

میں سراپا مخزن راز ہوں میں رہا ہوں مدتوں راز میں
تری شوق دید کشاں کشاں مجھے کھینچ لائی مجاز میں

قائم علوم و فیضان مجدد الف ثانی

حضرت اخنڈ زادہ سیف الرحمن پیراچی خراسانی

کے وصال مبارک پر تاریخی دستاویز

حضرت اخنڈ زادہ مبارک نمبر

نقش ثانی

شہداء، بھائی، اہل حق اور حق اقدار کا مہمان
چند روزہ
ملکیت الرسول قادری
آوارِ ریشہ
جلد نمبر 4 شمارہ نمبر 3



چیف ایڈیٹر

ملک محبوب الرسول قادری

انٹرنیشنل غوثیہ فورم

0321, 0300 9429027

E-mail: mahboobqadri787@gmail.com





حضرت اخندزادہ سیف الرحمن پیرارچی خراسانی رحمۃ اللہ علیہ کی حیات مبارکہ میں اہل سنت کے نامور صحافی سہ ماہی "انوار رضا" جوہر آباد کے چیف ایڈیٹر ملک محبوب الرسول قادری کو یہ سعادت نصیب ہوئی کہ انہوں نے ایک فقید المثال ضخیم حضرت اخندزادہ سیف الرحمن پیرارچی نمبر شائع کیا۔ ان کی انتھک محنت اور اخلاص نے اس اشاعت خاص کو کمال پذیرائی بخشی۔ حضرت شہنشاہ خراسان رحمۃ اللہ علیہ کے وصال مبارک کے بعد وہ اپنے اس نمبر کا نقش ثانی پیش کر رہے ہیں جس سے دنیا بھر کی مقتدر شخصیات کے تاثرات بھی شامل ہیں۔ مجھے امید ہے کہ ان کا یہ کارنامہ ہمارے تاثراتی سوانحی ادب میں ایک گراں قدر اضافہ ثابت ہوگا۔ حلقہ سیفیہ ملک محبوب الرسول قادری کو خراج تحسین پیش کرتا ہے اور دعا گو ہے کہ اللہ تعالیٰ اپنے مقبول و محبوب بندے کی بارگاہ میں ان کے اس خراج عقیدت کو قبول فرمائے۔ آمین

خاکِ راہ صاحب دلال

فقیر میاں محمد حنفی سیفی ماتریدی غفرلہ
آستانہ عالیہ نقشبندیہ مجددیہ محمدیہ سیفیہ راوی ریان شریف

حج و عمرہ کی خدمات میں وسیع تجربہ کا حامل ادارہ

کاروان محمدیہ سیفیہ انٹرنیشنل پرائیویٹ لمیٹڈ

ہیڈ آفس: مدنی پلازہ آفس نمبر 18 نزد درجن میرج ہال رحمان شہید روڈ گجرات 053-3525831

علماء کرام و مشائخ عظام کی زیر نگرانی ہمارے حج گروپ کا ساتواں کامیاب سال۔
پیکج کوئی بھی ہو ہمارا مقصد زائرین حرمین شریفین کو کم قیمت میں بہتر سے بہتر سہولیات فراہم کرنا اور قدم قدم پر آپ کی علمی و عملی راہنمائی کرنا ہماری اولین ترجیحات میں شامل ہے۔

چیف ایگزیکٹو: الحاج صوفی غلام مرتضیٰ سیفی

0333-8484148 0321-6202022

شیخ بزم ہدایت پہ لاکھوں سلام

حضرت اختر زادہ نمبر (نیشن ہائی)

دینی، سماجی، اخلاقی اور ملی اقدار کا محافظ
بہ ماہی
ملک محبوب الرسول قادری

جلد نمبر 4 شماره نمبر 3

ایڈیٹر ملک محمد قمر الاسلام قمر

چیف ایڈیٹر مفتی آصف محمود قادری

سالانہ ایڈیٹر علامہ محمد شاہد جمیل اویسی
اشاعت خاص سید غفران شرف گیلانی
مولانا ظہیر عباس گھڑا قادری

زیر سرپرستی

☆ پیر طریقت صاحبزادہ محمد عتیق الرحمن (ڈھانگری شریف)

☆ امیر اہل سنت حضرت پیر میاں عبدالحق قادری (بھر چونڈی شریف) ☆ شیخ الحدیث پیر سید محمد عرفان مشہدی
☆ استاذ العلماء مولانا مفتی محمد عبدالحق بندیا لوی ☆ پیر سید فیض الحسن شاہ بخاری (بہاری شریف)
☆ پروفیسر صاحبزادہ محبوب حسین چشتی (پیر بل شریف) ☆ محمد اشرف کوثر ☆ حاجی ملک جمیل اقبال
☆ سید ضیاء النور شاہ ☆ ڈاکٹر خالد سعید شیخ ☆ الحاج بشیر احمد چوہدری (لاہور)

مجلس تحریر

محقق العصر مفتی محمد خان قادری۔ ادیب شہیر پیر سید محمد فاروق القادری
مفتی محمد عارف نورانی۔ طارق سلطانپوری۔ علامہ قاری محمد زوار بہادر
پروفیسر محمد ظفر الحق بندیا لوی۔ سید وجاہت رسول قادری، عبدالمجید ساجد
مفتی محمد ابراہیم قادری۔ مفتی محمد جمیل احمد نعیمی۔ سید صابر حسین بخاری
صاحبزادہ واحد رضوی۔ الحاج مفتی محمد شفیع ہاشمی۔ سید عبداللہ شاہ قادری۔ مفتی عبدالحلیم ہزاروی

مجلس مشاورت

پیر سید مرید کاظم بخاری، ملک مطلوب الرسول اعوان، ملک محمد فاروق اعوان
صوفی گلزار حسین قادری رضوی، پیر طریقت ڈاکٹر کرنل محمد سرفراز محمد سیفی
ماہ رخ خان قادری، مولانا صوفی غلام مرتضیٰ سیفی، پروفیسر قاری محمد مشتاق انور
ملک الطاف عابد اعوان، ملک قاری محمد اکرم اعوان، محمد جاوید اقبال کھارا
مرزا عبدالرزاق طاہر، پیر زادہ محمد رضا قادری، صاحبزادہ محمد بلال الہاشمی
مولانا محمد محفوظ چشتی، قاری محمد عامر خان، مولانا محمد اختر نورانی، الطاف چغتائی
حافظ محمد خان مائل ایڈووکیٹ، مولانا محمد بشیر احمد فریدی، محمد منزل مرتضیٰ

مجلس انتظامیہ

مرزا محمد کمران طاہر
منظر حیات قادری

قیمت فی شماره

320 روپے

سالانہ رکنیت

1000 روپے

0321-9429027

Ph: 0454-721787

انٹرنیشنل غوثیہ فورم انوار رضا لاہوری بلاک نمبر 2 جوہر آباد ضلع خوشاب



بِسْمِ اللَّهِ الرَّحْمَنِ الرَّحِيمِ

الحمد لله رب العالمين
 الرحمن الرحيم مالك يوم
 الدين اياك نعبد و اياك
 نستعين اهـ ذنا الصراط
 المستقيم صراط الذين
 انعمت عليهم غير المغضوب
 عليهم ولا الضالين

برائے ایصال ثواب

حضرت اخترزادہ پیر سیف الرحمن ارچی خراسانی رحمۃ اللہ علیہ (مدفون: لاہور)
 حضرت قاسم علی ملت شیخ الاسلام مولانا الشاہ احمد نورانی رحمۃ اللہ علیہ (مدفون: کراچی)
 قادی اسلام جاٹار پاکستان ملک عبدالرسول قادری رحمۃ اللہ علیہ (مدفون: جوہر آباد)



حسن ترتیب

59 صوفی گلزار حسین قادری

65 حضرت اخند زادہ پیر ارچی مدظلہ کی باتیں
(انٹرویو)

81 حضرت اخندزادہ سیف الرحمن پیر ارچی
مدظلہ سے ایک تاریخی ملاقات

89 چند تعزیت نامے تعزیتی کتاب سے

90 حضرت صاحبزادہ احمد حسن باچا پشتو خراج
عقیدت

91 (اردو ترجمہ) از قلم صاحبزادہ حسن باپا السنی

92 پروفیسر ڈاکٹر پیر محمد آصف ہزاروی

92 علامہ مفتی محمد اقبال چشتی

93 حضرت پیر محمد افضل قادری

94 ملک محبوب الرسول قادری

95 مولانا فضل کریم چشتی

95 صاحبزادہ پیر محمد نور الحق چشتی

96 علامہ ابویاسر اظہر حسین فاروقی

96 رانا محمد صدیق خاں حامدی

96 صاحبزادہ حاجی محمد فضل کریم رضوی

97 میاں عابد علی مناواں

97 شمیمہ خالد گھبر کی

97 سید شمس الدین بخاری

98 پروفیسر محمد عبدالعزیز خان

98 علامہ محمد ندیم القادری

99 محمد شاہد منصور چشتی

99 علامہ ڈاکٹر محمد اشرف آصف جلالی

99 سجاد حسین شاہ

100 مفتی محمد غلام مرتضیٰ نقشبندی

100 مفتی سید منزل حسین شاہ شرقپوری

101 صاحبزادہ محمد حسین آزاد الازہری

102 مولانا محمد ظفر الرحمن چشتی

102 مولانا محمد نواز خان

102 علامہ صاحبزادہ میاں محمد آصف سیفی

103 ملک حاجی سلطان محمد آفریدی

2 سورہ فاتحہ

8 حضرت اخندزادہ مبارک کی حیات مبارکہ کی
آخری تحریر

9 از تبرکات: حضرت اخندزادہ مبارک

10 پیغام: حضرت صاحبزادہ محمد سعید حیدری السنی

11 پیغام: حضرت شیخ المشائخ میاں محمد حنفی سیفی

12 حضرت میاں محمد حنفی سیفی کے لیے حضرت

اخندزادہ کا مکتوب خاص

13 استاذ العلماء مولانا ملک عطا محمد بندیا لوی

قدس سرہ کے اہم تاثرات کا عکس

14 حضرت مولانا محمد سمگانی ہاشمی کے فرزند ارجمند

حضرت مولانا محمد سمگانی ہاشمی کے تاثرات

15 عکس تاثرات: مولانا مولوی عبدالرشید بشواری

15 منقبت

17 حمد باری تعالیٰ

17 نعت شریف

استغاثہ بہ بارگاہ پناہ سیدنا غوث اعظم دہلی

18 رضی اللہ عنہ

19 مناقب بحضور حضرت اخندزادہ مبارک

19 قطعہ تاریخ رحلت

20 پیر سیف الرحمن ارچی رحمۃ اللہ علیہ

منقبت حضرت پیر اخندزادہ سیف الرحمن

20 نقشبندی مجددی

حضرت اخندزادہ پیر سیف الرحمن پیر ارچی

21 مبارک نور اللہ مرقدہ کا سانحہ ارتحال

حضرت اخندزادہ پیر سیف الرحمن

(احوال و آثار)

28 حضرت اخندزادہ مبارک رحمۃ اللہ علیہ کے

صاحبزادگان کا تعارف

51 پیغام - علامہ پیر سید عبدالقادر شاہ ترمذی سیفی

58 تاثرات ظہیر - یہ تیرے پڑا سرا بندے

148	قطعات وصال عارف مجہد	103	قاری محمد زوار بہادر
150	حضرت پیر احمد ظہیر محمدی سیفی (انٹرویو)	104	علامہ غلام محمد سیالوی
	حضرت پیر محمد افضل قادری	104	حافظ نصیر محمد قادری
156	حضرت علامہ سید حسین الدین شاہ کا تاثر (انٹرویو)	104	علامہ محمد ضیاء المصطفیٰ رضوی
158	مبلغ اسلام حضرت پیر صوفی عبدالمنان سیفی سے ایک اہم انٹرویو	105	قاری سید غالب حسین شاہ
162	صاحبزادہ پیر سید افضل حسین شاہ سے ایک اہم انٹرویو	105	صاحبزادہ غلام مرتضیٰ شازی
167	حضرت پیر طریقت میجر (ر) محمد یعقوب محمدی سیفی سے ایک نشست	105	علامہ صاحبزادہ محمد نور الحق قادری
169	مفتی محمد عابد حسین سیفی کا اہم انٹرویو		حضرت پیر رحمت کریم پیر آف ڈاک
177	خراج عقیدت	105	اسماعیل خیل شریف نوشہرہ
178	خطیب پاکستان مولانا محمد ابوبکر چشتی	106	ابوالحسنات علامہ محمد اشرف سیالوی
178	پیر محمد عبدالکیم سیفی پیر پٹھان	107	مجاہد عبدالرسول خان
179	حضرت میجر محمد یعقوب محمدی سیفی		مکاتیب تعزیت، اظہار خیال
181	پیر طریقت صوفی غلام مرتضیٰ سیفی مدظلہ	112	پیر سید محمد فاروق القادری مدظلہ
182	پیر سید صابر حسین شاہ بخاری القادری		پیر سید محمد فاروق القادری کے مکتوب گرامی کا اصل عکس
184	حضرت استاذ العلماء مفتی ہدایت اللہ پسروری	113	امیر اہل سنت حضرت پیر میاں عبدالخالق قادری مدظلہ
185	جناب طاہر حسین طاہر سلطانی	114	پیر طریقت حضرت میاں محمد خفی سیفی ماتریدی مدظلہ
186	مفکر اسلام علامہ سید ریاض حسین شاہ	117	جناب محمد عبدالقیوم طارق سلطانپوری
187	تائید حضرت علامہ سید تراب الحق شاہ قادری	119	محقق رضویات سید وجاہت رسول قادری
188	تائید: حضرت علامہ سید مظہر سعید کاظمی	121	مفتی فیب الرحمن (چیئر مین، مرکزیت رویت ہلال کمیٹی)
189	صاحبزادہ حافظ حامد رضا	122	تائید مفتی جمیل احمد نعیمی
189	شہید پاکستان ڈاکٹر محمد سرفراز نعیمی ازہری	123	علامہ شاہ محمد انس نورانی
190	شیخ الحدیث علامہ عبدالنواب صدیقی	124	شیخ القرآن مولانا ڈاکٹر ابوالخیر محمد زبیر
192	مفتی محمد عبدالعلیم القادری	124	مناظر اسلام علامہ محمد سعید احمد اسعد
194	علامہ محمد اقبال اظہری	125	صاحبزادہ حاجی محمد فضل کریم رضوی
196	حافظ محمد فاروق خان سعیدی	125	اشاعت خاص روزنامہ خبریں
197	عالمہ فاضلہ قاریہ ڈاکٹر تنویر زینب	127	اشاعت خاص روزنامہ اوصاف
200	صاحبزادہ محمد فضل الرحمن اوکاڑوی	128	حضرت میاں محمد خفی سیفی ماتریدی کا تفصیلی انٹرویو
201	علامہ صاحبزادہ محمد مظہر فرید شاہ ہاشمی	129	پیر طریقت ڈاکٹر کرنل محمد سرفراز محمدی سیفی سے ایک اہم انٹرویو
202	علامہ صاحبزادہ حفیظ اللہ شاہ مہروی	137	

256	جٹس (ر) نذیر احمد غازی	205	قاری محمد اعظم نورانی
258	کرٹل محمد الطاف حسین سیفی	206	حضرت علامہ قاری محمد غلام رسول
259	ڈاکٹر محمد قاسم چٹھہ محمدی سیفی	207	علامہ صاحبزادہ میاں محمد آصف محمدی سیفی
260	پروفیسر محمد نذیر چیمہ	209	حضرت علامہ مولانا غفران محمود سیالوی
261	استاذ العلماء علامہ محمد اشرف سیالوی	213	حضرت علامہ مولانا پروفیسر حبیب اللہ چشتی
266	انجینئر حکیم جواد الرحمن سیفی	215	محترمہ مسرت جبین گلزار سیفی ہاشمی
268	شہید پاکستان ڈاکٹر محمد سرفراز نعیمی	216	علامہ صاحبزادہ غلام بشیر نقشبندی
268	حضرت علامہ محمد باغ علی رضوی	217	پروفیسر ڈاکٹر محمد شریف سیالوی
269	حضرت علامہ صاحبزادہ غلام مرتضیٰ شازی	218	محمد اکمل ونیس
269	علامہ مولانا دوست محمد نقشبندی	220	صاحبزادہ محمد لطیف ساجد چشتی
270	رسالدار ملک نور خان محمدی سیفی	223	مخدوم غلام علی جیلانی
271	مولانا قاری کرامت علی نقشبندی	223	پروفیسر مظہر حسین قادری
271	حضرت علامہ مولانا شیر محمد امیر	225	تاثرات: پروفیسر محمد جعفر قرچشتی سیالوی
272	حضرت علامہ مفتی محمد جمیل رضوی	227	علامہ پیر سید احمد علی شاہ سیفی
272	شیخ الحدیث علامہ مولانا محمد اللہ وسایا	229	اڈاکٹر خادم حسین خورشید
273	حضرت علامہ محمد بشیر الدین سیالوی	232	مفتی عبدالعلیم قادری
274	حضرت مولانا صوفی محمد عباس سیفی نقشبندی	233	حضرت علامہ سید شاہ حسین گردیزی
275	جناب پروفیسر حکیم مشتاق احمد حنفی	234	پیر طریقت صوفی گلزار احمد سیفی
276	حضرت صاحبزادہ محمد نور المصطفیٰ رضوی چشتی	235	جی اے حق محمد
276	حضرت علامہ مولانا نذیر احمد فاضل	236	حضرت علامہ مولانا عبدالرزاق بھترالوی
277	حضرت علامہ محمد اجمل فریدی	237	حضرت علامہ مولانا پروفیسر افضل جوہر
277	صاحبزادہ سعید احمد فاروقی ایم اے	237	حضرت پیر محمد امین الحسنات شاہ
279	حافظ نیاز احمد	239	حضرت پیر طریقت محمد امجد ظہیر وکیل
279	مفتی ابو محمد حسین احمد	240	علامہ محمد مقصود احمد چشتی قادری
279	پروفیسر سید رخسار حسین قادری رضوی	242	حضرت علامہ صاحبزادہ غلام مرتضیٰ شازی
280	حضرت علامہ محمد اسد اللہ وٹو	243	استاذ العلماء علامہ محمد بشیر الدین سیالوی
281	حضرت قاری غلام محی الدین چشتی گولڑوی	244	علامہ مفتی غلام فرید ہزاروی سیفی علیہ السلام
281	صاحبزادہ سید سعید احمد شاہ گجراتی	246	حافظہ قاریہ تنسیم کوثر ہاشمی
282	مولانا محمد امام بخش ندیم	250	مولانا سید شبیر حسین شاہ حافظ آبادی
283	خورشید احمد فیضی	251	مفتی محمد حسین صدیقی کیلانی
283	سید زاہد صدیق بخاری	254	مفتی ابوالحسن محمد اشرف قادری
284	علامہ خلیل الرحمن چشتی	255	مفتی محمد بشیر احمد غازی
284	محمد غلام رسول	255	علامہ صاحبزادہ رضائے مصطفیٰ نقشبندی

298	قاضی منظور احمد چشتی	286	حضرت علامہ مفتی عبدالحلیم ہزاروی
298	ملک ابرار احمد	286	قاری علی اکبر نعیمی
298	مولانا حافظ محمد صالحین	287	سید احمد کوثر ایڈووکیٹ کوثر ٹاؤن اوکاڑہ
299	صاحبزادہ اللہ بخش چشتی	288	سید علی ریاض کرمانی ایڈووکیٹ
299	حضرت علامہ مولانا رضاء المصطفیٰ نورانی	288	قاضی محمد عبداللہ
299	مولانا علی اشرف نقشبندی مجددی	288	قاری کرم حسین طاہر نظامی
300	مولانا محمد یوسف نقشبندی قادری	289	قاری اقبال چشتی اوکاڑوی
300	مولانا حافظ امین نقشبندی	289	رانا محمد اسلم ایڈووکیٹ ہائی کورٹ
301	قاری محمد اسلم نقشبندی الوری	289	پیر طریقت ڈاکٹر محمد شعیب محمدی سیفی حال
301	ڈاکٹر سجاد صدیق سیفی		مقیم رومانیہ
301	مولوی محمد شاہ منصور چشتی	291	قاری محمد حسین نورانی نظامی
302	حضرت علامہ مفتی احمد دین توکیروی رحمۃ اللہ علیہ	291	مولانا محمد اشرف سعیدی
302	علامہ مفتی ابوالفیض محمد عبدالکریم ابدالوی	292	قاری غلام نبی سہروردی قادری
	چشتی رضوی	292	قاری سعید احمد
303	مفتی محمد شریف ہزاروی	292	شاخوان رسول پروفسر محمد خان چشتی
303	خطیب اسلام علامہ محمد رضا ثاقب مصطفائی	293	شہزادہ قاری محمد شوکت چشتی
304	حافظ محمد شعبان قادری	293	مولوی عبدالحق نوری
304	محمد یاسین نعیمی	293	طاہر علی خان قادری
304	سردار محمد نشان قادری	294	محمد شفیق خان قمر
304	قاری محمد برخوردار احمد سیدی	294	پیر محمد انیس الرحمن خان قادری
305	مخدوم علی احمد صابر چشتی قادری	294	علامہ غلام شبیر فاروقی
305	علامہ محمد ارشد القادری	294	الحاج محمد یوسف خان
305	طارق حسین ولد محمد حسین	294	سید محمد عاکف قادری
306	پیر طریقت صوفی فیاض احمد محمدی سیفی	295	سید محمد محفوظ مشہدی
307	حضرت الحاج پیر محمد کبیر علی شاہ گیلانی مجددی	295	مولانا عاشق حسین باروی
309	تلاش حق میں کامیابی	296	شاہ رحمن سعیدی سیفی صاحب
311	حضرت اخندزادہ صاحب قبلہ	296	مولانا محمد حیدر علوی
313	روایتی شیخ طریقت نہیں بلکہ ایک فاضل حنفی عالم	296	علامہ احمد سعید قادری
315	نظریاتی حنفی اور متصلب ماتریدی عالم و شیخ طریقت	297	علامہ مشتاق احمد اعظمی
316	حضرت اخندزادہ ایک شیخ کامل	297	مولانا قاری غلام حسین خضدار، بلوچستان
317	صاحبزادہ شاہ اولیس نورانی، کراچی	297	حضرت مولانا حافظ غازی محمد خان
318	پیر سید ڈاکٹر سید محمد مظاہر اشرف اشرفی البیلانی	297	مولانا قاری عمر حیات چشتی
318	حضرت علامہ پیر محمد عتیق الرحمن نقشبندی قادری	297	علامہ پیر سید محمد ذاکر حسین شاہ میالوی
329	آخری بات	298	ڈاکٹر خالد مہتاب کیلفورنیا یو ایس اے
336	دارالعلم کی دعوت..... کتاب پڑھیے		

آپ کے لئے ہماری دعوت

اندرون ملک و بیرون ملک مقیم

ایسے دانشور، علماء، مشائخ، شعراء، ادیب، صحافی، تجزیہ نگار

خواتین و حضرات

جو اپنی تخلیقات، تحقیقات، تصنیفات، تالیفات

کو اعلیٰ معیار کے ساتھ کتابی شکل میں قوم کے سامنے پیش کرنا چاہتے ہیں

ہماری خدمات سے فائدہ اٹھائیں

علمی کتب، تصوف، معاشرت، سیرت و سوانح، شاعری، افسانے، ناول،
کرنٹ افیئرز، سیاست، ادب، سماج، ثقافت، کرنٹ افیئرز، حتیٰ کہ
جس موضوع پر آپ چاہیں، آپ کے لئے ہماری خدمات حاضر ہیں

ملک محبوب الرسول قادری

اسلامک میڈیا سنٹر

27-A (شیخ ہندی سٹریٹ) داتا دربار مارکیٹ لاہور

E-mail: mahboobqadri787@gmail.com

0300-9429027, 0321-9429027

Ph & Fax: 042-7214940

رابطہ

حضرت اخندزادہ مبارک کی حیات مبارکہ کی آخری تحریر

پیغام

جیہ الخلف بقیہ السلف

حضرت میر طریقت اخندزادہ میر سیف الرحمن ارچی خراسانی مدظلہ العالی

بِسْمِ اللَّهِ الرَّحْمَنِ الرَّحِيمِ

کنز الایمان فی ترجمہ القرآن اردو زبان میں اعلیٰ حضرت امام احمد رضا خان فاضل بریلوی رحمۃ اللہ علیہ کا وہ عظیم علمی و روحانی شاہکار ہے کہ جس کی اہمیت و افادیت کسی باشعور صاحب علم و ذی شعور سے مخفی نہیں اور نہ ہی کوئی دیانت دار شخص اس کی عظیم علمی حیثیت کا انکار کر سکتا ہے۔ قرآن کریم کے ترجمہ کے لئے ضروری ہے کہ مترجم روح قرآن سے آشنا ہو اور اس اصول پر اعلیٰ حضرت امام احمد رضا بریلوی رحمۃ اللہ علیہ پورے اترتے ہیں اسی لئے کنز الایمان فی ترجمہ القرآن میں شان الوہیت کا مکمل پاس رکھا گیا ہے اور منصب نبوت و رسالت کے آداب کو بھی پیش نظر رکھ کر ترجمہ کیا گیا۔ اس میں خشک نہیں کہ یہ بہت عمدہ اور باادب ترجمہ ہے۔ کنز الایمان کی زبان کوثر و سلسیل سے دھلی ہوئی اور صفت رسالت مآب ﷺ کی خوشبوؤں سے معطر و معطر ہے۔ امام احمد رضا رحمۃ اللہ علیہ کا قلم عرفان ذات کی روشنیاں بکھیرتا ہے اور ظلمت و بد عقیدگی کو کافور کرتا چلا جاتا ہے۔ نقاہت و علالت کے سبب میں زیادہ کچھ کہنے کی پوزیشن میں نہیں ہوں ورنہ دیگر مترجمین کی لغزشوں اور غلطیوں کی نشاندہی کے ساتھ کنز الایمان کی افادیت پر سیر حاصل کتاب لکھ دیتا۔

سہ ماہی "انوارِ رضا" جوہر آباد کی طرف سے اشاعت خاص "انوار کنز الایمان" اہل حق کے لئے ارمغان علم و عرفان ہے جس میں اس کی اشاعت پر مسرور ہوں نیز اس کی کامیابی، قبولیت اور مقبولیت کے لئے دعا گو ہوں۔


الما۔ شیخ الحدیث محمد حمید جان سیفی

0300-4132454

انصیر سیف الملح احمد سعید المعروف یار جان سیفی

0300-4636846

اخندزادہ پیر ارچی



از تبرکات: حضرت اخندزادہ مبارک

شعر

یا اللہ من دوست را دارم اغیار غمخوارم

بغیر تو دل ببرد دلدار غمخوارم

ای دی تو مرا با بغیر تو چون گویم

تو دانی و من دانم اظهار غمخوارم

اگر گریبان باغ را خندان کند

حسرت مردان از مردان کند

حسرت باعث رسوائی عالم میگردد اگر جبریل برام عشق افندد خار میگردد

گر تو خواص جذب می جوئی من در میان
دامن مرد خوار آورم بہرست

سائل کی جذب خود آگاہ نیست

واقف این منزل این راہ نیست

شاہ خراسان حضرت اخندزادہ سیف الرحمن مبارک کے دست مبارک کی
ایک مادر تحریر... جو ان کے ذوق سخن کی بھی آئینہ دار ہے۔

پیغامِ سعید

جانشینِ شہیدہ مجدد الف الثانی حضرت اخندزادہ پیر سیف الرحمن ارچی خراسانی رحمۃ اللہ علیہحضرت شیخ الحدیث والقرآن پیر محمد سعید حیدری رحمۃ اللہ علیہ صاحب مدظلہ

قیومِ زماں مجددِ دوراں محبوبِ سبحان حضرت اخندزادہ پیر سیف الرحمن مبارک رحمۃ اللہ علیہ نہ صرف ہمارے خاندان کے سربراہ تھے بلکہ سلسلہ عالیہ نقشبندیہ مجددیہ کے سر تاج اور موسیٰ اعلیٰ بیک وقت تبحرِ عالمِ دین، مجاہدِ اسلام، عظیم محدث و فقیہ، علم و فضل کا بہرناپید کنار، روحانیت کے شہسوار اور حقیقی وارثِ رسول اکرم صلی اللہ علیہ وسلم تھے۔ آپ کی صحبت میں آنے والا بلواسطہ اور بلا واسطہ ہر شخص شریعتِ مصطفیٰ صلی اللہ علیہ وسلم کا نمونہ بن جاتا تھا۔ آپ اتنے خزانہِ رحمت تھے کہ آپ اپنے بچوں اور مریدین میں کوئی فرق نہ کرتے تھے۔ ایک دن آپ نے مجھے فرمایا کہ میرے لیے تم سب برابر ہو، فرق صرف یہ ہے کہ تم میرے محرمِ شرعی ہو اور مریدین سالکین ہیں۔ آپ کے سامنے ہمیں کوئی فکر نہ تھا۔ اب ایک دم احساسِ محرومی نے جھنجھوڑ کر رکھ دیا ہے۔ والد اور مرشد کا سایہ کیا ہوتا ہے اس کا اندازہ حضرت موسیٰ علیہ السلام کے واقعہ سے ہوتا ہے، کہ جب آپ علیہ السلام کی والدہ دنیا میں نہ رہیں تو اللہ تعالیٰ نے کلام کے وقت اپنے پیارے نبی کو بتایا کہ اب ذرہ احتیاط سے۔

قبلہ حضرت صاحبِ رحمۃ اللہ علیہ اہل سنت پر اللہ تعالیٰ کا عظیم احسان تھے۔ صحتِ عقیدہ، علم و عمل میں لاکھوں لوگ آپ مبارک سے فیض یاب ہوئے۔ اب میرے ناتواں کندھوں کے اوپر بہت بھاری ذمہ داری آن پڑی ہے جو حضرت کے تصرف و توجہ کی بدولت پوری کرنے کی سعی کروں گا۔ اللہ تعالیٰ اپنے حبیب صلی اللہ علیہ وسلم کے صدقے ہمارا حامی و ناصر ہو۔ ملک محبوبِ الرسول قادری چیف ایڈٹر سہ ماہی 'انوارِ رضا' جوہر آباد آپ کے چہلم شریف کے موقع پر حضرت مبارک صاحبِ رحمۃ اللہ علیہ کی دینی، علمی، فکری، نظری، جماعتی اور روحانی خدمات کے اعتراف میں خصوصی نمبر شائع فرما رہے ہیں جو کہ ایک تاریخی دستاویز ہوگی۔ انشاء اللہ تعالیٰ اس نمبر کے لیے چند الفاظ تحریر کیے ہیں کہ اس کوہ گراں صدمہ میں دل کی بات اور الفاظِ صحیح ساتھ نہیں دے رہے۔ اللہ تعالیٰ رسول اکرم صلی اللہ علیہ وسلم کے طفیل ملک محبوبِ الرسول قادری کی اس سعیِ جمیلہ کو قبول و دوام بخشے۔ آمین

پیغام

شیخ المشائخ پیر طریقت حضرت میاں محمد حنفی سیفی ماتریدی مدظلہ العالی

آستانہ عالیہ راوی ریان شریف

میں اس وقت اپنے پیر و پیشوا ہادی و راہنما امیر شریعت و طریقت، قیومِ زمان، محبوبِ سجا امام خراساں حضرت اخندزادہ سیف الرحمن مبارک پیر ارجی خراسانی رحمۃ اللہ علیہ کی جدائی کے صدمے سے نڈھال اور بہت دکھی ہوں کسی طرح کے تاثرات کے لیے اپنے اندر سکت موجود نہیں پاتا میرے مرشد و مربی ایسی کریم شخصیت، میں نے اپنے عہد میں کہیں نہیں دیکھی انھوں نے مجھ ایسے نامہ کاروں اور بے کاروں کو زمین کی پستیوں سے اٹھا کر آسمان کی بلندیوں پر پہنچا دیا۔ مجھے جو کچھ عزت و تکریم اللہ پاک نے عطا فرمائی ہے یہ میرے مبارک مرشد کے مبارک قدموں کا صدقہ ہے وہ سخاوت و عطا میں ایسے تھے کہ ان جیسا اور کوئی کہاں ہوگا؟ وہ حضور انور صلی اللہ علیہ وآلہ وسلم کے علم کے وارث اور آپ کی عطاؤں کے امین تھے میرا یقین ہے کہ آج بھی میرے مرشد کا فیض جاری و ساری ہے اور قیامت تک جاری و ساری رہے گا ملک محبوب الرسول قادری میرا بھائی ہے حق گو ہے اور حق کا ساتھ دینے والا ہے انھوں نے باڑہ جا کر میرے مرشد پاک کا انٹرویو کیا تھا تحقیق کی اور پھر ہر طرح کے خدشے سے بے نیاز ہو کر نہایت دیانت داری اور سچائی سے اسے 2003ء میں شائع کیا اس کے بعد 2008ء میں ان پر نہایت ضخیم اور شاندار خصوصی نمبر شائع کیا۔ میرے مرشد پاک بھی ان سے بے حد خوش تھے ہمیشہ انھیں دعاؤں سے نوازتے تھے میرا یقین ہے کہ وہ آج بھی ان سے خوش ہیں کیونکہ انھوں نے اپنی زندگی کا آخری خط بھی اپنے وصال مبارک سے صرف چار روز پہلے ملک صاحب کو لکھا تھا۔ میں سمجھتا ہوں کہ محبوب الرسول نہایت خوش نصیب انسان ہے کہ حضرت مبارک صاحب رحمۃ اللہ علیہ اسے ہمیشہ شفقت اور پیار سے نوازتے تھے۔ اب میرے مرشد پاک کے حوالے سے ان کے ختمِ چہلم کے موقع پر ”انوارِ رضا“ کے خصوصی نمبر کا چھپنا ہمارے لیے خوشخبری ہے اللہ تعالیٰ ملک صاحب کو جزائے خیر سے نوازے اور ان کو دین و دنیا میں کامیابیاں عطا کرے ہم ان کا شکریہ ادا کرتے ہیں اور ان شاء اللہ ہر لمحوں پر ان کے ساتھ ہیں۔

خاکِ راہِ صاحبِ دلاں


فقیر میاں محمد حنفی سیفی ماتریدی غفرلہ

آستانہ عالیہ نقشبندیہ مجددیہ سیفیہ


راوی ریان شریف

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ



اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ وَّعَلِّمْ لَنَا مِنْ رُحْمَتِكَ مَا نَحْتَاجُ



ارشاد بے مثل

حضور غوث جہاں، قیوم زماں، فرد و زماں، مجدد و وقت رحمی سنت، قاطع بدعت و الضلالت، تاجدار اہل سنت
مشفق بمقام صمدیت و عبدیت، قطب الارشاد و الکونین، نائب جناب سید المرسلین

سیدنا و مرشدنا جناب حضرت اخندزادہ **سیف الرحمن** اطال اللہ حیاتہ
کا اپنے خلیفہ مطلق (فی الطرق الاربعہ) جناب حضرت **میاں محمد** حنفی سیفی کے متعلق ارشاد بے مثل

بتاریخ 21-02-2006 بروز منگل بعد نماز عصر ختم خواجگان کے دوران

جناب اعلیٰ حضرت مرشدنا مبارک (اخندزادہ سیف الرحمن اطال اللہ حیاتہ)

نے محفل میں موجود اپنے خلیفہ مطلق (فی الطرق الاربعہ) میاں محمد حنفی سیفی سے ارشاد فرمایا کہ حضرت محمد شاہ المعروف
روحانی صاحب اطال اللہ حیاتہ کے علاوہ میرے ہزاروں اور لاکھوں مرید ہیں لیکن ان سب کے ہونے کے باوجود
میرے دل کو اتنی تسلی نہیں ہوتی۔ جتنی کہ میاں صاحب آپ میرے پاس ہوں تو میرے دل کو تسلی ہوتی ہے۔ و بعد
جناب مرشد گرامی، قد رسید الانس والجن (اخندزادہ سیف الرحمن اطال اللہ حیاتہ) نے ارشاد فرمایا کہ
میاں صاحب آپ میرے مریدوں میں جناب حضرت ابو بکر صدیقؓ کی طرح ہیں۔ حضرت ابو بکر صدیقؓ
کے پاس چالیس ہزار دینار تھے کہ جن میں سے بیس ہزار دینار آپؓ نے مکہ مکرمہ میں جناب رسول اکرمؐ پر فدا
کئے تھے اور پھر باقی بیس ہزار دینار آپؓ نے مدینہ منورہ میں جناب رسول اکرمؐ پر جانثار کئے تھے اور خصوصاً
غزوہ تبوک کے موقع پر جب رسول اللہؐ نے جہاد کے چندہ کے لئے امر فرمایا تو آپؓ نے اپنے گھر کا تمام مال
واسباب لا کر حاضر کر دیا اور جب جناب رسول اکرمؐ نے آپؓ ابو بکر صدیقؓ سے دریافت فرمایا کہ گھر میں
کیا چھوڑا ہے تو حضرت ابو بکر صدیقؓ نے عرض کیا کہ میرے لئے اللہ اور اس کا رسولؐ ہی کافی ہے، تو
میاں صاحب آپ نے بھی میری اسی طرح ظاہری و باطنی، جانی و مالی خدمتیں کی ہیں اور کر رہے ہیں و بعد
جناب راحت اللعاشقین و مراد المتعاقبن سیدنا و مرشد حضرت (اخندزادہ سیف الرحمن اطال اللہ حیاتہ) نے
اپنے متعلق اپنے مرشد مبارک قیوم جہاں محبوب سبحانی واقف مشہدات قرآنی جناب حضرت مولانا محمد ہاشم سنگانیؒ کا
ارشاد بے مثل سنایا آپؓ نے فرمایا کہ میرے آقا و مولا مرشد مبارک جناب حضرت مولانا محمد ہاشم سنگانیؒ نے مجھے بھی
اسی طرح کا ارشاد فرمایا تھا کہ آپؓ فرماتے تھے کہ کسی شخص کا ایک بیٹا ہو لیکن نہ ہو تو وہ ہزاروں اور لاکھوں سے بہتر ہے تو
اسی بنا پر میاں صاحب میں نے بھی آپؓ کو اسی طرح کہا ہے۔

ذالک فضل اللہ یوقیہ من بشاء واللہ ذالفضل العظیم



القصر سیف الرحمن

اخندزادہ پیر ارجمی

دستخط:

احقر الخدائق: سید احمد شاہ سیفی

حضرت میاں محمد حنفی سیفی کے لیے حضرت اخندزادہ کا مکتوب خاص

استاذ العلماء مولانا ملک عطا محمد بندیا لوی قدس سرہ کے اہم تاثرات کا عکس

وضاحتِ مسئلہ مولانا محمد داؤد صادق (رُجبرِ انوار) نے ایک

آدمی کے ذریعے مسئلہ کی وضاحت طلب کی۔

مسئلہ جو شخص ادبِ اللہ کا شکر سوا اور اپنے آپ کو حضورِ غوثِ اعظم
لہو، اللہ تعالیٰ غنہ سے اعلیٰ سمجھتا ہے۔ آپ ایسے شخص کے بارے کیا فرماتے ہیں
مولانا ابو داؤد کا نشانہ حضرت پیر مرثیت قبلہ سیف الرحمن پیراچی مدظلہ
ہے۔

میر نے فتویٰ اس مسئلہ کے پیش فرمایا۔

آجی ۲۸/۵/۸۵ کبیر بروز پیر حضرت پیر مرثیت مدظلہ فرماتے ہیں کہ
کے سر پرین کے ایک غائبانہ فرزند جو علی شاہی ہر شخص سے بچے ملاقات

المجربا علماء و شایخ کے غائبانہ فرزند سے مسئلہ کے بارے تفصیلات
چیت ہوں۔ میں اس نتیجہ پر پہنچا ہوں کہ پیر مرثیت کے بارے
جو باتیں منسوب کی گئی ہیں وہ غلطی اور بے بنیاد ہیں
آپ سیدنا اہل سنت والجماعت حنفی، ماتریدی ہیں حضرت
غوثِ اعظم ایلچی بیتا لہو در سیدنا رحمۃ اللہ علیہ کو بابر اسلم اپنا شیخ
اور پیر مانتے ہیں۔ ہر شاکہ ختم خواہوں میں مرثیت غوثِ اعظم پر ختم ہونے پر
نواب کرنے سے قبلہ پیر مرثیت مدظلہ کی ترقی اور ترویج کے لیے
شبانہ روزِ خوشاں ہیں۔ علاوہ ازیں جو کچھ رسائل و جرائد میں قبلہ پیر
مدظلہ کے بارے میں ہے سب کچھ غلطی پر مبنی ہے۔
میں ایسی ہستی کا دیکھ کر ہر احترام بھرتا ہوں۔

طالب دعا کو عطا محمد عیسیٰ گوہر داری مدظلہ پیر مرثیت

افغانستان کے نامور بزرگ عالم مولانا عبدالرشید کے خراج کا تحریری عکس

بسم اللہ الرحمن الرحیم


الحمد لله وحده والسلاوة والسلام على من لا نبي بعده . وعلى آله وصحبه أجمعين .
 بفضل الرقابی وكرمه انا اعرف الشيخ العالم العارف صاحب احوال الشرفيه ونبه السنه النبويه
 اخندزاده صاحب سيف الرحمن من سن الصغارة حين ما كنت طالباً للعلم وكان عمرى اثنى عشر
 او ثلاث عشرة سنة . وكنت من خواصه وحبب بخله والسواكر والسمات ما جربت عليه
 كلمه ولا جملته مخالفة للسنة والشرعيه وما حاربها باحداً من سنة حتى السجبات والباطل
 سياساً في تربته الخلفين وكان صريحاً صراحة بارزة في اعلاء الحق وبحق الباطل وفي جعل
 فخلصه على نهج واحرف في الزمك والاخلاق دلالة واضحة على ذلك . و احيى امراره الى الله تعالى
 - ولا اذكر على الله والربيع السر والحق واسأل الله تعالى له بقاء وطول يومه لا علاج
 نفوس الخلد من العلم على جبهه موكل وصحبه اجمعين .
 - كنية فقير مولانا عبدالرشيد بنسواي

1-8-2003.

23 رجب 1424ھ


منقبت

حضرت پیر مبارک باصفا رخصت ہوئے
 دین کی خاطر پھر سے وہ ازخراساں تالاہور
 عابد و زاہد بھی تھے اور متقی پرہیزگار
 ملک بھر میں انھوں نے کھولے مراکز رشد کے
 جن سے وابستہ تھے لاکھوں سالکان باوفا
 کفر سے لڑتے رہے وہ مرد میدان، مرد حق
 وہ مجدد الف ثانی سلسلے کی اک کڑی
 آج بھی وہ صاحب نسبت دلوں کے پاس ہیں
 نقش بندی سلسلے کے رہنما رخصت ہوئے
 اور جب حق سے بلاوا آگیا رخصت ہوئے
 عارف و عالم، سخی و پارسا رخصت ہوئے
 اور سبق دے کر ہدایت، فقر کا رخصت ہوئے
 آہ وہ لاکھوں دلوں کا آسرا رخصت ہوئے
 اور پا کر زندگی کا مدعا رخصت ہوئے
 خادم غوث الوری، احمد رضا رخصت ہوئے
 گرچہ میں نے لے سعیدی یہ کہا "رخصت ہوئے"
 (صلاح الدین سعیدی)



سنی کانفرنس ملتان کی صدارت کا منظر-----

حضرت اخندزادہ سیف الرحمان پیرارچی خراسانی رحمہ اللہ تعالیٰ علماء مشائخ کے جھرمٹ میں نمایاں



ملتان سنی کانفرنس میں حضرت اخنڈزادہ سیف الرحمان پیراچی خراسانی ^{رحمۃ اللہ علیہ} ایک اجلاس کی صدارت فرما رہے ہیں جبکہ مجاہد ملت مولانا محمد عبدالستار خان نیازی ^{رحمۃ اللہ علیہ} مہمان خصوصی ہیں ایچ پریش الہ دیت محمد شریف رضوی، شیخ الہ دیت محمد حمید جان الہی، حضرت پیر طریقت میاں محمد حنفی سیفی، انجینئر محمد سلیم اللہ خان اور علماء مشائخ نمایاں ہیں

حضرت شیخ عبدالقادر جیلانی رضی اللہ عنہ غوث اعظم ہیں اس میں انکار یا تشکیک کی کوئی گنجائش نہیں
(حضرت اخندزادہ مبارک)

بحوالہ انٹرویو:

ماہنامہ سونے حجاز لاہور بابت ماہ اگست 2003ء

مجلد انوارِ رضا جوہر آباد 12 اگست 2003ء



حضرت صاحبزادہ


استاذ العلماء شیخ الحدیث

احمد سعید یار جان سیفی

اظہار خیال فرما رہے ہیں




آستانہ عالیہ محمدیہ سیفیہ (ترنول) اسلام آباد میں ڈاکٹر پیر محمد سرفراز محمدی سیفی کی طرف سے
بلائی گئی سیدنا غوث اعظم کانفرنس کا اجتماع --- پیر سید عبدالقادر ترندی سیفی کا خطاب




آستانہ عالیہ محمدیہ سیفیہ (ترنول) اسلام آباد کی پُر شکوہ جامع مسجد کا روح پرور منظر



حضرت پیر طریقت میاں محمد سیفی ماتریدی اور پیر ڈاکٹر کرنل محمد سرفراز محمدی سیفی



حضرت اخندزادہ سیف الرحمان پیر ارچی خراسانی کی ایک یادگار تصویر 1970ء کی دہائی میں



آستانہ عالیہ محمدیہ سیفیہ (ترنول) اسلام آباد میں تشریف آوری کے موقع پر
حضرت اخندزادہ سیف الرحمان پیر ارچی خراسانی رضی اللہ عنہ کی مختلف یادگاریں

حضرت اخندزادہ ^{رحمۃ اللہ علیہ} نمبر (نقش ثانی) سرمایہ 'انوارِ رضا' جوہر آباد



حضرت اخندزادہ محمد سیف الرحمن پیراچی خراسانی، ملک محبوب الرسول قادری (چیف ایڈیٹر) کو انٹرویو دے رہے ہیں
حضرت پیرمیاں محمد حنفی اور پیر عابد حسین سیفی بھی موجود ہیں




حضرت پیراچی ^{رحمۃ اللہ علیہ}
کی زیرِ صدارت
ڈاکٹر طاہر القادری
کا خطاب



حضرت **شہید افضال حسین شاہ** محرمی سیفی
آستانہ عالیہ محمدیہ سیفیہ ریحان والا شریف



الحاج صوفی غلام مرتضیٰ سیفی
چیف ایگزیکٹو
محمدیہ سیفیہ ٹورز اینڈ ٹریولرز (گجرات)



حضرت اخندزادہ سیف الرحمن پیر ارچی خراسانی رحمۃ اللہ علیہ۔۔۔۔۔ عالم استغراق میں
(حضرت پیر میاں محمد حنفی سیفی شیخ کامل کی خدمت عالیہ سے فیض یاب ہو رہے ہیں)

[illegible]

اسلامک میڈیا سنٹر

27/A (شیخ ہندی سٹریٹ) داتا دربار مارکیٹ، لاہور

Cell: 0300-9429027, 0321-9429027, 042-37214940

E-mail: mahboobqadri787@gmail.com

حمد باری تعالیٰ

خیال و وہم سے ادراک سے ہے تو بالا
کوئی بلا سے نہ مانے تجھے مگر تو نے
ہر ایک پھول کی پتی میں تیرے حُسن کا عکس
ترے کمال کا آئینہ دار تیرا حبیب ﷺ
تو آپ اپنے کرم سے ہی بخش دے مجھ کو
جبین شوق جھکی جا رہی ہے تیرے حضور
تری جناب میں دستِ طلب کیا ہے دراز
معاف میری خطائیں مرے غفور و رحیم
مرا خدا ہے تو سبحان ربی الاعلیٰ
کسے نہیں ہے نواز کسے نہیں پالا
ترے جمال کے مظہر سبھی گل و لالہ
قریب ہم سے وہ ایسا کہ جان سے اولیٰ
کہ ہو چکا ہے مرا نامہٴ عمل کالا
کسی نے تجھ کو نہ دیکھا ہے اور نا بھالا
کہ در سے تو نے سوالی کبھی نہیں ٹالا
تو ہی ہے قطب کا والی تو اس کا ہے مولیٰ
(19 جولائی 2010ء، پاکستان شریف)

نعت شریف

جسے حضور ﷺ کا بابِ کرم بلاتا ہے
ہر ایک شاہ و گدا ریزہ خوار ہے ان کا
وہ ہیں حبیب ﷺ، رضا اُن کی چاہتا ہے خدا
عبودیت کو نکھارا ہے جس کی ہستی نے
وہ جس کے نام سے ہے نبضِ کائنات میں دم
سیاہ لاکھ سہی نامہٴ عمل میرا
بہ بزمِ ناز حضوری ہے اذن پر موقوف
وہ خوش نصیب درِ مصطفیٰ ﷺ پہ جاتا ہے
زمانہ اُن کے ہی خوانِ کرم سے کھاتا ہے
وگر نہ ناز کسی کے وہ کب اٹھاتا ہے
خدا سے عبدِ خدا کو وہی ملاتا ہے
اُسی کا نام اندھیروں میں جگمگاتا ہے
مرا کریم خطائیں مری مٹاتا ہے
بنامِ قطب وہیں سے پیام آتا ہے
(19-06-2010ء گلاسکو سے برمنگھم واپسی پر ٹرین میں مکمل ہوئی)

منقبتِ غوثیہ

استغاثہ بہ بارگاہِ پناہ سیدنا غوثِ اعظم و شگیر رضی اللہ عنہ
عرض گزار: ملک محبوب الرسول قادری

المدد یا غوثِ اعظم المدد یا دگیر
امت اسلام اب پھر بحرِ ظلمت میں گری
دشمنانِ دین مسلم جبر پر ہیں ڈٹ گئے
ارضِ پاکستان کو پھر امن کی خیرات دے
اہل سنت، اہل جنت راسخ الایمان ہیں
مشرق و مغرب میں تیرے علم کا عرفان
حضرت احمد رضا خاں قادریؒ کے فیض سے
غوث، قطب، ابدال سارے، اولیاء مستور بھی
آپ کے لطف و کرم سے میری دنیا پڑ بہار
میرے ہادی میرے آقا میرے والی مرشدی
قادری تو کر کرم کی عرض اپنے شیخ سے
استغاثہ آپ سے اور آپ کے اجداد سے
المدد یا غوثِ اعظم المدد یا دگیر
غوث قطب ابدال سارے اولیاء مستور بھی

پیر پیراں، میر میراں، شاہ جیلاں دگیر
شاہ محی الدین آقا المدد یا دگیر
یا رسول اللہ مدد کن یا علی یا دگیر
یا امان الحائنین یا خدائے دگیر
مشکلیں حل کر خدا یا از طفیل دگیر
ہر جگہ ہے فیض جاری غوثِ اعظم دگیر
ہم کو حاصل ہو گئی نسبت تمہاری دگیر
آپ کے دربار کے سائل ہیں سارے دگیر
آپ ہی عقبیٰ میں میرے مہربان و دگیر
پنجتن کا فیض عرفان ہو عطا یا دگیر
تجھ کو دم بھر میں نوازیں غوثِ اعظم دگیر
عرض کرتا ہوں دوبارہ غوثِ اعظم دگیر
پیر پیراں میر میراں شاہ جیلاں دگیر
آپ کے دربار کے سائل ہو یا سارے دگیر

مناقب بحضور حضرت اخندزادہ مبارک

اس نے بانٹی دولت عشق خدا مصطفیٰ ہر قدم پر امتحاں، تھیں مشکلیں ہر گام پر عمر بھر تبلیغ دین مصطفیٰ کرتا رہا خدمت دین میں گزارا اس نے لمحہ ایک ایک اس کے مرقد پر گل افشانی کرے دائم فلک دل فگار و سوختہ جاں اس کی فرقت سے محبت مرشدِ دوراں سے اظہارِ محبت کے لیے فکر تھی تاریخ کی آئی یہ آوازِ سروش

بزم دنیا سے گیا وہ خادمِ دینِ رسول جادۂ حق سے ہٹا ہر گز نامرد با اصول اس خدماتِ جلیلہ ہیں بہ پیشِ حق قبول کب بسر کی زندگی اس بندۂ حق نے فضول اس کی تربت پر سدا ہو ابدِ رحمت کا نزول اس کی رحلت سے ہوئے خدامِ دینِ حق ملول اس کی خدمت میں کیے ہیں پیشِ طاق نے یہ پھول سیفِ رحماں مردِ حق "قَدیلِ فیضانِ رسول"

۱۳۳۱ھ

طارق سلطانپوری

قطعہ تاریخِ رحلت

"مردِ عارف اخندزادہ سیف الرحمان مبارک"

۲۰۱۰ء

سیف الرحمان قدوۂ اربابِ حق خندہ جبین در شریعت بے ہمال و در طریقت با کمال بود بہرہ ور ز فیض و لطف او خلق کثیر چارہ از ماوِ معراجِ نبی یک شنبہ روز شد نہاں از چشم ما آن چہرۂ غفراں مآب مرقدش را کن فروزاں تا ابد یا کبریا

دستگیر اہل عالم افتخارِ کاملین سینہ اش روشن زجبِ سرورِ دنیا و دیں در جہاں آں عظمتِ پیشیاں را بدامیں از جہانِ پرفتقن بخدِ جانبِ خلدِ بریں از فراقش طالبانِ ہم مخلصاں گشتند حزین مسکنش او را عطا کن در جوارِ مرسلین

مصرع سالِ وصالش گفتہ ام فیضِ الامین

"شد ز دنیا سیف الرحمان رونقِ بزمِ یقین"

۱۳۳۱ھ

صاحبزادہ فیض الامین فاروقی

گلہائے عقیدت

پیر سیف الرحمن ارچی رحمۃ اللہ علیہ

علم و عمل کا پیکر ہیں پیر سیف ارچی
تھا قول و فعل راسخ، کردار تھا مثالی
اُلفت کے جام بانٹے دل کر دیے منور
فرقان کے وہ عامل قرآں تھا اُن کو ازبر
اُن کے خلیفہ آئے ایک روز میرے دفتر
بارش کرم کی ہوگی ولیوں سے رکھ عقیدت
دین میں ہیں کے رہبر ہیں پیر سیف ارچی
پرنور ان کے رُخ پر اک نور تھا جمالی
عشقِ نبی ﷺ اتارا ہر ایک دل کے اندر
پیغامِ مصطفیٰ ﷺ کا پہنچا رہے تھے گھر گھر
ہمراہ ان کے آئے محبوبؑ اور اخترؑ
فصلِ خدا سے تجھ کو طاہر ملے گی عظمت
شاعرِ حمد و نعت طاہرِ سلطانی

0300-28-31-89 مدیر: ماہنامہ ”ارمغانِ حمد“ کراچی

نتیجہ فکر: خواجہ غلام قطب الدین فریدی

منقبت حضرت پیر اخندزادہ سیف الرحمن نقشبندی مجددیؒ

لو! سیفیوں کا مرشد کامل چلا گیا
داغِ فراق دے کے مریدوں کی روح کو
کتنے گھروں میں ہے صفِ ماتم بچھی ہوئی
ہیں نوحہ خوان جان بہ جان عاشقانِ زار
فیضانِ کوئی چارہ نہیں صبر کے سوا
(پروفیسر فیض رسول فیضان)

تج کر سفر کو جانبِ منزل چلا گیا
ہونے کو حق کی ذات سے واصل چلا گیا
کتنے دلوں کو کر کے وہ گھائل چلا گیا
بھر کر غم و الم بہ دل و دل چلا گیا
وہ صاحبِ بہشتِ شائل چلا گیا

حضرت میاں محمد حنفی سیفی ماتریدی مدظلہ

ملک محبوب الرسول قادری

پیر سیف الرحمن ارچی رحمۃ اللہ علیہ کے مریدین مخلصین

حضرت اخندزادہ

پیر سیف الرحمن پیر ارچی مبارکؒ نور اللہ مرقدہ

کا سانحہ رتھال

راولپنڈی سے نامور صحافی امجد شیخ نے ڈاکٹر کرنل محمد سرفراز محمدی سیفی سے معلومات لے کر تعزیتی ایڈیشن مرتب کیا

حضور نبی کریم ﷺ کی تشریف آوری سے قبل دور جاہلیت تھا لوگ بے جان بتوں کی پرستش کرتے، بددیانتی، جھوٹ، ریاکاری ان کی فطرت کا خاصہ بن چکی تھی ان کے اعمال اور افعال اس قدر سیاہ تھے کہ دنیا میں تاریکی کے بادل چھا چکے تھے ایسے میں آپ ﷺ کی آمد روشنی کا مینار ثابت ہوئی آپ ﷺ کی تعلیمات سے کفر و شرک کے اندھیرے دور ہو گئے۔ توحید و رسالت کی کرنوں نے سارے جہاں کو منور کر دیا۔ یہ آپ ﷺ کی ذات مبارکہ تھی کہ لوگ ایک خدا کی عبادت کرنے، رسول ﷺ کے احکام بجالانے اور اپنی زندگی اعمال صالحہ کے مطابق گزارنے لگے۔ اگرچہ آپ کو تبلیغ دین کے سلسلے میں مصائب و آلام کا سامنا کرنا پڑا لیکن آپ ﷺ صبر و استقلال کے ساتھ آگے بڑھتے رہے پھر ایک وقت ایسا آیا جب دنیا اسلام کے جھنڈے تلے جمع ہو چکی تھی اور یہی آپ ﷺ کی تعلیمات کا نچوڑ تھا کہ ہر شخص یہ کہہ رہا تھا کہ آپ ﷺ نہ ہوتے تو کسے اپناتے، آپ ﷺ کے ظاہری پردہ فرمانے کے بعد اشاعت اسلام اور اصلاح اعمال کا فریضہ صحابہ کرامؓ اور اہلبیت عظام رضوان اللہ علیہم اجمعین نے انجام دیا، یہ انہی کی مساعی جلیلہ کا نتیجہ تھا کہ ہر طرف اسلام کا بول بالا ہوا۔ ان کے بعد اسلام کی سربلندی اور شریعت

محمدی ﷺ کی حفاظت کی ذمہ داری اولیائے کرام اور صالحین کاملین نے انجام دی یہ آنحضور ﷺ کا مبارک فیض ہے کہ اولیائے کرام نے نہ صرف اسلام کا پرچم بلند رکھا بلکہ امت مسلمہ میں اللہ اور اس کے رسول ﷺ کے عشق کی شمع روشن کر دی۔ یہی وہ علمائے حق اور اولیائے کاملین ہیں جو "العلماء ورثة الانبیاء" کی عملی تفسیر ہیں۔ یہ مبارک ہستیاں ہر دور میں اسلام کے پروانوں میں اضافے اور شریعت محمدیؐ کی پاسبانی کے لیے کوشاں نظر آتی ہیں۔ ان ہستیوں کی ضرورت اس لیے بھی ہے کہ شیطان لعین مسلمانوں کو صراطِ مستقیم سے ہٹانے کے لیے مختلف حربوں کے ساتھ سرگرم عمل ہے۔ مغربی ثقافتی یلغار، ہندوانہ تہذیب و تمدن اور مغربی میڈیا اپنی پوری قوت کے ساتھ امت مسلمہ کا اخلاق بگاڑنے میں مصروف عمل ہے۔ ایسے پُر رفتن دور میں رشد و ہدایت کے سلسلہ کو برقرار رکھنے اور مسلمانوں میں اللہ اور اس کے رسول ﷺ کے عشق کی تڑپ پیدا کرنے کے لیے محبوب سبحان، مجدد زماں، علم و عمل کے حسین پیکر الشیخ اخوندزادہ سیف الرحمن المعروف امام خراسان کی شخصیت سامنے آتی ہے۔ حضرت قبلہ سیف الرحمن (نور اللہ مرقدہ) افغانستان سے ہجرت فرما کر سرزمینِ پاکستان تشریف لائے آپؒ نے اپنی علمی و روحانی تعلیمات سے نہ صرف غیر مسلموں کے قلوب میں انقلاب برپا کیا بلکہ مسلمانوں کے دل بھی اللہ کے نور سے بھر دیے۔ آج آپؒ کے پچاس ہزار خلفائے کرام اور لاکھوں مریدین نہ صرف پاکستان بلکہ کئی ممالک میں اپنے مرشد کی تعلیمات پھیلا رہے ہیں۔ یہ سب کچھ کیسے ممکن ہوا کہ پاکستان کے لاکھوں افراد راہِ راست پر آ گئے، اپنی زندگی کو شریعت کا پابند بنا لیا ان کے قلوب میں اللہ اور اس کے رسول ﷺ کی ایسی تڑپ پیدا ہوئی کہ یہ لوگ جہاں سے گزرتے ہیں حدیث رسول ﷺ کے مصداق وہاں لوگوں کو اللہ یاد آ جاتا ہے۔ یہ امام خراسان حضرت اخندزادہ پیر سیف الرحمان پیر ارچی خراسانیؒ کے فیوضِ باطنی کا کمال ہے کیونکہ وہ خود اسوۂ رسول کا عملی نمونہ، مجسم عشق و محبت، سوز و ساز کا پیکر، ذوق و مستی کا قلزم، وجدان کیف کا سمندر اور پیکرِ خاکی میں عشق کا نور تھے۔ اس لیے آپؒ کے دستِ حق پرست پر بیعت ہونے والے شریعت و طریقت کے پروانے اور سنتِ مصطفیٰ ﷺ کے پابند ہو جاتے ہیں۔ اللہ تعالیٰ نے آپؒ کو اپنے محبوبِ مکرم ﷺ کے طفیل روحانی اور نورانی خزانوں کی خاص نوازشات عطا فرمائی ہیں

جو آپؑ نے مخلوق خدا کو جھولیاں بھر بھر کر عطا فرمائیں۔ آپ اور آپ کے خلفائے کرام و مریدین نے مسلک حق اہلسنت و جماعت کے فروغ کے لیے انتھک کوششیں فرمائیں۔ آپؑ کے تمام خلفاء اسلام کے مبلغ اور ظاہر و باطن میں شریعت مصطفیٰ ﷺ کے سچے پیروکار ہیں۔ اکیسویں صدی میں علم و تدبیر، حکمت و دانائی اور تقویٰ و تصوف کے حوالے سے امام خراسان حضرت سیف الرحمانؒ کی شخصیت روشن چاند کی طرح جگمگا رہی ہے آپؑ بلاشبہ اپنے وقت کے سلطان الاولیاء ہیں۔ قدرت کے آگے ہر کوئی بے بس ہے اور اس دنیا سے ہر شخص نے سفر آخرت اختیار کرنا ہے۔ اسی اصول کے تحت امام خراسان پیر و مرشد حضرت اخندزادہ سیف الرحمانؒ بھی ستائیس جون، 2010ء بمطابق 14 رجب المرجب 1431ھ کو داغ مفارقت دے گئے۔ اگرچہ وہ اس دنیا سے چلے گئے ہیں لیکن وہ اپنے ہر چاہنے والے کے دل میں زندہ ہیں۔ وہ ہر ایک کے ساتھ ہیں ان کے فیض کا سلسلہ انشاء اللہ جاری و ساری رہے گا۔ مجددِ زمان حضرت پیر سیف الرحمانؒ کی ولادت مبارک بروز سوموار بمطابق 20 محرم الحرام 1344ھ اور عیسوی تقویم کے اعتبار سے 10 اگست 1925ء کو افغانستان کے صوبہ ننگر ہار کے ضلع کوٹ، تحصیل قلعہ وال، گاؤں بابا کلی ارچی میں ہوئی جو جلال آباد سے تقریباً بیس کلومیٹر کے فاصلے پر ہے آپؑ کے والد گرامی کا اسم مبارک صوفی باصفا حافظ قاری محمد سرفراز خانؒ ہے۔ آپؑ کے والد محترم جب آپ کو اپنے پیر و مرشد کی خدمت میں لے گئے تو انھوں نے دیکھتے ہی فرمایا کہ یہ بچہ اپنے وقت کے تمام اولیاء کا سلطان ہوگا۔ اس کی عظمت کے جھنڈے پوری دنیا میں لہرائیں گے۔ ان کی یہ بات سو فیصد درست ثابت ہوئی آپؑ کے والد گرامی کے پیر و مرشد نے آپؑ کو اپنا لعاب دہن بھی عطا فرمایا۔ آپؑ نے ابتدائی تعلیم اپنے والد محترم سے حاصل کی چونکہ اس وقت پاکستان دینی تعلیم کے لیے مشہور تھا اور افغانستان سے اسلامی علوم کے طلبہ یہاں ہی حصول علم کے لیے آتے تھے اس لیے حضرت پیر سیف الرحمانؒ نے بھی تفسیر، حدیث، فقہ، اصول فقہ، عقائد اور تجوید کی تعلیم اپنے وقت کے ممتاز اساتذہ سے حاصل کی۔ اس دور کے عظیم المرتبت، استاذ العلماء شیخ المشائخ حضرت خواجہ شاہ رسول طالقانی رحمۃ اللہ علیہ کی محبت اور مجلس کا اثر ہوا اور آپؑ نے ان سے طریقہ عالیہ نقشبندیہ میں بیعت و ذکر کی سعادت حاصل کی۔ یہ آپ کی پہلی بیعت تھی۔

حضرت خواجہ شاہ رسول طالقانی رحمۃ اللہ علیہ کے وصال کے بعد ان کی وصیت کے مطابق ان کے نامور خلیفہ قیوم زماں حضرت مولانا محمد ہاشم سمنگانی رحمۃ اللہ علیہ کے دامن سے وابستہ ہو گئے۔ یہ آپ کی بیعت ثانی تھی۔

تبلیغ دین اور فروغ شریعت میں آپ کا انداز حضرت مجدد الف ثانیؒ سے انتہائی مماثلت رکھتا ہے بلکہ ان کا پرتو تھا چونکہ سلسلہ نقشبندیہ جو کہ حضرت خواجہ خواجگان محمد بہاؤ الدین نقشبند رحمۃ اللہ علیہ کی طرف منسوب ہے، کو عرب و عجم میں شہرت دوام اور قبول عام کا درجہ حضرت مجدد الف ثانیؒ رحمۃ اللہ علیہ کے طفیل حاصل ہوا۔ برصغیر کے علاوہ افغانستان میں اس سلسلہ نے بہت مقبولیت حاصل کی۔ حضرت امام ربانی مجدد الف ثانیؒ الشیخ احمد فاروقیؒ کی اولاد نے افغانستان میں دین حق کی لازوال خدمات انجام دیں۔ حضرت امام خراسان پیر سیف الرحمنؒ، حضرت مجدد الف ثانیؒ کے مشن کے حقیقی وارث تھے۔ شہنشاہ خراسان حضرت سیف الرحمن رحمۃ اللہ علیہ سنت رسولؐ کی چلتی پھرتی تصویر تھے۔ آپؒ اپنے مریدین کو بھی یہی تلقین فرماتے کہ شریعت کی پابندی لازم ہے۔ ایک موقع پر آپؒ نے فرمایا کہ میرا پیغام میرے مریدین، دوستوں اور بچوں سمیت سب کے لیے یہ ہے کہ دنیا و آخرت میں کامیابی رسول اللہ ﷺ کی شریعت میں اتباع اور غلامی رسولؐ میں پنہاں ہے جسے اختیار کرنے والا کامیابیوں سے ہمکنار ہوگا اور محروم رہنے والا نامراد رہے گا۔ آپؒ نے فرمایا کہ میں نے کوشش کی ہے کہ میں اپنے بچوں اور مریدین کو اسلام کے سانچے میں ڈھالوں۔ اپنے اس کام میں مجھے اطمینان ہے اور میں امید رکھتا ہوں کہ اللہ تعالیٰ میرے ساتھ اچھا سلوک فرمائے گا۔ حضرت پیر سیف الرحمن جب باڑہ (کھجوری) میں رہائش پذیر تھے تو راقم الحروف کو بھی ان کے پاس جانے کا اتفاق ہوا میں اور میرے ایک دوست سجاد حسین نے نماز عصر کے بعد آپؒ سے ملاقات کی۔ جب ہم نے بتایا کہ ہم واہ کینٹ سے آئے ہیں تو بہت خوش ہوئے اور تلقین فرمائی کہ نماز پڑھا کرو اور اپنے دل کو اللہ اور رسول ﷺ کے عشق سے منور کر لو۔ ہم نے وہاں یہ نظارہ بھی دیکھا کہ آپؒ اللہ کے ذکر اور اپنی توجہات سے قلب کی کیفیت بدل دیتے۔ چونکہ اسلام میں قلب کی صفائی، پاکیزگی اور تزکیہ نفس پر زیادہ زور دیا گیا ہے اسی تزکیہ نفس اور اصلاح قلب کا نام تصوف ہے اور یہی کام آپؒ بخوبی

سرا انجام دیتے رہے۔

اسی طرح آپؑ ظاہری طہارت کے ساتھ روح کی طہارت پر بھی زور دیتے تھے۔ آپؑ اور آپ کے خلفاء کی قلبی کیفیات دیکھ کر کئی غیر مسلم مسلمان ہوئے جبکہ لاکھوں مسلمان راہِ راست پر آ گئے۔ آپؑ کی محافل میں سنت رسول ﷺ اور عشق رسول ﷺ کی تڑپ سے مزین ہوتیں۔ یہی وہ سوز و عشق ہے جو پروانے کو شمع کے گرد اکٹھا کرتا ہے۔ شہنشاہ خراسان حضرت پیر سیف الرحمان کا معمول تھا کہ روزانہ تین پارے تلاوت فرماتے، نماز عصر کے بعد باقاعدگی سے ختم خواجگان کرواتے، آپؑ نے ہمیشہ اخلاق حمیدہ کی تلقین، اخلاق رذیلہ سے اجتناب، عقائد باطلہ کی تردید اور مذہب حنفی کی تائید فرمائی۔ آپؑ مذہبِ حنفی اور اصول و عقائد میں اہل سنت و جماعت کے عظیم پیشوا حضرت امام ابو منصور ماتریدی کے تابع ہیں آپؑ عظمتِ اولیاء اللہ بیان کرتے ہوئے فرماتے ہیں۔ اے بے سمجھ انسان! بزرگوں کو خود پر قیاس کر کے برانہ کہو اگرچہ وہ بظاہر ہماری طرح نظر آتے ہیں مگر وہ سنت نبویؐ پر عمل پیرا ہو کر اپنے دل کا آئینہ صاف و شفاف کر چکے ہیں اور ان کا نفس ان کے تابع ہو گیا ہے۔ حضور غوث الاعظمؒ کا مقام و مرتبہ بیان کرتے ہوئے آپؑ فرماتے ہیں کہ حضرت سیدنا شیخ عبدالقادرؒ غوث الاعظمؒ ہیں اور جو مقام اللہ تعالیٰ نے غوث الاعظمؒ کو عطا فرمایا وہ کسی کے انکار سے ختم نہیں ہو سکتا۔

آپؑ نے اعلیٰ حضرت امام احمد رضا خان بریلویؒ کی عظمت یوں بیان فرمائی کہ اعلیٰ حضرت ولی کامل، عاشق رسولؐ بے مثال عالم اور مجاہد تھے۔ وہ امام وقت اور مرد کامل تھے ولایت کے اعلیٰ مقام پر فائز تھے۔ میں عقیدے، مذہب، قوم اور علاقہ ہر اعتبار سے ان کے موافق ہوں۔ شہنشاہ خراسان حضرت اخندزادہ سیف الرحمنؒ پیر ارچی خراسانی ان مقدس ہستیوں میں سے تھے جن کا وجود مسعود امت کے لیے رحمت اور غنیمت تھا۔ علمی یا روحانی میدان ہو، عقائد یا اعمال کا میدان ہو، الغرض جس فضیلت والے میدان میں دیکھیں۔ آپؑ عظیم شاہسوار نظر آتے ہیں۔ آپؑ کی علمی تحقیق اس قدر مستحکم تھی کہ اعتراض کرنے والے کو سکوت کے سوا کوئی راستہ نظر نہیں آتا آپؑ کی استقامت بھی کرامت سے کم نہیں۔ آپؑ خداداد صلاحیتوں اور باکمال حافظہ کے مالک تھے عقائد اہل سنت کی ترویج و اشاعت میں

آپؒ کی خدمات ہمیشہ یاد رکھی جائیں گی۔ جس طرح عقائد اہلسنت کی آپؒ نے حفاظت فرمائی آپؒ کے دور میں شاید ہی کسی نے کی ہو۔

2000ء میں آپؒ نے ملتان میں انٹرنیشنل سنی کانفرنس کی صدارت کی۔ جب آپؒ خلفاء کے جھرمٹ میں تشریف لائے تو پورا سنیڈیم آپؒ کی طرف متوجہ ہو گیا۔ آپؒ کرسی صدارت پر رونق افروز ہوئے تو ایک عجب سماں بندھ گیا۔ آپؒ کی شخصیت نے سب کو اپنی طرف متوجہ کر لیا۔ فضاء اللہ اکبر کے نعروں سے گونج اٹھی۔ لوگ آپؒ کی شخصیت سے اس قدر متاثر تھے کہ اکثر یہ کہتے رہے کہ حضرت کو دیکھ کر حدیث رسول ﷺ کے مصداق اللہ یاد آتا ہے۔ امام خراسان پیر سیف الرحمنؒ نے 2006ء میں لاہور (فقیر آباد) کی طرف ہجرت فرمائی اور یہیں سکونت فرمائی۔ 27 جون 2010ء بروز اتوار بمطابق 14 رجب 1431ھ حضرت پیر سیف الرحمنؒ کی یہ عظیم ہستی ہم سے جدا ہو گئی۔ حضرت شہنشاہ خراسان قبلہ اخوندزادہ سیف الرحمنؒ کے وصال کی خبر تہجد کے وقت سے ہر طرف پھیل گئی۔ خبر سنتے ہی ہر آنکھ اشکبار ہو گئی۔ خلفاء اور مریدین اپنی تمام مصروفیات ترک کر کے آستانہ عالیہ فقیر آباد شریف میں آنا شروع ہو گئے۔ ہر کوئی اس خبر کو سن کر غم سے نڈھال تھا۔ تدفین کا مرحلہ شروع ہوا تو شدید گرمی کے باوجود تمام لوگ اس نیک کام میں اپنی حاضری لگوانے کے لیے پیش پیش تھے۔ اس موقع پر حضرت اخوندزادہ سیف الرحمانؒ کے ملک و بیرون ملک کے خلفاء و مریدین بڑی تعداد میں موجود تھے۔ جنازے میں ملک بھر کے جید علمائے کرام اور مشائخ عظام کی کثیر تعداد بھی حاضر تھی۔ جو وقتاً فوقتاً حضرت صاحب کی شخصیت کو خراج تحسین پیش کر رہے تھے۔ نماز ظہر کے بعد حیلہ اسقاط ادا کیا گیا حیلہ اسقاط ایسا شرعی مسئلہ ہے جو ہماری شریعت کی کتب میں موجود ہونے کے باوجود اس پر عمل درآمد ناپید ہے۔ امام خراسان حضرت اخوندزادہ سیف الرحمانؒ نے اپنے وصال سے پہلے روپے کے بجائے سونا خرید کر اس مقصد کے لیے رکھا ہوا تھا کہ وقت انتقال اسے غرباء میں تقسیم کیا جائے۔ گویا اپنے وصال کے موقع پر اس حیلہ اسقاط کو ادا کر کے تجدید و احیائے سنت فرمائی۔ جنازے کے لیے صفوں کا اعلان ہوا۔ سالکین کا ٹھاثھیں مارتا سمندر تھا، مسجد، صحن اور میدان ہر جگہ شرکاء حضرات سے بھر چکی تھی۔ نماز جنازہ پونے پانچ بجے حضرت اخوندزادہ سیف الرحمنؒ کے

فرزند ارجمند شیخ القرآن والحدیث حضرت مولانا حمید جان صاحب دامت برکاتہم القدسیہ نے پڑھائی نماز جنازہ کے بعد ہر کوئی امام خراسان کے آخری دیدار کی کوشش میں بے تاب دیوانہ وار مسجد کی جانب لپک رہا تھا۔ ایک اندازے کے مطابق نماز جنازہ میں قریباً سو لاکھ کے قریب افراد نے شرکت کی۔ تدفین کے بعد ہر چہرہ غم سے نڈھال تھا کہ اب حضرت اخندزادہ سیف الرحمنؒ کی زیارت و صحبت میسر نہ ہو سکے گی لیکن ہر ایک یہ عزم مصمم کر کے لوٹ رہا تھا کہ جس ہستی نے ان کی زندگیاں بدلی ہیں اب ان کی تعلیمات و فیض کو جہاں تک ہو سکے گا عام کیا جائے۔



آئینہ

دنیاۓ اسلام کے عظیم شیخ طریقت
حضرت اخندزادہ پیر سیف الرحمن مدظلہ العالی

(احوال و آثار، خدمات و کارہائے نمایاں اور عقائد و نظریات)

تحریر و ترتیب: مرزا مجاہد احمد، ملک محبوب الرسول قادری

ولادت باسعادت

آپ کی ولادت باسعادت 1349ھ میں جلال آباد (افغانستان) سے 20 کلو میٹر دور جنوب کی طرف واقع ایک گاؤں بابا کلی، کوٹ میں ہوئی۔ آپ کے والدین نے آپ کا نام سیف الرحمن رکھا۔

ابتدائی تعلیم

آپ نے ابتدائی تعلیم، ناظرہ قرآن مجید اور کچھ سورتوں کا حفظ اپنے والد گرامی حضرت قاری سرفراز خاں سے کیا جو خدا ترس اور نیک انسان تھے اور فقراء کے ساتھ بڑی عقیدت و محبت رکھتے تھے۔

حصول علم دین کے لیے سفر

جب آپ کی عمر 13 برس ہوئی تو آپ کی والدہ ماجدہ انتقال کر گئیں۔ اس کے بعد آپ نے حصول علم دین کے لیے پشاور کا رخ کیا اور یہاں جید علمائے کرام کے سامنے زانوئے تلمذ طے کیے۔ اس کے بعد اپنے وطن واپس آ کر کتب تصوف کا کثرت سے مطالعہ کرنے لگے۔

آپ کے اساتذہ کرام

آپ نے علوم عقلیہ و نقلیہ، تفسیر و حدیث فقہ و اصول فقہ، صرف و نحو وغیرہ درج

ذیل اساتذہ کرام سے حاصل کیے:

- 1- حضرت مولانا محمد آدم خان صاحب آموز و گڑھی
 - 2- شیخ القرآن محمد اسلام بابا صاحب بابا کلی کوٹ
 - 3- حضرت مولانا ولید صاحب
 - 4- مولوی محمد اسلم صاحب حیدر خیل کوٹ
 - 5- مولانا محمد حسین صاحب مترانی گاؤں
 - 6- مولانا محمد فقیر صاحب سرہ غنڈے
 - 7- فرید کلاجات مولانا عبدالباسط صاحب
 - 8- سید عبداللہ شاہ صاحب
 - 9- سید احمد خیل گاؤں صاحب
 - 10- مولوی صاحب لوگر باغ سری پایان ضلع قندوز
- اس کے علاوہ کئی ماہرین اسرار و دقائق اور عارفین سے استفادہ کیا۔

ازدواجی زندگی

آپ نے کل سات نکاح کیے۔ جب پہلی شادی کی۔ تو بیوی کا انتقال ہو گیا پھر ثانی کی۔ ایک کو طلاق دی۔ اس وقت آپ کے عقد میں چار ازواج ہیں:

آپ کی اولاد میں 13 بیٹے اور چار بیٹیاں شامل ہیں۔

بیٹوں کے نام یہ ہیں:

- 1- محمد سعید حیدری سابقہ چیف جسٹس سپریم کورٹ حکومت افغانستان
- 2- مولوی احمد سعید المعروف یار صاحب
- 3- شیخ الحدیث مولانا محمد حمید جان
- 4- عبدالباقی
- 5- قاری حافظ مولانا محمد حبیب
- 6- حافظ سید احمد حسین

7- محمد سیف اللہ

8- محمد صفی اللہ

9- سید احمد حسن

10- محمد نجیب اللہ

11- محمد حبیب اللہ

12- سید محمد محسن

13- حسین اللہ

قطفن روانگی

پہلی شادی کے 6 ماہ بعد آپ قطفن گئے اور لودین میں اقامت اختیار کی جو ضلع قدوز میں ہے۔ یہاں 3 سال تک قیام پذیر رہے۔ حکومت افغانستان کی طرف سے دشت ارچی میں آپ کو زمین دی گئی جہاں آپ نے مکان بنا کر رہائش اختیار کی۔ آبادی بڑھتے بڑھتے گاؤں کی شکل اختیار کر گئی۔ یہاں آپ نے مسجد تعمیر کی اور بغیر کسی اجرت کے امامت و خطابت اور درس و تدریس میں مشغول ہو گئے اور ساتھ ساتھ اپنی زمینوں پر بھی کام کرتے رہے۔

بیعت

آپ کی ملاقات حضرت مولانا شاہ رسول طالقانی رحمۃ اللہ علیہ سے ہوئی تو آپ ان کی شخصیت سے حد درجہ متاثر ہوئے۔ بالآخر آپ حضرت طالقانی کے ہاتھ پر بیعت ہو گئے اس وقت آپ کی عمر 32 سال تھی۔

1381ھ میں حضرت شاہ رسول طالقانی رحمۃ اللہ علیہ وصال پا گئے تو آپ ان کے خلیفہ حضرت مولانا محمد ہاشم سمنگانی رحمۃ اللہ علیہ سے بیعت ہو گئے اور منازل سلوک طے کرنے لگے۔ حضرت سمنگانی نے نہایت توجہ اور محنت و محبت سے آپ کی تربیت کی۔ ایک مرتبہ حضرت سمنگانی سخت بیمار ہوئے تو انہوں نے اپنے تمام مریدین آپ کے حوالے کر دیئے اور ان کی تربیت کی ذمہ داری آپ کو سونپی۔

اس کے کچھ عرصہ بعد آپ مختلف علاقہ جات میں جا کر نشرِ معرفت اور اپنے شیخ حضرت سمنگانی کے مریدین کی تربیت کے لیے سخت محنت و جدوجہد کرنے لگے۔ اس پر حضرت سمنگانی نے آپ کو مطلق خلافت عطا کی۔ آپ نے حضرت سمنگانی کی خدمت میں 3 سال گزارے۔

آپ اپنے مرشد گرامی کے امر کے مطابق حاجی پھیر کی خدمت میں حاضر ہوئے اور طریقہ عالیہ قادریہ میں ان سے تلقین کے طلبگار ہوئے چنانچہ انہوں نے آپ کو تلقین کی اور استعداد و صلاحیت کے پیش نظر خلافت سے بھی نوازا۔

تبلیغ دین کے لیے سفر

آپ تبلیغ اسلام کے لیے افغانستان سے پاکستان آئے اور نوشہرہ میں مولانا عبدالسلام کے گھر قیام کیا۔ صاحب خانہ کا تقریباً سارا خاندان آپ سے بیعت ہو گیا۔ یہاں رہ کر آپ طالبان حق کی تربیت فرماتے رہے۔

افغانستان واپسی

پاکستان میں کچھ عرصہ قیام کے بعد افغانستان واپس چلے گئے اور ننگر ہار، جلال آباد، لغمان اور ان کے اطراف میں درس معرفت کے جام پلاتے رہے۔

ارچی قندوز میں آمد

اس کے بعد حضرت پیر صاحب اپنے مرشد مولانا محمد ہاشم سمنگانی کے حکم پر اپنے وطن دشت ارچی تشریف لے گئے اور وہاں معرفت خداوندی کے فروغ و اشاعت کے لیے سرگرم ہو گئے۔ یہاں یہ بات قابل ذکر ہے کہ جب حضرت پیر صاحب ارچی کے لیے روانہ ہونے لگے تو آپ کے مرشد گرامی آپ کی جدائی برداشت نہ کر سکے اور ان کی آنکھوں سے آنسو جاری ہو گئے۔ اس واقعہ سے یہ اندازہ لگانا آسان ہے کہ آپ کے مرشد گرامی کو آپ سے کس قدر محبت تھی۔

حضرت سمنگانی کا وصال

حضرت سمنگانی 1391ھ میں اپنے خالق حقیقی سے جا ملے۔

جب حضرت پیر صاحب کو آپ کے وصال کی خبر ملی تو زار و قطار رونے لگے اور اپنے مرشد گرامی کے مزار پر جو نوشہرہ کے نزد موضع پیر سباق میں واقع ہے افغانستان سے تشریف لائے اور آپ کا مزار دیکھ کر پیر صاحب کی حالت غیر ہو گئی۔ اپنے مرشد گرامی کے مزار کی تزئین و آرائش کروائی تاکہ زائرین اور یہاں بیٹھنے والوں کو تکلیف نہ ہو۔

سلسلہ قادریہ اور سہروردیہ میں ارشاد کی اجازت

حضرت سمنگانی کے وصال کے بعد آپ حضرت طالقانی کے مزار پر حاضر ہوئے اور سلسلہ قادریہ و سہروردیہ کے ارشاد کی اجازت حاصل کی۔

ارچی قندوز میں واپسی

پھر آپ اپنے وطن واپس تشریف لائے لوگ دور دراز سے علم و عرفان کے جام پینے کے لیے آپ کے پاس آنے لگے۔ قندوز کے آس پاس کے علاقوں کابل، تخار، ام البلاد، بلخ، جوزجان، قندھار، سمنگان وغیرہ کے اضلاع میں آپ کے معتقدین و مریدین کی تعداد کافی بڑھ گئی۔

اس دوران مولوی عبدالسلام فاریابی نامی شخص آپ کی مخالفت کرنے لگا۔ آپ فاریاب گئے جر قندوق میں قیام کیا اور مولوی عبدالسلام فاریابی کو مناظرہ کا چیلنج دیا۔ تین دن مسلسل انتظار کے باوجود فاریابی مناظرہ کے لیے نہ آیا۔

زیارت حج بیت اللہ

1398ھ میں آپ نے حج بیت اللہ کی سعادت حاصل کی اور روضہ رسول پر بھی حاضری دی اور مختلف علاقہ جات کی سیاحت کے بعد اپنے وطن واپس پہنچے۔

پاکستان کی طرف ہجرت

افغانستان میں جب دہریوں کا غلبہ ہو گیا تو آپ نے پاکستان کی طرف ہجرت کی اور پاکستان میں ضلع نوشہرہ کے ایک گاؤں پیر سباق میں اپنے مرید مولانا عبدالسلام کے پاس قیام کیا اور یہاں دعوت الی اللہ دینے لگے۔ چند وجوہات کی بنا پر آپ پیر سباق کو چھوڑ کر نوشہرہ آئے اور ایک جامع مسجد دل آرام میں خطابت کے فرائض سرانجام دینے لگے۔

نوشہرہ میں آپ نے تبلیغی جماعت کو مغلوب کیا اور 3 سال تک نوشہرہ میں قیام کیا۔ اس کے بعد نوشہرہ سے علاقہ کھجوری، باڑہ گئے اور وہاں مسجد، دارالعلوم اور سالکین کے لیے ایک خانقاہ کی بنیاد رکھی۔

اخلاق و کردار

آپ کے اخلاق و کردار کی چند جھلکیاں درج ذیل ہیں:

محبت رسول ﷺ

محبت رسول ﷺ جان ایمان ہے۔ آپ بچپن ہی سے محبت رسول ﷺ میں اس قدر ڈوبے ہوئے تھے کہ جب آپ کے سامنے حضور نبی کریم ﷺ کا ذکر پاک ہوتا تو بے اختیار زار و قطار رونے لگتے۔ ہر روز چھ ہزار مرتبہ درود شریف پڑھنا آپ کا معمول ہے جس سے نبی کریم ﷺ کی عقیدت و محبت ظاہر ہوتی ہے کیونکہ کثرت درود و سلام محبت محبوب خدا ﷺ کی علامت ہے۔

ایثار و سخاوت

آپ ایثار و سخاوت میں ممتاز مقام رکھتے ہیں۔ بھوکوں کو کھانا کھلانا، ضرورت مندوں کی مدد کرنا آپ کا شیوہ ہے۔ آپ کا کہنا ہے:

”اگر تمام دنیا کے خزانے میرے ہاتھ میں آجائیں تو انھیں اللہ کے راستے میں لٹا دوں۔“

مہمان نوازی

آپ کے اوصاف میں سے مہمان نوازی کی صفت بڑی نمایاں ہے۔ اس سلسلے میں آپ اپنے، پرانے، دوست، دشمن، مرید، عقیدت مند اور بڑے چھوٹے کا لحاظ نہیں رکھتے بلکہ جو کچھ بھی موجود ہوتا ہے مہمان کے سامنے پیش کر دیتے ہیں۔

عیادت

آپ اکثر و بیشتر مریضوں کی عبادت کے لیے جاتے ہیں اور انہیں سنت کے مطابق تسلی و تشفی دیتے ہیں اور ان کی صحت کے لیے دعا کرتے ہیں۔ اگر خود نہ جاسکیں تو

اپنے احباب و اعزہ کو حکم دیتے ہیں کہ فلاں کی عیادت کرو۔
مولانا محمد انور سیفی اپنی کتاب ”تصویر مجدد الف ثانی یعنی پیر ارچی خراسانی“ میں
آپ کے معمولات کچھ اس طرح رقم کرتے ہیں:

نوافل

اگر وقت مکروہ نہ ہو تو دو رکعت تحیۃ الوضوء ادا فرماتے ہیں آپ قدس سرہ نماز تہجد
کی بارہ رکعتیں ادا فرماتے ہیں اور تہجد کے بعد صبح صادق تک چھ سو مرتبہ استغفار پڑھتے
ہیں۔ صبح صادق طلوع ہونے کے بعد فجر کی سنتیں ادا فرماتے ہیں پھر مسنونہ تکیہ کے بعد
41 مرتبہ الحمد شریف بسم اللہ الرحمن الرحیم کی (زیر) الحمد کے لام سے ملا کر ایک ہی
سانس میں پڑھتے ہیں اور فجر کی سنتوں میں پہلی رکعت میں سورہ الکافرون اور دوسری میں سورہ
اخلاص تلاوت فرماتے ہیں۔ جیسا کہ حدیث شریف میں ہے۔ عن ابی ہریرۃ أن رسول
اللہ (صلی اللہ علیہ وآلہ وسلم) قرأ فی رکعت الفجر قل یا ایہا الکافرون وقل هو
اللہ احد (مسلم شریف) ترجمہ: حضرت ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وسلم
نے فجر کی دو رکعت (یعنی دو سنتوں میں) قل یا ایہا الکافرون اور قل هو اللہ احد پڑھیں۔

نماز فجر

آپ قدس سرہ نماز فجر جامع مسجد میں باجماعت ادا فرماتے ہیں اور نماز فجر کے
بعد حلقہ بناتے ہیں اور کسی موجود یعنی ماہر قاری صاحب سے سورہ یسین شریف سنتے ہیں۔
اس کے بعد نماز اشراق تک کبھی علوم معارف میں مباحثہ فرماتے ہیں کبھی احیاء سنت رسول
کریم صلی اللہ علیہ وسلم کی سالکین و مریدین کو تربیت دیتے ہیں اور کبھی نعت شریف (ذکر کے ساتھ)
سنتے ہیں اور شائقین کو بیعت فرماتے ہیں یہ سلسلہ طلوع آفتاب تک جاری رہتا ہے۔

نماز اشراق

طلوع آفتاب کے تقریباً پانچ منٹ بعد چار رکعت (دو دو کر کے) نماز اشراق ادا
فرماتے ہیں اس کے بعد خانقاہ شریف میں تشریف لے جاتے ہیں اور سالکین اور مہمانوں
کے ساتھ مل کر ناشتہ تناول فرماتے ہیں۔

علوم معارف کا بیان

ناشتے کے بعد چاشت کے وقت تک علماء کی موجودگی میں ضروری علوم معارف اور دقائق سلوک پر گفتگو فرماتے ہیں اس کے بعد گھر تشریف لے جاتے ہیں اور وضو تازہ فرماتے ہیں، تحیۃ الوضو کے دو نفل ادا فرمانے کے بعد نماز چاشت ادا فرماتے ہیں۔

تلاوت قرآن مجید

نماز چاشت کے بعد گھر میں ہر روز تقریباً تین سو بار قرآن مجید تلاوت فرماتے ہیں پھر گھریلو، ہمسایوں اور مہمانوں وغیرہ کے حقوق و ضروریات سے فارغ ہو کر قیلولہ فرماتے ہیں جو کہ سنت ہے اس کے بعد خانقاہ شریف میں تشریف لاتے ہیں۔ سالکین اور مہمانوں کے ساتھ دوپہر کا کھانا تناول فرماتے ہیں۔

نماز ظہر

کھانے کے بعد نماز ظہر کے لیے تیاری فرماتے ہیں نماز ظہر جامع مسجد میں طویل مفصل اور کبھی کبھی اوساط مفصل سے ادا فرماتے ہیں موسم گرما میں نماز ظہر تاخیر سے ادا فرماتے ہیں جیسا کہ احناف کا مذہب ہے اس حدیث شریف کے مصداق ”ابردوا بالظہر فان شدة الحر فيها من قبح جهنم“ (بخاری شریف) ترجمہ: سردی کرو ساتھ ظہر کے بے شک گرمی کی شدت جہنم کی قبح میں سے ہے۔ (یعنی ظہر کی نماز ٹھنڈی کر کے پڑھو کیونکہ گرمی کی شدت جہنم کی قبح میں سے ہے) بلکہ تمام نمازیں مستحبہ اوقات پر قرات مسنونہ کے ساتھ ادا فرماتے ہیں اور سردیوں میں نماز ظہر جلدی ادا فرماتے ہیں جیسا کہ فقہائے کرام کا مذہب ہے۔ نماز ظہر کے بعد سورہ فتح کا آخری رکوع کسی قاری صاحب سے سماعت فرماتے ہیں۔ پھر اذان عصر تک ذکر توجہ اور بیعت کا سلسلہ جاری رہتا ہے اور کبھی علوم معارف اور کبھی عقائد اہل سنت پر گفتگو فرماتے ہیں اور فرقہ ضالہ خوارج کے متعلق مریدین کو آگاہ فرماتے ہیں اور ان کی خباثت سے مریدین و دیگر مسلمین کو خبردار فرماتے ہیں اور کبھی علوم طریقہ نقشبندیہ اور علوم نسبت مجددیہ پر مباحثہ فرماتے ہیں۔

نماز عصر

اذان عصر کے بعد گھر تشریف لے جاتے ہیں وضو تازہ فرماتے ہیں اور تحیۃ الوضو کے دو نفل ادا کرنے کے بعد جامع مسجد میں تشریف لاتے ہیں اور مسجد میں تحیۃ المسجد ادا فرماتے ہیں اور نماز عصر جامع مسجد میں اوسط مفصل کے ساتھ ادا فرماتے ہیں۔

ختم خواجگان شریف

نماز عصر کے بعد ختم خواجگان یعنی ختم ابو بکر صدیق رضی اللہ تعالیٰ عنہ، ختم خلفائے ثلاثہ یعنی حضرت عمر رضی اللہ تعالیٰ عنہ، حضرت عثمان رضی اللہ عنہ اور حضرت علی کرم اللہ وجہہ اور ختم خواجہ معصوم اول رحمۃ اللہ علیہ، ختم حضرت شاہ نقشبند رحمۃ اللہ علیہ، ختم پیر پیران حضرت شیخ عبدالقادر جیلانی رحمۃ اللہ علیہ، ختم حضرت مولانا محمد ہاشم سمنگانی رحمۃ اللہ علیہ، ختم حضرت امام خراسانی رحمۃ اللہ عنہ، ختم حضرت اولیس قرنی رحمۃ اللہ عنہ اور ختم حضور اکرم صلی اللہ علیہ وسلم پڑھواتے ہیں اس کے بعد سورہ عم سماعت فرماتے ہیں اور جمعہ کے دن سورہ عم کے بعد سورہ کہف بھی سماعت فرماتے ہیں اس کے بعد دعا فرماتے ہیں پھر اذان مغرب تک خلفاء اور مریدین کے ساتھ ایک دو نعت شریف سنتے اور کبھی کبھی خود بھی مثنوی شریف کے اشعار یا شیخ سعدی رحمۃ اللہ علیہ وغیرہ بزرگوں کے اشعار پڑھتے ہیں۔

نماز مغرب اور اوایلین

غروب آفتاب کے بعد اذان مغرب ہو جاتی ہے اذان کے بعد مغرب کی نماز قصار مفصل کے ساتھ جامع مسجد میں باجماعت ادا فرماتے ہیں۔ نماز کے بعد گھر تشریف لے جاتے ہیں اور چھ رکعت (دودو کر کے) نماز اوایلین ادا فرماتے ہیں۔ اور پھر سورۃ یسین اور سورہ واقعہ خود تلاوت فرماتے ہیں پھر خانقاہ شریف میں تشریف لے آتے ہیں اور مہمانوں اور سالکین کے ساتھ مل کر کھانا تناول فرماتے ہیں۔

آداب طریقت کی تعلیم

کھانے کے بعد نماز عشاء تک آداب طریقت کی تعلیم، اخلاق حمیدہ کی تلقین، حب فی اللہ اور بغض فی اللہ کی تائید، اخلاق رذیلہ سے اجتناب کی تعلیم اور شریعت

محمدیہ صلی اللہ علیہ وسلم کی اتباع کی تلقین، عقائد باطلہ کی تردید، مذہب حق حنفی کی تائید، مشائخ کبار رحمۃ اللہ علیہم کے تعجب انگیز اور باعبرت واقعات، مصائب اور مشکلات پر صبر کرنے کی تلقین فرماتے ہیں۔ استقامت علی الشریعہ والطریقۃ اور جمع بین الشریعت اور اتباع سنت کی تائید وغیرہ مختلف فرماتے ہیں جس میں جید علمائے کرام بھی تشریف فرما ہوتے ہیں۔ مغرب کے ڈیڑھ گھنٹہ بعد اذان عشاء ہوتی ہے۔

نماز عشاء

رات کی ایک تہائی سے پہلے نماز عشاء جامع مسجد میں باجماعت اوساط مفصل کے ساتھ ادا فرماتے ہیں اور نماز وتر کے بعد سبحان الملک القدوس دوبار آہستہ اور تیسری بار بلند آواز سے پڑھتے ہیں جیسا کہ احادیث شریفہ میں ہے:

۱. عن أبي كعب قال كان رسول الله صلى الله عليه واله وسلم إذ سلم في الوتر كان سبحان الملك القدوس.

۲. في روايته النسائي عن عبد الرحمن بن البزري عن أبيه قال قال رسول الله صلى الله عليه وسلم يقول إذ سلم سبحان الملك القدوس ثلاثاً ويرفع صوته بالثالث.

ترجمہ:- ابی کعب رضی اللہ عنہ سے روایت ہے کہ رسول اکرم صلی اللہ علیہ وسلم جب وتر کے سلام پھیرتے تو سبحان الملک القدوس پڑھتے تھے اور دوسری روایت نسائی میں ہے کہ عبدالرحمن ابن البزری اپنے والد سے روایت کرتے ہیں کہ رسول اللہ صلی اللہ علیہ وسلم جب سلام پھیرتے تو سبحان الملک القدوس تین مرتبہ کہتے تھے اور تیسری مرتبہ با آواز بلند فرماتے ہیں۔

وتر اور سنتوں سے فارغ ہو کر آیت الکرسی، تیسرا کلمہ، 33 مرتبہ سبحان اللہ، 33 مرتبہ الحمد للہ اور 34 مرتبہ اللہ اکبر وغیرہ اذکار مسنونہ کے بعد تین بار دعا مانگتے ہیں جو کہ مسنون اور مستحب عمل ہے۔ آپ عام طور پر ہر نماز کے بعد مندرجہ ذیل دعائیں پڑھتے ہیں:

آپ کی پنج گانہ نماز کے بعد کی دعائیں

(۱) الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى خَيْرِ خَلْقِهِ مُحَمَّدٍ وَآلِهِ وَأَصْحَابِهِ أَجْمَعِينَ رَبَّنَا تَقَبَّلْ مِنَّا إِنَّكَ أَنْتَ السَّمِيعُ

الْعَلِيمُ وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ اللَّهُمَّ اغْفِرْ لَنَا وَلِوَالِدَيْنَا
وَلِمَشَائِخِنَا وَاخْصُصْ مِنْ بَيْنِهِمْ حَضْرَتِ سَيِّدِنَا وَمُرْشِدِنَا وَاغْفِرْ
لِأَسَاتِيدِنَا وَلِتَلَامِيذِنَا وَلِأَحْبَابِنَا وَلِجَمِيعِ الْمُؤْمِنِينَ وَالْمُؤْمِنَاتِ
وَالْمُسْلِمِينَ وَالْمُسْلِمَاتِ بِرَحْمَتِكَ يَا رَحِمَ الرَّاحِمِينَ. اللَّهُمَّ إِنَّكَ
عَفُوٌّ كَرِيمٌ تُحِبُّ الْعَفْوَ فَاعْفُ عَنَّا وَارْحَمْنَا أَنْتَ مَوْلَانَا فَانصُرْنَا
عَلَى الْقَوْمِ الْكَافِرِينَ ۝

(۲) اللَّهُمَّ إِنَّا نَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ الْمَسَاكِينِ
وَأَنْتَ اغْفِرْ لَنَا وَتَرْحَمْنَا وَإِذَا أَرَدْتَ بِقَوْمٍ فِتْنَةً فَتَوَفَّنَا غَيْرَ مَفْتُونِينَ
وَنَسْأَلُكَ حُبَّكَ وَحُبَّ مَنْ يُحِبُّكَ وَالْعَمَلَ الَّذِي يَقْرِبُنَا إِلَيْكَ إِنَّا
نَعُوذُ بِكَ مِنَ الْجُبْنِ وَالْبُخْلِ وَنَعُوذُ بِكَ مِنْ أَرْزَلِ الْعُمَرِ وَنَعُوذُ بِكَ
مِنْ فِتْنَةِ الدُّنْيَا وَعَذَابِ الْقُبُورِ اللَّهُمَّ سَلِّمْ إِيْمَانَنَا وَسَلِّمْ دِينَنَا وَسَلِّمْ
إِسْلَامَنَا وَتَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ۝

(۳) اللَّهُمَّ اعِزِّ الْأِسْلَامَ وَالْمُسْلِمِينَ اللَّهُمَّ انصُرْ مَنْ نَصَرَ دِينَ مُحَمَّدٍ صَلَّى
اللَّهُ عَلَيْهِ وَسَلَّمَ وَاجْعَلْنَا مِنْهُمْ وَاخْذُلْ مَنْ خَذَلَ دِينَ مُحَمَّدٍ صَلَّى اللَّهُ
عَلَيْهِ وَسَلَّمَ وَلَا تَجْعَلْنَا مِنْهُمْ اللَّهُمَّ انصُرِ الْمُجَاهِدِينَ الْكُشْمِيرِيِّينَ
وَالْبُوسْنِيِّينَ وَالسِّيفِيِّينَ وَغَيْرَهُمْ مِنَ الْمُؤْمِنِينَ اللَّهُمَّ قَهْرٌ وَدَمِيرٌ أَعْدَانَنَا
وَشَطِطٌ شَمْلَهُمْ وَفَرَقٌ جَمْعَهُمْ وَقَصْرٌ أَعْمَارَهُمْ وَخَرْبٌ بُيَانَهُمْ
وَشَغْلُهُمْ بِأَبْدَانِهِمْ وَخَذْلُهُمْ أَخَذَ عَزِيزٍ مُقْتَدِرٍ اللَّهُمَّ اشْغَلِ الظَّالِمِينَ
بِالظَّالِمِينَ وَاخْرِجْنَا مِنْ بَيْنِهِمْ سَالِمِينَ وَغَانِمِينَ سُبْحَانَ اللَّهِ وَالْحَمْدُ
لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَآلِهِ
وَبَارِكْ وَسَلِّمْ عَلَيْهِ ۝

اس کے بعد موجود (یعنی ماہر) قاری سے سورہ الملک سماعت فرماتے ہیں پھر اگر
جمہرات ہو تو تشریف رکھتے ہیں، محفل ذکر توجہ اور بیعت فرماتے ہیں اور ساتھ ساتھ نعت
رسول مقبول ﷺ بھی سنتے ہیں اس کے بعد آپ دعا فرما کر گھر تشریف لے جاتے ہیں اور

گھر میں جا کر الم سجدہ کی تلاوت خود فرماتے ہیں اور نقشبندیہ شریف کے 36 مراقبات اور چشتیہ شریف کے چار اسباق، طریقہ قادریہ شریف و سہروردیہ شریف کے نو نو اسباق مکمل فرماتے ہیں۔

حضرت اخندزادہ پیر سیف الرحمن کے عقائد و نظریات

حضرت اخندزادہ پیر سیف الرحمن ارچی مدظلہ عقائد و نظریات کے باب میں انتہائی متصلب راسخ العقیدہ باعمل مسلمان ہیں مسلک حنفی ماتریدی ہیں ان کا مطالعہ بہت وسیع اور مستحضر ہے اللہ سبحانہ و تعالیٰ کی توحید اور حضور رسول پناہ ﷺ کی رسالت قرآن کی حقانیت و صداقت اور دیگر ضروریات دین کے صرف قائل و مداح نہیں بلکہ ان کے بہترین پرچار کر ہیں ان کی تبلیغ و مساعی کے نتیجے میں لاکھوں افراد کو عقائد و نظریات کے حوالے سے چٹنگی اور یقین کا نور نصیب ہوا ہے بعض دیگر امور کے حوالے سے ذیل میں ہم حضرت پیر صاحب کے چند عقائد و نظریات رقم کرنے جا رہے ہیں جن کی مدد سے آپ کے مسلک و مشرب کا آسانی سے اندازہ لگایا جاسکتا ہے اور پیدا کی گئی محض غلط فہمیاں (جن کے اسباب کچھ بھی ہوں) خود بخود دم توڑ جائیں گی۔

1- عظمت اولیاء اللہ

آپ عظمت اولیائے کرام رحمۃ اللہ علیہم اجمعین بیان کرتے ہوئے فرماتے ہیں:

”اے بے سمجھ انسان! بزرگوں کو خود پر قیاس کر کے برا نہ کہو اگرچہ بظاہر وہ ہماری طرح نظر آتے ہیں۔ مگر وہ سنت نبوی پر عمل پیرا ہو کر اپنے دل کا آئینہ صاف و شفاف کر چکے ہیں اور ان کا نفس ان کے تابع ہو گیا ہے۔ ہمارا اور ان کا فرق دیکھنا ہو تو شیر اور شیر کے الفاظ ملاحظہ کرو۔ ہ الفاظ بظاہر اگرچہ ایک جیسے نظر آتے ہیں لیکن ان کے معانی میں بڑا فرق ہے۔ شیر (دودھ) آدمی کی خوراک ہے جبکہ شیر (درندہ) بعض اوقات آدمی کو اپنی خوراک بنا لیتا ہے۔“

2- عظمت سیدنا غوث اعظم رضی اللہ عنہ

حضرت سیدنا غوث اعظم رضی اللہ عنہ کا مقام و مرتبہ بیان کرتے ہوئے فرماتے ہیں:

”حضرت شیخ عبدالقادر ہی غوث اعظم ہیں اور اس میں کوئی دوسری رائے نہیں۔“

حضرت غوث اعظم کو اللہ تعالیٰ نے جو مقام عطا فرمایا ہے وہ کسی کے انکار سے ختم نہیں ہو سکتا۔ صرف میں ہی نہیں امام ربانی مجدد الف ثانی بھی آپ کو سید الاولیاء تسلیم کرتے ہیں۔“

3- مقام اعلیٰ حضرت فاضل بریلوی رحمہ اللہ

بارگاہ اعلیٰ حضرت میں بایں الفاظ خراج تحسین پیش کرتے ہیں:

۔۔۔ ”اعلیٰ حضرت رحمہ اللہ ولی کامل، عاشق رسول، بے مثال عالم اور مجاہد تھے۔ وہ امام وقت اور مرد کامل تھے۔ وہ ولایت میں اعلیٰ مقام پر فائز تھے۔ آپ اپنے وقت کے عظیم و فقیہ، بے مثال محدث و مفسر اور جامع المنقول و المعقول تھے۔ میں ان کی شخصیت سے انتہائی متاثر ہوں۔ میں عقیدے، مذہب، قوم اور علاقہ ہر اعتبار سے ان کے موافق ہوں اور ان سے کوئی اختلاف نہیں بلکہ ان کے فتاویٰ رضویہ سے خوشہ چینی کرتا ہوں۔“

4- شان علمائے اہل سنت و بزرگان دین

علمائے اہل سنت اور اسلاف کی مدح میں کہتے ہیں:

”ہمارے اسلاف کی تاریخ گواہ ہے کہ ان بزرگان دین نے اپنے وقت کے فتنوں کا تنہا مقابلہ کیا حتیٰ کہ اللہ تعالیٰ نے انہیں کامیابیوں سے ہمکنار فرمایا اور لوگوں کے دلوں میں ان کی محبت پیدا فرمائی بلکہ انہوں نے لوگوں کے دلوں پر حکومتیں کیں۔ مادہ پرستی کے اس دور میں اگر روشنی کے مینار دیکھنے ہیں تو یہی بزرگان دین اور علمائے اہل سنت ہیں۔ ایسے لوگوں کے ساتھ نسبت پیدا کرنے کی اشد ضرورت ہے۔ ان کے مثال ریل گاڑی کے انجن کی مانند ہے۔ اگر انجن صحیح و درست حالت میں کام کرتا ہو تو پیچھے لگے ہوئے ڈبے بحفاظت منزل مقصود پر پہنچ جاتے ہیں اور اگر خدا نخواستہ انجن میں کوئی نقص یا خرابی ہو جائے تو ساتھ جڑے دیگر ڈبوں کا منزل مقصود پر پہنچنا مشکل تو کیا ناممکن ہو جاتا ہے یا تو انجن تبدیل کرنا ہو گا یا پھر اس فنی خرابی کو درست کرنا لازم ہو گا۔ یہی حالت سچے عاشقان رسول کی ہے۔“

5- شریعت و طریقت کا باہمی تعلق

شریعت و طریقت کا باہمی تعلق ان الفاظ میں بیان کرتے ہیں:

”شریعت کی مثال درخت کے تنے کی طرح ہے جبکہ طریقت کی مثال شاخوں کی

سی ہے۔ اگر کسی درخت کی شاخیں کاٹ دی جائیں تو اس پر پھل کیسے آئے گا طریقت اور شریعت ایک ہی گاڑی کے دو پہیے ہیں۔“

6- شریعت، طریقت اور حقیقت کی مثال

شریعت، طریقت اور حقیقت کا باہمی فرق ایک مثال کے ذریعہ سمجھاتے ہیں:

”شریعت، طریقت اور حقیقت کی مثال یوں سمجھیں جیسے جھوٹ بولنا منع ہے۔ اگر کوئی شخص کوشش کرے کہ اس کی زبان پر جھوٹ جاری نہ ہو تو یہ شریعت ہے اگر دل سے جھوٹ کا خیال نکل جائے تو یہ طریقت ہے اگر زبان و دل دونوں سے یہ بات نکل جاتی ہے تو یہ حقیقت ہے۔“

7- شیخ طریقت کے لیے عالم ہونا ضروری ہے

شیخ طریقت کے لیے علم کو ضروری قرار دیتے ہوئے فرماتے ہیں:-

”علم حاصل کرنا ہر مرد و عورت پر فرض ہے۔ یہ انبیائے کرام کی میراث ہے۔ عام مسلمانوں کے لیے علم کی اس قدر اہمیت ہے تو پھر شیخ طریقت کے لیے اس کی کس قدر اہمیت ہوگی۔“

8- شیخ اور سنت رسول ﷺ

شیخ کے لیے سنت رسول کی اہمیت اجاگر کرتے ہوئے فرماتے ہیں:-

”شیخ کے لیے سنت رسول کی اتباع ضروری ہے جو شیخ خلاف سنت کام کرے وہ کتنا ہی بڑا کیوں نہ ہو اس سے الگ ہو جانا ضروری ہے۔“

9- شیخ کامل اور مرید صادق کی علامات

شیخ کامل کی علامات بیان کرتے ہوئے کہتے ہیں:-

”شیخ وہ ہے جو کچھ بھی نبی کریم ﷺ کا ناپسندیدہ ہے ترک کر دے اور جو کچھ آپ کو پسند ہے اختیار کر لے اور اپنی تمام ذاتی خواہشات کا قلع قمع کر دے۔ وہ آئینہ ذات بن کر ابھرے اور اخلاق محمدی کا نمونہ بن کر مظہر ذوالجلال ہو جائے۔“

مرید صادق کی علامات ان الفاظ میں بیان کرتے ہیں:-

”مرید صادق وہ ہے جس کی تمام خواہشات ارادت کی تاثیر میں نیست و نابود ہو جائیں اور وہ اپنی تمام توجہ ماسوا سے پھیر کر شیخ کی طرف رکھے اور اسی کا جمال اس کا قبلہ ہو جائے۔“

10- تصور کرامت

ولایت کے لیے ظہور کرامت ضروری نہیں اس سلسلے میں کہتے ہیں:

”اللہ رب العزت کے انوار و تجلیات اور فیوض و برکات اولیائے کرام کو نصیب ہوتے ہیں۔ بعض اوقات ان سے کرامت ظاہر ہو جاتی ہے اور بعض اوقات نہیں ہوتی۔ کرامت اور خوارقِ عادت ممکن ہیں۔ بڑے بڑے صحابہ کرام رضی اللہ عنہم جو جلیل القدر منصب پر فائز تھے۔ ان سے کرامتیں ظاہر نہیں ہوئیں اور بعض اولیاء سے خوارق کا ظہور ہوا ہے۔“

مزید فرماتے ہیں:

”کرامت بڑی شے نہیں قلب کا ذاکر ہونا بڑی چیز ہے۔“

11- علم و عمل کا مقصد

حصولِ علم اور عمل کا مقصد اللہ تعالیٰ کی رضا ہونا چاہئے اس سلسلے میں فرماتے ہیں:-

”عمل اور علم اگر رضائے الہی کے حصول کے لیے ہو تو مفید ہے وگرنہ نقصان دہ ہے۔“

12- علم ظاہر اور علم باطن کا فرق

علم ظاہر اور علم باطن کا فرق بیان کرتے ہوئے کہتے ہیں:

”صنعت و حرفت کے استاد سے علم دین والا استاد افضل ہے اور علم دین والے استاد سے علم باطن والا استاد افضل ہے۔“

مزید فرماتے ہیں:

”علم ظاہر شاگرد کی لیاقت و قابلیت پر منحصر ہے جبکہ علم باطن شیخ پر منحصر ہے کیونکہ وہ مرید کے سینے میں منتقل کرتا ہے۔ ستر ہزار حجابات شیخ کی توجہ سے اٹھ جاتے ہیں اور یہاں سے سالک ابرار سے نکل کر مقربین میں شامل ہو جاتا ہے۔“

13- قلبِ ذاکر کی اہمیت

قلبِ ذاکر کی اہمیت پر گفتگو کرتے ہوئے فرماتے ہیں:

اگر قلب جاری ہو جائے تو ہر سانس کے بدلے ایک سونٹکی ہے اور اجر ہے۔ روح نرم اور لطیف شے ہے اور اسی لطیف شے سے لطیفہ نکلا ہے۔ لطائف کی زندگی ایک حقیقت ہے اس کا تعلق خالصتاً محسوسات سے ہے جس سے انکار ممکن نہیں۔ لطائف کی زندگی سے مراد ذکر الہی کا جاری ہونا ہے جس شخص کا قلب جاری ہو جائے وہ مر بھی جائے تو زندہ ہے کیونکہ اس کا ذکر جاری ہے۔“

14- دورانِ نماز چیخنا چلانا اور رونا

نماز کے دوران چیخنا چلانا اگر دکھاوے کی غرض سے ہو یا جان بوجھ کر ہو تو نماز کو فاسد کر دیتا ہے بے اختیاری کی کیفیت اس سے استثناء ہے۔ اس مسئلہ کی وضاحت میں پیر صاحب کہتے ہیں:

”بے اختیار ہو کر اللہ کی محبت میں رونے اور چیخنے سے نماز نہیں ٹوٹی قرآن سنتے ہوئے آہ وغیرہ کرنا نماز کو فاسد نہیں کرتا اگر درد، تکلیف یا غم کی وجہ سے آواز نکالی جائے تو مفسد ہے۔“

پیر صاحب اپنے بارے میں وضاحت کرتے ہوئے کہتے ہیں:

”مخالفین ایک بھی گواہ پیش کر دیں کہ میں نے کبھی بھی کسی بھی نماز میں چیخ و پکار کی ہو تو میں ایک لاکھ روپے جرمانہ دینے کے لیے تیار ہوں۔“

15- فرقِ باطلہ سے میل جول

فرقِ باطلہ کے ساتھ روابط کے حوالے سے فرماتے ہیں:

”باطل فرقوں کے ساتھ نکاح درست نہیں۔ احتیاط کرنی چاہئے۔ ان کے ساتھ میل جول اور اٹھنے بیٹھنے سے ایمان کا خسارہ ہوتا ہے۔“

16- عقیدہ جبریہ کے متعلق وضاحت

عقیدہ جبریہ رکھنے والوں کے متعلق کہتے ہیں:

”عقیدہ جبریہ رکھنے والے کسی طور پر بھی مسلمان نہیں۔ ایسے لوگوں کا عقیدہ ہے کہ دنیا میں جو کچھ بھی ہوتا ہے سب اللہ تعالیٰ کرتا ہے۔ میں ایسے لوگوں سے استفسار کرتا ہوں کہ نعوذ باللہ اللہ تعالیٰ لوگوں سے چوری، زنا، جھوٹ اور قتل و غارت وغیرہ کر داتا ہے۔“

17- کھانے کے آداب

کھانا کھانے کے آداب کے بارے میں فرماتے ہیں:

”اگر کھانا کھاتے وقت انسان ذکر جاری رکھے تو اس کی برکت سے پیٹ نور سے بھر جاتا ہے۔“

18- فکر آخرت کا درس

فکر آخرت کا درس دیتے ہوئے فرماتے ہیں:

”ایک نہ ایک دن ہمیں مرنا ہے لوگ ہمیں نہلائیں گے، کفنائیں گے، دفنائیں گے۔ قبر و حشر میں حساب و کتاب ہو گا۔ اللہ کے ہاں پیشی ہو گی۔ خدا نخواستہ اس وقت ہمارے دامن میں شرمندگی اور رسوائی کے سوا کچھ بھی نہ ہوا تو۔ آئیے ہم سب مل کر اپنے اعمال کا محاسبہ خود کریں۔ زندگی کا جو حصہ گزر گیا اس پر رونے دھونے سے کچھ حاصل نہیں ہوتا۔ اپنی بقیہ زندگی میں اس قول و فعل سے اجتناب کریں جو مذہب، دین اور ملک و قوم کے منافی ہو۔ ایک دوسرے کے دکھ سکھ میں برابر کے شریک رہیں اور ایک دوسرے پر کچھڑ اچھالنے اور غیبت و بہتان تراشی سے پرہیز کریں۔ اللہ کے حضور اپنے گناہوں کی عجز و انکساری کے ساتھ معافی مانگیں اور آئندہ صدق دل سے توبہ کریں اس کے لیے چند راہنما اصول ہیں جو حق و صداقت کی مضبوطی، ارادے کی پختگی اور نیت کا خلوص پر مبنی ہیں۔ تمام مسلمانان عالم اسلام ان اصولوں کو مشعل راہ بنا کر زندگی گزارنے کی کوشش کریں۔“

19- لولا السنتان لہلک النعمان

یہ جملہ امام اعظم ابو حنیفہ رحمۃ اللہ علیہ کا فرمان عالیشان ہے۔ ”السنتان“ تثنیہ کا صیغہ ہے جس کی واحد ”السنة“ ہے۔ اس سے مراد دو سال ہیں۔ مطلب یہ ہے کہ اگر دو سال (جو امام جعفر صادق کی خدمت میں گزارے) نہ ہوتے تو نعمان (امام اعظم) ہلاک ہو جاتا۔ حضرت پیر صاحب اس فرمان کا ایک اور مطلب بیان کرتے ہوئے کہتے ہیں:

”اس جملہ میں مذکور لفظ ”السنتان“ کا سین مضموم ہے یعنی دو سنتیں۔ ایک سنت سے مراد طریقت اور دوسری سے مراد شریعت ہے۔ اس قول سے واضح ہوا کہ حضرت امام اعظم نے حضرت امام جعفر صادق سے شریعت و طریقت کے اسباق حاصل فرمائے۔“

حب الوطن من الایمان

آپ (اخندزادہ مبارک قدس سرہ) فرماتے ہیں کہ:

”میں حضرت مولانا محمد ہاشم سمزگانی (اپنے مرشد) کے ساتھ ارچی میں تھا کہ آپ (مولانا صاحب رحمہ اللہ) نے یہ حدیث شریف پڑھی۔ ”حب الوطن من الایمان“ (یعنی وطن کی محبت ایمان میں سے ہے) اور فارسی میں یہ شعر پڑھا۔

تو مکانی اصل تو در لا مکان

این دوکان بر بندہ و بکشاں آں دوکان

مولانا صاحب رحمہ اللہ نے اس حدیث کی تاویل اس طرح فرمائی کہ محبت وطن سے مراد اصل روح ہے (اصل روح سے مراد وہ مقام ہے جہاں روح جسد غصری میں پھونکنے سے پہلے تھی) علاوہ ازیں اس وقت آپ (مولانا صاحب رحمہ اللہ) نے عجیب و غریب مقامات و عروجات بیان فرمائے۔

آپ (اخندزادہ مبارک قدس سرہ) اس وقت مراقبہ فرمایا کرتے تھے۔ پس آپ قدس سرہ نے فرمایا مجھے کشف ہوا کہ اس محبت وطن سے مراد وہ وطن ہے جس وطن میں دیدار خداوندی ہوتا ہے اور مراد اس سے جنت ہے چنانچہ جب میں نے یہ بیان کیا تو انہوں نے (مولانا صاحب رحمہ اللہ) نے مجھے ڈانٹا اور اس ڈانٹنے میں یہ حکمت عملی تھی کہ میری تربیت صحیح ہو کیونکہ میں نے حدیث شریف کی تاویل مولانا صاحب رحمہ اللہ کی تاویل کے خلاف کی تھی (یعنی میری تاویل مولانا صاحب رحمہ اللہ کی تاویل کے الٹ تھی) اس کے بعد آپ (مولانا صاحب رحمہ اللہ) نے فرمایا کہ بے شک اولیاء اللہ کے کوئی غرض و حاجت نہیں سوائے اللہ تعالیٰ کی رضا کے اور ان کو جنت اور دوزخ کی کوئی پرواہ نہیں ہوتی۔ اس پر میں (اخندزادہ مبارک قدس سرہ) نے عرض کیا کہ بے شک لوگوں کے تین قسم کے مراتب ہیں۔

پس عوام جنت کی آرزو اور خواہش رکھتے ہیں اس لیے کہ وہ عیش و عشرت اور راحت کی جگہ ہے اور جو خواص ہیں وہ اللہ تبارک و تعالیٰ کے ذکر میں مستغرق ہیں اور جنت اور دوزخ کی کوئی پرواہ نہیں کرتے اور اخص الخواص کی طلب جنت ہے کیونکہ وہاں اللہ تبارک و تعالیٰ کی رضا اور دیدار کی جگہ ہے اور دوزخ سے پناہ مانگتے ہیں کیونکہ دوزخ اللہ تعالیٰ کے غضب اور دیدار الہی سے محروم ہونے کی جگہ ہے۔ پس میں (اخذ زادہ مبارک قدس سرہ) نے جو تاویل کی ہے وہ اخص الخواص کے شان مرتبہ کے لائق ہے اور یہ کہ اولیاء اللہ کا دوزخ اور جنت کی پرواہ نہ کرنا یہ خواص کا مرتبہ ہے اس لیے میری اور آپ (حضرت مولانا صاحب) کی تاویل میں کوئی اختلاف نہیں۔ تھوڑی دیر کے بعد مولانا صاحب نے علمائے کرام کی ایک جماعت کو فرمایا کہ بے شک اخندزادہ سیف الرحمن اس بابت میں حق بجانب ہیں اور جو میں نے تاویل کی ہے۔ وہ خواص کا مقام تھا اور جو انہوں نے (اخذ زادہ مبارک قدس سرہ) نے بیان کیا وہ اخص الخواص کا مقام تھا۔

ایک مکتوب میں اپنے اعتقادی پہلو واضح کرتے ہوئے رقمطراز ہیں کہ:

”میں فقیر اخندزادہ سیف الرحمن بن قاری سرفراز خان بن محمد حیدر (حنفی مذہب)، نقشبندی مشرب، ماتریدی اعتقاد، کوٹ ننگر ہار مولدا، ارچی ترکستان موطن، باڑا کھجوری منڈی کس مسکن) تمام اہل اسلام کو عموماً اور علماء کرام و مشائخ عظام کو خصوصاً ایک اہم حقیقت واضح کرنا چاہتا ہوں اور وہ یہ کہ الحمد للہ میں اللہ تعالیٰ جل جلالہ کا عاجز بندہ ہوں کہ تمام سر زمین پر اپنے آپ سے باعتبار ذوق کوئی اور مجھے ادنیٰ ترین نظر نہیں آتا اور میں خاتم النبیین حضرت محمد رسول اللہ ﷺ کا امتی ہوں اور حضور ﷺ کی ختم نبوت پر اعتقاد رکھتا ہوں اور فروع و فقہ میں حضرت امام اعظم ابو حنیفہ نعمان بن ثابت کو فی اللہ کا مقلد ہوں اور اصول و عقائد میں اہلسنت و جماعت کے عظیم پیشوا حضرت امام ابو منصور ماتریدی رحمۃ اللہ علیہ کا تابع اور تصوف و طریقت میں حضرت بزرگ محمد بہاؤ الدین شاہ نقشبند رحمۃ اللہ علیہ، حضرت امام ربانی مجدد الف ثانی رحمۃ اللہ علیہ، حضرت شیخ عبدالقادر جیلانی رحمۃ اللہ علیہ، حضرت شیخ شہاب الدین سہروردی رحمۃ اللہ علیہ اور خواجہ معین الدین چشتی اجمیری رحمۃ اللہ علیہ کی تعلیمات کا تابع اور انہیں بزرگان دین کا بالواسطہ مرید ہوں۔ لیکن اس امر میں باشعور مسلمانوں کے نزدیک کوئی خفاء نہیں کہ ہر زمانہ میں اہل

حق اور فقراء طریقت کے حاسدین اور متعصبین ہوتے ہیں جو کہ قسم قسم افتراء بازیوں کے ذریعہ کم فہم اہل اسلام کے دلوں میں فاسد شکوک و شبہات ڈالتے ہیں اور انہیں اولیاء کرام کے خلاف ابھارتے ہیں۔ لیکن اہل حق شکر اللہ سعيہم ہر زمانہ میں ان منکرین اور حاسدین کو منہ توڑ جواب سے نوازتے ہیں اور عام اہل اسلام کو ان کے دجل و فریب سے بچاتے ہیں اور انہیں راہ راست پر لگاتے ہیں۔“

حضرت اخندزادہ کی ایک اہم وضاحت

تمام مسلمانان عالم بالخصوص مسلمانان پاکستان کی اطلاع کے لیے ایک ضروری وضاحت پیش خدمت ہے کہ فقیر اخندزادہ سیف الرحمن المعروف بہ پیر ارچی بحمد اللہ مذہباً سنی، حنفی مسلمان ہے اور طریقت میں سلاسل اربعہ یعنی نقشبندیہ، چشتیہ، قادریہ اور سہروردیہ کا تابع ہے۔ اس طرح یہ فقیر مذہب میں حضرت امام اعظم ابو حنیفہ کا مقلد اور طریقت میں حضرت غوث الاعظم شیخ عبدالقادر جیلانی حضرت شیخ شہاب الدین عمر سہروردی شہید، حضرت خواجہ معین الدین چشتی اجمیری اور امام ربانی حضرت مجدد الف ثانی رحمۃ اللہ تعالیٰ علیہم اجمعین کا مرید ہے۔

چند روز قبل کچھ شریکوں نے مسلک اہل سنت و جماعت کی عظمت اور فقیر کی شہرت سے گھبرا کر اخبارات میں یہ غلط پروپیگنڈا شروع کر دیا کہ پیر سیف الرحمن ایک نئے مذہب یعنی مذہب سیفیہ کا بانی ہے۔ واضح رہے کہ سیفیہ کسی مذہب کا نام نہیں یہ ہمارے سلسلہ طریقت کا اضافی تعارفی لفظ ہے جو میرے معتقدین دیگر تمام مشائخ کے معتقدین کی طرح صرف پہچان کے لیے استعمال کرتے ہیں۔ بحمد اللہ میں میرے خلفاء اور تمام مریدین راسخ العقیدہ سنی مسلمان ہیں اور جو کوئی بھی یہ کہے کہ ”سیفیہ“ نیا مذہب ہے وہ شخص مفسد اور جھوٹا ہے اور تمام مسلمانوں کو ایسے شریکوں سے ہوشیار رہنا چاہئے۔

علیٰ ہذا القیاس جو شخص یہ کہے کہ میرا علم، نبی کے علم کے برابر یا زیادہ ہے وہ قطعی طور پر کافر ہے اور اس کو کافر نہ کہنے والا بھی کافر ہے۔ نیز جو شخص یہ دعویٰ کرے کہ جنگ بدر میں حضور علیہ الصلوٰۃ والسلام کی تلوار میں تھا اور میری وجہ سے حضور علیہ الصلوٰۃ والسلام کو فتح نصیب ہوئی وہ بھی صریحاً کافر ہے اور اس کو کافر نہ سمجھنے والا بھی کافر ہے۔

میرے خلاف اخبارات میں شائع ہونے والے تمام الزامات قطعاً بے بنیاد اور

علمی خیانت ہیں۔ یہ الزامات ایک مخصوص طبقہ لگا رہا ہے جو مشائخ اہل سنت کی شہرت سے ہمیشہ خائف رہا ہے۔ علماء اہل سنت سے درخواست ہے کہ کسی بھی موضوع پر اشتباہ رفع کرنے کے لیے جب بھی چاہیں فقیر سے رابطہ فرمائیں۔

اس کے بعد حضرت نے ایک کھلا خط مشائخ اہل سنت کے نام جاری کیا جس کا عنوان ”مشائخ اہل سنت کے نام ایک اہم پیغام“ تجویز فرمایا بہت مناسب ہے کہ وہ وضاحتی مکتوب بھی یہاں پیش کر دیا جائے۔ سو ملاحظہ فرمائیں:

الصلوة والسلام و علیک یا رسول اللہ

نحمدہ و نصلی علی رسولہ الکریم و علی الہ و اصحابہ و اتباعہ

اجمعین اما بعد!

میں فقیر سیف الرحمن بن قاری سرفراز خان بن قاری محمد حیدر (حنفی مذہب) نقشبندی مشرباً و ماتریدی اعتقاد ”اکوٹ ننگر مولدا“ ارچی ترکستان مسکنا باڑہ کھجور منڈی کس) تمام اہل اسلام علمائے کرام و مشائخ عظام کو خصوصاً یہ بات واضح کرنا چاہتا ہوں کہ الحمد للہ میں اللہ تعالیٰ کا عاجز بندہ ہوں تمام سرزمین پر اپنے آپ سے باعتبار ذوق کوئی اور مجھے ادنیٰ ترین نظر نہیں آتا اور میں نور مجسم رحمت عالم خاتم النبیین حضرت محمد ﷺ کا امتی ہوں اور فقہ میں امام اعظم ابو حنیفہ رحمۃ اللہ علیہ کا مقلد ہوں اور اصول و عقائد میں اہل سنت و جماعت کے عظیم پیشوا حضرت ابو منصور ماتریدی رحمۃ اللہ تعالیٰ علیہ حضرت سیدنا غوث پاک شیخ عبدالقادر جیلانی رحمۃ اللہ تعالیٰ علیہ حضرت خواجہ معین الدین چشتی اجمیری رحمۃ اللہ تعالیٰ علیہ خواجہ شیخ شہاب الدین سہروردی رحمۃ اللہ تعالیٰ علیہ حضرت مجدد الف ثانی رحمۃ اللہ تعالیٰ علیہ کی تعلیمات کا تابع ہوں اور ان بزرگان دین کا بالواسطہ مرید ہوں لیکن اس امر میں باشعور مسلمان اس حقیقت سے اچھی طرح واقف ہیں کہ ہر زمانہ میں اہل حق و فقراء طریقت کے حاسدین اور معاندین موجود ہوتے ہیں جو قسم قسم کی افتراء بازیوں کے ذریعے عام مسلمانوں کے دلوں میں شکوک و شبہات پیدا کرتے رہتے ہیں اور اولیاء کرام کے خلاف عوام کو ابھارتے رہتے ہیں لیکن اہل حق شکر اللہ ہر زمانہ میں ان منکرین اسلام اور حاسدین کا منہ توڑ جواب دیتے ہیں اللہ رب العزت نے قرآن میں ارشاد فرمایا۔

الا ان اولیاء اللہ لا خوف علیہم ولا ہم یحزنون. (القرآن)

ہر دور میں بزرگان دین و ملت اہل اسلام کو اس کی مکاریوں سے آگاہ فرماتے رہتے ہیں اس پر فتن دور میں سنت و شریعت کی پابندی کرنا نفس کے ساتھ بہت بڑا جہاد ہے اور اس کا اجر اس قدر عظیم ہے جیسا کہ حدیث شریف میں وارد ہے کہ فساد امت کے وقت جس نے میری ایک سنت پر عمل کیا اسے سو شہیدوں کا ثواب ملے گا۔

یہ فقیر بتا سکتا ہے کہ لاکھوں خلفاء مریدین دنیا کے تقریباً ہر حصے میں احیاء سنت اور شریعت محمدی ﷺ کا ایک عظیم اور روحانی انقلاب برپا کر رہے ہیں اور ہزاروں بلکہ لاکھوں و بدعقیدہ اور بھٹکے ہوئے گمراہ لوگ ہدایت پا چکے ہیں۔ پنجاب میں میرے خلیفہ میاں محمد حنفی سیفی میرے مریدوں میں ایک روشن مثال ہیں جو کہ آستانہ عالیہ راوی ریان شریف لاہور میں خلق اللہ کی خدمت کے لیے دن رات کوشاں ہے۔

قیاس کن زء بہار من گلستان من را

اس فقیر کے بارے میں یہ عقیدہ لوگوں نے یہ افتراء بازی کی کہ چونکہ میں بریلوی نہیں کہلواتا اس لیے مجھے اعلیٰ حضرت رحمۃ اللہ تعالیٰ علیہ کے فتاویٰ جات سے اتفاق نہیں ہے تو اس فقیر نے بارہا معزز علماء مشائخ عظام کو موجودگی میں یہ بات کی کہ اس حقیقت سے یہ فقیر آگاہ ہے کہ عظیم المرتبت عاشق ماہ رسالت مجدد دین ملت مولانا الشاء احمد رضا خان فاضل بریلوی رحمۃ اللہ تعالیٰ علیہ نے اپنی تمام زندگی احیائے سنت اور امامت بدعت کے لیے کوشاں رہے آپ کی محققانہ خدمات اور چشمہ فیض لاکھوں کی تعداد میں لوگ مستفیض ہو رہے ہیں۔

اور میں یعنی فقیر اخندزادہ سیف الرحمن نے خطیب بے مثل مولانا علامہ مقصود احمد قادری صاحب خطیب مسجد حضرت داتا صاحب رحمۃ اللہ تعالیٰ علیہ اور دیگر علمائے کرام کی موجودگی میں بارہا یہ بیان کیا کہ مجھے اعلیٰ حضرت رحمۃ اللہ تعالیٰ علیہ کے تمام فتاویٰ جات سے اتفاق ہے۔

اور یہ افتراء بازی کی گئی کہ میں معاذ اللہ گستاخ رسول کو کافر قرار نہیں دیتا تو فقیر

نے بارہا یہ بیان کیا کہ میرے نزدیک اجماعی قاعدہ جو میرے سمیت تمام علمائے اہلسنت کا اجماعی قاعدہ ہے کہ ”اگر کوئی ضروریات دین سے انکار کرے تو کافر ہے اور اگر کوئی گستاخی رسول ﷺ کا مرتکب ہوا تو اگر وہ دیوبندی ہو یا غیر دیوبندی کافر ہے۔“

اس کے باوجود جب میرے سامنے حفظ الایمان کی وہ عبارت جس میں رسول اکرم ﷺ کے علم کو پاگلوں کے علم سے تشبیہ دی گئی تھی تو میں نے اس کے مصنف قائل مصدق و صحیح کو کافر قرار دیا اور اسی طرح دیگر گستاخانہ عبارات کے قائل مصدق و صحیح کو کافر قرار دیا اور میرا آج بھی یہی فتویٰ ہے۔ اور الحمد للہ میں کتاب ”حسام الحرامین“ کی بھی مکمل تائید کرتا ہوں۔

المختصر یہ کہ حضرت پیر سیف الرحمن ارچی خراسانی اعتقادی حوالے سے مشائخ و آئمہ اہلسنت کے تابع، الست العقیدہ اور راسخ العلم بزرگ ہیں اور ان کے احوال عجلت میں جس قدر دستیاب ہو سکے ہم نے پیش کرنے کی سعی کی ہے۔ ہماری دعا ہے کہ حق تعالیٰ شانہ آپ کا سایہ دراز فرمائے اور ان کے وجود سے مخلوق خدا کو فیض یاب رکھے اور ابلاغ و اشاعت دین کے لیے ان کی سعی کو مشکور فرما کر انھیں اس کا بہتر اجر عطا فرمائے۔ آمین

(صفحہ نمبر 53 سے آگے مدد خطہ ہو)

خدمات پر مامور ہوں۔

13- صاحبزادہ محمد حسین اللہ سیفی

حضرت مبارک صاحب رحمۃ اللہ علیہ کے سب سے چھوٹے اور تیرہویں صاحبزادے ہیں یہ بھی زیر تعلیم ہیں۔ اللہ تعالیٰ انھیں علم نافع عطا فرمائے اور ان کے ذریعے ملک و قوم کو نفع و خیر عطا کرے۔ آمین

حضرت اخندزادہ مبارک رحمۃ اللہ علیہ کے

صاحبزادگان کا تعارف

تحریر: پیر طریقت کرنل ڈاکٹر محمد سرفراز محمدی سیفی

اللہ تعالیٰ نے حضرت اخندزادہ مبارک سیف الرحمن پیر ارچی خراسانی رحمۃ اللہ علیہ کو نیک اور صالح اولاد سے نوازا۔ الحمد للہ آپ کی تمام اولاد علم دین کے زیور سے آراستہ و پیراستہ شریعت مطہرہ کی پابند، خدمت دین کے جذبے سے سرشار اور مصروفِ جہدِ خیر ہے آپ کے 13 صاحبزادے ہیں جن کے تعارف بالترتیب اختصار کے ساتھ پیش خدمت ہیں۔

1- شیخ القرآن مولانا محمد سعید حیدری السیفی

آپ حضرت کے فرزند اکبر ہیں شیخ الحدیث اور شیخ الفقہ کے منصب پر فائز ہیں حضرت اخندزادہ مبارک رحمۃ اللہ تعالیٰ علیہ کے وصال مبارک کے بعد آپ ہی جانشین بنے۔ حضرت مبارک رحمۃ اللہ علیہ کے زمانے ہی میں پیپی (پشاور) کے دارالعلوم کے مہتمم رہے اور آستانہ عالیہ میں گراں قدر انتظامی ذمہ داریاں بطریق احسن نبھاتے رہے۔

2- شیخ الحدیث علامہ مولانا محمد حمید جان السیفی

آپ حضرت کے فرزندِ ثانی ہیں مبارک رحمۃ اللہ علیہ کی زیر نگرانی عرصہ دراز سے دارالعلوم میں صدر مدرس اور آستانہ عالیہ کی جملہ انتظامی ذمہ داریاں نبھانے پر فائز تھے۔ حضرت مبارک صاحب رحمۃ اللہ علیہ آپ کو ”مولانا صاحب“ کے مقدس الفاظ کے ساتھ یاد فرمایا کرتے تھے اور آپ اس وقت بھی دارالعلوم فقیر آباد لاہور میں حدیث پاک کی تدریس اور سالکین کی تعلیم و تربیت کا فریضہ نبھاتے رہے ہیں۔

3- مولانا عبدالباقی السیفی

حضرت مبارک رحمۃ اللہ علیہ کے تیسرے صاحبزادے ہیں۔ آپ نے اپنے بڑے بھائی شیخ الحدیث مولانا حمید جان مدظلہ العالی سے ساری تعلیم اور جملہ فنون میں دسترس حاصل کی۔ خانقاہ عالیہ کے جملہ امور میں دلچسپی سے خدمت کرتے ہیں۔ آپ سنجیدہ مزاج کے حامل ہیں۔

4- قاری محمد حبیب جان السیفی

آپ حضرت اخندزادہ مبارک رحمۃ اللہ علیہ کے چوتھے صاحبزادے ہیں۔ مستند قاری ہیں تجوید و قرأت کے تدریس میں آپ کا شمار اساتذہ فن میں ہوتا ہے دارالعلوم لکھو ڈیر (فقیر آباد) میں شعبہ قرأت کے نگران اعلیٰ ہیں۔ اللہ تعالیٰ نے آپ کو خدمتِ قرآن کریم کا جذبہ وافر طور پر ودیعت فرمایا ہے گذشتہ پندرہ سال سے حضرت مبارک کے حکم پر مسجد کی امامت کے فرائض سرانجام دے رہے ہیں۔

5- صاحبزادہ احمد سعید عرف یار جان صاحب

آپ پانچویں صاحبزادے ہیں درس نظامی کے پائے کے مدرس، بہترین خطیب اور مثالی قلمکار ہیں۔ اکثر و بیشتر آستانہ عالیہ کی مسجد میں خطاب فرماتے ہیں۔ نہایت خلیق اور کشادہ جبیں انسان ہیں اسی وجہ سے ”یار جان“ کے لقب سے معروف ہوئے۔ دارالعلوم میں تدریس کے فرائض ادا کرتے ہیں۔ شریعت مطہرہ کے نہایت پابند اور متقی انسان ہیں۔

6- صاحبزادہ احمد حسین السیفی

حضرت مبارک رحمۃ اللہ علیہ کے چھٹے صاحبزادے، حافظ قرآن اور مستند قاری قرآن ہیں۔ خانقاہ عالیہ میں انتظامی امور اور قرآن کریم کی تدریس میں مصروف عمل رہتے ہیں۔ آپ بھی آنے والوں کو نہایت کشادہ دلی اور اخلاق سے ملتے ہیں۔

7- صاحبزادہ سیف اللہ السیفی

صاحبزادہ سیف اللہ السیفی حضرت اخندزادہ مبارک رحمۃ اللہ علیہ کے ساتویں صاحبزادے ہیں آپ نے جامعہ سیفیہ سے ہی علم دین کی تعلیم حاصل کی اپنے بڑے

بھائیوں اور ماہر اساتذہ فن سے علم حاصل کیا۔ سائلین کی خدمت اور خانقاہ کے امور میں فرائض ادا کرتے ہیں۔

8- صاحبزادہ صفی اللہ السیفی

حضرت اخندزادہ مبارک کے آٹھویں صاحبزادے حضرت صاحبزادہ صفی اللہ السیفی آج کل خانقاہ عالیہ کی مرکزی جامع مسجد میں امامت کے فرائض ادا کر رہے ہیں۔ عالم دین ہیں۔ حافظ قرآن ہیں۔ مجود قاری ہیں اور خدمت دین پر مامور ہیں۔ تدریسی خدمات سرانجام دے رہے ہیں۔

9- صاحبزادہ احمد حسن السیفی

آپ حضرت اخندزادہ مبارک رحمۃ اللہ علیہ کے نویں صاحبزادے ہیں عالم باعمل، عصری علوم پر دسترس رکھنے والے اور عصری حالات سے آگاہ و شناسا رہنے والے نوجوان ہیں۔ شعوری طور پر وحدتِ اہل سنت کے خواب دیکھتے رہتے ہیں اور اس حوالے سے اکثر مشاورت کرتے ہیں۔ اس وقت خانقاہ عالیہ میں خدمت دین پر مامور ہیں۔ آپ خالص ادبی ذوق و شوق کے حامل ہیں۔ اعلیٰ درجے کے مدرس بھی ہیں۔

10- صاحبزادہ نجیب اللہ السیفی

آپ حضرت اخندزادہ مبارک رحمۃ اللہ علیہ کے دسویں صاحبزادے ہیں حافظ قرآن ہیں اور خانقاہ عالیہ میں خدمت کرتے ہیں۔

11- صاحبزادہ حبیب اللہ السیفی

حضرت اخندزادہ مبارک کے گیارہویں صاحبزادے ہیں اور اس وقت درس نظامی کی تعلیم حاصل کر رہے ہیں مگر خدمتِ تدریس کا شوق ابھی سے ہے اور تبلیغی امور میں دلچسپی رکھتے ہیں۔

12- صاحبزادہ محمد محسن السیفی

حضرت مبارک قدس سرہ کے بارہویں صاحبزادے ہیں اور زیر تعلیم ہیں خدا کرے مستقبل میں مستند باعمل عالم دین بنیں اور ملت و امت کے لیے اپنے اجداد کی طرح

(باقی صفحہ نمبر 54 پر)

بے شک اللہ تعالیٰ کے ذکر سے دلوں کو اطمینان نصیب ہوتا ہے آپ بھی اطمینانِ قلب کے لیے ذکرِ الہی کی طرف رجوع کریں

اولیاء کا فیضان..... پاکستان پاکستان

اسلام کی حقیقی روح سے شناسائی کے لیے اولیاء و صوفیاء کے طریقے کو اختیار کرنا ضروری و لازمی ہے..... اہل بیتِ اطہار، صحابہ کرام اور صلحائے امت کا منہج ہی اسلام کا حقیقی منشا ہے اور یہی تصوف ہے۔

دین سے دوری اور مادی و مشینی دور میں اتباعِ شریعت و سنت کو وہی مشعلِ راہ بنانا دنیا و آخرت میں کامیابی کی گارنٹی اور ضمانت ہے۔

پیر سیف الرحمن مبارک  حضرت اخندزادہ  پیر ارچی خراسانی

کی گراں قدر علمی، تحقیقی، روحانی، خانقاہی اور سماجی خدمات کو

خرارجِ عقیدت پیش کرتے ہیں

رب کریم آخرت میں ان کے درجات کو بلند سے بلند تر فرمائے
اور ان کے فیض کو عام فرمائے۔ آمین

رانا محمد اقبال ٹوکیروی (صدر دارالکین)

بزمِ ذکرِ حبیب سکھسکی (حافظ آباد) 0300-4666486

☆ علامہ پیر سید عبدالقادر شاہ ترمذی سیفی ☆

اللہ تعالیٰ کا ارشاد ہے: ”پروردگار مجھے اتار برکت کے ساتھ (مبارک) اور تو ہی بہتر اتارنے والا ہے۔“

.....مبارک.....

ایک ایسا ”کلمہ مبارک“ ہے کہ جسے سنتے ہی سماعتوں میں سرور، دلوں میں نور محسوس ہونے لگتا ہے اور اسے سننے کا ہر شخص متمنی ہوتا ہے اور یہ ہمیشہ، خوشی، کامیابی، عطاء، شفاء، وغیرہ کے لمحاتِ خیر پر ہی بولا اور سنا جاتا ہے۔ چنانچہ اس ”کلمہ مبارک“ میں خیر ہی خیر ہے اور جس کے لیے بولا جائے اُس کے لیے بھی خیر و خوبی ہی مراد ہوتی ہے اور سننے والا بھی خیر و خوبی کی ہی وجہ و دلیل سمجھتا ہے۔

جس ہستی کے بارے میں مجھے اپنے تاثرات کے اظہار کے لیے فرمایا گیا۔ ان کے نام نامی اسم گرامی کا تخلص ہی ”مبارک صاحب“ ہے۔ میری مراد قیومِ زماں، مجددِ دوراں، قطب الارشاد، فرد الافراد، غوثِ زماں، جانِ سالکاں پیر طریقت، رہبر شریعت منبع فیوض و برکات سیدنا و مرشدنا اخندزادہ پیر سیف الرحمن پیر ارچی خراسانی المعروف ”حضرت مبارک صاحب“ علیہ الرحمۃ والرضوان کی ذاتِ ستودہ صفات ہے۔

بلاشبہ وہ اسمِ بامستحکم تھے اور بے شک ان کی حیاتِ طیبہ کا ہر لمحہ، ہر لحظہ مبارک تھا، نہ صرف اپنے لیے بلکہ ہر ہم نشین، تمام سالکین کے لیے اور ان کا وصال باکمال بھی مبارک ہے کہ بفرمانِ رحمن جل جلالہ، یاتٰیہا النفس المطمئنۃ ۱) ارجعی الی ربک راضیۃ ۲) مرضیۃ فادخلی فی عبدی ۳) و ادخلی جنتی ۴) کا مصداق اتم ہے۔

آپ علیہ الرحمہ ایسے ”مبارک“ تھے جو بھی سچی عقیدت و محبت سے پاس بیٹھا، وہ بھی ”مبارک“ ہو گیا۔ آپ کا قدم پر کرم جہاں بھی گیا وہ جگہ وہ علاقہ ”مبارک“ ہو گیا اور اس کی بے شمار مثالیں واضح طور پر موجود ہیں اور اب آپ کے اس دار فانی سے دارِ باقی کی رحلت فرما جانے کے بعد ”مزارِ مبارک“ سے بھی اہل نظر وہی کچھ حاصل کر سکتے ہیں جو کہ آپ کی ظاہری صحبت مبارک میں عطا ہوتا تھا۔ انشاء اللہ و باذن اللہ۔ اس فقیر و ناچیز کی 1998ء میں سیدی و مرشدی مخدوم اہلسنت، پیر طریقت، رہبر شریعت حضرت قبلہ میاں محمد حنفی سیفی مبارک دامت برکاتہم العالیہ سے نسبتِ غلامی کے بعد بارہ شریف، فقیر آباد شریف اور سفر و حضر میں کئی ملاقاتوں کا شرف نصیب ہوا اور ان میں سے کئی بہت اہم اور اسرار رموز والی ہیں جن کا اظہار ان مختصر صفحات میں مشکل ہے۔

اور اس ناچیز پر ”سید آلِ رسول“ کی نسبت و مطہرہ کے باعث خصوصی شفقت و نظر فیض و برکات فرماتے تھے۔ جزاہم اللہ و رسولہ فی البرزخ۔ آمین

اس فقیر کی کمزوری بصارت کے باعث تحریری سرگرمیاں نہ ہونے کے برابر ہیں۔ تاہم یہ چند سطور گرامی القدر صحافی اہلسنت، محبوب العلماء و المشائخ جناب ملک محبوب الرسول قادری صاحب اطال اللہ حیاتہ کے ایماء پر اپنی بخشش و نجات بطویل ”حضرت مبارک“ صاحب علیہ الرحمۃ تحریر کر دی ہیں جو کہ ”حضرت مبارک“ علیہ الرحمہ کے چہلم شریف پر ان کے سہ ماہی رسالہ ”انوارِ رضا“ کی اشاعت خاص کی مناسبت سے ہیں۔ میری گزارش ہے کہ جناب ملک صاحب اس نمبر کا نام ہی ”انوارِ رضا کا ”مبارک نمبر“ رکھ دیں تو خوب ہے ویسے وہ بہتر سمجھتے ہیں۔ وہ اس میدان کے شہسوار ہیں اور فقیر لگے ہاتھوں جناب ملک صاحب کا شکریہ بھی ادا کرتا ہے کہ وہ علمائے کرام و مشائخ عظام کی سیرت و سوانح اور خدمات کے حوالے سے بڑی محنت شاقہ کر کے ”خصوصی نمبر“ شائع کر کے عوام اہلسنت کو اپنے اسلاف سے باخبر رکھتے ہیں۔ جزاہم اللہ خیراً۔

اور میرے خیال میں یہ اعزاز صرف جناب ملک محبوب الرسول قادری زید مجدہم کو بھی حاصل ہے کہ علماء و مشائخ کی حیاتِ ظاہری میں بھی ان پر ”خصوصی نمبر“ شائع کرتے ہیں جیسا کہ ”حضرت مبارک“ پر بھی انوارِ رضا کا خوبصورت نمبر حضرت مبارک

صاحب علیہ الرحمہ کی حیات میں بھی شائع کیا گیا جس کے لیے انھوں نے پورے ملک کے دورے اور سفر بھی کیے اور حضرت مبارک صاحب علیہ الرحمہ کا تفصیلی انٹرویو جو کہ آپ نے باڑہ شریف جا کر کیا تھا وہ بھی شائع ہوا تھا۔ جزا ہم اللہ خیراً۔

اللہ تبارک و تعالیٰ حضرت مبارک صاحب علیہ الرحمہ کے درجات رفیعہ کو اور بلندی عطا فرمائے اور ہمیں ان کی روحانیت سے بہرہ مند فرمائے اور جناب ملک صاحب کی اس سعی سعید کو منظور فرما کر ہر خاص و عام کے لیے مشعل راہ بنائے اور انھیں جزائے جزیل و جمیل عطا فرمائے۔

یہ تیرے پر اسرار بندے

تحریر: علامہ محمد ظہیر عباس قادری

مجمع البحرین، صاحب علوم ظاہری و باطنی شمس المشائخ پیر طریقت رہبر شریعت حضرت اخندزادہ پیر سیف الرحمن نقشبندی علیہ الرحمۃ کی ناچیز نے پہلی مرتبہ ترنول میں بارہ سے آمد کے موقع پر زیارت کرنے کا شرف حاصل کیا۔ اس ولی کامل کی زیارت سے ہی ایمان تازہ ہو گیا اور وہ فرمان دل و دماغ میں گردش کرنے لگا اور میں اس نتیجہ پر پہنچا کہ حضرت اخندزادہ یقیناً اس فرمان کے مصداق حقیقی ہیں ”کہ ولی وہ ہوتا ہے جسے دیکھ کر خدا یاد آ جائے“ جدھر ان کی نگاہ اٹھتی تشنگانِ معرفت تڑپ جاتے اور وجدانی کیفیات پر آنے والے لمحے دل کو مسرور کر رہے تھے۔ برادرِ مکرم حضرت مولانا پیر عابد حسین سیفی صاحب کے توسل سے حضرت علیہ الرحمۃ کا تفصیلی تعارف ہوا تو مزید ان کی محبت دل میں جاگزیں ہوتی گئی اور یہ سلسلہ محبت الحمد للہ تاحال عروج پکڑ رہا ہے۔ حضرت مبارک سرکار علیہ الرحمۃ کا فیضانِ فیض پوری دنیا میں بڑی تیزی سے ترقی کر رہا ہے اور غافل لوگوں کو معرفت حق کے جام پلائے جا رہے ہیں۔ دن بدن اس قافلہٴ عشاقانِ مصطفیٰ علیہ السلام میں عشق و محبت مکینِ کعبہ خضریٰ رضی اللہ عنہ سے سرشار مجاہد، دین متین و امت محمدیہ کی خدمت کے لیے تیار ہو رہے ہیں۔ یہ یقیناً حضرت مجددِ پاک رحمۃ اللہ علیہ کی خاص نگاہِ عنایت و فیضانِ نظر کا ثمرہ ہے۔ اللہ مزید برکتیں عطا فرمائے۔ حضرت مبارک سرکار نے جس طرح محبتِ مصطفیٰ علیہ السلام کا مظاہرہ گستاخانِ امام الانبیاء کے ساتھ ہنجہ آزمائی کر کے کیا وہ یقیناً ہمارے لیے بہت بڑا درس ہے کہ انہوں نے کبر سنی میں باوجود نقاہت و کمزوری کے دشمنانِ دین کے خلاف جہاد کیا۔ ہمیں بھی ان کے نقشِ قدم پر چلنا چاہیے اور اس مشن کے لیے کمر بستہ ہو جانا چاہیے۔ حضرت مبارک سرکار نے اپنی عمر مبارکہ کے آخری لمحے تک مسلکِ اعلیٰ حضرت

کو اپنا کر ہمیں یہ درس دیا کہ ہم اُن کے ساتھ محبت کرنے والے بھی ان کے نقش قدم پر چلتے ہوئے قریہ قریہ، بستی بستی، نگر نگر، کوچہ کوچہ محبتِ مصطفیٰ علیہ السلام کو پھیلائیں اور جہان بھی دشمنانِ عظمت رسالت اپنی کاروائیاں کرنے میں مصروف ہوں یا سیدھے سادھے مسلمانوں کے عقائدِ حقہ پر ڈاکہ ڈال رہے ہوں۔ ہم اُن کا قرآن و حدیث سے دفاع کریں۔

اللہ کریم حضرت مبارک سرکار کے درجات بلند فرمائے اور ہمیں ان کے نقش قدم پر چلنے کی توفیق عطا فرمائے۔

حضرت ابوالرضا صوفی گلزار حسین قادری رضوی

بسم الله الرحمن الرحيم

يَا أَيَّتُهَا النَّفْسُ الْمُطْمَئِنَّةُ ارجعي إلى ربك راضية مرضية ۝ سورة فجر

”لحد میں عشقِ رخِ شہ کا داغ لے کے چلے

اندھیری رات سنی تھی چراغ لے کے چلے“

(العلی حضرت بریلوی علیہ الرحمہ)

اسلامیان اہلسنت و جماعت ایک عظیم عالم دین اور دور حاضر کے عظیم شیخ طریقت، ولی کامل جن کا وجود مسعود اہل اسلام کے لیے بڑی تقویت و طمانیت کا باعث تھا سے محروم ہو گئی ہے۔ سلسلہ سیفیہ نقشبندیہ مجددیہ کے بانی و سربراہ حضرت علامہ، فقیہ و شیخ المشائخ اخندزادہ سیف الرحمن صاحب رحمۃ اللہ علیہ کے وصال کے باعث اہل سنت بالعموم اور سلسلہ عالیہ سیفیہ بالخصوص بڑے سانحہ سے دوچار ہوئے ہیں۔ اتنے عظیم انسان کا خلاء گردشِ ایام سے پڑھتا نظر نہیں آتا۔ اللہ تعالیٰ حضور نبی کریم ﷺ کے وسیلہ جلیلہ کے صدقے آپ کی دینی و روحانی خدمات کو شرف قبولیت سے نوازے اور اپنے خاص بندوں میں عزت و شرف کے مقام سے نوازے۔

آپ نے پاکستان میں تشریف لانے کے بعد بہت قلیل وقت میں جو عزت و شہرت پائی وہ ہر ایک کے نصیب کی بات نہیں۔ آپ عالم باعمل تھے اور ارادت مندوں کی نظرِ ظاہری و بصیرتِ باطنی کے طغیان سے صراطِ مستقیم کی طرف کا یا پلٹتے رہے۔ آج آپ

کے ارادت مند تمام شعبہ حیات میں بکثرت موجود ہیں اور دور سے نمایاں نظر آتے ہیں۔ آپ ایسے صاحب شرف شیخ ہیں کہ ورثہ میں بہت بڑی جماعت کے ساتھ ساتھ نیک و صالح علماء کرام کی صورت میں اپنی اولاد کو اہل اسلام کی راہنمائی کے لیے چھوڑ گئے ہیں جو حضرت کے مشن کو تادیر کامیابی و کامرانی سے چلاتی رہے گی اور دین اسلام کی خدمت سرانجام دیتی رہے گی۔

اسلامیان اہلسنت اس وقت قیادت و اتحاد سے محروم ہیں۔ کوئی مرد خدا آگے بڑھے اور ان کی قیادت سنبھالے اور پھر سے ان کی قوت کو یکجا کر دے یہ وقت کا تقاضا ہے اس لیے کہ بڑے منظم دشمن کا آپ کو سامنا ہے جو آپ کے وجود کے خاتمے کی قسم کھائے بیٹھا ہے۔

عمر ہا در کعبہ و بت خانہ می نالد حیات
تا ز بزم عشق یک دانائے راز آید بروں

اللہ جل

جل جلالہ

میر

و علیہ السلام



بِسْمِ اللَّهِ الرَّحْمَنِ الرَّحِيمِ
سلاسل تصوف و روحانیات کا ترجمان



ماہنامہ السیف الصارم

بے شک اللہ تعالیٰ کے ذکر سے دلوں کو اطمینان نصیب ہوتا ہے آپ بھی اطمینان قلب کے لیے ذکر الہی کی طرف رجوع کریں



چیف ایڈیٹر حضرت پیر طریقت ڈاکٹر محمد سرفراز محمد سیفی مدظلہ

ہر طرح کی دینی، روحانی راہنمائی کے لیے اس کا مطالعہ کریں

خصوصاً

عقائد اسلامیہ، صوفیا کے طرز معاشرت، اتحاد اہل سنت روحانی بالیدگی،

کے حوالے سے اس رسالہ کا مطالعہ نفع اور خیر کا باعث ہے

خود خریدار بنیئے دوستوں کو خریدار بنائیے
آپ کا یہ عمل کار خیر میں تعاون کے مترادف ہوگا

آپ کا اپنا..... ماہنامہ السیف الصارم

پوسٹ بکس نمبر 147۔ جی پی اور اوپنڈی

آستانہ عالیہ محمدیہ سیفیہ (ترنول) اسلام آباد 4777147-0313



بِسْمِ اللَّهِ الرَّحْمَنِ الرَّحِيمِ



بے شک اللہ تعالیٰ کے ذکر سے دلوں کو اطمینان نصیب ہوتا ہے
آپ بھی اطمینانِ قلب کے لیے ذکرِ الہی کی طرف رجوع کریں

ہفتہ وار محفلِ ذکر

ہر اتوار بعد نماز عشاء

امیر شریعت و طریقت قیوم زماں محبوب سبحاں امام خراساں

بفیضانِ نظر

حضرت اخوندزادہ
پیر سیف الرحمن مبارک پیر ارچی و خراسانی
رحمۃ اللہ علیہ

بمنظرِ مصائب

غوثِ جہاں قطبِ دوراں شیخ العلماء
حضرت پیر میاں محمد فی سیفی
دامت برکاتہم العالیہ
آستانہ عالیہ مدنیہ
راوی ریان شریف
کلاشاہ کا کلاہور

زیرِ صدارت

پیر طریقت و شریعت
حضرت پیر محمد امجد ظہیر محمدی سیفی مدظلہ العالی

آستانہ عالیہ مدنیہ سیفی

(انڈیوٹ روڈ) فیصل آباد

خدا

0300-8660001

0300-4518739

گلی نمبر 13 - افغان آباد نمبر 1 فیصل آباد



بِسْمِ اللَّهِ الرَّحْمَنِ الرَّحِيمِ



وہی بزم ہے وہی دھوم ہے وہی عاشقوں کا ہجوم ہے
ہے کمی تو بس اُسی چاند کی جو تہہ مزار چلا گیا

نہیں کیوں نصیر نہ اشکِ غم کروں کیوں نہ لالہ و زاریاں
ہمیں بے قرار وہ چھوڑ کر سرِ راہ گزار چلا گیا
بے شک اللہ تعالیٰ کے ذکر سے دلوں کو اطمینان نصیب ہوتا ہے آپ بھی اطمینانِ قلب کے لیے ذکرِ الہی کی طرف رجوع کریں



نماز جمعۃ المبارک تا نماز عصر

ہفتہ وار محفلِ ذکر

ہر اسلامی مہینے (ہجری تقویم) کا پہلا جمعہ

ماہانہ محفلِ ذکر

درویش زادہ پیر محمد عبدالحکیم گیانی سیفی المعروف پیر پٹھان

آستانہ عالیہ نقشبندیہ چشتیہ قادریہ سہروردیہ سیفیہ

جامع مسجد سردار پیر پٹھان والی (نزدیم پل) سرفراز کالونی

جوہر آباد ضلع خوشاب (پنجاب) پاکستان 0301-6701681



بِسْمِ اللَّهِ الرَّحْمَنِ الرَّحِيمِ
الصَّلَاةُ وَالسَّلَامُ عَلَيَاكَ يَا نَبِيَّ اللَّهِ



ہفتہ وار محفل ذکر **اتوار بعد نماز عشاء**

ماہانہ محفل ذکر **ہر ماہ کا پہلا اتوار**


بے شک اللہ تعالیٰ کے ذکر سے دلوں کو اطمینان نصیب ہوتا ہے آپ بھی اطمینان قلب کے لیے ذکر الہی کی طرف رجوع کریں



بمظہر عنایت

غوث جہاں قطب دوراں شیخ العلماء
حضرت **میاں محمد حنفی سیفی** ماتریدی
دامت برکاتہم العالیہ
آستانہ عالیہ محمدیہ سلیم
راوی ریان شریف
کالا شاہ کاکڑا پور

زیرِ صدارت



خدا م **آستانہ عالیہ نقشبندیہ سیفیہ محمدیہ** ملکوال شریف تلہ گنگ (پنجاب)

0300-5394964, 0543-411961

لطائف کی زندگی ایک حقیقت ہے اس کا تعلق محسوسات سے ہے

نظریہ وحدت الوجود کی مثال ایک تنگ گلی کی سی ہے، میں شہودی ہوں

عالمی غلبہ اسلام حضرت عیسیٰ علیہ السلام کے ہاتھوں ہوگا

اس وقت چار بیویاں ہیں الحمد للہ 13 بیٹے اور سات بیٹیاں ہیں

صوبہ سرحد کے نامور شیخ طریقت جید عالم دین

حضرت اخندزادہ سیف الرحمن پیرارچی خراسانی مدظلہ

کی باتیں

ملاقات: ملک محبوب الرسول قادری

○ اسم گرامی؟

☆ ”سیف الرحمن“

○ ولدیت؟

☆ حضرت قاری سرفراز خاں رحمۃ اللہ علیہ جو سلسلہ قادریہ میں مشہور بزرگ حضرت شیخ

المشاخ حاجی محمد امین رحمۃ اللہ علیہ کے مرید تھے نہایت متقی، پارسا اور پرہیزگار انسان تھے۔ مجھے ان کی تربیت اور نسبت نے اللہ کے فضل سے بہت کچھ عطا کیا ہے۔

○ تاریخ پیدائش اور مقام ولادت؟

☆ میری ولادت جلال آباد (افغانستان) سے بیس کلو میٹر دور جنوب کی طرف واقع

ایک گاؤں بابا کلی، کوٹ میں ہوئی۔ یہ سال ۱۳۳۹ھ تھا۔

○ ابتدائی تعلیم؟

☆ میں نے قرآن حکیم اپنے والد بزرگوار رحمۃ اللہ علیہ سے ناظرہ پڑھا اور کچھ

الرحمن) کی جدائی فقیر (حضرت مولانا محمد ہاشم سمنگانی رحمۃ اللہ علیہ) کے لیے بہت بھاری ہے۔

○ میں نہیں جانتا اس کی کیا وجہ ہے؟

خطہ تہ می چہ گوری ورتہ ژاڑہ
ماچہ لیکہ ورتہ می ڈیر ژڑلی دی نہ
خلق پہ یار سلام وائی زماوی سل زلہ
سلام پہ تاسو وینہ

ترجمہ: جب میرا خط پڑھو تو گریہ زاری اختیار کرو کیونکہ خط لکھتے وقت میں (مولانا محمد ہاشم سمنگانی رحمۃ اللہ علیہ) بھی بہت رویا تھا۔ لوگو! میرے دوست کو سلام پہنچاؤ، میری طرف سے تمہیں سینکڑوں سلام ہوں۔

○ اہم شخصیات، جن سے آپ کی ملاقات ہوئی؟

☆ حضرت مولانا شاہ رسول طالقانی رحمۃ اللہ علیہ جو اپنے زمانے کے شیخ کامل اور قطب ارشاد تھے۔ مجھے ان کی صحبت سے فیض یاب ہونے کا موقع ملا۔ اس کے علاوہ حضرت مولانا شاہ سمنگانی رحمۃ اللہ علیہ جیسے لوگ صدیوں کے بعد پیدا ہوتے ہیں مجھے اللہ نے ان کی خدمت بابرکت میں بھی بیٹھنے کا شرف عطا فرمایا ہے۔

جو سنت پر پوری طرح کاربند ہو، خلافت اس کا حق ہے

ان کے ہاتھ پر بے شمار لوگوں نے گناہ کی زندگی سے توبہ کی اور نیکی کے راستے اختیار کیے۔ مجھے شیخ المشائخ حضرت مولانا شاہ رسول طالقانی رحمۃ اللہ علیہ نے خلافت بھی عطا فرمائی اور توجہ خلافت کی خاص اجازت مرحمت کی۔ میں ان کی شفقتوں کو کبھی نہیں بھول سکتا۔ مجھے سلسلہ قادریہ شریف میں مولانا عبداللہ عرف مولوی سرخوردی جن کا تعلق ضلع ننکر ہار (افغانستان) سے ہے کے ہمراہ حضرت شیخ المشائخ خدائینظر المعروف حاجی پکیر و صاحب کی خدمت میں حاضر ہوئے۔ اس سلسلہ میں میرے مرشد گرامی حضرت مولانا ہاشم سمنگانی رحمۃ اللہ علیہ کا ارشاد بھی تھا۔

○ علم، شیخ طریقت کے لیے کس قدر ضروری ہے؟

☆ علم ہر مرد اور عورت پر فرض ہے اور علم سے مراد، علم باطن ہے۔ اور انبیاء کی چیزوں میں سے علم ظاہر و باطن ہی باقی ہے اور یہی علم انبیاء کی میراث ہے۔ شیخ عبدالحق محدث دہلوی قدس سرہ نے لکھا ہے کہ علم دو قسم کا ہے۔ علم صرف نحو وغیرہ اور علم احکام وغیرہ۔

حضور ﷺ کا کچھ علم، بخاری، مسلم، ابوداؤد جیسی کتب سے حاصل کیا جاتا ہے یہ علم یہاں تک درس کے ذریعے پہنچا ہے۔ یہ علم ہمیں ثمر اور فائدہ دے گا۔ جب تک کوئی اپنے عمل پر محمول نہ کرے اور جو علم پر عمل نہ کرے اس کی مثال گدھے جیسی ہے قرآن میں اللہ نے بنی اسرائیل کے لیے یہ فرمایا: ایسے عالم پر اللہ تعالیٰ کی گرفت زیادہ ہوگی اور عذاب زیادہ ہوگا۔ یہ عمل اور علم رضائے الہی کے لیے ہو تو مفید ہے ورنہ نقصان دہ ہے جب عام مسلمان کے لیے علم کی یہ اہمیت ہے تو شیخ طریقت کے لیے بدرجہ اولیٰ اس کی اہمیت کہیں زیادہ ہے اسی طرح عبادت کے حوالے سے قاضی عیاض قدس سرہ فرماتے ہیں۔ ”اللہ تعالیٰ کی عبادت ایسے کرو کہ تم خدا کو دیکھ رہے ہو یا پھر اللہ تمہیں دیکھ رہا ہے۔“ ایمان کی حالت میں جو دنیا سے جائے تو اس کو جنت ملے گی۔ کیونکہ ہر نبی اور مرسل جنت میں ہوگا۔

علم حاصل کرنا ہر مسلمان کا فرض ہے اگر علم پر عمل نہ کیا جائے تو اس عالم کی مثال گدھے جیسی ہے

حدیث شریف میں ہے مومن کی نظر سے ڈریں کہ وہ اللہ کے نور سے دیکھتا ہے (مولانا روم قدس سرہ کا قول) بھی بیان کیا جاتا ہے کہ اللہ تعالیٰ کی معرفت زبانی نہیں ہو سکتی۔

اس طرح تو مکہ کے لوگ اپنی اولاد کی طرح حضور ﷺ کو پہچانتے تھے۔ جبکہ حضرت بلال رضی اللہ عنہ کی معرفت اور پہچان حقیقی تھی لیکن مکہ والوں میں تو کافر اور منافق بھی تھے جو حضور ﷺ کی نبوت پر ایمان نہ لاتے۔

اگر قلب جاری ہو جائے تو ہر سانس کے بدلے ایک سونیکی ہے اور اجر ہے روح نرم اور لطیف شے ہے اور اسی لطیف شے سے لطیفہ نکلا ہے۔ لطائف کی زندگی ایک حقیقت

ہے اس کا تعلق خالصتاً محسوسات کے ساتھ ہے۔ جس سے انکار ممکن نہیں۔ لطائف کی حیات سے مراد ذکر الہی کا جاری ہونا جس شخص کا قلب جاری ہو جائے وہ مر بھی جائے تو وہ زندہ ہے۔ کیونکہ اس کا ذکر جاری ہے۔

○ تعویذ اور دم کے حوالے سے آپ کا موقف کیا ہے؟

☆ درست ہے، تعویذ روا ہے۔ حضرت ابن عباس تعویذ لکھ کر اپنے بچوں کے گلے میں ڈال دیتے تھے۔ حضور ﷺ نے ایک دعا انہیں تعلیم فرمائی تھی جو شخص اس دعا کو پڑھے اس کو فالج نہیں ہوتا۔ میں شب و روز اس دعا کا وظیفہ پڑھتا ہوں۔

دعا یہ ہے۔ اعوذ بکلمۃ اللہ التامات کلہا من شر ما خلق بسم اللہ الذی لا یضر مع اسمہ شیء فی الارض ولا فی السماء وہو السميع العليم۔

○ شیعہ، سنی، وہابی، نجدی وغیرہ کے باہمی روابط کو آپ کس نظر سے دیکھتے ہیں؟
باطل فرقوں کے ساتھ نکاح درست نہیں ہے۔ احتیاط کرنی چاہیے۔ ان کے ساتھ
میل جول اور اٹھنے بیٹھنے سے ایمان کا خسارہ ہوتا ہے۔

اخلاص کے ساتھ علم و عمل کا امتزاج، رضائے الہی کے حصول کا ذریعہ ہے

○ علم ظاہر اور علم باطن کی تفریق کیسے ہوگی؟

☆ حضرت مجدد الف ثانی قدس سرہ فرماتے ہیں کہ۔۔۔۔۔ ”علم کی فضیلت اور برکت یہ ہے کہ علم جو حاصل کیا جا رہا ہے اس کے حوالے سے فیض ہے علم کی اہمیت کے حوالے سے اس چیز کے لیے علم باطن، علم ذات ہے یہ غیر مخلوق ہے علم ظاہر، صرف نحو وغیرہ یہ مخلوق ہے۔۔۔۔۔“ علم باطن والے صوفیاء، علم ظاہروں سے افضل ہیں۔

○ علم باطن کے پرکھنے کے لیے کسوٹی کیا ہے؟

☆ یہ ایک حقیقت ہے کہ ہاتھ سے کیے جانے والے کام، صنعت و حرفت والے استاد سے علم دین والا استاد افضل ہے اور علم دین والے استاد سے علم باطن والا استاد افضل ہے۔ جو بھی علم حاصل کیا جائے جس سے حاصل کیا جائے گا اگرچہ وہ حکماً استاد ہے لیکن علم باطن والی بات اس سے جدا اور الگ ہے۔ علم ظاہر

شاگرد کی لیاقت اور قابلیت پر منحصر ہے، جبکہ علم باطن، شیخ پر منحصر ہے کیونکہ وہ مرید کے سینے میں منتقل کر دیتا ہے ستر ہزار حجابات شیخ کی توجہ سے اٹھ جاتے ہیں پردے ہٹ جاتے ہیں اور یہاں سے سالک (مرید) دائرہ ابرار سے نکل کر مقربین میں شامل ہو جاتا ہے جیسا فرمایا کہ مقربین کے گناہ، ابرار کی نیکیاں قرار پاتی ہیں۔

حضرت امام مالک قدس سرہ فرماتے ہیں کہ جس نے فقہ سیکھا اور تصوف نہ سیکھا وہ فاسق ہے اور جس نے تصوف سیکھا اور فقہ نہ سیکھا وہ زندیق ہے۔

علم باطن اور تصوف، اوراق سے نہیں ملتا بلکہ سینہ سے سینہ میں منتقل ہوتا ہے۔ صحابہ کرام نے بھی اس طرح معروف معنوں میں کتب نہیں پڑھیں بلکہ وہاں بھی سینوں سے علم منتقل ہوا۔ حضرت ابوبکر صدیق رضی اللہ تعالیٰ عنہ اور دیگر صحابہ کرام اس کی زندہ مثال ہیں۔ انہیں علم حضور ﷺ نے عطا کیا اور فرمایا کہ جو کچھ اللہ نے میرے سینے میں ڈالا وہ میں نے ابوبکر صدیق رضی اللہ تعالیٰ عنہ کے سینے میں ڈال دیا ہے۔

علم باطن کا استاذ (مرشد) علم ظاہر کے استاذ سے افضل ہے

اور اس سے مراد ظاہری علم نہیں بلکہ علم باطن تھا۔ حضرت سلیمان فارسی رضی اللہ تعالیٰ عنہ، حضرت یاسر رضی اللہ تعالیٰ عنہ، حضرت جعفر صادق رضی اللہ تعالیٰ عنہ سے اور دیگر اولیاء کے سینوں میں وہ علم پہنچا۔ جس سے ساری مخلوق فیض یاب ہو رہی ہے۔

یہ علوم سینہ بہ سینہ منتقل ہوتے ہیں۔ کنز اور ہدایہ (فقہ کی کتب) سے اللہ کی معرفت نہیں ملتی، ثواب گناہ کے مسئلے تو ملتے ہیں لیکن اصل معرفت اور کمال تو درویشوں کے سینوں سے حاصل ہوتا ہے۔ قاضی ثناء اللہ پانی پتی رحمۃ اللہ علیہ نے فرمایا کہ جس کو قوت قلبی حاصل ہو جائے وہ عارف ہے اور غیر عارف کی ایک لاکھ نماز پر اس کی دو رکعت نماز کو فضیلت ہے۔ اس کی مثال یوں بیان کی گئی ہے انہوں نے کہا کہ صحابہ کی غیر صحابی پر فضیلت یہ ہے کہ صحابی کی ایک مٹھی جو، غیر صحابی کا اُحد کے برابر سونا صدقہ کرنے سے افضل ہے۔ کہ حضرت سیدہ عائشہ رضی اللہ تعالیٰ عنہ نے پوچھا کہ آسمان کے تاروں کے برابر بھی کسی کی نیکیاں ہیں؟

فرمایا: کہ حضرت عمر رضی اللہ تعالیٰ عنہ کی پھر پوچھا کہ ابو بکر رضی اللہ تعالیٰ عنہ کی کتنی ہیں؟ فرمایا: کہ جتنی عمر رضی اللہ تعالیٰ عنہ کی (عمر بھر کی) ساری ہیں ابو بکر رضی اللہ تعالیٰ عنہ کی ایک ہے صرف غار ثور والی نہیں بلکہ ہر ایک نیکی کا یہ حال ہے۔ کیونکہ وہ یہ معرفت رسالت اور اس علم باطن کے سبب ہے۔ جس طرح بعض علماء بعض علماء کے سامنے جاہل کا حکم رکھتے ہیں مثلاً استاذ کے سامنے شاگرد۔ جو علم معرفت حاصل نہیں کر سکے وہ جاہل ہیں، علم معرفت والے کے سامنے۔ فرمایا کہ اگر (میری) زندگی کے دو سال نہ ہوتے تو (میں) نعمان ہلاک ہو جاتا۔ یعنی ایک سال حضرت امام جعفر صادق رضی اللہ تعالیٰ عنہ اور ایک سال حضرت فضیل بن عیاض رضی اللہ تعالیٰ عنہ کے پاس رہے ایک نقشبندیہ دوسرا اس وقت ”امیریہ“ کہلاتا تھا۔ بعض کہتے ہیں کہ حضرت امام اعظم رضی اللہ تعالیٰ عنہ کے فرمان سے آخری دو سال مراد ہیں یہ غلط ہے آخری نہیں۔ بلکہ طریقت والے دو سال مراد ہیں۔

میں نے خزانے کا نشان بتا دیا ہے اگر میں نہیں پہنچا شاید تم پہنچ جاؤ۔ اگر گھر میں کوئی موجود ہے تو پھر ایک دستک ہی کافی ہے علم باطن فرض عین اور اس کا ترک فسق ہے جو انکار کرے وہ کافر ہے۔

جو پیر خلاف سنت کام کرے چاہے کتنا ہی بڑا کیوں نہ ہو اس کی کوئی حیثیت نہیں اس سے جدا ہو جانا چاہیے

○ عالمی غلبہ اسلام آپ کی دانست میں کیونکر ممکن ہے؟

☆ عالمی غلبہ اسلام کے لیے جدوجہد کرنا ہر مسلمان کا دینی فریضہ ہے اپنے حالات، اختیارات اور وسائل کو بروئے کار لا کر فروغ اسلام کے لیے جدوجہد کی جانی چاہیے۔ اور یوم حشر ہر شخص سے اس کی رعایا کے متعلق سوال ہوگا۔ ویسے حضرت عیسیٰ ہی حقیقی معنوں میں عالمی غلبہ اسلام کا خواب شرمندہ تعبیر کریں گے اس کا یہ مطلب نہیں کہ ہم نفاذ اسلام کے لیے کام کرنا چھوڑ دیں۔ کم از کم ہر شخص کو اپنے وجود پر پہلے مرحلے میں نظام اسلام کو عملاً نافذ کرنا چاہیے۔ اس سے پورے معاشرے میں نیکی کے گلاب اُگیں گے اور سارا ماحول معطر و معنور ہو جائے گا۔ حضور ﷺ نے فرمایا کہ اسلام غریبوں میں آیا ہے۔ اور غریبوں میں زیادہ راسخ رہے گا۔

○ آپ کے خلفاء کتنے ہیں اور آپ کا معیارِ خلافت کیا ہے؟

☆ میرے خلفاء معمولات چار سو سے کچھ کم ہیں جبکہ خلفاء کی تعداد پندرہ ہزار نو سو اکیاسی ہے یہ خلفاء کی کتاب کی ساتویں جلد تک رجسٹرڈ ہیں یہ خلفاء کا دور ہے میرے خلفاء کے پھر مزید خلفاء ہیں۔ مریدین کی تعداد اس سے جدا ہے۔ یوں میرے متعلقین کی تعداد لاکھوں میں پہنچی ہے ہم خلافت اس کو دیتے ہیں جو سنت پر پوری طرح کاربند ہو اور اس کی توجہ دوسروں پر اثر کرے۔ عقائد کے اعتبار سے حضرت امام اعظم ابو حنیفہ رحمۃ اللہ علیہ کا مقلد اور حضرت امام ابو منصور ماتریدی رحمۃ اللہ علیہ کا پیروکار ہوں۔ عقائد کے دو امام ہیں، ابو موسیٰ اشعری اور امام ابو منصور ماتریدی۔ اشعریوں کا میلان ”جبر متوسط“ کی طرف ہے۔ اگر ہمارے مریدین یا خلفاء میں سے کوئی شخص شریعت سے بغاوت کرتا ہے تو ہم اس کو فوری طور پر عاق کر دیتے ہیں۔ عقائد کے معاملے میں کسی قسم کی کوئی گڑبڑ برداشت نہیں کی جاتی۔ جبکہ عمل کی غفلت اس کے مقابلے میں قابل برداشت ہے ہم بتدریج اصلاح کے قائل ہیں ہمارا موقف ہے کہ جو پیرِ خلافت سنت کام کرے وہ کتنا ہی بڑا کیوں نہ ہو اس سے الگ ہو جانا ضروری ہے۔

میں نے خزانے کا نشان بتا دیا ہے اگر میں نہیں پہنچا شاید تم پہنچ جاؤ

پیر کی مثال ایک درخت کی ہے کہ درخت کو دیکھ کر اندازہ کیا جاسکتا ہے کہ یہ درخت پھل دار ہے، پھول دار ہے، کانٹے دار ہے یا بے ثمر ہے اور درخت ہی اپنے پھل اور اپنے پھول کے ذائقے اور خوشبو کا آئینہ دار ہوتا ہے۔ مریدین اپنے شیخ کی تصویر ہوتے ہیں اور انہیں ہونا بھی چاہیے۔ یونہی شریعت کی مثال درخت کے تنے کی ہے طریقت کی مثال شاخوں کی سی ہے۔ اگر کسی درخت کی شاخیں کاٹ دی جائیں تو اس پر پھل کیسے آئے گا۔ طریقت اور شریعت ایک ہی گاڑی کی دو پہیے ہیں۔

○ حج و عمرہ کی زیارت کتنی مرتبہ حاصل ہوئی؟

دو مرتبہ حج کے لیے اور دو مرتبہ عمرہ کے لیے حرمین شریفین کی حاضری کی سعادت

پاچکا ہوں۔

○ سلاسل طریقت کے حوالے سے کچھ ارشاد فرمائیں؟

☆ سلاسل اربعہ حضور ﷺ سے آتے ہیں نبی کریم ﷺ سے یہ فیض جاری ہوا ہے۔ آپ ﷺ کے سینہ مبارک سے حضرت ابو بکر صدیق رضی اللہ تعالیٰ عنہ فیض حاصل کیا۔ جو مختلف واسطوں سے ہم تک پہنچا۔ سلسلہ قادریہ شریفہ کا حضرت علی کرم اللہ وجہہ تک جا پہنچا ہے۔ سلسلہ قادریہ حضرت علی کرم اللہ وجہہ کے دور میں ”امیریہ“ تھا بعد میں قادریہ ہوا۔ امیر المومنین سے امیریہ ہے سلسلہ قادریہ کے اسباق میں استغفار تزکیہ نفس کے لیے ابتدائی سبق ہے نفی اثبات۔۔۔ لا الہ الا اللہ۔۔۔ اس کے بعد دوسرا سبق۔۔۔ الا اللہ۔۔۔ تیسرا سبق۔۔۔ اللہ، اللہ، اللہ۔۔۔ چوتھا سبق۔۔۔ ہو، ہو، ہو۔۔۔ پانچواں سبق۔۔۔ مراقبہ۔۔۔ چھٹا سبق۔۔۔ اللہ، ہو۔۔۔ ساتواں سبق۔۔۔ ہو، اللہ۔۔۔ آٹھواں سبق۔۔۔ انت الہادی انت الحق لیس الہادی الا ہو۔۔۔ نواں سبق۔۔۔ درود شریف۔۔۔ اللہم صلی علی محمد و آلہ و عترتہ بعدد کل معلوم لک۔ اور دسواں سبق۔۔۔ استغفار۔۔۔ ہے۔ اس کی تفصیلات ہماری کتاب ”ہدایت السالکین“ میں موجود ہیں۔

میرے خلفائے معمولات چار سو سے کچھ کم ہیں اور خلفاء کی تعداد ۱۵۹۸۱ ہے۔

○ آپ افغانستان سے یہاں قبائلی علاقہ میں کب آئے؟

تیس سال پہلے پاکستان میں آیا۔ میں اپنے علاقے قندوز میں تبلیغ و اشاعت دین اور دعوت الی اللہ میں مصروف تھا کہ افغانستان میں روس نے مداخلت کی اور ساز باز کر کے ایک کمیونسٹ نور محمد کی (جو دراصل غدار تھا۔) حکومت بنوائی۔ مجھے ان حالات میں وہاں رہنا محال نظر آیا ۲۷ اپریل ۱۹۸۷ کو مجھے گرفتار کر لیا گیا۔ بہت سارے علماء و مشائخ بھی گرفتار ہوئے۔ علماء و مشائخ کی ایک بڑی تعداد کو شہید کر دیا گیا اور قید و بند کی صعوبتیں ہمارے مقدر میں آئیں۔ جب خدا نے وہاں سے نجات دی تو میں صوبہ سرحد کے ضلع نوشہرہ میں ایک چھوٹے سے گاؤں ”پیرسباق“ پہنچا جہاں میرے ایک مرید مولوی عبدالسلام پیر سباقی رہتے تھے۔ میں نے بھی وہاں قیام کیا۔ کچھ عرصہ نوشہرہ کی جامع مسجد ”دل آرام“ میں

خطابت کے فرائض ادا کیے۔ وہاں فرقہ جبریہ کی تبلیغی جماعت کی اکثریت تھی۔ اللہ تعالیٰ نے مجھ سے وہاں پر تین سال تک کام لیا۔ بالآخر ۱۴۰۱ھ میں اس علاقہ کھجوری، باڑہ (پشاور) میں آفریدی قوم کے سرداروں نے زمین ہدیہ کی۔ اور ہم نے یہاں پر خانقاہ کا سلسلہ شروع کر دیا۔ میں نے چالیس سال تدریس کی اور چالیسویں سال میں تصوف میں داخل ہو گئے۔

○ گویا آپ کے یہ چالیس سال ”چلہ“ قرار پائے؟

بالکل، اللہ نے اس کی برکت مجھے عطا فرمائی۔

○ آپ کی کتابیں؟

ہدایۃ السالکین، جوابات سیفیہ، مکتوبات وغیرہ۔

○ مسلک اور طریقتاً آپ کا مشرب کیا ہے؟

میں حضرت امام اعظم رحمۃ اللہ علیہ کا مقلد ہوں۔ اور خالص حنفی۔۔۔ طریقت

میں نقشبندیہ سہروردیہ، قادریہ اور چشتیہ میں اپنے اکابرین کے تابع ہوں۔

شریعت اصل ہے یعنی جڑ، طریقت شاخیں اور حقیقت پھل ہے

○ حضرت سیدنا غوث اعظم شیخ عبدالقادر (میراں محی الدین جیلانی رضی اللہ تعالیٰ

عنہ) کے حوالے سے آپ کچھ اظہار خیال فرمائیں کیونکہ بعض لوگوں کا خیال ہے

کہ آپ حضور شہشاہ بغداد رحمۃ اللہ علیہ کو غوث اعظم نہیں مانتے؟

استغفر اللہ، یہ بہتان عظیم ہے۔ حضرت سیدنا غوث اعظم شیخ عبدالقادر (میراں

محی الدین جیلانی رضی اللہ تعالیٰ عنہ) ہی غوث اعظم ہیں اور اس میں کوئی دوسری

راے نہیں۔ حضرت سیدنا غوث اعظم شیخ عبدالقادر (میراں محی الدین جیلانی

رضی اللہ تعالیٰ عنہ) کو اللہ تعالیٰ نے جو مقام عطا فرمایا ہے۔ وہ کسی کے انکار سے

ختم نہیں ہو سکتا۔ صرف میرا ہی نہیں حضرت امام ربانی مجدد الف ثانی رحمۃ اللہ

علیہ بھی آپ کو سید الاولیاء تسلیم کرتے ہیں۔

○ اعلیٰ حضرت مولانا احمد رضا خان بریلوی رحمۃ اللہ علیہ کے متعلق آپ کا تاثر؟

اعلیٰ حضرت مولانا احمد رضا خان بریلوی رحمۃ اللہ علیہ کو میں اس نظر سے دیکھتا

ہوں کہ اگر وہ نہ ہوتے تو یہ سارا خطہ وہابیت سے بھر جاتا۔ وہ ولی کامل،

عاشق، رسول، محقق، بے مثل عالم بزرگ، اور مجاہد تھے۔ وہ امام وقت اور مرد کامل تھے۔ ماتریدی تھے۔ میں بھی ماتریدی ہوں۔ امام اعظم کے وہ بھی مقلد تھے میں بھی مقلد ہوں، وہ ہمارے بزرگ اور رہنما ہیں۔ ولایت میں وہ اعلیٰ مقام کے حامل انسان تھے۔ وہ بھی پٹھان تھے میں بھی پٹھان ہوں۔ وہ قندھار کے تھے اور میں قندوز کا رہنے والا ہوں۔ میں عقیدے، مذہب، قوم اور علاقہ ہر اعتبار سے ان کے موافق ہوں۔ اور ان سے کوئی اختلاف نہیں۔ بلکہ ان کے فتاویٰ رضویہ سے خوشہ چینی کرتا ہوں۔

○ وحدت الوجود اور وحدت الشہود کی حقیقت کیا ہے؟

☆ وحدت الوجود والے صرف ایک اللہ کو مانتے ہیں اور ان کا خیال ہے کہ اس کے علاوہ کسی شے کا کوئی وجود نہیں۔

چاروں سلاسل میں مجاز ہوں دو مرتبہ حج اور دو مرتبہ عمرہ کی سعادت پائی

جبکہ وحدت الشہود، یہ ہے کہ اللہ تعالیٰ کے سوا کچھ نظر نہ آئے۔ اس کا یہ مطلب نہیں کہ اس کے سوا کچھ موجود بھی نہیں۔ اس کی تفصیل سب سے پہلے حضرت مجدد الف ثانی شیخ احمد فاروقی سرہندی رحمۃ اللہ علیہ نے بیان کی ہے۔ چنانچہ آپ کے مکتوبات حصہ سوم میں آپ کا مکتوب نمبر 125 لائق مطالعہ ہے۔ وحدت الشہود والے زمین، چاند، ستارے، سب چیزوں کے وجود کو مانتے ہیں۔ اول نے عدم کو وجود بخشا تجلئی ذات کی وجہ سے یہ سب چیزیں جدا جدا نظر آتی ہیں۔ میں وحدت الشہود کا قائل ہوں۔ وحدت الوجود بہت تنگ گلی ہے۔ ہم سالک کو بہت جلد اس تنگ گلی سے گزار دیتے ہیں۔ بعض کو اس کی سمجھ نہیں آتی اور جو عالم ہے وہ وارث رسول ﷺ ہے غار میں بیٹھنے والا شخص یہ سمجھتا ہے کہ آسمان پر ستارے ہیں اور یہ یہیں رہیں گے۔ لیکن عقل سلیم والا جانتا ہے کہ سورج، چاند، ستارے جدا جدا ہیں۔ سورج کی روشنی میں ستارے موجود ہونے کے باوجود نظر نہیں آتے۔ اب جس کو نظر نہیں آتے اس کی نظر کا قصور ہے۔

○ کیا ہر ولی سے کرامت کا صدور ضروری ہے؟

☆ نہیں، اللہ کے انوار و تجلیات اور فیوض و برکات اولیاء کرام کو نصیب ہوتے ہیں۔

بعض اوقات ان سے کرامت ظاہر ہو جاتی ہے۔ اور بعض اوقات نہیں ہوتی۔ کرامت اور خوارقِ عادات ممکن ہیں۔ بڑے بڑے صحابہ کرام جو جلیل القدر منصب پر فائز تھے۔ ان سے کرامتیں ظاہر نہیں ہوئیں اور بعض اولیاء سے خوارق کا ظہور ہوا ہے شیخ سے فیض لینے کے لیے قربانی دینا ضروری ہے حضرت امام عبدالوہاب شعرانی قدس سرہ "انوارِ قدسیہ" میں فرماتے ہیں کہ ایک شخص طویل عرصہ اپنے شیخ کی خدمت میں رہے اور مال و زر قربان کرے اور پھر اس کے دل میں فقط خیال آجائے کہ میں نے اپنے شیخ کی خدمت کا حق ادا کر دیا ہے تو اس کی بیعت فی الفور ٹوٹ جاتی ہے کیونکہ روحانی فیض کا ایک ذرہ دنیا و مافیا کی تمام نعمتوں سے اعلیٰ ہے۔ حضرت امام ربانی قدس سرہ نے فرمایا کہ کرامت کوئی بڑی شے نہیں۔ قلب کا ذاکر ہونا بڑی چیز ہے جس کا قلب جاری ہو جائے گی کیلئے ہی فرمایا گیا۔ ہرگز نہ میرد آنکہ دلش زندہ شد بعشق

عمامہ کو ہم سنت سمجھتے ہیں عمامہ والی نماز ۷۰ گنا افضل ہے اعلیٰ حضرت بریلوی کا مسلک یہی ہے

آپ کے نزدیک عمامہ کی حیثیت کیا ہے؟ سنا ہے آپ عمامہ کو واجب قرار دیتے ہیں۔

یہ مجھ پر افتراء ہے ہم عمامہ کے وجوب کے قائل نہیں بلکہ ہم عمامہ کو سنت سمجھتے ہیں۔ عمامہ والی ایک نماز بغیر عمامہ کے پڑھی جانے والی ستر نمازوں سے افضل ہے۔ یہ دور فساد امت کا دور ہے۔ اس دور میں ایک سنت کو زندہ کرنا سوشہیدوں کا اجر عطا کرتا ہے۔ شیخ عبدالوہاب شعرانی قدس سرہ نے فرمایا کہ عمامہ سنت ہے اور عمامہ کی فضیلت میں بہت ساری روایات ہیں اس حوالے سے حدیث مبارکہ کہ علاوہ، اعلیٰ حضرت بریلوی قدس سرہ کا فتاویٰ رضویہ، حضرت مولانا وصی محمد محدث سورتی قدس سرہ وغیرہ ہم جیسے جید علماء کی تحقیقات موجود ہیں۔ واجب تو وہ ہے جس کو حضور ﷺ نے اپنی ساری حیات مبارکہ میں کبھی بھی ترک نہ کیا ہو۔ جہاں تک عمامہ کی بات ہے آپ ﷺ نے دو یا ایک مرتبہ بغیر عمامہ کے نماز پڑھی اس لیے ہم عمامہ کو واجبہ لازمہ نہیں کہتے۔ ویسے اعلیٰ حضرت مولانا احمد رضا

خان بریلوی رحمۃ اللہ علیہ عمامہ کو لازم کہتے ہیں۔

○ آپ کے ہاں کچھ لوگوں کو نماز کے دوران چیخنے، اونچی آواز میں روتے اور شور مچاتے دیکھا گیا۔ کیا آپ کے نزدیک اس سے نماز نہیں ٹوٹتی؟

بے اختیار ہو کر اللہ کی محبت میں رونے اور چیخنے سے نماز نہیں ٹوٹتی قرآن سنتے ہوئے آہ! اوہ! جیسی آوازیں یا رونا نماز کو نہیں توڑتا، اگر درد، تکلیف، غم کی وجہ سے آواز نکالے تو مفسد ہے اگر بے اختیار ہے تو کوئی حرج نہیں۔ اس پر ہدایہ شریف صفحہ ۱۲۰ ردالمحتار جلد اول، باب الصلوٰۃ، صفحہ ۴۱۶، روح المعانی جلد سوم، مطبوعہ بیروت، پارہ ۹، صفحہ ۸۶ کے علاوہ بہت ساری کتابوں کا مطالعہ کیا جاسکتا ہے۔

○ آپ نے شادی کب کی؟

☆ ۱۳۲۹ھ میں پہلی شادی کی وہ بیوی فوت ہو گئی پھر شادی کی، ایک کو طلاق دی۔ اس وقت میرے نکاح میں چار بیویاں ہیں ویسے میں نے کل سات نکاح کیے ہیں۔

امام احمد رضا، ولی کامل، عاشق رسول، بڑے عالم، عظیم محقق، مجاہد صفت حقیقی بزرگ اور اپنے وقت کے سب سے بڑے حنفی فقیہ تھے وہ بھی پٹھان تھے اور میں بھی پٹھان ہوں

○ اولاد؟

☆ پہلی بیوی سے پانچ بیٹے اور تین بیٹیاں پھر دو بیٹے اور ایک بیٹی بہر حال کل تیرہ بیٹے اور سات بیٹیاں ہیں۔ بڑا بیٹا محمد سعید حیدری افغانستان سپریم کورٹ میں چیف جسٹس رہا ہے۔

○ بیٹا ”حیدری“ کیوں؟

میرے دادا کا نام حیدر تھا۔ ان کی وجہ سے یہ حیدری کہلاتا ہے۔ باقی بیٹوں کے نام یہ ہیں۔ مولانا محمد حمید جان یہ شیخ الحدیث ہیں اور فنون کے بہترین مدرس ہیں۔ انہوں نے دارالعلوم سیفیہ حنفیہ قائم کر رکھا ہے اس کے مہتمم ہیں۔ تیسرے بیٹے عبدالباقی بیمار رہتے ہیں لیکن متقی اور پرہیزگار ہیں باقی بیٹوں کے نام یہ ہیں۔ قاری حافظ مولانا محمد حبیب، مولانا احمد سعید، المعروف یار صاحب، حافظ

سید احمد حسین، محمد سیف اللہ، محمد صفی اللہ (حفظ کے طالب علم ہیں)، سید احمد حسن، محمد نجیب اللہ، محمد حبیب اللہ، سید محمد محسن، حسین اللہ۔

○ آپ پر بعض علماء نے کفر کا فتویٰ عائد کیا ہے۔ سبب کیا ہے؟
حدیث شریف کا مفہوم ہے کہ انسان کے جھوٹا ہونے کے لیے اتنا ہی کافی ہے کہ وہ سنی سنائی بات پر یقین کر لے یا اس کو آگے چلا لے۔ میرے بارے میں بعض لوگ طرح طرح کے بے بنیاد الزامات تراشتے ہیں۔ کوئی جادوگر کہتا ہے، کوئی کاہن کہتا ہے لیکن اللہ تعالیٰ کو بہتر معلوم ہے کہ ان چیزوں کے ساتھ میرا کوئی تعلق نہیں۔ جن لوگوں کو میرے متعلق کوئی تشکیک ہو وہ براہ راست مجھ سے بات کر لیں تو مسئلہ حل ہو سکتا ہے۔ میں اپنے مخالفین کے لیے ہدایت کی دعا کرتا ہوں۔ ویسے پشاور سے مولانا پیر محمد چشتی نے میرے خلاف بے بنیاد فتوے جاری کرنے شروع کر رکھے ہیں میں ان کے الزامات سے بریت کا اعلان کرتا ہوں۔ اس حوالے سے ہمارے کچھ احباب نے بھی علمی و تحقیقی کام کیا ہے جو پڑھنے سے تعلق رکھتا ہے اہل علم ہمارے اور ان کے موقف کو پڑھ کر سچ اور جھوٹ کا فیصلہ خود کر سکتے ہیں۔

○ آپ کے مخالفین خصوصاً پشاور سے مولانا پیر محمد چشتی کے قائم کردہ اعتراضات کے جواب میں آپ نے بھی کچھ لکھا؟

☆ ہم نے اپنے تمام معترضین کے سوالات کے جوابات مکمل دلائل کے ساتھ دیئے ہیں گوجرانوالہ سے بزرگ عالم دین شیخ الحدیث مولانا مفتی غلام فرید ہزاروی نے پیر محمد چشتی کی بدنام زمانہ کتاب کا جواب لکھا جو الحمد للہ۔۔۔ سل الحسام الہندی نصرہ مولانا سیف الرحمن النقشبندی۔۔۔ کے نام سے چھپ چکا ہے اس کے علاوہ بھی کئی کتب شائع ہوئی ہیں۔

○ اتحاد اہلسنت کے لیے آپ کیا تجویز پیش کرتے ہیں؟

☆ اتحاد اہلسنت کے لیے ضد، جہالت اور انا کو قربان کرنا ضروری ہے۔ جب تک اہلسنت کے تمام طبقے اللہ کی رضا اور حضور ﷺ کی خوشنودی کے لیے صدق دل

کے ساتھ ایک دوسرے کو قبول نہیں کرتے۔ اتحاد اہلسنت ممکن نہیں۔ تاہم کسی بھی طرف سے اتحاد اہلسنت کے لیے جو بھی کوشش کی جائے گی ہم اس کا خیر مقدم کریں گے اور اس سلسلے میں اپنی تمام تر صلاحیتیں بروئے کار لائیں گے۔

شیخ عبدالقادر جیلانی ہی ”غوث اعظم“ ہیں اس میں انکار یا تشکیک کی کوئی گنجائش نہیں میرا کیا امام ربانی حضرت مجدد الف ثانی کا یہی موقف ہے

○ آپ شلوار یا تہبند ٹخنوں سے اوپر پورے اہتمام کے ساتھ رکھتے ہیں۔ کوئی خاص وجہ ہے؟

مسئلہ اسبال پر میری تحقیق ہے کسی بھی مرد کے لیے شلوار ٹخنوں سے نیچے رکھنا شرعاً جائز نہیں۔ حضرت عبداللہ بن عمر رضی اللہ تعالیٰ عنہ سے مروی ہے کہ حضور ﷺ نے فرمایا کہ جس نے تکبر سے کپڑا لمبا کیا تو قیامت کے دن اللہ تعالیٰ اس کی طرف رحمت کی نظر نہیں فرمائے گا۔ بہت ساری اور احادیث مبارکہ اس سلسلے میں پیش کی جاسکتی ہیں۔ میرا مشورہ ہے کہ تمام اہل اسلام رسوم اور رواجات کو چھوڑ کر سنت نبوی ﷺ کو اپنائیں اسی میں ان کی دونوں جہان کی بہتری کا راز مضمر ہے۔

○ آپ کا پیغام؟

میں فقیر سیف الرحمن بن قاری سرفراز خان بن قاری محمد حیدر (حنفی ندہا) نقشبندی مشرباً و ماتریدی اعتقاداً کوٹ ننگر ہار مولد ارچی ترکستان مسکناً بارہ کجھوری منڈی کس تمام اہل اسلام کو عموماً علماء کرام و مشائخ عظام کو خصوصاً یہ واضح کرنا چاہتا ہوں کہ الحمد للہ میں اللہ تعالیٰ کا عاجز بندہ ہوں تمام سرزمین پر اپنے آپ سے باعتبار ذوق کوئی اور مجھے ادنیٰ ترین نظر نہیں آتا۔ اور میں خاتم النبیین حضرت محمد مصطفیٰ ﷺ کا اُمتی ہوں اور فقہ میں امام اعظم ابو حنیفہ رضی اللہ تعالیٰ عنہ کا مقلد ہوں اور اصول و عقائد میں اہل سنت و جماعت کے عظیم پیشوا حضرت ابو منصور ماتریدی کا تابع ہوں۔ اور تصوف و طریقت میں حضرت خواجہ بزرگ محمد بہاؤ الدین شاہ نقشبند رحمۃ اللہ علیہ حضرت سیدنا غوث اعظم شیخ عبدالقادر جیلانی رحمۃ اللہ علیہ حضرت خواجہ معین الدین چشتی اجمیری رحمۃ اللہ علیہ، خواجہ شیخ شہاب الدین سہروردی رحمۃ اللہ علیہ، حضرت مجدد الف ثانی رحمۃ اللہ علیہ کی تعلیمات کا تابع اور ان بزرگان دین کا بالواسطہ مرید ہوں۔ لیکن اس امر میں باشعور مسلمان اس حقیقت سے

اچھی طرح واقف ہیں کہ ہر زمانہ میں اہل حق و فقراء طریقت کے حاسدین اور معاندین موجود ہوتے ہیں جو قسم قسم کی افتراء بازیوں کے ذریعے عام مسلمانوں کے دلوں میں شکوک و شبہات پیدا کرتے رہتے ہیں اور انہیں اولیاء کرام کے خلاف عوام کو ابھارتے رہتے ہیں لیکن اہل حق شکر اللہ سعیم ہر زمانہ میں ان منکرین اسلام اور حاسدین کا منہ توڑ جواب دیتے ہیں اللہ رب العزت نے قرآن میں ارشاد فرمایا۔

الا ان اولیاء اللہ لا خوف علیہم ولا ہم یحزنون

میں تصوف اور طریقت میں حضرت بہاؤ الدین نقشبند، حضرت سیدنا غوث پاک شیخ عبدالقادر جیلانی، حضرت خواجہ معین الدین چشتی، حضرت شیخ شہاب الدین سہروردی اور حضرت مجدد الف ثانی کی تعلیمات کا تابع اور ان بزرگوں کا بالواسطہ مرید ہوں

ہر دور میں بزرگان دین و ملت اہل اسلام کو ان کی مکاریوں سے آگاہ فرماتے رہتے ہیں اس پر فتن دور میں سنت و شریعت کی پابندی کرنا نفس کے ساتھ بہت بڑا جہاد ہے اور اس کا اجر اس قدر عظیم ہے جیسا کہ حدیث شریف میں وارد ہے کہ فساد امت کے وقت جس نے میری ایک سنت پر عمل کیا اسے 100 شہیدوں کا ثواب ملے گا۔

تحدیثِ نعمت کے طور پر یہ فقیر بتا سکتا ہے کہ لاکھوں خلفاء مریدین دنیا کے تقریباً ہر حصے میں احیاء سنت اور شریعت محمدی صلی اللہ علیہ وسلم کا ایک عظیم اور روحانی انقلاب برپا کر رہے ہیں اور ہزاروں بلکہ لاکھوں بد عقیدہ اور بھٹکے ہوئے گمراہ لوگ ہدایت پا چکے ہیں۔ پنجاب میں میرا خلیفہ میاں محمد حنفی سیفی میرے مریدوں میں ایک روشن مثال ہے جو کہ خلق اللہ کی خدمت کے لیے دن رات کوشاں ہے۔

(بشکریہ ماہنامہ "سوئے حجاز" لاہور اگست ۲۰۰۳ء..... مجلہ انوارِ رضا جوہر آباد 12 اگست 2003ء)

نوٹ: حضرت اخندزادہ پیر سیف الرحمن پیر ارچی خراسانی کا یہ انٹرویو آپ کے خلیفہ اعظم حضرت میاں محمد حنفی سیفی، صاحبزادہ پیر محمد حمید جان سیفی، پیر عابد حسین سیفی، سمیت متعدد خلفاء اور ان کے مریدین کی موجودگی میں مسلسل ساڑھے گھنٹے کے دورانیے میں کیا گیا اور اس کے علاوہ ملتان اور راوی ریان (لاہور) میں دو الگ الگ نشستوں میں گفتگو سے اخذ کیا گیا ہے ابھی اس مفصل انٹرویو کو محض ایک حصہ خیال جائے..... (محبوب قادری)

مرکزی آستانہ عالیہ سیفیہ نقشبندیہ مجددیہ میں حضرت اخندزادہ سیف الرحمن پیر ارچی مدظلہ سے ایک تاریخی ملاقات

تحریر: ملک محبوب الرسول قادری ☆

شعبان المعظم 1429ھ کے آخری عشرے (جمرات..... بمطابق یوم آزادی 14 اگست 2008ء) کی ایک شام مرکزی آستانہ عالیہ سیفیہ نقشبندیہ مجددیہ (لکھنؤ) فقیر آباد لاہور میں حضرت اخندزادہ سیف الرحمن پیر ارچی خراسانی سے ایک تفصیلی ملاقات اور زیارت کی غرض سے حاضری ہوئی۔ میرے ہمراہ عزیز گرامی مرزا مجاہد احمد بھی تھے۔ طے شدہ پروگرام کے مطابق حضرت پیر طریقت میاں محمد حنفی سیفی ماتریدی اپنے بعض خلفاء کے ہمراہ بھی پہنچ گئے نہایت محبت اور والہانہ انداز سے ملاقات کی اور بے ساختہ فرما رہے تھے ”شالا مالکان دی خیر ہوں“ اور ہاں گجرات سے ہمارے رفیق گرامی محترم غلام مرتضیٰ سیفی بھی آج بروقت تشریف فرما ہوئے۔ نمازِ مغرب کا وقت ہوا چاہتا تھا اور الاؤڈ سپیکر پر ختم خواجگان پڑھا جا رہا تھا۔ حسن اتفاق یہ کہ گاڑی سے اترتے ہی سب سے پہلے میرے کانوں میں جن الفاظ نے رس گول دیا وہ حضور پر نور غوث العالمین غوث اعظم غوث الثقلین شیخ سیدنا عبدالقادر جیلانی محبوب سبحانی رضی اللہ تعالیٰ عنہ کا اسم گرامی تھا۔ مسجد میں داخل ہوتے ہی وسیع و عریض ہال میں پھیلے ہوئے سینکڑوں سالکین کو ایک سلیقے سے بیٹھے ہوئے دیکھا۔ سفید لباس اور بڑی بڑی سفید پگڑیوں میں ملبوس عام سالکین بھی شیوخ محسوس ہو رہے تھے۔ اور مرکزی نشست پر سلسلہ نقشبندیہ مجددیہ سیفیہ کے موسس اعلیٰ اخندزادہ حضرت سیف الرحمن پیر ارچی خراسانی تشریف فرما تھے۔ پورے ہال میں موجود سالکین ایک خاص انہماک کے ساتھ اپنے شیخ کے چہرے کو دیکھ رہے تھے اور پھر ان کی کیفیات دیدنی تھیں۔ میں نے متعدد افراد کو تڑپتے اور پھڑکتے دیکھا۔ ہا اور ہو

کی آوازیں، اللہ اور کریم کی صدائیں اور مختلف کیفیات کو جاگتی آنکھوں ملاحظہ کرنے کے بعد انسان یہ محسوس کرنے پر مجبور ہو جاتا ہے کہ شاید میں کسی دوسرے جہان میں آ گیا ہوں۔ ختم خواجگان کے بعد حضرت اخندزادہ سیف الرحمن نے دعا کروائی اور پھر نماز کے لیے صفیں بنا لی گئیں۔ نماز کے بعد حضرت نے تمام شرکاء کو بڑے صبر و سکون کے ساتھ مصافحہ و ملاقات کا شرف بخشا۔ علالت طبع، نقاہت اور کبرسنی کے سبب وہ وہیل چیئر پر تشریف فرما تھے انھیں مسجد سے ملحق بڑے حجرے میں لایا گیا۔ انھوں نے ہمیں خاص تو جہات اور دعاؤں سے نوازا۔ اور پھر ان کے اشارے پر دسترخوان بچھا دیا گیا۔ اس کمرے میں موجود تقریباً 70 افراد ایک ہی دسترخوان پر بیٹھ گئے جس پر افغانی طرز کے کھانے چن دیے گئے۔ اور پھر دسترخوان پر ہی ہاتھ دھلوانے کے انتظام کیے گئے۔ حضرت اخندزادہ صاحب اپنے فرزند صاحبزادہ احمد سعید یار جی کے ذریعے سے ہمارے ساتھ گفتگو کر رہے تھے ان کا کہنا تھا کہ طریقت و شریعت کے حوالے سے میرا پیغام میرے مریدوں اور میرے دوستوں اور میرے بچوں کے علاوہ سب کے لیے یہ ہے کہ دنیا و آخرت میں کامیابی رسول اللہ ﷺ کی شریعت کے اتباع اور غلامی و محبت رسول ﷺ میں پنہاں ہے۔ اس کو اختیار کرنے والا کامیابیوں سے ہمکنار ہوگا اور محروم رہنے والا نامراد رہے گا۔ انھوں نے کہا کہ میں نے کوشش کی ہے کہ میں اپنے بچوں اور مریدین کو شریعت کے مطابق اسلام کے سانچے میں ڈھالوں۔ اپنے اس کام پر مجھے اطمینان ہے اور میں امید رکھتا ہوں کہ اللہ تعالیٰ میرے ساتھ اچھا سلوک فرمائے گا۔ کھانا شروع ہوا تو حضرت نے اپنے بیٹے صاحبزادہ احمد حسن کو اشارے سے متوجہ کر کے فرمایا کہ کھانا کھانے کے دوران چپ نہیں رہنا چاہیے۔ بلکہ تھوڑی تھوڑی بات چیت کرنا سنت ہے اور ہر صورت میں سنت کا اتباع پیش نظر رہنا چاہیے حضرت نے تقریباً 10 سال پہلے باڑہ میں ہماری ملاقات کے حوالے سے بھی تاثر دیا۔ کھانے کے بعد دعا ہوئی۔ اور حضرت نے فرمایا کہ میں بیمار ہوں زیادہ دیر بیٹھ نہیں سکتا۔ دوا کھا کے آرام کرنا چاہتا ہوں۔ ہم نے اجازت لی اور مسجد کے دوسری طرف بنائے گئے کمروں میں چائے کی نشست پر بیٹھ گئے۔ صاحبزادہ احمد حسن بتا رہے تھے کہ حضرت اخندزادہ کو عمر کے اس حصے میں بیماری کے باوجود اتباع سنت کا اس قدر خیال رہتا ہے کہ اگر جلدی یا عدم توجہ کے باعث ہم جراب یا موزے پہنانے میں پہلے بائیں پاؤں میں پہنا دیں تو حضرت فوراً ناراض ہو جاتے ہیں اور

خفگی کا اظہار کرتے ہوئے فرماتے ہیں کہ زندگی کا کیا بھروسہ کم از کم حضور ﷺ کے طریقہ مبارک کے خلاف ہمیں کوئی کام نہیں کرنا چاہیے۔ انھوں نے بتایا کہ حضرت کے معمولات عبادت آج بھی وہی ہیں جو ان کی بھرپور صحت کے زمانے میں تھے۔ صاحبزادہ احمد سعید یار جی بتا رہے تھے ہمارے پاس اس آستانہ عالیہ نقشبندیہ مجددیہ سیفیہ کے مرکز میں 16 کنال اراضی موجود ہے۔ جس میں سے 8 کنال رقبہ چوہدری عبدالعزیز نے اپنے حضرت کو نذر پیش کی۔ حضرت نے اسے قبول فرمایا۔ اور اسے مسجد و آستانے کے لیے وقف کر دیا۔ اس کے بعد آپ نے اپنے ذاتی استعمال کے لیے 8 کنال جگہ خریدی۔ جس میں رہائش گاہیں اور گھر تعمیر کروائے۔ اس سلسلے میں حضرت کے تمام مریدین اور احباب نے بھرپور تعاون کیا لیکن حضرت میاں محمد حنفی سیفی نے سب سے بڑھ کر مسجد، خانقاہ اور گھر تعمیر کرنے میں عملی طور پر بھرپور مالی تعاون دیا۔ انھوں نے بتایا کہ ہر انگریزی مہینے کے پہلے ہفتے اور اتوار کی درمیانی رات آستانہ عالیہ میں ماہانہ محفل ذکر منعقد ہوتی ہے۔ جس میں ملک بھر سے سالکین حاضری دیتے ہیں۔ انھوں نے بتایا کہ جمعرات، جمعہ اور اتوار کو عمومی طور پر محافل ذکر کا انعقاد ہوتا ہے۔ جبکہ ختم خواجگان شریف ہر روز بلا ناغہ نماز عصر کے بعد پڑھنا ہمارے معمولات میں شامل ہے۔ صاحبزادہ احمد سعید یار جی نے بتایا کہ اتوار کے روز ہمارے گھر کے اندر خواتین کی محفل ذکر منعقد ہوتی ہے۔ باقاعدہ طور پر حلقہ ہوتا ہے۔ ہماری خواتین ذکر کرواتے ہیں۔ یار جی کہہ رہے تھے دارالعلوم سیفیہ بھی قائم کر لیا گیا ہے جس میں درس نظامی کے 50 طلباء اور حفظ قرآن کریم کے 100 طلباء اکتساب فیض کر رہے ہیں۔ البتہ فی الحال ہمارے ہاں رہائش کا انتظام نہیں۔ یار جی کے مطابق مستقبل میں طالبات کے لیے الگ سے ادارہ قائم کرنے کا پروگرام ہے۔ لیکن حضرت میاں محمد حنفی سیفی کی خانقاہ، آستانہ عالیہ محمدیہ سیفیہ راوی ریان میں قائم طالبات کا مدرسہ بھی تو اسی مرکز کی شاخ ہے۔ انھوں نے بتایا کہ خانقاہ میں مریدین اور سالکین کی بڑی تعداد ہمہ وقت موجود رہتی ہے۔ ایک سوال کے جواب میں انھوں نے کہا کہ خانقاہ میں پینے اور عام استعمال کے پانی کی شدید قلت ہے فی الحال بڑی ٹینکی بن نہیں سکی اگر وہ بن جائے تو مسئلہ حل ہو سکتا ہے۔ ایک سوال کے جواب میں انھوں نے کہا کہ آنے والے سالکین کے لیے تین دن تک خانقاہ کی طرف سے مہمان داری کا فریضہ نبھایا جاتا ہے۔ اس کے بعد یہاں رہنے والے سالکین اپنی اپنی

خدمات پیش کرتے ہیں۔ اور اپنی اپنی صلاحیت کے مطابق خانقاہ کے کاموں میں حصہ لیتے ہیں ہاتھ بٹاتے ہیں۔ کیونکہ حضرت اخندزادہ پیر سیف الرحمن کا ارشاد ہے کہ تین دن سے زیادہ خانقاہ کے اندر رہنے والے یا تو کام کریں یا پھر اپنے کھانے کا خود انتظام کریں۔ انھوں نے بتایا کہ حضرت کے تمام مریدین کی حتمی تعداد معلوم نہیں ہے البتہ سلاسل اربعہ میں وہ خلفاء جن کو باقاعدہ طور پر سند خلافت جاری کی جا چکی ہے ان کی تعداد 40 ہزار سے متجاوز ہے۔ انھوں نے بتایا کہ دارالعلوم سیفیہ جو یہاں قائم ہے اس میں چھ اساتذہ تدریسی خدمات سرانجام دے رہے ہیں۔ حضرت شیخ الحدیث مولانا صاحبزادہ حمید جان نقشبندی سیفی، مجھ فقیر احمد سعید عرف یار جان، مولانا عبدالحی، مولانا مطیع اللہ، مولانا حافظ قاری روح اللہ اور قاری محمد جمیل انتہائی محنت اور تندہی سے تدریسی خدمات سرانجام دے رہے ہیں۔ انھوں نے بتایا کہ حضرت کے خاص مکتوبات کی تعداد ایک سو سے متجاوز ہے۔ تصنیف تالیف کی دنیا میں بھی حضرت کا حصہ موجود ہے۔ ایک سوال کے جواب میں انھوں نے بتایا کہ آستانہ عالیہ کی جامع مسجد میں بیک وقت ایک ہزار نمازی نماز پڑھ سکتے ہیں۔ یہ ڈبل ستوری مسجد ہے یہاں پر مولانا محمد امیر خطاب کرتے ہیں جبکہ مولانا قاری محمد حبیب خطبہ جمعہ دیتے ہیں۔ انھوں نے کہا کہ حضرت اخندزادہ صاحب مدظلہ العالی کے پیر و مرشد حضرت شیخ محمد ہاشم سمنگانی رحمہ اللہ تعالیٰ 1968ء میں وصال فرما گئے۔ ان کا مزار صوبہ سرحد میں نوشہرہ کی تحصیل رسالپور کے قریب پیرسباق میں موجود ہے۔ اور حضرت ہر سال 9 شوال المکرم کو اپنے پیر و مرشد حضرت شیخ محمد ہاشم سمنگانی اور سلسلہ عالیہ مجددیہ کے مؤسس حضرت مجدد الف ثانی شیخ احمد فاروقی سرہندی رحمہما اللہ تعالیٰ کا سالانہ عرس منعقد کرتے ہیں۔ ہمارے ہاں گیارہ اور بارہ ربیع الاول کی درمیانی شب ہمیشہ سے عظیم الشان جشن میلاد مصطفیٰ ﷺ منعقد کیا جاتا ہے۔ 27 رجب کو جشن معراج مصطفیٰ کا انعقاد ہوتا ہے۔ 14 اور 15 شعبان المعظم کی درمیانی شب، شب برات کے حوالے سے شب بیداری اور 27 صفر المظفر کو حضرت شیخ مجدد کا سالانہ عرس منعقد ہوتا ہے۔ دونوں عیدوں یعنی عید الفطر اور عید الاضحیٰ کے موقع پر تین دن کے لیے 'عید ملنی' کی تقریب جاری رہتی ہے۔ جس میں دنیا بھر سے حضرت کے مریدین حاضری اور ملاقات کے لیے سفر کر کے یہاں تشریف لاتے ہیں۔ دونوں صاحبزادگان باری باری خانقاہ عالیہ کے معمولات کے حوالے سے معلومات

فراہم کر رہے تھے۔ انھوں نے بتایا کہ ہماری اس خانقاہ میں سب سے زیادہ اتباع سنت اور عقیدے کی پختگی پر زور دیا گیا ہے۔ اگر کسی بد نصیب پر وہابیت یا دیوبندیت کا اثر ہو تو ہمارے شیخ اس کو ہرگز برداشت نہیں کرتے بلکہ توبہ کرنے یا خانقاہ سے چلے جانے کا حکم دیتے ہیں۔ انھوں نے بتایا کہ حضرت اخندزادہ سیف الرحمن اس بات پر یقین رکھتے ہیں کہ..... باعمل بدعقیدہ سے بے عمل خوش عقیدہ ہزار درجہ بہتر ہے..... البتہ خوش عقیدگی کے ساتھ حسن عمل نجات اور بلندی درجات کا باعث ہے..... صاحبزادہ احمد سعید یار جی کہہ رہے تھے کہ ہمارے خاندان میں ایک چچا جس کا عقیدہ اچھا نہیں تھا وفات پا گیا تو ہمارے والد گرامی نے اس کی نماز جنازہ میں بھی شرکت نہیں کی اور اس کے لیے فاتحہ خوانی کا کوئی اہتمام نہیں کیا۔ انھوں نے کہا کہ حضرت اخندزادہ سیف الرحمن نے اپنی زندگی میں آج تک دو مرتبہ حج و زیارت اور دو مرتبہ عمرے و حاضری کی سعادت حاصل کی ہے۔ چونکہ وہ خود جید عالم دین ہیں اس لیے حرمین شریفین میں نجدی امام کی اقتداء میں نماز نہیں پڑھتے۔ کئی مرتبہ نجدیوں نے اس کی وضاحت پوچھی تو انھوں نے واضح فرمایا کہ ہم حنفی ہیں اور تم غیر مقلد ہو۔ احناف کے نزدیک نماز کا وقت ہی شروع نہیں ہوا تو ہم آپ کی اقتداء میں نماز کیسے ادا کر لیں۔ صاحبزادہ احمد حسن بتا رہے تھے کہ حضرت اخندزادہ سیف الرحمن پیر ارچی خراسانی کو حضرت قائد اہلسنت مولانا شاہ احمد نورانی رحمہ اللہ تعالیٰ سے بہت محبت ہے۔ وہ فرماتے ہیں کہ میں مولانا نورانی کا بے حد احترام کرتا ہوں کیونکہ انھوں نے واضح اور دو ٹوک انداز میں اعلان کیا تھا کہ میں نجدی وہابی یا کسی بدعقیدہ کی اقتداء میں نماز نہیں پڑھتا اور نہ ہی اس کو درست سمجھتا ہوں۔

اسی دوران حضرت میاں محمد حنفی سیفی گویا ہوئے کہ ایک مرتبہ حضرت نے مجھ سے پوچھا کہ آپ کے مدرسے میں طالبات کو قرآن کریم کا کون سا ترجمہ پڑھایا جا رہا ہے تو میں نے بتایا کہ میری اہلیہ نے ضیاء القرآن منگوایا تھا آپ نے میری بات قطع کرتے ہوئے فرمایا نہیں قرآن کریم کے اردو تراجم میں سب سے بہتر ترجمہ امام احمد رضا بریلوی رحمہ اللہ تعالیٰ کا ہے آپ ”کنز الایمان فی ترجمۃ القرآن“ طالبات کو پڑھائیں۔ اللہ کا شکر ہے جب گھر آ کر میں نے اپنی اہلیہ سے ذکر کیا کہ حضرت نے کنز الایمان پڑھانے کا امر فرمایا ہے تو میری اہلیہ نے بتایا کہ شکر ہے ہم تو پہلے ہی کنز الایمان ہی طالبات کو پڑھا رہی ہیں۔

چند تعزیت نامے تعزیتی کتاب سے

”بسمہ تعالیٰ“

پیر طریقت رہبر شریعت قطب الارشاد والتکوین قیوم زمان مجدد عصر حاضر حضرت
شیخ المشائخ آخندزادہ سیف الرحمن پیر ارچی و خراسانی رحمۃ اللہ تعالیٰ علیہ کے بارے میں
علماء اور مشائخ وغیرہ کے تاثرات۔

تاریخ وصال پر ملال بروز یکشنبہ اتوار ۱۵ رجب المرجب ۱۴۳۱ھ ۲۷ جون ۲۰۱۰ء
بوقت دو بجے صبح

بمقام: آستانہ عالیہ سیفیہ نقشبندیہ فقیر آباد شریف لاہور۔

مرتبہ: صاحبزادہ احمد حسن السبئی

ایک درد مند آواز

حضرت مولانا میاں محمد سومر و سہروردی پنو عاقل (سندھ)

حضرت پیر طریقت علامۃ العصر اخندزادہ سیف الرحمن پیر ارچی خراسانی رحمۃ اللہ
تعالیٰ علیہ کی وفات حسرت آیات ان کے صاحبزادگان مریدین و خلفاء کرام اور اہل
خاندان کے لیے ہی صدے کا باعث نہیں بلکہ یہ پوری قوم کا عظیم نقصان ہے کیونکہ وہ
پوری قوم کا اجتماعی اثاثہ تھے۔ ان ایسی علم افروز شخصیت کا وجود اللہ تعالیٰ کی ایک نعمت تھا
ان جیسے لوگ صدیوں میں پیدا ہوتے ہیں۔ شریعت و سنت کے ساتھ ان کی وابستگی
ہمارے لیے مشعل راہ ہے۔ خدا تعالیٰ ان کے درجات کو بلند سے بلند تر فرمائے۔ آمین

کلام شاعر بقلم شاعر

» بسمہ تعالیٰ «

» د مبارک صاحبؑ پہ فراق کی «

غم لڑے ماسخوئن و و چہ جانان ئی رانہ واخست
 چہ زمونگ دزرگی سرو و دادا جان ئی رانہ واخست
 چہ پہ خیل مولا عاشق و و چہ دھر صفت لائق و و
 چہ یہ حق باندی ناطق و و پهلوان ئی رانہ واخست
 چہ تقویٰ دچا شکار و و چہ ئی زهد کار و بار و و
 چہ ہمیش بہار بہار و و گلستان ئی رانہ واخست
 چہ عالم د شریعت و و چہ واقف پہ حقیقت و و
 چہ عاشق پہ طریقت و و دُرمر جان ئی رانہ واخست
 چہ کامل اکمل ولی و و چہ وارث دیپاک نبیؐ و و
 چہ نقی نقی نسخی و و دا سلطان ئی رانہ واخست
 چہ پہ غم بہ تل صابر و و چہ نعمت باندی شاکر و و
 چہ مُسکابہ پری جاری و و سرہ لبان ئی رانہ واخست
 چہ قیوم د زمانی و و چہ زینت د استانی و و
 چہ پری مونز و و مٹھنہ اچھنان ئی رانہ واخست
 چہ کرم ئی پہ حسن و و چہ موروح جان او بدن و و
 چہ نعمت و و ہم رحمت و و داباران ئی رانہ واخست

المقیم السیاح احمد حسن السیفی

حضرت اخندزادہ پیر سیف الرحمن ارچی خراسانی رحمۃ اللہ علیہ کے فرزند ارجمند

حضرت صاحبزادہ احمد حسن بابا کا منظوم پشتو خراج عقیدت

صاحبزادہ احمد حسن سیفی کے پشتو کلام کا اردو ترجمہ..... انہی کے قلم سے

”حضرت مبارک صاحب کی خدایت میں ۴ لکھتے سے ترجمہ، اردو زبان میں

غم سے پر رات تھی جس میں ہم سے ہمارا جاناں چھین گیا

جو میرے دل کا چین تھا وہ دادا جان ہم سے چھین گیا

جو اپنے خزاں پر عاشق تھا اور بے شمار صفات کالاتق تھا

جو حق باہر بنا ملحق تھا وہ تھلہاں ہم سے چھین گیا

تقویٰ جس کا شعار تھا زہد جس کا رویہ تھا

جو ہمیشہ بھلا بھارت تھا وہ گلستان ہم سے چھین گیا

جو عام شکر عید تھا جو واقف حقیقت تھا

جو عاشقِ طریقت تھا وہ اغولِ درجان ہم سے چھین گیا

جو کامل اکلاولی تھا اور جو وارح نبی تھا

جو ترقی نفعی سمجھتا تھا وہ سلطان

جو قیوم تھا زلزلے کا جو زینت تھا استلکے کا

مہیں جن سے تسلی تھا وہ اہلخان

جو حسن پر محرابان تھا اس کا روح جسم اور جان تھا

جو نعت تھا جو رحمت تھا وہ بارانِ رحمت

افکارِ درد از، الحقر السیر احمد حسن السیفی

بین سہ حضرت مبارک رحمۃ اللہ تعالیٰ علیہ

پروفیسر ڈاکٹر پیر محمد آصف ہزاروی ☆ 1

قدوة السالکین واقف رموز حقیقت حضرت پیر سیف الرحمن نقشبندی مجددی مبارک رحمۃ اللہ علیہ کا سانحہ وصال عالم اسلام کے لیے ناقابل تلافی نقصان ہے حضرت کا شمار ان اکابر اولیا کرام میں ہوتا ہے جن کی محفل میں آنے والا ہر شخص ذکر الہی کی صدائیں بلند کرنے لگتا ہے حضرت نے اپنے صاحبزادگان کی تربیت اس انداز سے فرمائی ہے کہ وہ آپ کی کمی کو اس انداز سے پوری کریں گے کہ آپ کا لگایا ہوا یہ پودا تاقیامت سرسبز رہے گا۔ اللہ تعالیٰ بطفیل نبی اکرم ﷺ آپ کے مزار پر کروڑوں رحمتیں نازل فرمائے۔

میں سراپا مخزن راز ہوں میں رہا ہوں مدتوں راز میں
تیری شوق دید کشاں کشاں مجھے کھینچ لائی مجاز میں

علامہ مفتی محمد اقبال چشتی ☆ 2

حضرت اخوندزادہ پیر سیف الرحمن صاحب رحمۃ اللہ علیہ عظیم المرتبت صوفی اور نامور عالم دین تھے۔ انھوں نے ساری زندگی شریعت مطہرہ کی پابندی کا درس دیا ان کی تربیت کا اثر ان کے ہر مرید و عقیدت مند میں نمایاں نظر آتا ہے میری پہلی مرتبہ آپ کے خلیفہ خاص حضرت میاں محمد حنفی سیفی صاحب کے ساتھ باڑہ شریف میں حاضری ہوئی یہ دیکھ کر انتہائی خوشی ہوئی کہ حضرت صاحب عقیدہ کے متعلق بہت زیادہ سخت نظر آئے، گستاخوں اور بدعقیدہ لوگوں پر مریدوں سے لعنت کروائی اور جب تک محفل میں رہے ان کی زبان سے علم کے جواہر تقسیم ہوتے رہے۔ آپ نے اپنی تمام اولاد کی تربیت اس طرح فرمائی کہ آپ کا ہر لخت جگر آپ کا مظہر نظر آتا ہے۔ آپ کی سب سے بڑی کرامت آپ کے خلفاء کرام اور عقیدت مندوں کا جذبہ اتباع شریعت سے سرشار ہونا ہے آپ کی ذات میں علم شریعت و طریقت اور عقیدہ کے تصلب کا نور نمایاں تھا۔ آپ نے جماعت اہلسنت کے لیے اپنے تمام مریدین حضرت پیر سید ریاض حسین شاہ صاحب کو فرمایا کہ میرے تمام مرید اہل سنت کا لشکر ہیں۔

☆ 1 سجادہ نشین خانقاہ چشتیہ غفوریہ مہر آباد شریف وزیر آباد پرنسپل گورنمنٹ مولانا ظفر علی خان کالج وزیر آباد

☆ 2 ناظم اعلیٰ جماعت اہل سنت پنجاب، پاکستان

جماعت اہلسنت آپ کی ان شفقتوں کو کبھی نہیں بھلا سکتی جماعت اہلسنت کا ہر کارکن و عہدیدار حضرت کے صاحبزادگان اور خلفاء کے ساتھ غم میں برابر کے شریک ہیں۔ اللہ تبارک و تعالیٰ حضور علیہ السلام کے وسیلہ سے آپ کی قبر انور پر کروڑوں رحمتیں نازل فرمائے۔

ہرگز نیمرد آنکہ دلش زندہ شد بعشق

ثبت است بر جریدہ عالم دوام ما

حضرت اخوندزادہ صاحب علیہ الرحمۃ نے جہان بدلا ہے۔ وہ کل بھی زندہ تھے۔ آج بھی زندہ ہیں۔ ان کی تعلیمات زندہ ہیں ان کے سیرت و صورت کے مظہر ہزاروں لوگ زندہ ہیں۔

(قاری محمد نذیر احمد قادری اور مولانا محمد فیروز خان صدیقی نے بھی انہی تاثرات پر دستخط ثبت کیے۔)

حضرت پیر محمد افضل قادری

پیشوائے سلسلہ عالیہ سیفیہ مبلغ اسلام حضرت پیر سیف الرحمن نقشبندی رحمۃ اللہ علیہ نے تصوف کے میدان میں اپنے دور میں مثالی خدمات سرانجام دیں۔ لاکھوں لوگوں کی تربیت کر کے انھیں متشرع بنایا خصوصاً داڑھی مبارک اور عمامہ مبارک کی سنت کی ترویج کی۔ افغانستان سے ہجرت کے بعد چند سالوں میں پاکستان کے اطراف و اکناف میں آپ کا سلسلہ پھیل گیا۔ آپ انتہائی مخلص شخصیت تھے۔ آپ نے جب دیوبندی علماء کی گستاخانہ عبارات کا مطالعہ کیا تو برملا تکفیر کے فتاویٰ علماء حرمین (حسام الحرمین) کی تائید کی جب پشاور کے ایک عالم دین کے اختلافات طول پکڑ گئے تو راقم الحروف ان دنوں جماعت اہل سنت پاکستان کا ناظم اعلیٰ تھا کو تحریری طور پر شرعی فیصلہ کرنے کے اختیارات دیے چنانچہ جماعت اہل سنت پاکستان کے شرعی بورڈ نے جو فیصلہ دیا آپ نے اسے قبول فرمایا۔

آپ کی ساری اولاد بھی متشرع ہے جبکہ مشائخ کی اکثریت کے صاحبزادے متشرع نہیں ہوتے اور اکثر داڑھی منڈے یا داڑھی کترے ہوتے ہیں اور جب سجادہ نشین بنتے ہیں تو پھر داڑھی رکھتے ہیں۔ آپ نے اپنے صاحبزادوں کو اپنی تعلیم سے بھی آراستہ کیا۔

آپ شیخ طریقت ہونے کے ساتھ ایک تبحر عالم دین بھی تھے علم دوست تھے۔ روزانہ لائبریری میں بیٹھتے تھے اور علماء کے ساتھ مسائل دین پر بحث و تمحیص کرتے تھے۔ آپ کے خلفاء خصوصاً حضرت میاں محمد سیفی حنفی مدظلہ، حضرت ڈاکٹر محمد سرفراز سیفی، مولانا عابد سیفی اور دیگر خلفاء نے اپنی تحریکوں خصوصاً تحفظ ناموس رسالت کی تحریکات میں بلا خوف و خطر حصہ لیا اور ۱۹۹۶ء کے آل پاکستان سنی کنونشن موچی دروازہ لاہور میں حضرت پیر سیف الرحمن نقشبند رحمۃ اللہ علیہ نے اپنے ہزاروں خلفاء و مریدین کو تحریری حکم دیا کہ وہ جماعت اہل سنت پاکستان کے سنی کنونشن کو کامیاب بنائیں۔ اسی طرح ۱۹۹۹ء میں سنی کانفرنس ملتان میں ہزار ہا مریدوں اور سینکڑوں خلفاء کی معیت میں بنفس نفیس شریک ہوئے اور سنی کانفرنس کو کامیاب بنایا۔ یہ اجمالی تحریر لکھی ہے انشاء اللہ تفصیلی تحریر میں اپنے تاثرات بیان کروں گا۔“

ملک محبوب الرسول قادری ☆

آبروئے اہل سنت مخدوم ملت اخندزادہ پیر سیف الرحمن ارچی خراسانی رحمۃ اللہ تعالیٰ کو اپنے ماحول ہی نہیں بلکہ ساری اسلامی دنیا میں منفرد شیخ طریقت کے طور پر جو خوبیاں ممتاز و ممتاز مقام عطا کرتی ہیں وہ یہ ہیں۔

- ۱۔ خود مستند عالم دین اور باعمل شخصیت کے مالک تھے اور شریعت مطہرہ کے متبع تھے۔
- ۲۔ اپنی ساری اولاد کو علم دین پڑھایا اور ان کو سختی سے احکام شریعت پر کار بند کیا۔
- ۳۔ حضور اقدس ﷺ کی محبت سے سرشار تھے اور اس محبت کے پیغام کو عام کرتے رہے۔
- ۴۔ ان کے ۵۰ ہزار سے متجاوز خلفاء اور لاکھوں مریدین شریعت اسلامیہ کے پرچار کر ہیں۔
- ۵۔ مسجد، مدرسہ اور خانقاہ کے اس تصور کو ازسرنو انھوں نے یکجا کر کے متعارف کرایا۔ یہ ان کا تجدیدی کارنامہ ہے۔
- ۶۔ دین کے وقار اور اتحاد اہل سنت کے لیے ہمہ وقت مصروف عمل رہے۔

۷۔ حضور سیدنا غوث اعظم، حضرت خواجہ معین الدین اجمیری، حضرت شاہ نقشبند اور حضرت شیخ شہاب الدین سہروردی (رحمہم اللہ تعالیٰ علیہم اجمعین) کی محبت سے سرشار تھے ان کے فیض کے امین تھے اور ان کے تابع رہ کر سالکین میں غیرت و جرات کا جذبہ پیدا کرتے رہے۔

۸۔ وہ ابلہ مسجد یا روایتی خانقاہ نشین نہیں بلکہ ایک مجاہد اسلام اور فقیہ کبیر تھے۔

۹۔ امام احمد رضا خاں قادری محدث بریلوی قدس سرہ کی فکر سے مکمل متفق تھے اور انھیں اپنا راہنما و مقتدا مانتے تھے۔

۱۰۔ انھوں نے ساری زندگی مسلکی تصلب کو اپنی شخصیت اور وابستگان میں نمایاں رکھا۔ اللہ تعالیٰ ان کے درجات کو بلند فرمائے۔ آمین

تلك عشرةً کاملہ

مولانا فضل کریم چشتی ☆

حضور قبلہ عالم کی زندگی مبارک علم و عمل کا مجموعہ تھی کئی مرتبہ زیارت کا شرف حاصل ہوا الاستقامت فوق الکرامہ کا نمونہ پایہ وہ بلا خوف لومۃ لائم ہر کسی کو امر بالمعروف اور نہی عن المنکر کرتے رہتے تھے۔ ان کا کام تا قیام قیامت اپنا نور بانٹنا رہے گا۔ ان کا ہر کام فیض رساں ہے اور جو کام دوسروں کو نفع دیتا ہے وہ ہمیشہ باقی رہتا ہے۔ وہ روایتی شیخ نہ تھے بلکہ اس پائے کے شیخ تھے جو ان کے ساتھ لگ گیا وہ بھی کامل اور مکمل ہو گیا۔ اللہ کریم ان کے نقش قدم پر چلنے کی توفیق عطا فرمائے۔

صاحبزادہ پیر محمد نور المجتبیٰ چشتی

حضرت اخندزادہ مبارک کا انتقال پر ملال ملت اسلامیہ کے لیے سانحہ عظیم ہے اس نقصان کی تلافی صدیوں تک محال ہے۔ آپ کی ذات علمی، عملی لحاظ سے اکمل و مکمل ذات تھی جن کی نگاہ سے لاتعداد جاہل، عالم ہو گئے۔ غافل، ذاکر ہو گئے زندگیوں میں انقلاب پیدا ہوا یہ ان کی ایک نگاہ کا کمال ہے آج علم شریعت و طریقت، علم حقیقت اور

☆ مدرس: دارالعلوم محمدیہ غوثیہ بمبیرہ شریف

معرفت میں آپ کا ثانی نہ تھا آپ کی نگاہ سے ولی پیدا ہوتے تھے۔ یہ بات دل کے اطمینان کا باعث ہے کہ آپ کے خلفاء مریدین اور صاحبزادگان آپ کے صفات و کمال کے مظہر ہیں لہذا آپ کا مشن ان شاء اللہ جاری و ساری رہے گا۔ اللہ تعالیٰ آپ کے درجات بلند فرمائے۔ آپ کے فیضان کو جاری فرمائے۔ تازمان قیامت امت محمدیہ علیہ الصلوٰۃ والسلام مستفیض و مستفید ہوتی رہے۔

علامہ ابویاسر اظہر حسین فاروقی

حضور قبلہ عالم اخوندزادہ پیر سیف الرحمن نور اللہ مرقدہ کا وصال پر ملال پوری اہلسنت و جماعت حنفی بریلوی قوم کے لیے ناقابل تلافی نقصان ہے۔ حضرت حجۃ الرسول فی الارض تھے۔ اسلاف کی زندہ و جاوید تصویر تھے۔ آپ نے مسلک حقہ اہلسنت و جماعت کی ترویج و اشاعت کے لیے دن رات جتنا کام کیا یہ حضور قبلہ پیر صاحب کا ہی خاصہ ہے۔ ایسے افراد صدیوں بعد پیدا ہوتے ہیں۔ جن سے اللہ تعالیٰ اپنے دین حنیف کے فروغ کا کام لیتا ہے۔ احقر کی قلبی دعا ہے کہ اللہ تعالیٰ حضرت قبلہ پیر صاحب کے درجات بلند فرمائے اور آپ کے فرزندان، لواحقین اور مریدین کو صبر جمیل کے ساتھ یہ ہمت، قوت اور استقامت فرمائے کہ سب آپ کے مشن کو آگے بڑھا سکیں۔ آمین

رانا محمد صدیق خاں حامدی

حضرت مبارک صاحب کے جنازہ میں شامل ہو کر ایمان تازہ ہوا۔ پچاس سالہ زندگی میں ایسا جنازہ کبھی نہیں دیکھا جس میں ۹۹ فیصد شرکاء شریعت کے پابند، محمدی لباس پہنے اور سر پر سفید عمامہ سجائے حضرات شامل تھے۔ حد نگاہ تک عوام کا جم غفیر تھا اور ایسے محسوس ہوتا تھا کہ جیسے آسمان سے فرشتے اترے ہوئے ہیں۔ اللہ تعالیٰ پیر مبارک صاحب کے مشن کو مزید ترقی عطا فرمائے۔

(قاری شاہد اقبال نورانی اور چوہدری ذوالفقار علی نے بھی اسی تاثرات کی تائید میں دستخط کیے)

صاحبزادہ حاجی محمد فضل کریم رضوی ایم این اے

پیر طریقت رہبر شریعت علامہ اخوندزادہ سیف الرحمن صاحب رحمۃ اللہ علیہ ایک

علم و عمل کا روشن باب تھے۔ آپ نے، آپ کے خاندان نے افغانستان، پاکستان بالخصوص خیبر پختونخواہ میں دین کی ترویج و اشاعت کا کام کیا جس کی وجہ سے لاکھوں مسلمان نبی اکرم ﷺ کی محبت و عشق کے حسین زیور سے آراستہ ہوئے آپ تصوف و معرفت میں اعلیٰ مقام رکھتے تھے۔ آپ کے انتقال پر ملال سے عالم اسلام ایک عظیم روحانی علمی شخصیت سے محروم ہوا آپ امام ربانی حضرت مجدد الف ثانی اور امام احمد رضا بریلوی رحمۃ اللہ علیہ کے افکار و نظریات سے انتہائی متاثر تھے اور آپ نے اپنی زندگی میں فقیر کے سامنے حسام الحرمین اور اعلیٰ حضرت کے دیگر فتاویٰ جات کی تائید و حمایت کی اور فرمایا کہ یہ متاع حیات ہے اللہ پاک آپ کو اپنے حبیب لبیب ﷺ کے صدقہ اپنے جوارِ رحمت میں عظیم جگہ عطا فرمائے اور آپ کے صاحبزادگان اور خلفاء اور مریدین، متوسلین کو صبر عظیم عطا فرمائے۔ آمین

میاں عابد علی مناواں

محترم سیف الرحمان صاحب (مرحوم) اسلام کے دین اور مسلمان لوگوں کے لیے بہت بڑا سرمایہ تھے اور ہمارے علاقہ کے لیے بہت بڑی رحمت تھے۔ ہمارے علاقہ کے لوگ اور تمام مسلمان ایک بہت بڑے بزرگ اور عالم دین سے محروم ہو گئے۔ اللہ ان پر اپنی کروڑوں رحمتیں نازل فرمائے اور ہمارے لیے باعث رحمت ہو۔

شمینہ خالد گھر کی

محترم سیف الرحمان (مرحوم) میرے لیے نہایت ہی قابل احترام ہستی تھے جو دنیا سے پردہ فرما گئے ہیں ان سے ملاقات اور گفتگو کرنے کے بعد مجھے بہت سکون، ذہنی وسعت اور بہت سی نئی باتوں سے آگہی ملی۔ بلند مرتبت اور دینی تعلیم کے سرکردہ رہنما سے ہم محروم ہو گئے۔ اللہ تعالیٰ اپنی رحمتوں سے ہمیں اور حضرت سیف الرحمان کے معتقد لوگوں کو نوازتا رہے۔ آمین۔ ان کی دعائیں ہمیشہ ہمارے ساتھ رہیں۔

سید شمس الدین بخاری

آج ۲۹ جون ۲۰۱۰ء بروز منگل آستانہ عالیہ سیفیہ میں حجۃ الاقیاء زبدۃ الاصفیاء غریق بحر تصوف آسمان ولایت کے نیر تاباں حضور قبلہ پیر طریقت رہبر شریعت حضرت خواجہ

محمد سیف الرحمن پیر ارچی مبارک رحمۃ اللہ علیہ کے وصال مبارک کے بعد ان کی بارگاہ میں عقیدت کے پھول نچھاور کرنے کے لیے قل خوانی کی محفل میں حاضری ہوئی ہے۔ حضرت صاحب قبلہ رحمۃ اللہ علیہ بہت بڑے روحانی منصب پر فائز تھے اور آپ غوثیت و قطبیت کے اعلیٰ مناصب پر قائم تھے اور ہیں بہر حال ان کا مقام جتنا بلند تھا ہم اس کا تصور بھی نہیں کر سکتے اللہ تعالیٰ ان کے فیوضات عالیہ کو جاری رکھے۔ آمین

پروفیسر محمد عبدالعزیز خان

پیر طریقت رہبر شریعت پیر سیف الرحمن صاحب رحمۃ اللہ علیہ کے سانحہ ارتحال پر ان کے جنازے اور ختم قل شریف پر ہزاروں علماء مشائخ پیرانِ عظام کی شرکت دراصل ان کی خصوصی روحانی توجہات کا نتیجہ ہے۔ صوفیاء کا ہمیشہ سے یہی طرہ امتیاز رہا ہے کہ وہ نہ صرف اسی ظاہری زندگی میں مخلوق خدا کے لیے فیض رساں ہوئے ہیں بلکہ بعد از وصال بھی ان کی قبور مرجعِ خلافت اور فیض رساں ہمیشہ رہتی ہیں۔ پیر صاحب قبلہ جب افغانستان سے تشریف لائے تو وہ اکیلے تھے آج ان کے وصال پر ان کے سینکڑوں خلفاء اور لاکھوں مرید اس بات کی قوی دلیل ہے کہ یہ حضرت کا روحانی فیض کا جاری چشمہ صافی ہے جس سے آئندہ آنے والی نسلیں روحانی پیاس بجھاتی رہیں گی۔

جماعت اہل سنت پاکستان ان کے سانحہ ارتحال پر بے حد مضطرب خاطر ہے اور بارگاہ ایزدی میں دعا گو ہے کہ اللہ تعالیٰ ان کے درجات کو مزید بلند فرمائے اور ان کے مریدین اور محبین کو صبر جمیل عطا فرمائے۔ آمین

علامہ محمد ندیم القادری

آج مورخہ ۲۰۱۰-۰۶-۲۹ کو حضرت پیر اخوندزادہ سیف الرحمنؒ کی یاد میں انعقاد پذیر محفل قل شریف میں حاضری کا شرف حاصل ہوا۔ یقین جانیے اس بابرکت محفل میں شرکت کر کے اور اس کے روحانی ماحول کو محسوس کر کے اس بات کا اندازہ لگایا جاسکتا ہے کہ اللہ پاک نے اور نبی پاک ﷺ کی بارگاہ سے ملنے والے فیض نے اس مقدس ہستی کو کتنا بلند مقام عطا فرمایا ہے کہ جن کے مریدوں اور خلفاء کو دیکھ کر نبی پاک ﷺ کی عظیم سنتوں

کی یاد تازہ ہو جاتی ہے۔ اللہ تعالیٰ حضرت صاحب کے مزارِ اقدس پر اپنی خاص رحمتوں کا نزول فرمائے۔ آمین

محمد شاہ منصور چشتی

آج مورخہ ۲۰۱۰-۰۶-۲۹ ہے میں اس ہستی کے بارے میں کیا لکھوں جن پر رب کریم کے کرم، نبی آخر الزماں ﷺ کی نظر عنایت اور جمیع اولیائے کرام کے فیوض و برکات کا ایک چشمہ اُبل رہا تھا اور جن کی نظر اور سایہ رحمت سے کئی بے دین، دین مصطفویٰ کے وارث بن گئے کئی گستاخ، سنت نبوی ﷺ کے پابند ہو گئے جن کے نقش قدم پر چلنے والوں کو دیکھ کر کئی بے دینوں کے دل دہل جاتے تھے اللہ کریم کی شان قدرت کہ یہ وعدہ موت وصل وصال پورا ہونا تھا اور دنیا اہلسنت سلسلہ سیفیہ، جماعت اہلسنت عشق نبوی ﷺ میں بریلوی مسلک ایک ایسی ہستی سے محروم ہو گئے کہ جن کو یہ عشاق صدیوں نسل در نسل یاد رکھیں گے اور ان کے نقش قدم پر چلتے رہیں گے اور ان کی محبت و سنت و عمل کو پھیلاتے رہیں گے اللہ کریم ہم سب کو بالخصوص آپ یعنی پیر طریقت قطب دوراں استاذ العلماء والفقہاء پیر اخوندزادہ سیف الرحمن مبارک رحمۃ اللہ علیہ کے جملہ صاحبزادگان، خلفائے کرام کو اس سلسلے میں محبت و وفا کرنے کی توفیق عطا فرمائے۔ آمین

علامہ ڈاکٹر محمد اشرف آصف جلالی

پیر طریقت رہبر شریعت حضرت پیر محمد سیف الرحمن صاحب رحمہ اللہ تعالیٰ کے قل شریف کے اس اجتماع میں آج ان کی تصوف کے میدان میں خدمات کا واضح پتہ چل رہا ہے۔ اللہ تعالیٰ آپ کے صاحبزادگان مریدین متعلقین کو صبر کی توفیق دے اور ان کے گلشن کو مزید بہار عطا فرمائے۔ آمین

سجاد حسین شاہ

پیر طریقت رہبر شریعت منبع جود و سخا مصدر علم و نوا حضرت السلام پیر سیف الرحمن صاحب دامت برکاتہ العالیہ صرف ایک عالم دین ہی نہیں تھے بلکہ عالم گر تھے سونا نہیں تھے بلکہ سونا ساز تھے موتی نہیں بلکہ موتی گر تھے جب تک زندہ رہے تو سونا بن کر رہے اور اب

قبر میں ہیں تو وہاں پر بھی سونا ہیں کیونکہ اولیاء اللہ مرتے نہیں بلکہ ایک گھر سے دوسرے گھر کی طرف منتقل ہوتے ہیں۔ اپنی زندگی کے سنہری ایام جس طرح انھوں نے گزارے وہ آبِ زر سے لکھنے کے قابل ہیں تمام صاحبزادگان اور تمام عقیدت مندوں کو ان کی زندگی کو مشعلِ راہ بنانا چاہیے تاکہ پوری دنیا میں اسلام کی شمع روشن ہو جائے۔ اللہ تعالیٰ ان کی قبر انور پر کروڑہا رحمتوں کا نزول فرمائے اور ان کی مزار اقدس سے فیوض و برکات حاصل کرنے کی توفیق عطا فرمائے۔ بروز حشر سرکارِ مدینہ صلی اللہ علیہ وسلم کا اللہ تعالیٰ ان کو پڑوس عطا فرمائے۔ آمین

مفتی محمد غلام مرتضیٰ نقشبندی

آج مورخہ ۲۰۱۰-۰۶-۲۹ کو پیر طریقت رہبر شریعت واقف رموزِ اسرار و حقیقت منبعِ جود و سخا پیر اخندزادہ سیف الرحمن پیر ارچی صاحب مبارک کے آستانہ عالیہ پر آپ کے قل خوانی کے پروگرام کا شرف حاصل ہوا۔ جہاں پہنچ کر محسوس ہوا کہ واقعی دلوں کو روشنی جو مل رہی ہے وہ انہی کے فیض سے ہے اور یہ بھی محسوس ہوا کہ اللہ تعالیٰ کی خصوصی رحمت اور سرکارِ دو عالم صلی اللہ علیہ وسلم کی خصوصی مہربانی اس شخصیت پر تھی اور حقیقت تو یہ ہے کہ میرے جیسا بندہ اس عظیم ہستی کے بارے کچھ کہہ ہی نہیں سکتا کیونکہ:

ہزاروں سال نرگس اپنی بے نوری پہ روتی ہے

بڑی مشکل سے ہوتا ہے چمن میں دیدہ ور پیدا

اللہ تعالیٰ انھیں اپنے قربِ خاص میں جگہ عطا فرمائے صاحبزادگان اور عقیدت مندوں اور متوسلین کو صبر جمیل عطا فرمائے اور ان کے فیوض و برکات کو جاری فرمائے۔ آمین

مفتی سید منزل حسین شاہ شرقپوری

پیر طریقت رہبر شریعت عالم ربانی حضرت قبلہ پیر سیف الرحمن صاحب بہت بڑے عالم روحانی تھے بہت بڑے وجدان کے حامل تھے ان کی تبلیغ روحانی کا بہت بڑا اثر یہ تھا کہ اپنے ملنے والوں کو شریعت و طریقت کا عامل بنایا اور سنت مصطفیٰ صلی اللہ علیہ وسلم کی پیروی و کاری کے ساتھ ساتھ روحانی مبلغ بنا کر امت مصطفیٰ صلی اللہ علیہ وسلم کے سامنے پیش فرمایا اور ان کی تبلیغ کی

وجہ سے ان کے ماننے والے تقریباً سب کے سب شریعت کے عامل بنتے گئے اللہ تعالیٰ ان کے فیضان میں اور بھی برکتیں عطا فرمائے۔ آمین ثم آمین۔

(علامہ محمد یوسف اعوان چیئرمین، قومی امن کمیٹی بین المذاہب ہم آہنگی پاکستان نے بھی اسی

تاثر پر دستخط ثبت کیے)

صاحبزادہ محمد حسین آزاد الازہری

پیر طریقت رہبر شریعت، شیخ المشائخ اخندزادہ حضرت سیف الرحمن مبارک اسم با مسمی تھے اور پوری زندگی رحمٰن کی تلوار بن کر کفر طاغوت اور بدعتیہ کی خلاف سیسہ پلائی ہوئی دیوار بنے رہے۔ نہ صرف عظیم عاشق رسول ﷺ تھے بلکہ جید عالم با عمل تھے جنہوں نے نہ صرف سلسلہ سیفیہ کی بنیاد رکھی بلکہ اپنے بے شمار مریدین اور ہزار ہا خلفاء کے ذریعے تصوف و روحانیت کے فروغ میں اہم کردار ادا کیا۔ مسلک حقہ اہل سنت و جماعت کے لیے آپ کی خدمات لائق صد تحسین ہی نہیں بلکہ لائق صد تقلید بھی ہیں۔

حضرت پیر صاحب رحمۃ اللہ علیہ کا تعلق تحریک منہاج القرآن اور اس کے قائد شیخ الاسلام ڈاکٹر محمد طاہر القادری کے ساتھ نہایت ہی دیرینہ اور گہرا تھا۔ یہی وجہ ہے کہ آج تحریک منہاج القرآن، منہاج القرآن علماء و مشائخ کونسل کے جملہ قائدین، رفقاء، اراکین اور سلسلہ عالیہ سیفیہ کے قائدین، خلفاء و متوسلین یک جان اور دو قالب ہیں اور ایک دوسرے کے پروگراموں میں بڑھ چڑھ کر حصہ لیتے ہیں۔ الحمد للہ تحریک منہاج القرآن کے مرکزی امیر صاحبزادہ مسکین فیض الرحمان درانی جن کا حضرت پیر صاحب کے ساتھ ذاتی گہرا تعلق بھی تھا، نے اعلیٰ سطحی وفد کے ساتھ حضرت پیر صاحب مرحوم کے جنازے میں شرکت کی اور شیخ الاسلام ڈاکٹر محمد طاہر القادری کا خصوصی تعزیتی پیغام بھی دیا کیونکہ شیخ الاسلام بیرون ملک ہیں اگر پاکستان میں ہوتے تو ضرور خود جنازے میں شرکت فرماتے۔

آج بھی الحمد للہ منہاج القرآن علماء کونسل کا بھرپور وفد محفل قل خوانی میں شریک ہوا ہے اور دعا گو ہے کہ اللہ تعالیٰ آپ کے حسب حال آپ کے درجات بلند فرمائے اور دین اسلام کی ترویج و اشاعت کے سلسلے میں آپ کی خدمات کو اپنی بارگاہ میں قبول

فرمائے۔ آپ کے صاحبانِ علم و عمل، صاحبزادگان کو ان کے نقش قدم پر چلتے ہوئے آپ کا نام زندہ رکھنے کی توفیق عطا فرمائے بالخصوص حضرت پیر صاحبزادہ محمد سعید احمد حیدری صاحب مدظلہ العالی کو جانشینی کا حق ادا کرنے کی توفیق سے نوازے تاکہ ان کی قیادت میں تمام صاحبزادگان، خلفاء، مریدین و متوسلین متحد و متفق ہو کر عظیم مشن پر گامزن رہیں۔ آمین بجاہ سید المرسلین ﷺ۔

مولانا محمد ظفر الرحمن چشتی

حضرت پیر طریقت رہبر شریعت اخندزادہ پیر سیف الرحمن نور اللہ مرقدہ صرف پیر ہی نہیں تھے بلکہ وہ رسول اللہ ﷺ کے وارث تھے۔ ان کی علمی اور روحانی خدمات ہمیشہ زندہ رہیں گی اور ہم بھی ان کے پیروکار کہلانے کے مستحق ہوں گے جب ہم ان کی تعلیمات کو عام کریں گے۔ اللہ تعالیٰ آپ کے درجات کو بلند فرمائے اور ہمیں ان کے نقش قدم پر چلنے کی توفیق عنایت فرمائے۔ آمین

مولانا محمد نواز خان

اللہ رب العزت کی بارگاہ میں دعا ہے کہ پیر صاحب مبارک کو جنت الفردوس میں جگہ عنایت فرمائے۔ آمین

علامہ صاحبزادہ میاں محمد آصف سیفی

حضور سیدی و مرشدی و وسیتی الی اللہ حضرت اخندزادہ سیف الرحمن مبارک آپ کی ذات گرامی ہمہ جہت صفات کی حامل تھی۔ آپ کی رحلت مبارک سے جہاں عالم اسلام مجدد عصر قیوم زمان کے سایہ اقدس سے محروم ہوا وہاں ہم جیسے آپ کے غلام ان نوازشات اور عنایات سے محروم ہو گئے جو ان کی طرف سے ہمارے حال پر شب و روز تھیں۔

آپ کی تربیت اور آپ کی سوچ جو کہ خصوصاً میرے لیے بہت ہی سبق آموز تھی آپ کی سختی اور نرمی، میرے لیے میری دنیاوی اور اخروی زندگی کے لیے بہت اہم تھی۔ میں ان جیسی تربیت کو زندگی بھر نہیں بھول سکتا کیونکہ آپ کی سختی اور تربیت کی وجہ سے مجھ ناچیز کی تربیت آپ نے بہت اچھے طریقے سے کی کیونکہ میرے نفس کو صرف میرے پیر و مرشد ہی

پہچان سکتے تھے تو اس سے میرا اور میرے والد کے مریدین کا بلکہ ہم سب کے لیے سبق ہے اور اس کے لیے میرے ساتھ شفقت میں بہت شفیق تھے۔ جہاں سختی کی وہاں نرمی کا ہاتھ بھی دکھایا تو یہ میں سمجھتا ہوں کہ اب میں اس طرح کی تربیت اور شفقت سے محروم ہو گیا ہوں۔ ایک مرتبہ آپ نے جب مجھ میں کوتاہی دیکھی تو آپ نے اس وقت نہیں بلکہ کہا کہ ماہانہ محفل میں اس کو سختی سے سمجھاؤں گا تو بڑی محفل میں آپ نے میری ریش سے پکڑ کر مجھے تھپڑ مارا میں سمجھتا ہوں کہ اس میں میرا فائدہ کتنا ہوا؟ دراصل اس طرح آپ نے میری زندگی سنوار دی تو اب اگر ہم کوتاہی کریں تو ہماری اس طرح تربیت کون کرے گا؟ لہذا میں یہ کہنے میں حق بجانب ہوں کہ میں ایسی شفیق ہستی کی تربیت سے محروم ہو گیا ہوں میں اللہ تعالیٰ سے دعا کرتا ہوں کہ اللہ مجھے ان ہستیوں کا ادب کرنے کی توفیق دے اور صاحبزادگان کا بھی ادب و احترام اور ان کی غلامی میں رہنے کی توفیق دے۔ آمین ثم آمین

ملک حاجی سلطان محمد آفریدی

حضرت مبارک صاحب ایک عظیم مدبر، سخی، بہادر، دین اسلام پر فدائی، اہل سنت و جماعت کے رہبر اور عاشق رسول کریم ﷺ تھے۔ انھوں نے ساری زندگی محفل ذکر، عشق رسول ﷺ اور اللہ کی محبت میں گزاری اور (روحانی اعتبار سے) کروڑوں نابینا لوگوں کو بینا بنایا۔

قاری محمد زوار بہادر

پیر طریقت رہبر شریعت حضرت پیر اخندزادہ سیف الرحمان ایک جید عالم دین عظیم رہبر طریقت، عظیم مجاہد دین اسلام کے لیے بے پناہ قربانیاں دیتے ہوئے ہزاروں افراد کی ہدایت کا سبب بنے ان کا سلسلہ پورے ملک اور پوری دنیا میں پھیلا آپ کی اتباع سنت کی برکت سے آپ کے مریدین و متوسلین بھی متبع سنت ہیں ان کی صورتیں دیکھ کر ایمان والوں کا دل باغ باغ ہو جاتا ہے۔ الحمد للہ آپ کے تمام صاحبزادگان اور خلفا بھی جید عالم اور متبع سنت ہیں۔ اللہ کریم ان کے ذریعے مخلوق خدا کی ہدایت کا سامان فرمائے گا۔ خدا کرے حضرت پیر صاحب کے مریدین وطن عزیز میں نظام مصطفیٰ ﷺ کے نفاذ کے لیے

اپنی توانائیاں صرف کریں۔

(جامعہ المرکز الاسلامی والٹن لاہور کے ناظم اعلیٰ اور جمعیت علماء پاکستان ضلع لاہور کے نائب

صدر علامہ حافظ نصیر احمد نورانی نے بھی اس تاثر پر تائیدی دستخط ثبت فرمائے)

علامہ غلام محمد سیالوی

پیر طریقت رہبر شریعت حضرت العلام سیف الرحمن اخندزادہ رحمہ اللہ تعالیٰ کے وصال سے عالم اسلام ایک عظیم علمی، دینی اور روحانی شخصیت سے محروم ہو گیا۔ آپ نے ساری زندگی دین متین کی سربلندی کے لیے کارہائے نمایاں انجام دیے۔ آپ نے اپنے روحانی فیض سے لاکھوں کی تعداد میں مسلمانوں کی تربیت فرما کر دین متین کا خادم بنا دیا اور ان کا ظاہر و باطن شریعت مطہرہ کے مطابق بنا دیا۔ اللہ تعالیٰ سے دعا ہے کہ آپ کے درجات بلند فرمائے اور ان کے روحانی و باطنی فیوضات سے ہم سب کو تاقیام قیامت متمتع فرمائے۔ آمین ثم آمین۔

حافظ نصیر محمد قادری

پیر طریقت حضرت قبلہ سیف الرحمن اخندزادہ کے جانے کے بعد اہلسنت کا خلاء مدتوں پورا ہوتا نظر نہیں آتا ہے۔ لیکن الحمد للہ آپ کی اولاد اور مرید آپ کی جاگتی تصویر ہیں اور آپ کے آستانہ کی پہچان حضور سرکارِ دو عالم ﷺ کی سنت ہے جو آپ کے آستانے پر سنت کی بہار دیکھتا تھا وہ مرید ہونے کے لیے فوراً تیار ہو جاتا اور آپ نے بیعت و طریقت کو کاروبار نہیں بنایا۔

علامہ محمد ضیاء المصطفیٰ رضوی

پیر طریقت حضرت اخندزادہ پیر سیف الرحمن مبارک رحمۃ اللہ علیہ سے دیرینہ لگاؤ ہے۔ بچپن سے اخندزادہ مبارک کی زیارت اور ملاقات کا شرف حاصل رہا اور آپ کی از حد شفقتیں مجھے فقیر پہ رہی ہیں۔ آپ کے وصال پر ملال پر گہرا صدمہ پہنچا لیکن یہ قانون فطرت ہے کہ آپ کے درجات بلند فرمائے اور آپ کے صاحبزادگان کو صحیح طور پر جانشینی کے فرائض انجامانے کی ہمت عطا فرمائے۔

قاری سید غالب حسین شاہ

پیر طریقت حضور قبلہ سیف الرحمن اخندزادہ کے جانے کے بعد اہلسنت کا خلاء

بدلتوں پورا ہوتا نظر نہیں آتا اللہ تعالیٰ آپ کو جوارِ رحمت میں جگہ عطا فرمائے۔ آمین

سیا بنزادہ غلام مرتضیٰ شازی

حضرت اخندزادہ رحمۃ اللہ علیہ کی زیارت پہلی بار خانقاہ ڈوگراں میں ہوئی جب آپ میرے والد گرامی حضرت شیخ الحدیث ابوالفیض محمد عبدالکریم ابدالوی رحمۃ اللہ علیہ کی دعوت پر ۱۹۸۰ء میں خانقاہ ڈوگراں تشریف لائے اور آپ نے دو دن وہاں قیام فرمایا۔ دورانِ قیام والد گرامی رحمۃ اللہ علیہ سے علمی، روحانی مسائل پر گفتگو فرماتے۔ ہمارے گھر میں محفل میلاد شریف کے دوران جب اعلیٰ حضرت رحمۃ اللہ علیہ کا کلام پڑھا گیا تو حضرت اخندزادہ رحمۃ اللہ علیہ نے حضرت والد گرامی رحمۃ اللہ علیہ سے پوچھا یہ کلام کس کا ہے؟ آپ نے بتایا اعلیٰ حضرت رحمۃ اللہ علیہ کا۔ یہ سننے کی دیر تھی حضرت اخندزادہ رحمۃ اللہ علیہ جھوم گئے اور آپ کی آنکھیں اشکبار ہوئیں والد گرامی کی معیت میں آپ فیصل آباد حضرت محدث اعظم رحمۃ اللہ علیہ کے مزار پر بھی تشریف لے گئے۔ حضرت رحمۃ اللہ علیہ فنا فی الرسول تھے۔ اللہ تعالیٰ نے آپ کو ہم سب کے لیے ہدایت کا روشن مینار بنایا۔ اللہ تعالیٰ آپ کو اپنی جوارِ رحمت میں جگہ عطا فرمائے۔ آمین

علامہ صاحبزادہ محمد نور الحق قادری

”موت العالم موت العالم“ کے مصداق مخدوم المشائخ صوفی باصفا مرد کامل حضرت اخندزادہ صاحب مبارک قدس اللہ سرہ کی وفات حسرت آیات اہل اسلام کے لیے بالعموم اور افغانستان و پاکستان کے عوام و خواص کے لیے بالخصوص ایک بڑے صدمہ اور تکلیف کا باعث ہے۔ ہم اپنے رب سے دعا گو اور طلب گار ہیں کہ ان کے فیوضات عالیہ جاری و ساری رہیں اور ان کے اولاد امجاد کے ذریعے یہ مرکز خیر و برکت آباد و شاداب رہے۔

حضرت پیر رحمت کریم پیر آف ڈاک اسماعیل خیل شریف نوشہرہ

آج بدھ کے دن میں فقیر پیر مانگی شریف کے ساتھ ڈاک اسماعیل خیل سے

آستانہ عالیہ پیر صاحب (لکھوڑی، لاہور) پر دعا کی نیت سے حاضر ہوا ہوں۔ حقیقت یہ ہے کہ حضرت پیر صاحب مرحوم ایک بہت عظیم ہستی تھی ان کی جدائی کے ساتھ نہ صرف ان کے بچے اور مریدین یتیم ہوئے ہیں بلکہ افغانستان اور پاکستان کے تمام باشندگان بڑی دعاؤں سے محروم ہو گئے ہیں۔ الہ العالمین ان کو اعلیٰ مقامات نصیب فرمائے اور ان کے فیوض و برکات ان کی اولاد پر قائم و دائم رکھے۔ آمین ثم آمین۔

(علی زمان چشتی، خادم دربار عالیہ قادریہ چشتیہ ڈاک اسماعیل خیل شریف ضلع نوشہرہ صوبہ خیبر پختون خواہ نے یہ تاثرات پشتو میں رقم کیے جبکہ حضرت پیر صاحب مانکی شریف نے بھی اس پر دستخط ثبت فرمائے)

ابوالحسنات علامہ محمد اشرف سیالوی

حضرت قبلہ شیخ المشائخ پیر محمد سیف الرحمن صاحب کی خدمت اقدس میں باڑہ میں حاضری دی تھی اور آپ کے شرف محبت سے مشرف ہوا اور محفل ذکر میں بھی شمولیت اور استفادہ کا موقع ملا۔ حضرت والا مرتبت کا علمی ذوق اور شوق اور علماء کی سرپرستی دیکھ کر اور مزید براں شریعت پر عمل کرانے اور طریقت و حقیقت سے بہرہ ور کرنے کا عزم بالجزم دیکھ کر بہت ہی قلبی سکون اور روحانی تسکین حاصل ہوئی۔ ارشاد مصطفویٰ العلماء ورثۃ الانبیاء کا آپ عملی نمونہ تھے اور اپنے بیگانے کی تمیز اور تفریق کے بغیر شریعت مطہرہ پر عمل کرانے کے لیے ہمہ وقت کوشاں تھے۔ سینکڑوں بلکہ ہزاروں لوگوں کو طریقت اور حقیقت کے منازل رفیعہ تک واصل فرمایا اور ہر مرید کو شریعت مطہرہ پر عامل بنایا اور کسی طرح کی خلاف ورزی کو کسی کی طرف سے بھی برداشت نہ فرمایا۔ ان کے مریدین کو دیکھ کر بہت ہی روحانی تسکین اور قلبی راحت حاصل ہوتی ہے کہ وہ اپنے شیخ طریقت اور رہبر شریعت کے رنگ میں رنگے ہوئے نظر آتے ہیں جو کہ بالعموم پیران عظام کے مرید کہلانے والے شریعت مطہرہ کی پابندی سے اپنے آپ کو مستثنیٰ سمجھتے ہیں اور اپنے مشائخ کی شفاعت کے زعم میں فرائض و واجبات پر کاربند ہونے اور حرام اور مکروہ تحریمی سے احتراز و احتساب کی ضرورت محسوس نہیں کرتے جو کہ بہت بڑا المیہ ہے۔ اللہ تعالیٰ رحم فرمائے۔

”موت العالم موت العالم“ کے مصداق آپ کی رحلت بہت بڑا سانحہ ہے اور نہ پڑ ہونے والا خلا ہے۔ اللہ تعالیٰ آپ کو اپنے اور محبوب کریم علیہ الصلوٰۃ والسلام کے قرب خاص سے بہرہ ور فرمائے اور منعم علیہم حضرات کی معیت اور رفاقت نصیب فرمائے اور آپ کی روحانی توجہات اور تصرفات سے اپنے نسبی اور حبسی، جسمانی اور روحانی اولاد کو ان کے مشن کو جاری و ساری رکھنے کی توفیق خیر رفیق سے بہرہ ور فرمائے اور اس سلسلہ کو ابدالاً باد تک قائم دائم رکھے آمین ثم آمین۔

مجاہد عبدالرسول خان

امیر سنی تحریک لاہور ڈویژن حضرت داتا دربار روڈ

حضرت پیر سیف الرحمن رحمۃ اللہ علیہ کی سب سے بڑی کرامت یہ ہے کہ ان کے تمام مریدین اور خلفاء پابند شریعت ہیں اور ان کی زندگی کا اہم کارنامہ یہ ہے کہ انہوں نے گستاخ رسول منیر شاکر کے خلاف جہاد کیا۔

اسلامک میڈیا سنٹر 27۔ اے دربار مارکیٹ گنج بخش روڈ لاہور

042-7214940, 0300-9429027, 0321-9429027

mahboobqadri787@gmail.com

مکاتیب تعزیت
اظہارِ خیال
خصوصی ایڈیشن

پیر سید محمد فاروق القادری مدظلہ ☆

آئے عشاق، گئے وعدہ فردا لے کر

اب انھیں ڈھونڈ چراغِ رخِ زیبا لے کر

گرامی قدر جناب صاحبزادہ محمد سعید حیدری، محمد حمید جان! جمیع صاحبزادگان کرام و جماعت فقرا۔

السلام علیکم ورحمۃ اللہ وبرکاتہ!

آپ کے جلیل القدر والد گرامی شیخ المشائخ حضرت پیر سیف الدین ارچی علیہ الرحمۃ کا سانحہ ارتحال ایک ایسا صدمہ ہے جسے ملت اسلامیہ بھلا نہیں پائے گی، اسلام اور روحانیت سے محبت رکھنے والوں کے سر سے سایہ رحمت اور خل عافیت اٹھ گیا۔ اتباع شریعت اور احیائے سنت کا جو غنقلہ آپ نے بلند کیا اور انتہائی اخلاص، دردمندی اور سوز دروں کی بنا پر جس طرح اللہ تعالیٰ نے انھیں پذیرائی بخشی اس سے اسلاف کی یاد تازہ ہو گئی۔

کسی کا حریف و حلیف بنے بغیر جس طرح خاموشی سے آپ نے لاکھوں لوگوں کی زندگیاں اسلامی قالب میں ڈھالیں وہ آپ ہی کا حصہ ہیں۔

آپ عالم باعمل، حقیقی شیخ طریقت اور مبلغ اسلام تھے آپ عشقِ رسول ﷺ کا ایک ایسا پیکر تھے جس کا خمیر اتباع سے اٹھایا گیا تھا۔ میری طرف سے دلی تعزیت قبول فرمائیں تمام صاحبزادگان کرام اور جملہ مریدین و مسترشدین کی خدمت میں بھی میرا یہ پیغام پہنچادیں۔

خدا کرے حضرت شیخ المشائخ پیر سیف الدین ارچی علیہ الرحمۃ کا یہ چراغ ہمیشہ روشن رہے۔ والسلام!

(حضرت اخندزادہ مبارک رحمۃ اللہ علیہ کی حیات مبارکہ میں موصول ہونے والے تاثرات)

☆ مصنف کتب کثیرہ عظیم سکالر اور روحانی پیشوا سجادہ نشین خانقاہ قادریہ شاہ آباد شریف، گڑھی اختیار

خان 0300-7827527

بسم اللہ الرحمن الرحیم

0300-7827527
088-5684245

پیر سید محمد فاروق القادری۔ ایم۔ اے

سہ ماہی 'انوارِ رضا' دارالعلوم دارالافتاء

کڑی التیار خان، ضلع رحیم یار خان

تاریخ: _____

آئے عشاق، تجلے دہندہ فرزدا بے کر
اب رہیں تو فرزند چراغِ برخِ زیبا بے کر
گراہیِ جنابِ خیراہ محمد سعید حیدری محمد عبدالجبار جمیع جزائراں رام
بسم ملکم درود اللہ مبارک

آپ کے جلیل القدر و اکابر شیخ الشیخ حضرت پیر سیف الدین ارچی علیہ الرحمۃ
کا سہ ماہی 'انوارِ رضا' سے جس حدت سے ہمیں پہنچا ہے، اس کا ہم ہر طرفیت
سے بہت کلمہ داروں کے سر سے سائے رحمت اور غلِ طریقت اُٹھائے گا۔
اتباعِ شریعت اور احکامِ سنت کا جو غلط فہمی ہے، بلند کیا اور انسانی اخلاق اور فہمی
اور سوز و دردوں کے بغیر جس طرح اللہ تعالیٰ نے ہمیں پیراں بخشی اس کے سوا کسی
یاد دہانہ ہوگی کہ کاش حریفِ حریف بنے بغیر جس طرح مانوس ہے، اپنے داکٹروں
اور گروں کے زنگیاں، سہ ماہی 'انوارِ رضا' سے آپ کا حصہ ہیں
آپ ہم غلِ حقیقی شیخ طریقت اور مبلغِ اسلام تھے

آپ عشقِ رسول کا ایک ال پیکر تھے جو کافرِ انجیل سے اٹھا گیا تھا
میری طرف سے ذرا تعزیت قبول فرمائیں، تمام جزائراں کرام، اور جلد مریدین
جو ہمیں ہمت دینے کی خدمت میں آجی رہا ہیں، ہمیں ہمت دینے

خدا کرے حضرت شیخ الشیخ پیر سیف الدین ارچی علیہ السلام
کا یہ چراغِ عشق روشن رہے۔ بسم
مخلص

سید محمد فاروق القادری

محقق دوراں حضرت پیر سید محمد فاروق القادری مدظلہ کے مکتوبِ گرامی کا اصل عکس

ملک عزیز میں اس وقت بہت کم ایسے علمی جرائد و رسائل ہیں اور مزید کم ہو رہے ہیں جو اعلیٰ اخلاقی اقدار اور اسلامی نظریہ حیات کے چراغ ان تند و تیز ہواؤں میں بھی جلانے ہوئے ہیں۔ ورنہ اس اسلامی نظریاتی مملکت میں بیشتر نتائج ہونے والا لٹریچر رطب و یابس کے ساتھ ساتھ ایسی فضا پیدا کر رہا ہے جو اخلاقی اتار کی، بے راہ روی اور زندگی کی مادی لذتوں کے فروغ کا باعث ہے۔

بحمد اللہ ماہنامہ ”انوارِ رضا“ ابتدا ہی سے اعلیٰ اخلاقی اقدار اور اسلامی طرز حیات کی شمع روشن کیے ہوئے ہے اگر اس میں شخصیات کا ذکر ہوتا ہے تو وہ بھی بے جا عقیدت کی تبلیغ کے لیے نہیں بلکہ مینارہ ہدایت شخصیات کو بطور نمونہ پیش کرنے کے لیے ہوتا ہے۔ ہمارے فاضل دوست ملک محبوب الرسول قادری جو خود صاحب علم و دانش، پاکستان کی اساس سے اچھی طرح باخبر اور خوبصورت قلم کے مالک ہیں ابتدا ہی یہی چراغ جلانے ہوئے ہیں۔

ہوا ہے گو تند و تیز لیکن چراغ اپنا جلا رہا ہے
وہ مرد درویش تو نے جسے دیئے ہیں انداز خسروانہ

ملک صاحب کی ادارات میں شائع ہونے والے دوسرے جرائد بلکہ ان کے قلم سے کھلنے والا تمام لٹریچر نیکی، خیر، انسان سازی اور بھلائی میں اضافے کی اپنی حد میں بہترین کوشش ہے۔ جب بے مقصد اور بعض لوگوں کی مدد ملداجی اور قصیدوں پر مبنی شائع ہونے والا لٹریچر جس پر بلاوجہ لاکھوں روپے ضائع ہوتا ہے کے مقابلے میں ہم انوارِ رضا اور سوئے حجاز قسم کے جرائد دیکھنے میں تو دل سے آواز نکلتی ہے اللہ کرے زور قلم اور زیادہ۔ انوارِ رضا کا یہ خصوصی شمارہ ایسے لوگوں کے ذکر سے آراستہ ہے جن کی زندگیاں پڑھ کر بحمد اللہ دینی و اخلاقی اقدار اور اللہ اور اس کے رسول ﷺ کے ساتھ محبت و عقیدت میں اضافہ ہوگا میری دعا ہے کہ اللہ تعالیٰ اسے قبولیت عامہ عطا کرے اور ہمارے اہل قلم کو خیر پھیلانے کی اسی روش کی توفیق عطا کرے۔

☆ امیر اہل سنت حضرت پیر میاں عبدالخالق قادری مدظلہ ☆

زندگی، موت کی امانت ہے نیکوں کے لیے موت خدا کا تحفہ اور برے لوگوں کے

لیے عذاب کی علامت ہوتی ہے نیکوں کی موت کے وقت بیشت بریں کے فرشتے استقبال کو آتے ہیں قبر میں حضور اقدس صلی اللہ علیہ وسلم کی زیارت کا شرف اور آپ صلی اللہ علیہ وسلم کی پہچان نصیب ہوتی ہے۔ مرنے والے کے چہرے پر خوشی و مسرت کے آثار، اس کی مسکراہٹ سے محسوس کیے جاسکتے ہیں۔ حضرت اخندزادہ سیف الرحمن پیر ارچی خراسانی رحمۃ اللہ علیہ کی موت خدا کے پیاروں اور حضور صلی اللہ علیہ وسلم کے غلاموں والی رحلت تھی۔ وقتِ نزاع ان کے لیے قربِ خدا کی منزلوں کا پیغام لایا اور وہ اپنے رب سے واصل ہو گئے۔ شیخ زاہد ہسپتال لاہور میں جب ان کی عیادت کو حاضر ہوا تو ان کے پرنور چہرے کی ضیائیں دل کو لبھا رہی تھیں وہ منظر آج بھی میرے سامنے ہے۔ اللہ کریم ان کے فیضان سے ہمیں مستفیض فرمائے اور ان کے فیض کو صبح قیامت تک جاری و ساری رکھے۔ میں ان کے صاحبزادگان خلفاء مریدین خصوصاً محترم پیر طریقت ڈاکٹر محمد سرفراز نعیمی سیفی اور حضرت میاں محمد حنفی سیفی ماتریدی کو تعزیت پیش کرتے ہوئے مرحوم کے لیے بلندی درجات اور سارے پسماندگان کے لیے صبر کی دعا کرتا ہوں۔

(حضرت اخندزادہ مبارک رحمۃ اللہ علیہ کی حیاتِ مبارکہ میں موصول ہونے والے تاثرات)

شریعت اسلامیہ کا یہ خاصا ہے کہ وہ اپنے ساتھ وابستہ ہو جانے والے کو بھی عزت و وقار اور تقدس و احترام عطا کر دیتی ہے سلسلہ صوفیاء اسلام کے سفیروں کی نورانی جماعت ہے جو پیغمبرانہ مشن کی ترویج و ابلاغ اور فروغ کے لیے مصروفِ عمل ہے اس رشکِ ملائکہ جماعت کا سفر چند عشروں پر نہیں بلکہ ساڑھے چودہ صدیوں پر محیط ہے۔

شیخ کامل کے اثرات ساری جماعت پر گہرے نقوش کی صورت میں نمودار ہوتے ہیں اور یوں جماعت کا کوئی بھی فرد، اپنے شیخ کے عظیم مشن کا نمائندہ قرار پاتا ہے روحانیت کے تمام سلاسل برحق اور ان میں سے کسی کے ساتھ بھی مخلصانہ وابستگی روحانی استحکام اور اخروی نجات کا باعث بنتی ہے۔ سلسلہ نقشبندیہ مجددیہ سیفیہ کے موسس اعلیٰ جامع المنقول والمعقول حضرت اخندزادہ سیف الرحمن پیر ارچی خراسانی دامت برکاتہم العالیہ سے میری براہِ راست تو کوئی ملاقات نہ ہوئی ہے اور نہ ہی میں انہیں جانتا ہوں۔ البتہ ان کی جماعت کے وابستگان کو میں کافی عرصہ سے پہچانتا ہوں۔ خصوصاً جولائی 2008ء میں موصوف کے

پنجاب میں خلیفہ اعظم حضرت پیر طریقت میاں محمد حنفی سیفی ماتریدی مدظلہ سے راولپنڈی میں تنظیم المدارس (اہل سنت) پاکستان کے مرکزی انتخابات کے موقع پر مختصر مگر جامع ملاقات ہوئی ان کی جماعت کے تقریباً تمام وابستگان پر نور سنت سے مزین چہروں والے ہیں اور سفید عمامے سروں پر سجائے خانقاہی تربیت کا عمدہ نمونہ محسوس ہوتے ہیں۔ سفید لباس کا باقاعدہ اہتمام بھی سنت سے پیار کا عملی اظہار ہے۔ معاشرے میں ایسی کوششیں دارین میں کامیابی کے لیے جاری کی جاتی ہیں اور مادی مشینی دور میں بھی خوش بختوں کو دل کی دنیا آباد کرنے اور آخرت و عاقبت سنوارنے کے مواقع مل جاتے ہیں سالکین کے لیے ایسا ماحول یقیناً نعمت غیر مترقبہ قرار پاتا ہے۔

حضرت اخندزادہ پیر سیف الرحمن ارچی خراسانی کی علمی وجاہت، قابلیت اور لیاقت کے علاوہ عملی حیثیت کا اعتراف تو بڑے بڑوں کو ہے۔ میرے لیے یہ خبر خوشی کا باعث ہے کہ ہمارے ملک کے نامور دینی صحافی اور میرے دیرینہ دوست عزیز گرامی ملک محبوب الرسول قادری (اللہ تعالیٰ ان کے کاموں میں اپنی خاص برکتیں شامل حال فرمائے) حضرت اخندزادہ صاحب مدظلہ کی دینی و علمی، فکری و نظری، روحانی و جماعتی اور ملی و سماجی خدمات کے اعتراف میں اپنے مؤقر علمی جریدہ سہ ماہی "انوارِ رضا" جوہر آباد کا "خاص نمبر" شائع کر رہے ہیں میری نظر میں ان کا یہ کام جہاں حسب سابق دیگر خصوصی اشاعتوں کی طرح مقبول ہوگا وہاں اہل سنت میں وحدت فکر پیدا کرنے کے حوالے سے بھی کلیدی کردار ادا کرے گا۔ غلط فہمیاں دور ہوں گی۔ فاصلے گھٹیں گے اور دین کی بنیاد پر محبتیں بڑھیں گی۔ ملک صاحب باصلاحیت ہیں اور زرخیز دماغ کے مالک ہیں اللہ نے ان کے کام اور وقت میں بھی برکتیں رکھ دی ہیں۔ میں دعا گو ہوں کہ وہ اسی انداز میں اپنے کام کو آگے بڑھاتے رہیں اور ہم اتحاد اہل سنت کے ذریعے پاکستان میں نفاذ نظام مصطفیٰ صلی اللہ علیہ وسلم کی منزل کے قریب تر ہوتے جائیں۔

مرکزی جماعت اہل سنت پاکستان کے خادم کی حیثیت سے میری اہل اسلام سے گزارش ہے کہ وہ ایک دوسرے پر تنقید کی روش ترک کر کے حضور اقدس صلی اللہ علیہ وسلم کی محبت و غلامی کی بنیاد پر اکٹھے ہوں اور حضور صلی اللہ علیہ وسلم کا پرچم تھام لیں۔ مجھے یقین ہے کہ اگر وہ ایسا کر

لیں تو دونوں جہانوں میں کامیابیاں ان کے استقبال کے لیے منتظر ہوں گی۔

پیر طریقت حضرت میاں محمد حنفی سیفی ماتریدی مدظلہ ☆

حضرت سرکار اخندزادہ سیف الرحمن مبارک اپنے وقت کے تبحر علماء مشائخ میں شمار ہوتے ہیں آپ کے کمالات کی تصدیق وقت کے مشائخ عظام نے فرمائی۔ آپ شیخ المشائخ شاہ رسول طالقانی کے مرید ہیں۔ جب آپ نے اپنے مرشد کامل و مکمل کی بیعت کی۔ بیعت کے بعد پہلی توجہ سے عالم امر کے پانچوں لطائف ذکر ہو گئے تو کچھ دیر بعد شاہ رسول طالقانی کا انتقال ہو گیا تو آپ نے بیعت ثانی شیخ المشائخ قیوم زمان حضرت مولانا ہاشم سمزگانی رحمۃ اللہ علیہ سے کی تو باقی سلاسل کی تربیت بھی انہی سے حاصل کی۔ جب آپ شاہ رسول کے مرید ہوئے تو انہوں نے اپنی پہلی توجہ سے ہی آپ کی استعداد کا اندازہ لگاتے ہوئے فرمایا کہ یہ برخوردار بہت قوی استعداد رکھتا ہے اور اپنے زمانے کا بہت بڑا ولی ہوگا اور آپ کے مرشد ثانی مولانا محمد ہاشم سمزگانی نے ارشاد فرمایا کہ اخندزادہ سیف الرحمن مبارک جدھر بھی جائیں گے آفتاب کی طرح چمکاتے جائیں گے اور ہر چیز آپ کی چمک سے روشن ہوتی جائے گی اور موسم بہار کی طرح ہر چیز کو گل و گلزار کرتے جائیں گے اور ساتھ یہ بھی ارشاد فرمایا: آپ نے اپنے مرشد کی خدمت اس حد تک فرمائی کہ ان کے دل کو جیت لیا۔ آپ کے مرشد کا یہ ارشاد کہ اخوندزادہ سیف الرحمن یوسف زمان ہیں کیونکہ آپ حسن و جمال کا حسین پیکر ہیں جو کوئی آپ کی زیارت کرتا ہے وہ آپ کے حسن و جمال کو دیکھ کر آپ کی زلفوں کا اسیر بن جاتا ہے۔ مولانا صاحب مبارک آپ نے ثانی یوسف اور آپ کے حسن کا تذکرہ کیا یہ آپ کی جوانی کا وقت تھا مگر ابھی تک بھی آپ کے حسن و جمال کی تابانیاں اپنے عروج پر ہیں جس ہستی کا بڑھاپے میں حسن کا یہ عالم ہے اس کی جوانی اور بچپن کیسا لا جواب ہوگا۔

اور پھر جس کے حسن کا تذکرہ خود مرشد فرما رہے ہوں میری زندگی کے زیادہ تر ایام آپ کی غلامی میں گزرے ہیں میں نے اپنی زندگی میں آپ سے بڑھ کر نفیس مزاج و

طبیعت والا نہیں دیکھا اور ایسا شیخ سنت جس کی رعنائیاں آپ کے مزاج میں رچ بس گئیں ہیں عام دیکھا گیا ہے کہ عمل کرتے ہوئے بھی اس میں تکلف نظر آتا ہے لیکن یہاں سنت کے معاملے میں دیکھ کر خود اندازہ ہو جاتا ہے کہ یہ چیزیں آپ کے مزاج میں شامل ہیں آپ نے عرصہ دراز تک اپنے مرشد کی خدمت فرمائی اور جب تک وہ زندہ رہے بڑی سے بڑی قربانی دینے سے دریغ نہیں کیا علامہ محمد عبدالحکیم شرف قادری اور علامہ ارشد القادری (انڈیا) اور مفتی پیر محمد عابد حسین سیفی یہ سبھی سرکار کی زیارت کے لیے حاضر ہوئے چند علمی نشستوں کے بعد علامہ ارشد القادری سے سوال کیا گیا کہ اپنے تاثرات کا ذکر فرمائیں کہ سرکار اخوندزادہ کو کیسا پایا تو علامہ ارشد القادری فرمانے لگے کہ باطنی عروج کے بارے میں کچھ کہہ نہیں سکتا کیونکہ اس کی بلندیوں کو میں نہیں جانتا مگر علم ظاہر میں، میں نے دنیا کو دیکھا ہے مگر ایسی پڑھی لکھی شخصیت میری نظروں میں نہیں گزری ہے۔ میاں محمد حنفی سیفی ماتریدی جو کچھ بھی ہوں سرکار اخوندزادہ کی نظریفیض سے ہے آپ کی کیمیا نظر نے ذروں کو آفتاب بنا دیا اگر کوئی مجھ سے پوچھے کہ تمہارے مرشد کی کیا کرامت ہے تو میں عرض کروں گا کہ میری ذات میرے مرشد کی ایک زندہ کرامت ہے امام ربانی حضرت مجدد الف ثانی ارشاد فرماتے ہیں، مردوں کو زندہ کرنا کمال ہے مگر سب سے بڑا کمال مردہ دلوں کو زندہ کرنا ہے۔ اس وقت لاکھوں افراد جنہیں حیات قلبی کی دولت میسر ہے یہ سرکار اخوندزادہ مبارک کی کیمیا نظر کی وجہ سے ہے۔ کوئی بھی جب کسی چیز کو بناتا ہے تو بنی ہوئی چیز سے اسی کارِ نگر کے کمال کی طرف نظر جاتی ہے ہیرا اگر تراشنا نہ جائے تو محض ایک پتھر ہے اسی کی چمک و دمک تراشنے کے بعد ہی پیدا ہوتی ہے۔

اور جب کوئی کارِ نگر اسے تراشے تو جس سمت دیکھو انوکھی چمک دیتا ہے۔ وہ لوگ جو کسی کام کے نہ تھے وہ آج کامیاب نظر آتے ہیں یہ اسی کیمیا گر کی کیمیائی کا کمال ہے ہم لوگ اپنی طرف جب دیکھتے ہیں اور وہ کام جو کم مدت میں اللہ تعالیٰ نے ہم سے لیا ہے اس کی طرف نظر دوڑاتے ہیں تو فوراً خیال جاتا ہے کہ یہ اللہ تعالیٰ کی ذات اور ایک ولی کامل و کمال کی نظر کا کمال ہے وہ چاہے تو ایک آن میں ابابیلوں سے ہاتھی مروا دے میرے

پیارے دوست برادر عزیز مولانا ملک محبوب الرسول قادری نے سرکار اخوندزادہ مبارک پر نمبر نکال کر ہمارے دلوں کو جیت لیا ہے۔ مخلص مرید جب اپنے مرشد کی تعریف سنتا ہے تو اس کے دل میں ایک عجیب حسرت کی لہر دوڑتی ہے۔ ملک صاحب نے یہ کام کر کے ہمارے دل کو جیت لیا اللہ تعالیٰ سرکار اخوندزادہ مبارک کا سایہ تادیر ہمارے سروں پر سلامت رکھے اور اس نمبر میں کاوش کرنے والے احباب کو اجر عظیم عطا فرمائے۔ آمین

جناب محمد عبدالقیوم طارق سلطانپوری ☆

مکرمی ملک محبوب الرسول قادری مہم جو طبیعت اور جدت پسند مزاج کے مالک ہیں۔ صحافتی میدان میں انھوں نے شاندار کارنامے انجام دیے ہیں۔ ”سوئے حجاز“ اور ”انوارِ رضا“ جیسے موقر جرائد کامیابی سے چلا رہے ہیں اہل سنت والجماعت کی جلیل القدر شخصیات کے علمی و عرفانی، دعوتی و مسلکی کارناموں کو ”انٹرویو“ کی شکل میں اُجاگر کرنے میں منفرد مقام اور ممتاز شناخت حاصل کر چکے ہیں۔ کسی زمانے میں ماہنامہ اُردو ڈائجسٹ لاہور میں سیاسی و قومی رہنماؤں کے انٹرویوز چھپتے تھے، جنھیں الطاف حسن قریشی (مدیر اعلیٰ) کے پر لطف انداز تحریر نے ملک کے عوام و خواص میں مقبول بنا دیا تھا، وہ انٹرویوز اگر ”نقشِ اول“ کہلانے کے مستحق ہیں تو جناب ملک صاحب کے جرائد (سوئے حجاز، انوارِ رضا) میں گزشتہ کئی سالوں سے مسلسل چھپنے والے معلومات آفریں دلچسپ اور گراں قدر انٹرویوز کو ”نقشِ ثانی“ کہنا بیجا نہ ہوگا اور ”نقشِ ثانی“، ”نقشِ اول“ سے بہر حال زیادہ جامع اور جاذب ہوتا ہے۔ نقاشِ نقشِ ثانی بہتر کشد ز اوّل آدم بر سر مطلب، اس وقت میرے سامنے ماہنامہ ”سوئے حجاز“ لاہور کا اگست 2003ء کا شمارہ ہے جس میں نامور شیخ طریقت، جید عالم دین حضرت اخوندزادہ سیف الرحمن پیرارچی خراسانی مدظلہ العالی کا تفصیلی انٹرویو چھپا ہے۔ حقیقت ہے کہ حضرت موصوف کے متعلق میرے دل میں کئی بدگمانیاں تھیں جو اس انٹرویو کے مطالعہ کے بعد دور ہو گئیں۔ آج سے 25/30 سال پہلے میرے شہر حسن ابدال میں ان کے مریدین و معتقدین میں چند احباب شامل ہوئے، ان کی زبانی حضرت پیرارچی خراسانی

کے علمی و روحانی کمالات کا علم ہوا ایک آدھ مرتبہ شاید وہ حسن ابدال بھی تشریف لائے۔ اس طرح اس علاقے میں ان کی بزرگی اور مخصوص اندازِ تربیت کی شہرت ہوئی اور یہاں سے کئی باہمت افراد ان کے مقام ارشاد (باڑہ خیبر ایجنسی) کی محفلوں میں باقاعدگی سے شریک ہونے لگے، یہ افراد واپس آ کر جو مشاہدات بیان کرتے انھیں سن کر حضرت کی عظمت اور ان کی زیارت کا شوق دل میں پیدا ہوا، یہ شوق زیارت ابھی تک ناتمام ہے۔

حضرت پیر ارچی مدظلہ اب پنجاب کی فضاؤں کو اپنی عرفانی تجلیات سے منور کر رہے ہیں ان کی روحانی عظمت، علمی و جاہت مسلمہ ہے، نقشبندی سلسلہ طریقت کے علمبردار ہیں، برصغیر میں حضرت مجدد الف ثانی رحمۃ اللہ علیہ کی نسبت سے جسے لافانی مقام حاصل ہے۔ حضرت کے لاکھوں مریدین و خلفاء اس وقت دنیا کے گوشے گوشے میں شمع شریعت محمدی کی روشنی پھیلانے میں مصروف عمل ہیں۔ ان کے اس قول کے بعد کہ ”میں تصوف و طریقت میں حضرت بہاء الدین نقشبند رحمۃ اللہ علیہ، حضرت سیدنا غوث پاک شیخ عبدالقادر جیلانی رحمۃ اللہ علیہ حضرت خواجہ معین الدین چشتی رحمۃ اللہ علیہ، حضرت شہاب الدین عمر سہروردی رحمۃ اللہ علیہ اور حضرت مجدد الف ثانی رحمۃ اللہ علیہ کی تعلیمات کا تابع اور ان بزرگوں کا بالواسطہ مرید ہوں۔

ان کے عقائد کی صحبت و پیچنگی اور اہل سنت والجماعت کے مسلمہ اصول و نظریات سے مطابقت و ہم آہنگی میں کسی قسم کے شک و شبہ کی گنجائش نہیں رہتی۔ نیز اس بیان سے کہ ”امام احمد رضا رحمۃ اللہ علیہ ولی کامل، عاشق رسول، بڑے عالم عظیم محقق مجاہد صفت حقیقی بزرگ اور اپنے وقت کے سب سے بڑے حنفی فقیہ تھے۔ ان کی مذہبی فکر اور مسلکی جہت و ہیئت آفتاب نصف النہار کی طرح ظاہر و باہر ہے۔ اس انٹرویو میں ان کی طرف سے غوث الاعظم محبوب سبحانی حضرت شیخ عبدالقادر جیلانی رحمۃ اللہ علیہ کی عظمت و جلالت کا برملا اظہار و اعتراف، اُن کے متعلق پھیلائی گئی غلط فہمیوں اور بدگمانیوں کے بے بنیاد ہونے کا ایک واضح ثبوت ہے۔ میرے نزدیک جو شخص (عامی ہو کہ عالم، مرید ہو کہ مرشد) امام اہل سنت، مجدد دینی ملت اعلیٰ حضرت الشاہ امام احمد رضا قادری بریلوی رحمۃ اللہ علیہ کے کمالات و محاسن دینی خدمات،

انقلاب آفریں تحریک عشق رسول ﷺ کا مداح و معترف ہے۔ وہ مطلق سنی حنفی ہے اور اہل سنت والجماعت کا بیش بہا سرمایہ اور گراں قدر اثاثہ ہے۔ حضرت پیر ارچی مدظلہ العالی کی فکر، ان کے دعوتی و اصلاحی اسلوب سے، ان کے انداز کار سے مخلصانہ اخلاق کیا جاسکتا ہے اور اس کی ہماری تاریخ شریعت و طریقت میں مثالیں موجود ہیں، جن حضرات نے ان کی کسی بات سے اختلاف کیا، اسے خیر خواہی کے زمرے میں شمار کیا جانا چاہیے۔ فراخ دلی صوفیائے کرام کا نمایاں وصف ہے۔

میں آخر میں مکرمی ملک محبوب الرسول قادری زید مجدہ کی اس سعی و کاوش کا خیر مقدم کرتا ہوں کہ انھوں نے حضرت پیر ارچی مدظلہ العالی کے مقام و مسلک، ان کی دینی و دعوتی خدمات اور ان کے مقام علم و فقر کی عظمت کو اجاگر کرنے کے لیے اس خاص نمبر کی اشاعت کا اہتمام کیا۔ جس سے اہل سنت و جماعت کی صفوں میں اتحاد و یگانگت کے ایک نئے دور کا یقیناً آغاز ہوگا، علما و اولیائے امت کے ولولہ انگیز اذکار ہی سے اور ان نقوش پایہ چل کر ہی ہم ملت اسلامیہ کو آج کے حالات میں اقوام عالم میں ایک ممتاز مقام پر دیکھ سکتے ہیں۔ طارق سلطانپوری۔

من آنچہ شرط بلاغ است با توے گویم
تو خواہ از خنم پند گیری خواہ ملال

محقق رضویات سید و جاہت رسول قادری ☆

فقیر کو یہ جان کر خوشی ہوئی محی و عزیزی ملک محبوب الرسول القادری زید مجدہ مجلہ انوارِ رضا کا ایک خصوصی شمارہ حضرت پیر طریقت اخندزادہ پیر سیف الرحمن حفظہ اللہ الرحمن کی علمی دینی و مسلکی و روحانی خدمات کے حوالے سے شائع کر رہے ہیں۔ دین و مسلک سے ان کی محبت اور وابستگی ہے کہ یہ اہلسنت و جماعت کی متعدد شخصیات پر ضخیم خصوصی شمارے شائع کر چکے ہیں اور اہل علم سے داد وصول کر چکے ہیں۔ اللہ تعالیٰ سے دعا ہے کہ وہ ان کی مساعی جمیلہ کو شرف قبول عطا فرمائے آمین بجاہ سید المرسلین صلی اللہ علیہ وسلم۔

حضرت پیر سیف الرحمن صاحب مدظلہ العالی کی شخصیت محتاج تعارف نہیں۔ انھوں نے افغانستان سے پاکستان منتقل ہو کر دین و مسلک حقہ کا جو کام صوبہ سرحد، اس کے ملحقہ علاقے اور پھر پورے پاکستان میں جس جانفشانی، لگن اور جدوجہد کے ساتھ کیا ہے وہ بذات خود ایک ضخیم مقالہ کا متقاضی ہے۔ افغانستان اور صوبہ سرحد کی حدود میں توپ و تفنگ بم و بارود کے دھوؤں اور دہشت گردوں کی خونریزی اور ظالمانہ طرز عمل کی مسموم فضاؤں میں جس طرح عشق رسول صلی اللہ علیہ وسلم کا سبق جو انمردی اور استقلال سے دیا ہے وہ اللہ جل شلئے اور اس کے رسول مکرم صلی اللہ علیہ وسلم پر ان کے غیر متزلزل ایمان کا بین ثبوت ہے۔ آج الحمد للہ ان کے مریدین باصفا، خلفاء و تلامذہ ملک پاکستان کے کونے کونے میں ان کا یہ پیغام بطریق احسن پہنچا رہے ہیں، دارالعلوم قائم ہو رہے ہیں اور خانقاہی نظام اسلاف کرام کے نمونہ پر ترقی پذیر ہو رہا ہے، حزب اللہ کی فوج تیار ہو رہی ہے، اللہ تعالیٰ حضرت قبلہ پیر اخندزادہ صاحب دامت برکاتہم عالیہ کی عمر اور علم و فضل میں برکت عطا فرمائے تاکہ مسلک اعلیٰ حضرت عظیم البرکت قدس سرہ کو ان سے مزید تقویت پہنچے۔ آمین بجاہ سید المرسلین علیہ التحیۃ والتسلیم۔

راقم آخر میں ایک بار پھر محبی و محترمی ملک محبوب الرسول قادری زید عنایت کو حضرت پیر صاحب قبلہ کی حیات اور کارناموں پر ”انوارِ رضا“ کی خصوصی اشاعت پر مبارکباد پیش کرتا ہے۔

مفتی منیب الرحمن

حضرت علامہ محترم اخندزادہ سیف الرحمن ارچی خراسانی مدظلہم مستند وثقہ عالم دین ہیں اور سلسلہ عالیہ نقشبندیہ مجددیہ کے کامل شیخ طریقت ہیں اور دیگر سلاسل طریقت قادریہ، چشتیہ، سہروردیہ سے بھی انھیں خلافت حاصل ہے اور اس طرح مجمع السلاسل ہیں۔ ان کے اسم گرامی سے مناسبت کی وجہ سے ان کا سلسلہ ”سیفیہ“ کے نام سے معروف ہے۔ مجھے ان سے بالمشافہ ملاقات کا شرف حاصل نہیں ہے، تاہم ان کے وابستگان، مریدین، متسبین اور خلفاء میں جید علماء کرام بھی شامل ہیں۔ میں نے ان کے تمام مریدین اور خلفاء کو متشرع، اور احکام شریعت پر عامل پایا ہے۔ علماء اہلسنت سے بھی ان حضرات کا تعلق محبت و احترام کا ہے، یہ اس امر کا بین ثبوت ہے کہ ان کے ہاں مریدین کی تربیت، تزکیہ اور تعلیم کا سلسلہ

کافی محکم اور مضبوط ہے۔ موجودہ دور میں پیری مریدی بالعموم ایک رسمی چیز اور ”بیعت ارادت و برکت“ کے بجائے ”بیعت منفعت“ بن کر رہ گئی ہے، یہی وجہ ہے کہ ہمارے خطے کے اکابر اولیاء کرام کی اولاد، اخلاف، مخادیم، سجادگان اور مسند نشین تو کہلاتے ہیں، لیکن جب وہ خود ہی عالم و عامل شریعت نہیں ہیں، تو ان کے مریدین کو ہدایت و اتباع شریعت اور تزکیہ و تطہیر باطن کی تربیت کہاں ملے گی، اہلسنت و جماعت کا یہی سب سے بڑا المیہ ہے اور مجموعی زوال کا باعث ہے۔ اکثر مزارات کا ماحول اور اعراس کی تقریبات بدعات و مکروہات بلکہ بعض اوقات محرمات کا مرکز بنتی جا رہی ہیں، یہی وجہ ہے کہ امام اہلسنت اعلیٰ حضرت عظیم البرکت احمد رضا خان قادری برکاتی محدث بریلی قدس سرہم العزیز کے بقول بزرگان دین اور اصحاب مزارات کی توجہات اور فیوض و برکات میں بھی کمی آ گئی ہے۔ ایسے مایوس کن ماحول میں حضرت پیر سیف الرحمن ارچی عرف ”مبارک سرکار“ ایسے مشائخ طریقت کا وجود غنیمت ہے۔ ماشاء اللہ ان کے صاحبزادے حضرت علامہ حمید اللہ جان صاحب زید مجدہم بھی ثقہ عالم دین اور شیخ الحدیث والتفسیر ہیں، اس لیے بجا طور پر امید کی جاسکتی ہیں کہ ”سلسلہ سیفیہ“ کا طریق ان کی آئندہ نسلوں میں بھی جاری رہے گا۔ اللہ تعالیٰ ان حضرات کا سایہ عاطفت تادیر قائم و دائم رکھے، کیونکہ حضرت محدث بریلوی قدس سرہم العزیز نے ایک کامل شیخ طریقت کی جو شرائط بیان کی ہیں کہ (الف) صحیح العقیدہ اہلسنت و جماعت ہو (ب) ثقہ عالم دین ہو اور ادلہ شرعیہ سے عقائد و احکام کے بیان، تفہیم و تفہیم پر قادر ہو یعنی عالم و عامل ہو (ج) اور اس کا سلسلہ بیعت و ارشاد متصل ہو۔

(اسی تحریر پر دارالعلوم نعیمیہ کراچی کے ناظم تعلیمات مولانا مفتی جمیل احمد نعیمی نے ان الفاظ

میں تائید فرمائی)

حضرت پیر سیف الرحمن ارچی عرف ”مبارک سرکار“ کے بارے میں مفتی منیب

الرحمن صاحب نے جو تاثرات درج کیے ہیں، ان کی توثیق کرتا ہوں۔ اپنے مریدین کی دینی تعلیم و تربیت اور تزکیہ نفس کے حوالے سے ان کی خدمات کو قدر کی نگاہ سے دیکھتا ہوں۔

علامہ شاہ محمد انس نورانی ☆ 1

حضرت اخندزادہ پیر سیف الرحمن ارچی خراسانی قدس سرہ کی رحلت کی خبر پا کر میں انتہائی قلبی طور پر رنجیدہ ہو گیا وہ اسلاف کی یادگار اور اپنی ذات میں ایک مستقل و مکمل اور فعال ادارہ تھے۔ ان کے کام کے اثرات ساری دنیا میں جاگتی آنکھوں سے دیکھے جاسکتے ہیں افسوس کہ ان سے ملنے کی حسرت پوری نہ ہو سکی اور وہ جنت سدھار گئے۔ ان جیسے بزرگ دنیا سے جانے کے بعد بھی نفع رساں اور خیر کا باعث ہوتے ہیں۔ میری دعا ہے کہ اللہ تعالیٰ ان کے تمام پسماندگان کو جنت الفردوس میں اعلیٰ مرتبے پر فائز فرمائے اور ان کے جملہ وابستگان کو صبر جمیل کے ساتھ اجر جزیل سے نوازے۔

شیخ القرآن مولانا ڈاکٹر ابوالخیر محمد زبیر ☆ 2

سلسلہ نقشبندیہ سیفیہ کے شیخ بزرگ، یادگار اسلاف حضرت شیخ طریقت شیخ المشائخ پیر سیف الرحمن ارچی خراسانی رحمۃ اللہ علیہ کی رحلت ہمارے ملک کے نازک ترین حالات میں مزید زیادہ صدمے اور کڑے امتحان کا باعث ہے۔ ان کا وجود اللہ کی رحمت کا استعارہ تھا۔ انھوں نے مسلک احناف کی ترویج و اشاعت، حضرت مجدد الف الثانی شیخ احمد فاروقی سرہندی رضی اللہ تعالیٰ عنہ کی تعلیمات کے فروغ اور سلسلہ عالیہ نقشبندیہ شریف کو شرق سے غرب تک پھیلانے میں جو گراں قدر خدمات سرانجام دیں اس کی نظیر اس عہد میں کہیں نہیں ملتی کہنا چاہیے کہ گویا وہ اپنی نظیر آپ تھے۔ مجھے ”انوارِ رضا“ کے مدیر اعلیٰ اور ہماری جماعت کے مخلص راہنما مولانا ملک محبوب الرسول قادری نے ان کے سانحہ ارتحال کی جانکاہ خبر سنائی تو دل دھک سے بیٹھ گیا میں اس وقت اندرون پنجاب کے شیڈول دورے پر ہوں اس کی تکمیل پر فوراً حاضر ہو کر فاتحہ خوانی اور دعائے خیر کی سعادت حاصل کروں گا۔ میں حضرت اخندزادہ صاحب کے تمام صاحبزادگان، خلفا کرام، وابستگان سلسلہ، مریدین اور عقیدت مندوں سے تعزیت کا اظہار کرتا ہوں۔ اللہ تعالیٰ ان کی مغفرت فرما کر درجات کو بلندی و

☆ 1 چیئرمین: ورلڈ اسلامک مشن، یونی پلازہ عبداللہ ہارون روڈ کراچی صدر قائد اہل سنت شیخ

الاسلام امام الشاہ احمد نورانی صدیقی رحمۃ اللہ علیہ کے فرزند اکبر اور جانشین۔ 0300-2174494

☆ 2 مرکزی صدر جمعیت علماء پاکستان 0300-8377007

رفعت عطا فرمائے۔ آمین۔

مناظرِ اسلام علامہ محمد سعید احمد اسعد ☆ 1

آج راوی ریان شریف حاضری سے قبل حضرت میاں صاحب زید شرفہ کے معیت میں پیر طریقت حضرت علامہ مولانا بالفضل اولنا خواجہ محمد سیف الرحمن صاحب دامت برکاتہم القدسیہ کی خدمت اقدس میں حاضری کی سعادت نصیب ہوئی۔ حضرت صاحبزادہ والا شان علامہ احمد سعید المعروف یار جان صاحب نے تعارف کرایا۔ جس پر آپ تھوڑی دیر تک غور سے دیکھتے رہے پھر مسکرائے، ہاتھ اٹھا کر دعا فرمائی۔ پھر تحائف دے کر رخصت فرمایا۔ بقول حضرت صاحبزادہ یار جان صاحب زید شرفہ آپ اباجی قبلہ فقیہ العصر حضرت مولانا مفتی محمد امین صاحب دامت برکاتہم العالیہ کی نسبت حوالہ سے بھی کلمات خیر سے نوازا۔ کوئی گفتگو کا موقع تو نہیں ملا لیکن نورانی چہرہ اور پورے ملک میں ایک مثالی سنت مبارکہ کی ترویج کا عملی نیٹ ورک آپ کی روحانی و تنظیمی صلاحیتوں کا واضح ثبوت ہے۔ آپ کی ٹانگوں میں تکلیف نظر آ رہی تھی۔ 85 سال عمر مبارک ہے دیگر عوارض بھی ہیں دعا ہے کہ اللہ تعالیٰ اپنے محبوب علیہ السلام کے وسیلہ جلیلہ سے آپ کا سایہ عاطفت صحت و سلامتی کے ساتھ مسترشدین کے سروں پر سلامت رکھے۔ سلسلہ عالیہ نقشبندیہ کی ترویج مسلمانوں کی اصلاح کے لیے اللہ تعالیٰ ان کو ان کے صاحبزادگان کو اور تمام خلفاء کو مزید ہمت و قوت نصیب فرمائے۔

صاحبزادہ حاجی محمد فضل کریم رضوی ☆ 2

تاریخ اسلام میں بہت سی ایسی مقتدر شخصیات پیدا ہوئی ہیں جنہوں نے تجوید و اشاعت دین کے لیے فریضہ سرانجام دیا ہے اور انہی ہستیوں کے نتیجے کی وجہ سے آج اسلام کی شمع اللہ تعالیٰ کے فضل سے لوگوں کے قلوب میں موجود ہیں۔ حضرت خلفائے راشدین رضی اللہ عنہم سے لے کر تمام نے جہاں پر دین متین کی شمع کو روشن فرمایا وہاں پر

☆ 1 مہتمم: جامعہ امینیہ رضویہ فیصل آباد

☆ 2 MNA فیصل آباد۔ 0300-4230496

تصوف، حقیقت اور معرفت میں بھی بے پناہ خدمات سرانجام دیں۔ کہیں ان لوگوں نے علمی پیاس کو بجھانے کے لیے آئمہ مجتہدین جن میں سید امام ابوحنیفہ رحمہم اللہ، سیدنا امام مالک رحمہم اللہ، سیدنا امام شافعی رحمہم اللہ اور سیدنا امام جعفر صادق رحمہم اللہ جیسے علمی شخصیات کو اللہ تعالیٰ نے پیدا فرمایا اور انھوں نے قال قال رسول اللہ صلی اللہ علیہ وسلم کے درس سے فیض یاب ہو کر تشنگانِ علم کو سیراب کیا اور جن کی فقاہت کی بالادستی مسلمہ ہے اور قیامت تک مسلمان ان سے استفادہ کرتے رہیں گے۔ اسی طرح ولایت کی دنیا میں حضور سیدنا غوث پاک رحمہم اللہ، سیدنا معین الدین چشتی اجمیری، حضور داتا گنج بخش، امام ربانی مجدد الف ثانی حضرت باقی باللہ اور اعلیٰ حضرات امام احمد رضا بریلوی رحمہم اللہ نے لوگوں کے قلوب کو عشقِ مصطفوی صلی اللہ علیہ وسلم کی شمع سے روشن فرمایا۔ الحمد للہ اہلسنت کے صوفیاء، علماء، محققین، مجتہدین نے جو خدمات سرانجام دیں وہ بے مثل اور بے مثال ہیں۔ بعینہ دور حاضر میں حضرت پیر طریقت علامہ مولانا صوفی باصفا حضرت اخوندزادہ سیف الرحمن پیر ارچی مبارک نے دینِ متین، دینِ فقہ کی خدمات بطریق احسن انجام دی ہیں۔ جس سے لاکھوں مسلمانوں نے استفادہ کیا۔

قطعہ تاریخ وفات (فارسی)

حضرت اخوندزادہ پیر سیف الرحمن پیر ارچی مبارک قدس سرہ

(متوفی ۱۴۳۱ھ - ۲۰۱۰ء)

سوئے گلزار جناں با صد نیاز و شاد رفت	قطب و قیوم زماں آخر بہشت آباد رفت
بست آں محبوب سجاں رخت از دارِ فنا	رایگاں آہ و فغان و نالہ و فریاد رفت
رہبر اہل سلوک و مرشد زندہ دلاں	چارہ ساز ما غریباں پیکر امداد رفت
بر صدائے "ارجعی" لبیک گفتہ شیخِ کل	بہر دیدار خدا از عالم ایجاد رفت
آسمان بارید اشک و کردنوحہ فرش خاک	آخرش از دارِ فانی پیر ما شہزاد رفت
اہل عرفان و طریقت در غمِ او مضطرب	"سیف رحمان پیر ارچی قائد ارشاد" رفت

= ۱۴۳۱ھ

نتیجہ افکار.. علامہ محمد شہزاد مجددی سیفی

(دارالخلاص ۴۹۔ ریلوے روڈ لاہور)

0300-9436903

اللہ تعالیٰ نے مہربانی کی اور مجھے حضرت اخندزادہ سرکار جیسا کامل مرشد مل گیا

میرے ہزاروں مرید ہیں مگر خوشی اُس وقت ہوتی ہے جب کوئی اللہ کی معرفت کے لیے
میرے پاس آئے

آج ساری دنیا میں میرے مرید پھیلے ہوئے ہیں میرے خلفاء کی تعداد تقریباً بارہ سو کے لگ بھگ ہے
اشاعتی حوالے سے مکتبہ محمدیہ سیفیہ تیس کتابیں چھاپ چکا ہے

امام اعظم کی تقلید ہمارے لیے ضروری ہے کیونکہ ہم حنفی ہیں

حضرت اخندزادہ پیر ارچی خراسانی کے خلیفہ مطلق، پیکر اخلاص

حضرت میاں محمد حنفی سیفی ماتریدی

کا تفصیلی انٹرویو

ملاقات: ملک محبوب الرسول قادری

لاہور سے گوجرانوالہ جاتے ہوئے جی ٹی روڈ پر کالا شاہ کاکو سے ایک کلومیٹر آگے راوی
ریان مشہور انڈسٹریل ایریا ہے۔ یہاں سڑک سے ایک فرلانگ کے فاصلے پر آستانہ
عالیہ محمدیہ سیفیہ واقع ہے۔ بچپن کنال کے رقبے پر محیط اس روحانی مرکز میں نہایت وسیع
وعریض، خوبصورت اور دیدہ زیب جامع مسجد انوار مدینہ کے علاوہ خانقاہ کا مکمل ماحول
اور انتظام موجود ہے۔ یہاں تشنگان علم کی پیاس بجھانے کے لیے ماہر اساتذہ، درس
نظامی اور قرآن کریم کی تدریس کا فریضہ نبھا رہے ہیں۔ جبکہ صنف نازک کی تعلیم و
تربیت کے لیے انتہائی باپردہ اور باوقار دینی درسگاہ موجود ہے۔ حضرت اخندزادہ پیر
سیف الرحمن ارچی خراسانی کے خلیفہ مطلق اور درو دل رکھنے والے بزرگ شیخ طریقت
حضرت پیر میاں محمد حنفی سیفی ماتریدی یہاں مسند نشین ہیں۔ ان کی اُن تھک محنت اور
خلوص کی برکت سے اس جنگل میں منگل کا سماں ہے۔ اور روحانیت کی تشنگی محسوس کرنے
والے ہزاروں افراد اس مرکز سے فیض حاصل کر رہے ہیں۔ یقینی طور پر آستانہ عالیہ
محمدیہ سیفیہ نقشبندیہ مجددیہ راوی ریان کا حلقہ ارادت ساری دنیا میں پھیلا ہوا ہے۔ وہ
راخ العقیدہ باعمل سنی مسلمان ہیں اور دینی و مذہبی خدمت کا جذبہ اپنے سینے میں موجزن

رکھتے ہیں۔ اور اسی جذبے کو پوری ملت میں پھیلانے کی جستجو کے ساتھ مصروفِ عمل ہیں۔ حضرت اخندزادہ پیر سیف الرحمن ارچی خراسانی کی خدمات کارہائے نمایاں عقائد و نظریات اور طویل جدوجہد کے اعتراف میں سہ ماہی انوارِ رضا جوہر آباد کی خصوصی اشاعت کے حوالے سے اس روحانی مرکز میں متعدد مرتبہ آنے جانے کے مواقع ملے ان مواقع پر محترم مولانا سید عبدالقادر شاہ ترمذی محمدی سیفی محترم ڈاکٹر کرنل محمد سرفراز محمدی سیفی، مولانا غلام مرتضیٰ سیفی، مولانا محمد شیز مظفر سیفی، صوفی محمد ظفر اقبال اعوان سیفی اور ان کے دیگر احباب کی موجودگی میں سلسلہ عالیہ اور اُس کی جدوجہد کے حوالے سے بہت کچھ سننے کو ملا۔ آئیے! کچھ دیر حضرت میاں محمد سیفی حنفی کی معیت میں گزارتے ہیں اور ان کی باتوں سے افادہ و استفادہ کرتے ہیں..... (محبوب قادری)



نام، ولدیت، سن پیدائش، مقام ولادت اور خاندانی پس منظر کے حوالے سے کچھ فرمائیے؟ □

برائی سے نفرت اور بیزاری کا اظہار لازمی ہے

☆ میرا نام میاں محمد ہے جبکہ میرے والد کا نام صوفی غلام محمد ہے۔ انھیں علاقے میں لوگ لالہ مولوی کے نام سے جانتے اور پہچانتے تھے۔ ہمارا زمیندار فیملی سے تعلق ہے۔ ضلع میانوالی میں چشمہ بیراج کے نزدیک موہانہ والا، کچا کے علاقے میں ایک گاؤں ہے۔ اُس گاؤں میں 1950ء میں میری ولادت ہوئی۔ میرے دوسرے دو بھائی ہیں وہ سوتیلے ہیں کیونکہ ہمارے والد نے دو شادیاں کی تھیں۔ ایک بھائی کا نام عبدالکریم اور دوسرے کا نام محمد عظیم ہے۔ میرے شیخ حضرت پیر سیف الرحمن ارچی خراسانی کی نظر اور دعا کا کمال ہے کہ میرے دونوں بھائی میرے ہاتھ پر بیعت بھی ہیں۔

آپ نے کب بیعت کی؟ □

☆ میں نے 1983ء میں حضرت اخندزادہ مبارک کے دست مبارک پر بیعت کی۔ 1986ء تک آپ کے خلیفہ حاجی عبدالغفور صاحب کے پاس ہر جمعہ اور جمعرات کو آتا جاتا رہا۔ انھوں نے میری کافی تربیت کی۔ 1986ء سے 2005ء تک میں ہر ماہ تین مرتبہ اور کبھی چار مرتبہ باڑہ کھجوری (پشاور) میں حضرت صاحب

کی خدمت عالیہ میں حاضر ہوتا۔ میرے اس تسلسل اور مستقل مزاجی کو حضرت نے بے پناہ سراہا اور اسے پسند فرمایا۔ 2006ء میں ہمارے حضرت، فقیر آباد میں تشریف لائے۔ اس کے بعد آج تک ہر جمعرات میں حضرت کی خدمت عالیہ میں یہاں حاضری دیتا ہوں۔ اور میرا ایک بھی ناغہ نہیں ہے۔

آپ بیعت کیسے ہوئے؟ □

☆ میں بچپن ہی سے خاندانی طور پر سنی مسلمان ہوں مسلکِ اولیاء اللہ سے تعلق ہے۔ میں نے موچہ شریف ضلع میانوالی کے شیخ طریقت حضرت خواجہ عبید اللہ رحمۃ اللہ علیہ کے دست مبارک پر پہلی بیعت کی۔ وہ سلسلہ قادریہ اویسیہ کے مجاز تھے اور پھر حضرت داتا صاحب رحمۃ اللہ علیہ اور دیگر اولیاء کرام کے مزارات پر میرا آنا جانا رہا۔ وہیں سے روحانیت کی تڑپ اور چاہت دل میں انگڑائیاں لیتی رہی۔ پھر میرے شیخ طریقت حضرت خواجہ عبید اللہ رحمۃ اللہ علیہ نے ہی مجھے حضرت اخندزادہ پیر سیف الرحمن ارچی خراسانی کے دست مبارک پر بیعت ہونے کی اجازت مرحمت فرمائی اور ان کے حکم سے میں نے حضرت اخندزادہ کے دست مبارک پر بیعت کی۔ میرے مرشد نے مجھے جو سب سے بڑا سبق دیا ہے وہ غیرت کا سبق ہے اور دین اور مخلوق کی خدمت کا سبق ہے۔ اللہ کا شکر ہے میں نے اپنے مرشد کے اس سبق کو خوب یاد کیا اور اسے اپنے پلے باندھا ہے۔

☆ میلا د شریف اور نعت خوانی ہمارے ذوق کی تسکین کا باعث ہی نہیں بلکہ ہمارے ایمان کا حصہ ہے

آپ کے مریدین کتنے ہیں؟ □

☆ میرے کافی زیادہ مرید ہیں۔ ہزاروں میں ان کی تعداد ہے۔ لیکن مجھے خوشی اُس وقت ہوتی ہے کہ جب کوئی اللہ کی معرفت کے حصول کے لیے میرے پاس آئے۔ میں چاہتا ہوں کہ جو خوشبو اور جو نور میرے شیخ کی وساطت سے مجھے نصیب ہوا ہے وہ میں ہر ایک کو تقسیم کر دوں۔ میں کچھ بھی نہیں تھا۔ 1971-72ء میں جب بھٹو دور تھا اور چشمہ بیراج کی وجہ سے ہماری زرعی کپے کی زمینیں بیراج میں آ گئیں اور ان زمینوں کے بدلے میں ہمیں حکومت نے

نور پور تھل کے علاقہ کا تیمار میں زمینیں الاٹ کیں تو میں اس وقت اپنے علاقے سے راوی ریان آ گیا اور یہاں اتحاد کیمیکل سروس میں بھرتی ہو گیا۔ اللہ تعالیٰ نے مہربانی فرمائی اور مجھے حضرت اخندزادہ سرکار جیسا کامل مرشد مل گیا۔ حضرت نے بڑی شفقت اور مہربانی سے مجھے بیعت کیا میری تربیت فرمائی۔ 1984ء میں مقید خلافت عطا کی اور پھر 1997ء بمطابق 1414ھ میں مجھے مطلق خلافت سے سرفراز کیا۔ میں ساری زندگی حضرت کے اس کرم کا شکریہ ادا نہیں کر سکتا۔ ان کی نگاہِ شفقت اور مہربانی سے آج ساری دنیا میں میرے مرید پھیلے ہوئے ہیں جبکہ میرے خلفاء کی تعداد تقریباً بارہ سو کے لگ بھگ ہے۔ اگر میرے مریدین اور میرے خلفاء کے مریدین کو جمع کیا جائے تو ان کی تعداد لاکھوں میں بنتی ہے۔ ہمارے سلسلے میں خلافت کا معیار باقی روحانی سلاسل سے مختلف ہے۔ جب تک ہمارے ہاں ایک سالک منازل سلوک طے نہ کر لے اُس وقت تک اسے ارشادِ خط یعنی خلافت نہیں مل سکتی۔ اور ہمارے ہاں خلافت کی ترتیب پہلے نقشبندیہ اس کے بعد چشتیہ پھر قادریہ اور پھر سلسلہ سہروردیہ ہوتی ہے۔

خواتین پردے کی زندگی کو اختیار کریں۔ بے پردگی اور عریانیت کی لعنت سے چھٹکارا حاصل کریں

آپ کے ہاں حضرت اخندزادہ مبارک کتنی مرتبہ تشریف لائے؟ □

☆ راوی ریان میں میرے حضرت نے میرے پاس چھ مرتبہ قدم رنجا فرمایا۔ سب سے پہلے 1985ء میں اس وقت تشریف لائے جب خانقاہ ڈوگراں سے واپس تشریف لا رہے تھے۔ میں نے دعوتِ عرض کی تو آپ نے اُسے قبول فرمایا اور میرے چھوٹے سے گھر میں قدم رنجا فرما کر مجھے نوازا۔ میرے گھر کا صرف ایک ہی کمرہ تھا میں نے اپنے ہمسائے ڈاکٹر عمر سے ایک کمرہ مانگ کر حضرت کے قیام کا انتظام کیا۔ میں نے اپنے شیخ کی خدمت کی تو اللہ تعالیٰ نے مخلوق کے دل میں میری خدمت کا خیال پیدا کر دیا۔ جب مجھے شروع شروع میں خلافت ملی تو مجھے ان کیفیات کا کوئی خاص علم نہیں تھا۔ میں بس میں سفر کر رہا ہوتا تھا تو میرے ساتھ بیٹھے ہوئے مسافر پر روحانی کیفیت طاری ہو جایا کرتی تھی۔ ایک مرتبہ میں

حضرت میاں میر قادری رحمۃ اللہ علیہ کے دربار شریف پر حاضر تھا کہ ایک زائر نے آ کر مجھ سے معاف کیا تو روحانی فیض کے سبب اُس پر کیفیت طاری ہو گئی اور وہ گر پڑا۔ اس کے گرنے سے میں خوفزدہ ہو گیا کہ معاملہ کیا ہے۔ بعد میں مجھے احساس ہوا کہ یہ روحانی کیفیات ہیں کہ بظاہر گرنے والا درحقیقت روحانی لطافت سے فیض یاب ہو رہا ہے۔

برائی سے بچنے، بدی کا راستہ روکنے اور نیکی کی دعوت عام کرنے کے لیے ہمیں حکم دیا گیا ہے

مجھے حضرت نے خلافت عطا کر دی لیکن میں لوگوں کو بیعت نہیں کرتا تھا۔ حضرت اخندزادہ نے مجھے کئی مرتبہ حکم دیا کہ آپ بیعت کیا کرو۔ آپ کو اجازت ہے۔ لیکن میں حضرت کے احترام میں بیعت نہ کرتا تھا۔ ایک مرتبہ آپ نے مجھے فرمایا کہ میں نے تمہیں اجازت دی ہے آپ لوگوں کو بیعت کیوں نہیں کرتے۔ میں نے عرض کیا کہ میں تقریر نہیں کر سکتا۔ آپ نے فرمایا کوئی بات نہیں تم بیعت کرو تقریریں کرنے والے تمہارے پاس آیا کریں گے۔ پہلی مرتبہ میں نے چار افراد کو بیعت کیا۔ اور اس کا سبب یہ ہوا کہ میں اپنے چار دوستوں کو بیعت کروانے کے لیے باڑہ لے گیا جب ہم حضرت کی خدمت میں حاضر ہوئے تو میں نے ان کے متعلق عرض کیا کہ یہ چار میرے دوست ہیں اور آپ کے دست مبارک پر بیعت ہونا چاہتے ہیں۔ تو آپ نے مجھے فرمایا کہ میں نے تمہیں بیعت کرنے کی اجازت دی ہے تم انہیں بیعت کیوں نہیں کرتے۔ انہیں لے جاؤ اور اپنے ہاتھ پر بیعت کر لو۔ میں اسی وقت حکم کی تعمیل میں ان کو لے کر باڑہ والی مسجد میں پہنچا وضو کیا اور پھر ان کو اپنے ہاتھ پر بیعت کر لیا۔ اس کے بعد اللہ تعالیٰ نے مخلوق کے دل میری طرف پھیر دیے اور دن بدن میرے مریدین میں اضافہ ہوتا گیا۔

فرمایا تم بیعت کرو تقریریں کرنے والے تمہارے پاس آیا کریں گے

پیر گلزار حسین سیفی کی شادی کے موقع پر حضرت صاحب لاہور سے گجرات تشریف لے جا رہے تھے۔ تو یہ طے فرمایا تھا کہ میں جاتے ہوئے راوی ریان میں آپ کے پاس رکوں گا۔ یہاں میں نے بہت سارے لنگر کا انتظام کیا اور

دوستوں کو جمع کیا۔ لاہور سے نکلتے ہوئے کسی ”کرم فرما“ نے حضرت سے عرض کیا کہ آپ راوی ریان نہ رکیں کیونکہ دیر ہو رہی ہے اور گجرات پہنچنا ہے۔ مجھے حضرت نے بلا کر فرمایا کہ دیر ہو رہی ہے راوی ریان کا پروگرام کینسل کریں۔ میں نے ضد نہیں کی بلکہ بخوشی عرض کیا کہ میں مرید ہوں پیر نہیں ہوں۔ جس طرح آپ فرمائیں گے میں اس پر راضی ہوں۔ حضرت اس بات پر بہت خوش ہوئے آپ نے مجھے دعاؤں سے نوازا اور راوی ریان بس سٹاپ پر ہی تھوڑی دیر رک کر پانی نوش فرمایا اور گجرات چلے گئے۔ آج ان کی دعاؤں کا اثر بلکہ ان کی زندہ کرامت یہ ہے کہ اسی راوی ریان میں لوگوں کا انبوه کثیر ہمہ وقت موجود رہتا ہے۔ ورنہ میں نے بڑے بڑے واقعات دیکھے ہیں مثلاً ایک مرتبہ ہمارے ایک ساتھی نے حضرت کی اجازت کے بغیر ایک پمفلٹ یا دعوت نامہ چھاپ دیا جس میں شہباز شریف کی طرف سے حضرت کے اعزاز میں دعوت کا اہتمام لکھا گیا تھا۔ جب حضرت صاحب کو پتہ چلا تو آپ نے انھیں سختی سے ڈانٹ کر فرمایا کہ میں تمہارا مرید ہوں یا تم میرے مرید ہو۔ میری مرضی کے بغیر خود بخود تم نے یہ پروگرام کیوں طے کیا؟ میں وزیروں مشیروں کی دعوتوں کی بجائے فقیروں، درویشوں، مولویوں اور اپنے مریدوں کے ہاں کھانا کھانے کو ترجیح دوں گا۔ کسی دنیا دار کے پاس جانے کی مجھے حاجت نہیں ہے۔

میں نے اپنے شیخ کی خدمت کی تو اللہ تعالیٰ نے مخلوق کے دل میں میری خدمت کا خیال پیدا کر دیا

□ آپ نے خود ذاتی طور پر اخندزادہ صاحب کی کوئی کرامت دیکھی ہے؟
☆ بالکل۔ میں باڑہ سے آگے کھجوری حاضری کے لیے جا رہا تھا وضو کے لیے رکا، سوتے ہوئے نہیں جاگتے ہوئے، میں نے کشف کی کیفیت میں دیکھا کہ حضرت اخندزادہ مبارک ہوائی نیلے رنگ کے لفافے لوگوں کو بانٹ رہے ہیں اور مجھے فرماتے ہیں کہ تمہارا لفافہ بھی میرے پاس ہے۔ خیر وضو کے بعد میں آگے چلا گیا یونہی میں حضرت کی خدمت میں پہنچا تو آپ اُس وقت وہی نیلے رنگ کے لفافے لوگوں میں تقسیم کر رہے تھے اور مجھے دیکھتے ہی ارشاد فرمایا کہ آپ کا ارشاد خط میرے پاس ہے۔ آپ بھی وصول کر لو۔

□ آستانہ عالیہ محمدیہ سیفیہ نقشبندیہ مجددیہ راوی زریان کے شعبہ جات کے حوالے سے کچھ بتائیے؟

☆ جامع مسجد انوارِ مدینہ کی وسعت آپ کے سامنے ہے۔ اتنا ہی تہہ خانہ بھی موجود ہے۔ بیک وقت ہزاروں افراد کے لیے نماز پڑھنے کی وسعت موجود ہے۔ مدرسہ دارالعلوم محمدیہ سیفیہ کے نام سے چل رہا ہے جس میں 80 طلبہ قرآن کریم حفظ کر رہے ہیں۔ جبکہ درس نظامی کے ابتدائی طلبہ دس موجود ہیں اس سال سے باقاعدہ طور پر کلاسز کا اجراء ہو رہا ہے۔ بچیوں کے لیے دارالعلوم محمدیہ سیفیہ للبنات مصروف جہد ہے۔ اس میں حفظ اور درس نظامی کی طالبات علم حاصل کر رہی ہیں۔ ان کی تعداد 140 ہے۔ اشاعتی حوالے سے مکتبہ محمدیہ سیفیہ کئی سال سے سلسلہ شریف کی اور شریعت و طریقت کی کتابیں شائع کر رہا ہے اب تک ہم تنیں کتابیں چھاپ چکے ہیں۔ کئی کتابیں ایسی ہیں جن کے کئی کئی ایڈیشن چھپ کر ساری دنیا میں تقسیم ہو چکے ہیں۔

مجھے حضرت نے خلافت عطا کر دی لیکن میں لوگوں کو بیعت نہیں کرتا تھا، حضرت کے احترام میں بیعت نہ کرتا تھا

□ آپ کا پیغام؟

☆ میرا پیغام یہ ہے کہ کامیابی کا راز اللہ تعالیٰ نے عقیدے کی پختگی میں پنہاں رکھا ہے اس لیے جس قدر ممکن ہو ہر شخص اہلسنت کے عقیدے پر پختگی اختیار کرے۔ اکابر اولیاء اور صلحاء کے طریقے کو اختیار کرے حضرت شاہ عبدالحق محدث دہلوی، حضرت مجدد الف ثانی شیخ احمد فاروقی سرہندی، اعلیٰ حضرت امام احمد رضا بریلوی اور حضرت اخندزادہ پیر سیف الرحمن ارچی خراسانی رحمہم اللہ علیہم اجمعین کے عقائد و نظریات پر سختی سے کاربند ہیں۔ شریعت کی پابندی کو اختیار کیا جائے۔ اللہ تعالیٰ اور اس کے رسول کریم ﷺ کے احکام کے مطابق زندگی بسر کی جائے۔ حضور ﷺ نے فرمایا ہے کہ 73 فرقے میری امت میں ہوں گے ایک جنتی ہے اور باقی دوزخی ہیں۔ جنتی فرقے کی علامت حضور ﷺ نے یہ بیان فرمائی ہے کہ وہ میرے اور میرے صحابہ کے نقش قدم پر چلیں گے۔ اہلسنت ہی

وہ لوگ ہیں جو حضور ﷺ اور حضور ﷺ کے صحابہ کے راستے پر گامزن ہیں۔ حضرت امام اعظم ابوحنیفہ نعمان بن ثابت رضی اللہ تعالیٰ عنہ کی تقلید ہمارے لیے ضروری ہے کیونکہ ہم حنفی ہیں۔ ہم چاروں روحانی سلاسل طریقت کے پابند ہیں اور ان کے تابع ہیں۔ ہم وظائف میں بھی انہی سلاسل کے اکابر کے مطیع ہیں۔ اس لیے ہمارے تمام وابستگان کو ان ہدایات پر سختی سے عمل کرنا چاہیے۔ برائی سے بچنے، بدی کا راستہ روکنے اور نیکی کی دعوت کو عام کرنے کے لیے ہمیں حکم دیا گیا ہے۔ دین کی تعلیم مجبوری سے نہیں بلکہ ذوق اور زیادہ شوق سے حاصل کرنی چاہیے کیونکہ یہ ہمارے پیغمبر ﷺ کی عطا کی ہوئی عظیم نعمت ہے۔ ذکر کی دعوت ہر خاص و عام تک پہنچانا ہماری بنیادی ضرورت ہے۔ میلاد شریف اور نعت خوانی ہمارے ذوق کی تسکین کا باعث ہی نہیں بلکہ ہمارے ایمان کا حصہ ہے۔ ان پروگراموں کے ذریعے سے ایمان کو قوت ملتی ہے اولیاء اور علماء سے محبت اور حقدار کو اس کا حق پہنچانا سب کاموں سے زیادہ اہم کام ہے۔ خواتین کے لیے میرا پیغام یہ ہے کہ وہ پردے کی زندگی کو اختیار کریں۔ بے پردگی اور عریانیت کی لعنت سے چھٹکارا حاصل کریں۔ مرد اپنے پیغمبر کا لباس اپنائیں، اسی میں عزت ہے اور اسی میں برکت ہے۔ ذکر قلبی کی دعوت کو حتی المقدور کوشش کر کے عام کیا جائے برائی سے نفرت اور بیزاری کا اظہار لازمی ہے۔ شریعت کی پابندی میں جس قدر برکت، سکون اور عزت ہے اس میں کوئی شک نہیں کہ وہ کسی دوسرے طریقے میں ہرگز نہیں۔ اللہ کے دروازے پر بستر جما کر استقامت سے بیٹھ جانے ہی میں کامیابی ہے۔

اللہ تعالیٰ نے مخلوق کے دل میری طرف پھیر دیے اور دن بدن میرے مریدین میں اضافہ ہوتا گیا

تخت سکندری پر وہ تھوکتے نہیں

بستر لگا ہوا ہے جن کا تری گلی میں

یاد رکھیے! جو اللہ تعالیٰ کا ذکر کرتا ہے اللہ تعالیٰ اس کے چہرے کر دیتا ہے۔ بندوں میں ذکر کرنے والے کا ذکر فرشتوں کی مجلسوں میں اور دوسری مخلوقات میں بہتر انداز سے کیا جاتا ہے۔ یہی میرا پیغام ہے اور یہی میری دعوت۔

مجھے حضرت اخندزادہ سرکار نے فرمایا نجدی امام کی اقتداء ہرگز روا نہیں

مجدوب بابا میری سائیکل پہ بیٹھ جاتا ہنستا اور کھلکھلاتا ہوا واپس چلا جاتا

خانہ کعبہ کے سامنے آیا تو مجھے ایک آواز آئی..... اللہ..... آواز میرے دل کو گھائل کر گئی۔
آواز دینے والا مجھے نظر نہیں آ رہا تھا۔

میرے دل میں بچپن سے حضور سیدنا غوث پاک کی محبت کا چراغ روشن تھا

مجھے سات سال کے لیے آرمی میں لے لیا گیا۔ میں 19 سال تک وابستہ رہا

آستانہ عالیہ محمدیہ سیفیہ نقشبندیہ مجددیہ ترنول (اسلام آباد) کے مسند نشین


پیر طریقت ڈاکٹر کرنل محمد سرفراز محمدی سیفی

سے ایک اہم انٹرویو

تحریر: ملک محبوب الرسول قادری

موٹروے سے راولپنڈی اترتے ہی ترنول موڑ کے پاس اندرونی آبادی میں جوہر آباد
ٹاؤن کے نام سے ایک بستی آباد کی گئی ہے، راہ تصوف کے سالکین ”محمدیہ سیفیہ ٹاؤن“
کے نام سے یاد کرتے ہیں یہاں جدید دور کے درویش منش صوفی اور خانقاہ نشین ڈاکٹر
کرنل محمد سرفراز محمدی سیفی کا آستانہ ہے جسے انھوں نے آستانہ عالیہ محمدیہ سیفیہ نقشبندیہ
مجددیہ کے نام سے موسوم کر رکھا ہے۔ وہ اعلیٰ تعلیم یافتہ انتہائی زیرک انسان ہیں۔ پیشے
کے اعتبار سے بچوں کی امراض کے ماہر ڈاکٹر ہیں۔ انھوں نے تقریباً دو عشرے پاک
آرمی میں اپنی خدمات سرانجام دیں۔ ہائی جیٹری سے تعلق رکھنے کے باوجود ان سے
ملاقات کرنے والا انھیں اپنے ”دلی معاشرے“ کا فرد سمجھتا ہے۔ تقریباً 25 کنال
رقبے پر مشتمل اس آستانہ میں وسیع و عریض جامع مسجد، بچوں کی تعلیم و تربیت کے لیے
جامعہ محمدیہ سیفیہ، سالکین اور مسافروں کے قیام کے لیے مسافر خانہ بہت وسیع لنگر خانہ،
وضو گاہیں، باغیچے اور قسما قسم کے سرسبز و شاداب پودے کثرت سے موجود ہیں۔ ارد گرد
کے ماحول میں سرسبز پہاڑ اور پہاڑیوں کے کئی سلسلے موجود ہیں جنہیں دیکھنے والا مناظر
قدرت اور مظاہر فطرت کی دید سے خوب لطف اندوز ہوتا ہے۔ فجر کے وقت پرندوں کی

چہچہے اور شام اترتے ہی جگنوؤں کی جگمگاہٹ فطری اور قدرتی ماحول کا اظہار کرتی ہیں۔ ڈاکٹر کرل سرفراز سیفی کے ذوق لطیف نے باغیچے کے ساتھ ساتھ کھجوروں کا پورا نخلستان اُگا دیا ہے کئی نسلوں کی متعدد کھجوریں ان کے ہاں موجود ہیں۔ پھلدار اور پھولدار درختوں کی کثرت ہے۔ صبح و مسا ذکر الہی کے حلقے منعقد کیے جاتے ہیں۔ ہفتہ وار اور ماہانہ پروگراموں کا انعقاد یہاں کا معمول ہے اور یہاں حقیقی معنوں میں جنگل میں منگل کی حکایت باقاعدہ طور پر اپنا وجود رکھتی ہے۔ ڈاکٹر محمد سرفراز سیفی ایک بے غرض، بے لوٹ اور مشنری جذبے سے سرشار شیخ طریقت اور اہم دینی شخصیت ہیں۔ مگر اپنے آپ کو کسی خصوصی پروٹوکول کا مستحق قرار نہیں دیتے۔ بلکہ عوام میں عام انداز سے ہی گزر بسر کر رہے ہیں۔ علم کا شوق اور روحانیت کے فروغ کی لگن اُن کی طبیعت ثانیہ بن کے رہ گئی ہے۔ اپنے روحانی سلسلہ کے ساتھ اُن کی قلبی وابستگی حیران کن کیفیت اختیار کر چکی ہے۔ اور وہ اس عظیم مشن کے لیے اپنا سب کچھ قربان کرنے کے لیے تیار بیٹھے ہیں۔ ڈاکٹر سرفراز نے سارے ملک میں طریقت کے حلقے منعقد کیے لیکن اُن کی پیاس آج تک بجھی نہیں بلکہ اس کام کو مزید آگے اور پھر اُس سے آگے بڑھانے کی لگن بڑھتی ہی جا رہی ہے۔ اللہ کرے ان کا یہ مرحلہ شوق کبھی طے نہ ہو..... حضرت اخندزادہ پیر سیف الرحمن ارچی نمبر..... کے حوالے سے انھوں نے ہمارے ساتھ کراچی سے پشاور تک کا سفر طے کیا۔ اہم ترین شخصیات سے ملاقاتیں کیں اور پھر ہم نے ان کے آستانہ پر اُن سے ایک انٹرویو کیا۔ اپنے قارئین کی خدمت میں اُن کی باتیں پیش کرتے ہوئے ہمیں دلی مسرت محسوس ہو رہی ہے۔ دیکھئے، پڑھئے اور غور فرمائیے کہ پیر طریقت کرل محمد سرفراز محمدی سیفی اپنے گرد و پیش کے ماحول میں کس طرح کی تبدیلیاں رونما کرنے کے خواہش مند ہیں..... (محبوب قادری)



نام، ولدیت، سن پیدائش، مقام ولادت، خاندانی پس منظر، تعلیمی مراحل اور عملی زندگی کے حوالے سے کیا کہیں گے؟

□

☆ میرا نام محمد سرفراز ہے، میرے والد گرامی حاجی فضل محمد ہیں اور ڈوگر خاندان کا فرد ہوں۔ ہمارا آبائی تعلق 'امر تسر' سے ہے۔ میرے والد گرامی وہاں سے ہجرت کر کے 1947ء میں فیصل آباد آئے۔ اس وقت یہ شہر لاکل پور ہوا کرتا تھا۔ میری ولادت 1958ء میں فیصل آباد میں ہوئی۔ میں نے ابتدائی تعلیم خانپور ضلع رحیم یار خان میں حاصل کی۔ میرے والد اس وقت پولیس میں ملازم تھے۔ بعد میں سکول ٹیچر ہو گئے۔ میں نے تین جماعتیں اپنے گھر پر پڑھیں۔ پھر تعلیمی

سلسلہ جاری رہا۔ میں نے ایم بی بی ایس کا امتحان 1988ء میں بہاولپور سے پاس کیا۔ میں ابھی آخری سال کا طالب علم تھا کہ آرمی نے دو دو تین تین سال کے لیے ڈاکٹر منتخب کرنے شروع کیے اور مجھے سات سال کے لیے آرمی میں لے لیا گیا۔ بعد میں، میں نے اپنا دورانیہ بڑھا لیا اور آرمی کے ساتھ 19 سال تک وابستہ رہا۔ میں نے کیپٹن، میجر اور کرنل کے عہدوں پر خدمات سرانجام دیں اور پھر ریٹائرمنٹ لے لی۔

میری خواہش یہ ہے کہ اللہ نے جو نعمت مجھے عطا فرمائی ہے وہ ہر مسلمان کو نصیب ہو جائے

بیعت کے حوالے سے کچھ معلومات؟

☆ میں نے 1993ء کے آغاز میں راوی ریان آ کر حضرت پیر طریقت میاں محمد حنفی سیفی مدظلہ العالی کے دست مبارک پر بیعت کی۔ اُس کا سبب بھی بڑا منفرد اور انوکھا ہے۔ میرے والد صاحب ابتداء ہی سے پختہ عقیدہ کے مالک صحیح العقیدہ سنی مسلمان ہیں۔ خاندان کے اکابر اور اجداد حضرت غوث بہاؤ الحق زکریا ملتانی رحمۃ اللہ علیہ کے خانوادے سے روحانی طور پر وابستہ تھے۔ میرے والد صاحب نے زندگی کا بیشتر حصہ پولیس میں گزارا لیکن اس کے باوجود ذہنی طور پر فطرتاً دین کی طرف راغب رہے۔ انھیں حضرت داتا گنج بخش علی ہجویری رحمۃ اللہ علیہ سے بے پناہ عقیدت و محبت ہے۔ آپ اندازہ کریں کہ آج بھی اسی رشتہ عقیدت کے سبب ہمارے گھر میں یہ روایت برقرار ہے کہ جب بھی کوئی بچہ پیدا ہوتا ہے تو چلہ پورا ہونے کے بعد سب سے پہلے داتا صاحب کی حاضری اور سلامی کے لیے اُسے لاہور لایا جاتا ہے۔ میرے بھائی اور مجھ پر، اس خاندانی پس منظر میں حضرت داتا صاحب رحمۃ اللہ علیہ سے عقیدت ایک فطری سا امر تھا۔ میرا بھائی پروفیسر محمد نواز ڈوگر محمدی سیفی جو پنجاب یونیورسٹی میں قانون کے استاذ ہیں۔ وہ اکثر داتا صاحب حاضری کے لیے آتے جاتے رہتے ہیں۔ میں ان دنوں سی ایم ایچ لاہور میں چائلڈ سپیشلسٹ کے فرائض سرانجام دے رہا تھا۔ میں ہفتے میں ایک روز صبح سویرے حاضری کے لیے داتا صاحب جاتا اور چھٹی والے دن تہجد سے اشراق تک داتا صاحب کی خدمت عالیہ میں حاضر رہتا۔ ہفتے بھر میں یہ ایک حاضری میرا پکا معمول تھا۔

حضرت میاں صاحب مبارک نے بے ساختہ ارشاد فرمایا ”اسیں کرٹل نوں غوث پاک دے
حوالے کیتا“

بچپن ہی سے میری زندگی میں یہ بات رہی ہے کہ مجھے مجاذیب اکثر ملتے رہتے
تھے۔ جب میں سٹوڈنٹ تھا تب بھی بہاولپور کے قبرستان میں ایک مجذوب بابا
بیٹھا ہوتا تھا۔ جب میں سائیکل پر سوار قبرستان کے قریب سے گزرتا تو وہ لپک
کے آتا میری سائیکل پہ بیٹھ جاتا ہنستا اور کھلکھلاتا ہوا واپس چلا جاتا۔ میری زندگی
کے معمولات اُس زمانے میں بھی عام لوگوں سے بالکل مختلف تھے۔ میں رات کو
وضو کر کے مصلے پہ بیٹھ جاتا اور مجھے اس بات کی بالکل سمجھ نہ آتی کہ میں مصلے پہ
بیٹھا بیٹھا کیوں رو رہا ہوں کیونکہ نہ تو میں نوافل پڑھتا تھا نہ ہی قرآن شریف اور
نہ ہی کچھ وظائف۔

ایک سال گزر گیا میرا بھائی معمول کے مطابق ایک صبح داتا صاحب کی حاضری
سے واپس گھر آیا تو میں نے ان سے پوچھا کہ بھائی صاحب آپ کہیں بیعت تو
نہیں ہو گئے۔ انھوں نے مجھے دو ٹوک انداز میں کہا، نہیں۔ دراصل مجھے ایک
روحانی خوشبو محسوس ہوتی تھی جس کے سبب میں نے ان سے یہ بات پوچھی تھی
انھوں نے ایک دن ابا جان کو کہا کہ آپ میرے پیر صاحب کو ملیں۔ یہ 1992ء
کی بات ہے میرے والد صاحب حضرت میاں محمد خفنی سیفی صاحب مدظلہ کو ملنے
کے لیے گئے اور ان کے مرید ہو گئے۔ میرے والد صاحب کی اُس زمانے میں
داڑھی نہیں ہوتی تھی جبکہ میں نے تھوڑی تھوڑی رکھی ہوئی تھی۔ 1974ء میں حج
سے واپسی پر میرے والد نے چھوٹی چھوٹی داڑھی رکھ لی تھی۔ ایک روز میرے
والد نے مجھے کہا کہ آؤ میں آپ کو اپنے پیر صاحب سے ملانے لے جاتا ہوں۔
میرا چھوٹا بھائی ڈاکٹر شاہد بھی اُس وقت تک حضرت میاں محمد خفنی صاحب کا مرید
ہو چکا تھا۔ جب میں نے یہ ساری صورت حال دیکھی تو مجھے سخت قلق ہوا اور
تقریباً صدے کی کیفیت طاری ہو گئی۔ مجھے دکھ اس بات کا تھا کہ یہ لوگ خود تو
بیعت ہوتے جا رہے ہیں لیکن مجھے ان میں سے کسی نے کچھ نہیں بتایا۔ میں نے
سوچا کہ میں ایسے پیر کا مرید بنوں گا کہ یہ سارے مل کر بھی مجھ پر رشک کریں
گے۔ میں نے اپنے والد اور والدہ کو عمرے کے لیے ساتھ لے جانا چاہا۔ ان

کے کاغذات مکمل کروائے اور ہم حجاز مقدس پہنچ گئے۔ عمرہ کیا، عمرہ کے وقت میرے والدین، میرا بھائی اور میں چار افراد شامل تھے۔ جب ہم کعبۃ اللہ میں حاضر ہوئے تو میں نے عجیب صورت حال دیکھی میرا بھائی اور میرا والد خانہ کعبہ کی زیارت کے اثر کے سبب چیخ چیخ کر رو رہے تھے۔ اُن کی حالت بہت عجیب تھی اور اُن پر خاص کیفیات کا نزول ہو رہا تھا۔ لیکن میری نہ تو آنکھیں برس رہی تھیں اور نہ ہی دل میں کوئی خاص ہلچل محسوس ہو رہی تھی۔ میں نے سوچا کہ شاید میں بہت زیادہ گنہگار اور گنہ گزرا انسان ہوں اس وجہ سے کعبۃ اللہ کو دیکھ کر بھی مجھ پر کوئی اثر نہیں ہوا۔ اگلی صبح میں بہت جلد کعبۃ اللہ میں حاضر ہوا۔ آب زم زم سے وضو کیا بلکہ تقریباً نہا لیا۔ جونہی میں خانہ کعبہ شریف کے سامنے آیا تو مجھے ایک آواز آئی..... اللہ..... لیکن اس آواز میں ایک گہرائی اور تاثیر ایسی تھی کہ میرے دل کو گھائل کر گئی اور لطف یہ ہے کہ آواز دینے والا مجھے نظر نہیں آ رہا تھا۔ اُس کے بعد میں نے دیکھا کہ مجھ پر ایک خاص محویت طاری ہے اور کئی لوگوں نے مجھے ہاتھوں کے سہارے دے رکھے ہیں۔ پھر میں نے خانہ کعبہ کی طرف دیکھا کہ مجھے کعبہ کی دیوار میں ایک بزرگ کی شکل نظر آئی اور وہ ایک خاص انداز میں ہاتھ لہرا کے اُسی کیفیت کے ساتھ کہہ رہے تھے..... اللہ..... میری کیفیات بڑی عجیب و غریب تھیں یہ کسی خواب کی بات نہیں بلکہ جاگتے ہوئے خانہ کعبہ کے سامنے کے حقیقی واقعات ہیں۔ میں چلا گیا اگلی صبح میرے والد نے مجھے دیکھتے ہی کہا کہ تمہارا تو ذکر (قلبی) جاری ہو گیا ہے۔ اس سے دوسرے روز ہمیں مدینہ پاک حاضری کے لیے جانا تھا میں اپنی خاص کیفیات میں اپنے رب سے باتیں کرتا رہا تھا۔ میں روتا تھا اور اللہ سے باتیں کرتا تھا۔ میں یہ کہتا تھا کہ میں جتنا بھی گیا گزرا، گنہگار اور سیاہ باطن ہوں کتنا ہی گندا مندا ہوں لیکن تیرا بندہ اور تیرے حبیب ﷺ کا امتی تو ہوں۔ لہذا مجھے ایسا بنا دے کہ میں تیری رضا پا لوں۔ میں مدینہ پاک جاتے ہوئے حضور نبی کریم ﷺ کے سراپا مبارک کو تصورات میں لاتا رہا اور عالم تصورات ہی میں باتیں کرتا تھا۔ میں نے سوچا کہ میں اپنے والد اور بھائی کے پیر صاحب کا مرید نہیں ہوں گا بلکہ اُن کے بھی پیر حضرت اخندزادہ سیف الرحمن پیر ارچی خراسانی

کے دست مبارک پر بیعت کا شرف حاصل کروں گا۔ ملازمت کے حوالے سے میری کچھ مجبوریاں تھیں۔ زیادہ لمبی چوڑی چھٹی ملنا مشکل تھی۔ عمرہ سے واپس آ کر تقریباً ڈیڑھ ماہ میں نے اپنے گھر پر گزارا، ایک دن میرے والد صاحب اپنے پیر صاحب کو ملنے کے لیے جا رہے تھے کہ میں بھی ان کے ساتھ زیارت و ملاقات کے لیے چلا گیا۔ اس وقت میری پوسٹنگ کراچی میں تھی جونہی میں حضرت صاحب کی خدمت میں آیا تو مجھے ایسے لگا کہ کعبۃ اللہ میں جس ہستی کو میں نے ایک خاص انداز میں اللہ کہتے ہوئے سنا تھا یہی وہ شخصیت ہے۔ تو بس میں نے فوراً اُن کے ہاتھ پر بیعت کر لی۔ اس کے بعد میرا معمول یہ رہا کہ میں ہفتہ دس دن کے بعد کراچی سے راوی ریان حضرت کی خدمت میں حاضر ہوتا۔ اُسی دوران مجھے سلسلہ نقشبندیہ کا ارشاد خط بھی عطا ہو گیا۔ یہ مقید خلافت کا خط بھی کہلاتا ہے۔ حضرت میاں صاحب مبارک نے مجھے اپنے ساتھ پشاور چلنے کو فرمایا اُن کے حکم کی تعمیل میں، میں حضرت اخندزادہ پیر سیف الرحمن ارچی خراسانی مبارک کی خدمت عالیہ میں باڑہ حاضر ہوا۔ مبارک صاحب نے مجھے دیکھتے ہی فرمایا: ایں مرید نہ، مراد است۔ اُس کے بعد مجھ پر اکثر خاص کیفیت طاری ہو جاتی تھی۔ میری پوزیشن یہ تھی کہ ہسپتال میں مریض میرے پاس دوائی لینے آتے میں انھیں چیک کرتا ظاہر ہے بغور دیکھتا توجہ کرتا تو بعض مریضوں پر کیفیت طاری ہو جاتی۔

میں ایک سال کے لیے انگلینڈ گیا واپسی پر راولپنڈی آرمی میڈیکل کالج میں میری تقرری ہو گئی۔ حضرت مبارک نے مجھے فرمایا کہ آپ ہمارے ساتھ رابطہ رکھو میں پشاور آنے جانے لگا۔ چشتیہ سلسلہ کی خلافت حضرت نے مجھے عطا فرمائی اور پھر سلسلہ قادریہ شریف کے سبق ارشاد فرمائے۔ ہمارے گھر میں ہمیشہ سے یہ معمول رہا کہ ہم ہر ماہ کی گیارہویں پورے اہتمام سے مناتے ہیں اور دودھ پر ایصالِ ثواب کر کے لوگوں میں تقسیم کرتے ہیں۔ اگر گھر میں کبھی گائے بھینس نہ بھی ہو تو پھر بھی ہمارے گھر میں بازار سے دودھ منگوا کر گیارہویں شریف کا ختم دلایا جاتا ہے۔ اسی کا نتیجہ تھا کہ میرے دل میں بچپن سے حضور سیدنا غوث پاک رضی اللہ عنہ کی محبت کا چراغ روشن تھا۔ میں نے خواب میں حضور سیدنا غوث پاک رضی اللہ

عنہ کے عمامہ اور جبہ خواجہ اجمیری اور خواجہ بختیار کاکی اور سیدنا غوث اعظم کی زیارت کا شرف پایا تو یہ جانا کہ سلسلہ قادریہ شریف کے اسباق میں ان بزرگوں اور اکابر کی خاص توجہات بھی مجھے حاصل ہیں۔ میں نے دیکھا کہ مجھے اکابر اولیاء ایک سفید نیلگوں جبہ عطا فرما رہے ہیں۔ میں نے خواب میں حضرت اخندزادہ مبارک صاحب کا دیدار بھی کیا اور حضور غوث پاک رضی اللہ تعالیٰ عنہ کے عمامہ مبارک کی زیارت کا شرف بھی پایا۔ اس عمامے سے بھی انوار الہی نکل کر ارد گرد کے ماحول میں بکھر رہے تھے۔ میں جاگا تو میں اپنے ہاتھ چومتا تھا۔

اُن کے وجود میں مجھے باپ کی بجائے ماں کا شفیق چہرہ نظر آتا ہے

مجھے چشتیہ قادریہ سلاسل کی خلافت مل گئی تو مجھے تین سال کے لیے سعودی عرب جانے کا ایک پروگرام ملا۔ میں نے حضرت مبارک کی خدمت میں عرض کیا تو آپ نے ایک شعر پڑھا جس کا معنی یہ تھا..... دوست کا دور جانا میرے لیے بھاری ہے اُس کے دور جانے کی خبر سن کر میرا دل پاؤں میں آ گیا ہے لوگوں کے لیے یہ بات کہہ دینا..... پھر مجھے فرمایا کہ آپ سعودیہ چلے جاؤ گے تو وہاں نہ جمعہ کی نماز پڑھ سکو گے نہ باجماعت نماز کی ادائیگی ہوگی کیونکہ نجدی امام کی اقتداء ہرگز روا نہیں اور پھر دوسری بات یہ ہے کہ وہاں تو وہ بھی قبل از وقت پڑھ دیتے ہیں۔ احناف کے لیے مشکل یہ ہے کہ جب نماز کا وقت داخل ہی نہیں ہوا تو نماز کیسے پڑھے گا؟

1997ء میں ملتان جانے لگا بہاولپور، ملتان، خانیوال، مظفر گڑھ پورے علاقے کے لوگ میرے پاس آنے لگے 1999ء تک دو سال کے دورانہ میں ہزاروں لوگ میرے مرید ہو گئے۔ سکھرتک میرا سوخ بڑھ گیا۔ پھر کراچی میں طریقت کے لیے آنے جانے کے اسباب پیدا ہو گئے۔ میں ہفتے میں ایک دن کراچی جاتا۔

مبارک سرکار کسی ایک مرید کے پاس شاید اتنی دفعہ نہیں گئے ہوں گے جتنا میرے پاس انھوں نے شفقت فرمائی۔ افشاں کالونی راولپنڈی میری رہائش تھی، وہاں حضرت تشریف لے آئے۔ دوسرا مکان لیا اُس میں دو دفعہ تشریف لائے۔ تیسرا مکان لیا اس میں تین دفعہ تشریف لائے۔ اور پھر یہاں ترنول (اسلام آباد) کے آستانہ پر چار مرتبہ تشریف لائے۔ ٹوٹل میرا خیال ہے کہ میرے پاس

گیارہ مرتبہ حضرت کی تشریف آوری ہو چکی ہے۔ میری دعوت پر میرے بیٹے عمر سرفراز اور میرے بھتیجے محمد رافع نواز کی شادی کے موقع پر تشریف لائے اور ان کے نکاح بھی حضرت مبارک نے ہی خود پڑھائے۔ مجھے ارشاد فرمایا جو یقیناً میرے لیے اعزاز ہے کہ آپ مرید نہیں بلکہ مراد ہیں۔ آپ کی مثال ابراہیم بن ادھم کی سی ہے۔ اس کو خدا نے بادشاہی اور فقیری عطا فرمائی تھی۔ آپ کو بھی اللہ نے اختیارات اور فقیری عطا کی ہے۔ مجھے حضرت نے تین مرتبہ گلے لگایا اور اپنی خاص شفقت سے نوازا۔

25 کنال جگہ مسجد، مدرسہ اور خانقاہ کے لیے خریدی

مجھے برطانیہ میں ساڑھے چار ہزار پاؤنڈ کی ملازمت کی آفر ملی۔ الشفاء میڈیکل والوں نے مجھے پونے دو لاکھ ماہانہ کی آفر دی اور کراچی وغیرہ سے بہت سارے مواقع ملے۔ میں نے ہر مرتبہ حضرت مبارک کو عرض کیا تو آپ چپ کر جاتے یا منع فرمادیتے۔ آخر آپ نے فرمایا کہ میں کہتا ہوں کہ ”تم نوکری نہ کرے اور تم نوکری کرے۔“ حضرت کے اس ارشاد کے بعد میں نے نوکری کا خیال ہمیشہ کے لیے دل سے نکال دیا اور صرف سرکارِ مہدیؑ کی نوکری کو ہی دل و جان سے قبول کر لیا۔

میری اہلیہ بھی مطلق ارشاد خاتون ہیں۔ میں خوش قسمت آدمی ہوں جس کے لیے میرے پیر و مرشد حضرت میاں صاحب مبارک اور ان کے پیر و مرشد حضرت اخندزادہ مبارک دونوں نے مل کر دعا کی ہے۔

حضرت مبارک صاحب حساب کتاب اور لین دین میں بڑے کھرے اور کورے انسان ہیں۔ آپ نے زندگی کا اصول بنا رکھا ہے۔ لا طمع ولا منع ولا جمع۔ وہ کوئی چیز کسی کو لانے کا حکم ارشاد فرمائیں تو اس کی قیمت چاہے کم ہو یا زیادہ ضرور ادا فرماتے ہیں۔ ایک مرتبہ میرے گھر مہمان ہوئے تو آپ کے بازو کو تکلیف تھی، ایک گھر میں پڑا پرانا کپڑا آپ نے بازو پر لپیٹ لیا اور واپسی پر وہ اتارنے کا شاید خیال نہ رہا پشاور چلے گئے۔ جب اگلے ہفتے میں حاضر ہوا تو وہ کپڑا مجھے دے کر ارشاد فرمایا کہ یہ آپ کا کپڑا میرے ساتھ پشاور آ گیا تھا۔ یہ آپ واپس لے جائیں۔ میں نے حیرت سے کہا کہ حضرت یہ بھی کوئی شے

ہے آپ نے فرمایا نہیں یہ بلا اجازت آ گیا تھا اس لیے اسے واپس جانا ہے۔

مجھے برطانیہ میں ساڑھے چار ہزار پاؤنڈ کی ملازمت کی آفر ملی تھی

حضرت سے ہر کوئی ڈرتا ہے لیکن مجھے وہ نہایت شفیق اور مہربان نظر آتے ہیں۔ اور مجھے ہمیشہ انھوں نے شفقت اور پیار سے نوازا ہے۔ اُن کے وجود میں مجھے باپ کی بجائے ماں کا شفیق چہرہ نظر آتا ہے۔ میرے بارے میں انھوں نے ایک مرتبہ جن الفاظ میں تاثر دیا میرے لیے وہ الفاظ سند کا درجہ رکھتے ہیں۔ حضرت نے فرمایا کہ کرئل سرفراز کا دل، دماغ اور زبان ایک ہیں۔

میرے دل نے اندر سے آواز دی کہ فکر نہیں کرو سیدنا غوث اعظم رضی اللہ عنہ نے تمہیں بلایا ہے

2007ء میں حضرت نے ایک مسئلے پر خوش ہو کر ارشاد فرمایا کرئل سرفراز میرا بچہ ہے، یہ گھر میرا گھر ہے، یہ میرا جزو بدن ہے، اس کا اخلاص بہت زیادہ ہے میں نے سب کا حق دے دیا۔ اس کا حق اللہ تعالیٰ عطا فرمائے گا۔ اور اللہ تعالیٰ اس کو بہتر جزا عطا فرمائے گا۔

اصل بات تو یہ ہے کہ حضرت اخندزادہ صاحب اس انداز میں اپنے عجز و انکسار کا اظہار فرماتے ہیں اور خوردنوازی کا یہ ایک انداز ہے۔ ورنہ سچی بات یہ ہے کہ جو نعمت انھوں نے مجھے عطا فرمائی ہے۔ میں ساری زندگی میں اس کے ایک سانس کا بدلہ بھی نہیں دے سکتا۔

مجھے حضرت نے فرمایا ”تم مسجد جوڑ کرو“ مسجد خانہ خدا است، خانہ خدا ضروری است۔ میں نے 24 کنال جگہ خریدی جس میں مسجد، مدرسہ اور خانقاہ کے لیے کام شروع کر دیا۔ چار کنال زمین میں نے گھر کے لیے رکھی۔ جامعہ محمدیہ سیفیہ قائم کیا اس وقت 70، 80 طلباء موجود ہیں۔ ان میں سے پانچ چھ طالب علم لوکل ہیں باقی یہیں ادارے میں مقیم ہیں۔ ان کے قیام و طعام کا انتظام ہمارے ذمہ ہے اور خوبصورت وسیع و عریض انوار مدینہ جامع مسجد بھی تعمیر ہو چکی ہے۔

میرے پیر و مرشد حضرت میاں محمد حنفی سیفی نے جب حضرت اخندزادہ صاحب کی شفقت کا یہ انداز ملاحظہ فرمایا کہ تو انھوں نے مجھے حکم دیا کہ آپ میرے پاس راوی ریان آؤ یا نہ آؤ میرے پیر و مرشد کے پاس پشاور ضرور آتے جاتے رہو میری حالت یہ ہے کہ میں جب آپ کے بیٹوں کو یا اپنے مرشد کو ملتا ہوں تو

مجھے ایسے لگتا ہے کہ میں حضرت ہی سے مل رہا ہوں۔
 مجھے غیرت ایمانی کی نعمت حضرت اخندزادہ سیف الرحمن پیرارچی خراسانی مدظلہ
 کی مجلس بابرکت ہی سے نصیب ہوئی ہے۔ میں نے تقویٰ و طہارت کے اعتبار
 سے حضرت اخندزادہ جیسا متقی و پرہیزگار کوئی انسان ساری زندگی میں نہیں دیکھا
 ان کے ساتھ میرا تعلق فقط اللہ تعالیٰ کی رضا کے لیے ہے۔ میں ان کی شفقتوں
 اور نوازشات کا مقروض ہوں۔

حضرت غوث پاک رضی اللہ عنہ نے اس گدا کو اپنی شان کے مطابق اور میری حیثیت سے
 کہیں بڑھ کر نوازا

میری بچپن سے خواہش تھی کہ میں عراق میں حضور سیدنا غوث اعظم رضی اللہ تعالیٰ
 عنہ کی بارگاہ عالی جناب میں حاضری دوں۔ وہ بھی ایک کرامت ہوئی۔ 2000ء
 میں میں انگلینڈ جا رہا تھا میں نے سوچا سعودی عرب کے راستے عمرہ کر کے
 انگلینڈ جاؤں گا۔ ان دنوں میرے قادریہ سلسلہ کے اسباب چل رہے تھے۔ عمرہ
 کے بعد ہم برطانوی جہاز پر سوار ہوئے تو اچانک جہاز اغوا ہو گیا۔ مجھ پر غنودگی
 اور نیند کی کیفیت تھی۔ میں نے اچانک دیکھا کہ جہاز کا ماحول سوگوار ہے اور
 لوگ رو رہے ہیں۔ میں نے سبب پوچھا تو بتایا گیا کہ ہمارا جہاز اغوا ہو چکا ہے۔
 یہ سن کر مجھے کوئی پریشانی لاحق نہیں ہوئی لیکن خدا معلوم کیوں؟ مجھے ایک اطمینان
 سا محسوس ہو رہا تھا۔ کچھ دیر کے بعد پتہ چلا کہ ہم بغداد ایئرپورٹ پر اترنے
 والے ہیں۔ میرے دل نے اندر سے آواز دی کہ فکر نہیں کرو سیدنا غوث اعظم
 رضی اللہ عنہ نے تمہیں بلایا ہے۔ کچھ بحث و تمحیص کے بعد بغداد ایئرپورٹ پر
 دہشت گردوں سے جہاز کو واگزار کر لیا گیا ہم ایئرپورٹ پر اترے اور ایک ہوٹل
 میں ٹھہرایا گیا اب ہم سرکاری شاہی مہمان تھے ہمیں یہ بتایا گیا کہ کل صبح آپ
 لوگ برطانیہ روانہ ہوں گے۔ رات کھانے کے بعد میں نے ہوٹل کے مینیجر سے
 سرکار سیدنا غوث اعظم شیخ عبدالقادر جیلانی رضی اللہ تعالیٰ عنہ کے دربار گوہر بار
 میں حاضری کا مدعا بیان کیا تو کچھ تبادلہ خیال کے بعد اس نے مجھے کہا کسی کو
 مت بتاؤ فجر اذان کے وقت میرے پاس آ جانا اور فلاں دروازے سے نکل کر
 باہر ٹیکسی لے کر دربار شریف حاضری دے لینا۔ واپسی جلدی آنا کیونکہ میں

صرف اپنے رسک پر تمھیں یہ اجازت دے رہا ہوں۔ میں نے صبح سویرے ایسا ہی کیا اور فجر کی نماز میں نے بارگاہِ غوثیت مآب کی جامع مسجد میں ادا کرنے کا شرف پایا۔ پھر دربار شریف میں حاضر ہو گیا۔ حضرت غوث پاک رضی اللہ عنہ نے اس گدا کو اپنی شان کے مطابق اور میری حیثیت سے کہیں بڑھ کر نوازا۔ جب میں خانقاہ شریف سے فارغ ہوا تو سورج چمک رہا تھا میں جلدی سے ٹیکسی لے کر ہوٹل پہنچا تو اس وقت تمام مسافر جہاز میں بیٹھنے کے لیے پرتول رہے تھے میں نے ہوٹل مینیجر کا شکریہ ادا کیا اور جہاز میں بیٹھ گیا۔ ادھر جہاز کے اغوا کی خبر نے میرے گھربار، خاندان، قبیلے، دوست احباب سبھی کو بے چین کر دیا تھا انھوں نے میرے پیرو مرشد حضرت میاں صاحب مبارک سے سارا واقعہ عرض کیا تو آپ نے بے ساختہ ارشاد فرمایا..... ”اسیں کرل نوں غوث پاک دے حوالے کیتا“..... بس سیدنا غوث اعظم بڑی لچال ہستی ہیں۔ اللہ کی توفیق سے آج بھی اللہ کی مخلوق کی مدد و نصرت اور استعانت فرماتے ہیں۔

مبارک سرکار کسی ایک مرید کے پاس شاید اتنی دفعہ نہیں گئے ہوں گے جتنا میرے پاس شفقت فرمائی

میرے مریدین کی تعداد ہزاروں میں ہے اور خلفاء بھی سینکڑوں میں۔ میرا حلقہ پورے پاکستان میں پھیلا ہوا ہے۔ بیرون ممالک میں بھی کافی مریدین موجود ہیں۔
آپ کا پیغام؟ □

☆ اتباع شریعت اور عقیدے کی اصلاح کے لیے میں ہر مسلمان بھائی سے درد مندانہ اپیل کرتا ہوں۔ میری خواہش یہ ہے کہ اللہ نے جو نعمت مجھے عطا فرمائی ہے اور ذکر الہی کا نور نصیب کیا ہے وہ ہر مسلمان کو نصیب ہو جائے۔ جستجو، چاہت، خواہش اور امنگ انسان کو منزل آشنا کرتی ہے۔ اخلاص کے ساتھ جدوجہد کرنے والا کبھی ناکام نہیں ہوتا۔ خزانے کا نشان میں بتائے دیتا ہوں نصیب والا اس کی تلاش میں ضرور کامیاب ہوگا۔

میرے ایک نو مسلم مرید نے کہا تھا..... ”مسلمانوں نے اپنے اجداد کے انداز طریقے چھوڑ دیئے اور ہم نے وہ اپنال لئے ہیں“.....

لوگو! عقیدے میں پختہ سنی بنو، ہمت کرو کامیابی تمہاری ہے..... بندے بنو، اور غفلت و بے عملی کی زندگی سے توبہ کرو

حضرت پیر طریقت امجد ظہیر محمدی سیفی

کی باتیں

ملاقات: ملک محبوب الرسول قادری

جھنگ روڈ فیصل آباد پر بربل سڑک علم و عرفان، تصوف و شریعت کے حسین احراج سے ایک دینی مرکز قائم ہو رہا ہے جسے آستانہ عالیہ محمدیہ سیفیہ نقشبندیہ مجددیہ کے نام سے موسوم کیا گیا ہے۔ یہ مرکز ایک پڑھے لکھے دینی مبلغ جناب پیر طریقت امجد ظہیر محمدی سیفی کی زیر نگرانی ان کی شبانہ روز محنت و جدوجہد سے معرض وجود میں آیا ہے اور خدمتِ دین کی حسین شاہراہ پر گامزن ہوا چاہتا ہے۔ مجھے بیان والا شریف (منڈی فیض آباد) کے صدر نشین اور خوبصورت نوجوان سید زادے حضرت پیر طریقت سید افعال حسین شاہ محمدی سیفی کی معیت و رفاقت میں اس مرکز میں حاضری کا موقع ملا۔ چونکہ مرکز کے موسس اور بانی محترم امجد ظہیر محمدی سیفی خود جدید علوم سے آراستہ اور عصری تقاضوں سے شناسا ہیں اس لئے انہوں نے اپنے اس ادارے کی بنیاد بھی جدید تقاضوں کو پیش نظر رکھ کر رکھی ہے۔ جب ہم آستانہ عالیہ میں پہنچے تو اس کے صدر دروازے پر محترم پیر امجد ظہیر محمدی سیفی نے اپنے رفقا، مریدین اور احباب کے ساتھ ہمارا استقبال کیا اور نہایت خندہ پیشانی سے خوش آمدید کہا۔ ان کی چہرے کی بشاشت ان کی قلبی مسرت کی آئینہ دار تھی۔ ابتدائی گفتگو کے بعد پیر امجد ظہیر محمدی سیفی نے بتایا کہ میٹرک کے بعد میں نے ایف ایس سی فیصل آباد میں پاس کر لی اور پھر میں نے جامعہ پنجاب سے بی ایس سی اور ایم ایس سی کیا۔ کوئی جاب وغیرہ اختیار نہیں کیا۔ ۸۵ء میں ایم ایس سی کیا اور پھر برطانیہ چلا گیا مگر پی ایچ ڈی نہ کر سکا۔ انہوں نے بتایا کہ میں نے فیصل آباد ہی سے قانون کی ڈگری لی اور امپورٹ ایکسپورٹ کا کاروبار شروع کر دیا۔ میں کتابیں پڑھنے والا طالب علم تھا اور لوگ مجھے کتابی شخص سمجھتے تھے میں نے ڈارون، فرائیڈ،

کارل مارکس وغیرہ جیسے مفکرین کو بہت پڑھا مگر سچی بات یہ ہے کہ میرا کوئی علمی تشخص نہ بن سکا۔

بھرا امجد ظہیر محمدی سیفی نے بتایا کہ میں نے فیصل آباد میں ہی وکالت شروع کر دی فیصل آباد بار میں چھبر بنایا اور ایڈووکیٹ ہائی کورٹ کے طور پر پریکٹس کرتا رہا۔ ایک سوال کے جواب میں انہوں نے بتایا کہ مجھے شروع سے روحانی تشنگی کا احساس ہوتا تھا جس کے لئے فیسی سی حسرت میرے دل میں انگڑائیاں لیتی مگر میں نے اس کو کبھی صحیح معنوں میں سمجھ نہ سکا۔ جب میں ٹڈل کا طالب علم تھا تو میں نے حضرت یوسف گلینہ صاحب کے ہاتھ پر بیعت کی۔ میرے نصیال بچے سنی تھے میرے ایک ماموں مجھے اکثر کہا کرتے تھے کہ ”لے گیا رحوں والے دانام تے ڈبی ہوئی تر جائے گی“ میں اسے مانتا نہیں تھا یعنی ذہن میں تنقید کا عنصر غالب تھا۔ میں ان سے بحث کرتا تھا لیکن اصل بات اب سمجھ آتی ہے کہ یہ حقیقت ہے اور اسی گیارہویں والے ہی کی توجہ سے مجھے آج فیض نصیب ہوا ہے۔ ۱۹۸۰ء میں، میں نے چکڑالوی گروپ کے سربراہ اللہ بار چکڑالوی کے ہاتھ پر بیعت کر لی اس زمانے میں آج کا مولانا محمد اکرم اعوان (الاخوان کا سربراہ) میرا بھائی ہوتا تھا۔

بھرا امجد ظہیر محمدی سیفی نے سلسلہ سیفیہ میں اپنی وابستگی کے حوالے سے بتایا کہ میری آمدورفت کا بہانہ بنا اور راوی ریان شریف حضرت بھرمیاں محمد حنفی سیفی کی زیارت و ملاقات کا شرف نصیب ہوا۔ میں ایک ماہ دیکھنے بھالنے کے بعد ان کے ہاتھ پر بیعت ہو گیا انہوں نے کہا کہ آج کل تو بیعت و طریقت ایک رسم و رواج بن کر رہ گیا ہے مگر واقعی یہ ایک پورا جہان ہے اس کا تعلق بیان سے کم اور عالم محسوسات سے زیادہ ہے۔ انہوں نے کہا کہ بیعت کے بعد میں برطانیہ چلا گیا میں نے یورپ، ٹڈل ایسٹ، فرانس، مشرق وسطیٰ، ترکی، دبئی، امارات سب دیکھا۔ ۹۳ء میں میری واپسی ہوئی تو میں نے پھر حضرت میاں صاحب کے ہی دست مبارک پر تجدید بیعت کی تو میرے دل نے گواہی دی کہ اصل اولیاء کرام یہی ہیں۔ شریعت و طریقت سب کے پابند لوگ ماشاء اللہ، بات کے بچے یہ اولیاء کرام ہیں کوئی شعبہ بازی نہیں۔ ۹۶ء میں مجھے خلافت کا حکم فرمایا گیا لیکن میں نے معذرت کر لی کہ یہ میرے بس کی بات نہیں میں لوگوں کو بیعت کرنے کے لئے اپنے آپ کو اہل نہیں پاتا۔

ایک سوال کے جواب میں بھرا امجد ظہیر محمدی سیفی نے بتایا کہ حضرت علامہ صائم چشتی صاحب سے میری متعدد ملاقاتیں رہیں میں ان سے کچھ نہ کچھ پوچھتا رہا تھا راہنمائی لیتا رہتا تھا انہوں نے مسلکی حوالے سے مجھے بہت نوازا۔ علم عطا فرمایا انہوں نے بتایا ۹۵ء میں حضرت میاں صاحب نے

ملک سے باہر جا کر دین کا کام کرنے کا حکم دیا تو اب بڑی باقاعدگی کے ساتھ مسلسل جاتا ہوں۔ سال میں دو تین مرتبہ جاتا ہوں۔ انہوں نے بتایا کہ آستانہ عالیہ کے لئے ڈیڑھ ایکڑ رقبہ خریدا ہے۔ جہاں وسیع و عریض ڈبل سٹوری مسجد تعمیر ہو چکی ہے الحمد للہ ہم نے اس مسجد میں ایک نماز بھی ادا کی۔ لائبریری دیکھی۔ یہ بڑی شاندار لائبریری ہے۔ حضرت صائم چشتی رحمۃ اللہ علیہ کی ساری لائبریری بھی یہاں نکل ہو گئی ہے۔ ہمارے استفسار پر انہوں نے بتایا کہ میرے سولہ سترہ ہزار مریدین ہیں جن میں سے اڑھائی سو کے لگ بھگ خلفاء ہیں۔ انہوں نے ہمارے پوچھنے پر بتایا کہ حضرت اخندزادہ پیر سیف الرحمن پیر ارچی خراسانی کو میں نے پہلی مرتبہ ۹۳ء میں حضرت میاں صاحب کے ساتھ باڑہ منڈی کس میں دیکھا۔ ان سے براہ راست کوئی بات تو نہ ہوئی لیکن ان کی زیارت اور مریدین کی عقیدت و ارادت کو دیکھ کر بے حد متاثر ہوا۔ انہوں نے بتایا کہ میرے ہاتھ پر بے شمار غیر مسلموں نے اسلام قبول کیا ہے ہندو، سکھ، عیسائی، انگریز میرے ہاتھ پر مسلمان ہوئے ہیں اب میں مدرسہ سہارہ ہوں اس کو یونیورسٹی کی سطح کا ادارہ بنائوں گا۔ طلبہ کو جدید و قدیم علوم سے آراستہ کیا جائے گا۔ انہوں نے بتایا کہ حضرت اخندزادہ سرکار میرے غریب خانہ پر دو مرتبہ تشریف لائے ہیں۔ میں ان کے اخلاقی کریمانہ ان کی علمی و جاہت، شریعتِ مطہرہ پر پابندی نے مجھے بے حد متاثر کیا ہے۔ میں نے ان جیسی علمی و روحانی شخصیت کہیں نہیں دیکھی جس نے حضرت میاں صاحب جیسی ہستی تیار کی ہو میں اس کے بارے میں کیا تاثر عرض کروں اپنے نو مسلم خلفاء و مریدین پر تبصرے کے حوالے سے ایک سوال کے جواب میں امجد ظہیر وکیل صاحب نے بتایا کہ ”جماعتِ دعو“ نام کے مسلمانوں سے نو مسلم بہت اچھے ہیں جو اسلام پر استقامت سے ڈٹ جاتے ہیں میرے ایک نو مسلم خلیفہ محمد اسلم نے ایک مرتبہ کہا تھا کہ..... ”مسلمانوں نے اپنے اجداد کے اعزاز طریقے چھوڑ دیئے ہیں اور ہم نے وہ اختیار کر لئے ہیں“.....

پیر امجد ظہیر سیفی کے آستانے پر مکتبہ محمدیہ سہیلہ کی شاخ بھی قائم ہے یوں ہمہ جہت کام دیکھ کر بے حد مسرت ہوئی کہ ابلاغِ دین کے لئے یہ تمام شعبے نہایت اہمیت کے حامل ہیں اور ان کا کردار نہایت بنیادی و اساسی نوعیت کا ہے انہوں نے پیغام یہ بتایا کہ میں درد مندانا پیل کرتا ہوں کہ ”لوگو! عقیدے میں متشدد نہ بنو، ہمت کرو کامیابی تمہاری ہے۔ بندے بنو اور غفلت و بے عملی کی زندگی سے توبہ کرو۔“ نماز اور دوپہر کے کھانے کے بعد گرم گرم چائے کے ساتھ ہم نے اجازت لی۔ کچھ دیر پیر سید افضل حسین شاہ کے ساتھ رہے اور پھر لاہور واپسی ہو گئی۔

محبوب قادری کے نام حضرت صاحبزادہ احمد حسین السبئی کا مکتوب خاص

نحمدہ و نصلی و سلم علی رسولہ الکریم

لما بعد اکیس ماہ شعبان المعظم ۱۴۲۹ھ قمری بمطابق ۱۲ اگست سال ۲۰۰۸ء کو میرزا جعفرات عزیز مہتمم ملک محبوب الرسول قادری صاحب چیف ایڈیٹر سماجی انوار ضابطہ شریعت ماہنامہ سوائے حجاز آستانہ عالیہ سیفیہ فقیر آباد شریف لاہور تشریف لائے اور سیدی و مرشدی والدی حضرت مبارک سیف الرحمن مدظلہ العالی والہلال اللہ حیاتیہ سے ملاقات کی اور مغرب کا کھانا کھلایا۔ ملک صاحب نے مبارک صاحب سے اظہار خیال کرتے ہوئے اس ارادے کا اظہار کیا کہ وہ آپ مبارک کے حالات و خدمات پر ایڈیشن نکالنا چاہتے ہیں۔ مبارک صاحب رحمہ اللہ خوش ہوئے اور ملک صاحب کے جذبے اور کوشش کو دیکھ کر دُعا کی۔ اس بعد مبارک صاحب نے ملک صاحب کی چند سوالات کی جوابات بھی دیئے اور کچھ اقوال زرین سے بھی مجمع سائلین کو سنا دیا جبکہ یہ حقیر ترجمانی کرتا رہا۔ بعد ازاں مبارک صاحب نے میرے (حقیر احمد حسین) اور جناب احمد سعید یار صاحب کی طرف حکم کرتے ہوئے فرمایا کہ ملک صاحب کے ساتھ بیٹھ جائے اور ہم نے بھی ملک صاحب کے ساتھ مفصل اور طویل نشست کی جس میں ہم ان کی مختلف سوالات کے جوابات دیتے رہے۔ سب کریم جل و علا شانہ سے دُعا ہے کہ ملک صاحب کے اس کوشش کو قبول فرمائے اور اسے مقبولیت حاصل فرمائے اور جناب مبارک رحمہ اللہ کی برکات سے اہل اسلام کو مستفید فرمائے۔ آمین والحمد للہ رب العالمین۔

الحقیر السید احمد حسین السبئی

محرم المبارک 15-8-2008ء

آستانہ عالیہ سیفیہ فقیر آباد شریف لاہور (0345-9102741)

نوٹ: اس خط کی کاپی آج ۱۳ اگست ۲۰۱۰ء بجے دن کو تقریباً دو سال بعد صاحبزادہ احمد حسین السبئی نے دوبارہ مرحمت فرمائی جو آخری مرحلے میں اُن کے شکریہ کے ساتھ شامل اشاعت کی جا رہی ہے۔

”میرے والد اشعار کے ترازو میں“..... از: صاحبزادہ احمد حسین السبئی

جب ہو گیا وہ سامنے سایہ سا ڈھل گیا
رزم حق و باطل ہوں تو فولاد ہے مومن
خرقہ فقرست پنہاں در طریق نقشبند
بھی رہا ہے ازل سے قلندروں کے طریق
پر نہیں طاقت پرواز مگر رکھتی ہے
مردہ دل خاک جیا کرتے ہے
زندگی بے بندگی شرمندگی
یہ اللہ والے ہیں جو اللہ سے ملا دیتے ہیں
میں تو دریا ہوں سمندر میں اتر جاؤں گا
یہ حادثہ بھی اسی زندگی میں ہونا تھا

حسن..... دیکھا نہ آفتاب کبھی تیرے روبرو
اخلاق..... ہو حلقہ یاران تو بریشم کی طرح نرم
عمل..... در لباس اہل دنیا کار عطا میکند
جرات..... ہزار خوف ہو لیکن زبان ہو دل کی رفیق
گنگو..... دل سے جو بات نکلتی ہے اثر رکھتی ہے
زندگی..... زندگی زندہ دل کا نام ہے
پیغام..... زندگی آمد برائے بندگی
مشن..... اللہ اللہ کرنے سے اللہ نہ ملا
وصال..... کون کہتا ہے کہ موت آئی تو مر جاؤں گا
حرار..... تمہارے قبر پر ہم سب کو جا کے رونا تھا

قطعاتِ تاریخیہائے دہال

شیخِ نقشِ بندیہ

۱۴۳۱ھ

میرکارماں پیر سیف الرحمن ارچی نقشبندی مجددی

۲۰۱۰ء

① بانی سلسلہ سیفی جہاں سے اٹھا
کیئے یہ ارتجالاً عارف کی اتباع میں
مغموم اس کے غم میں ہے حلقہ ارادت
مہجور دلغ پیر ارچی ہے سالِ رحلت

۱۴۳۱ھ

② دین بیس کو اس کے سبب سے ملا فروغ
مہجور بنم غیب سے آئی ہے یہ ندا
پھیلایا اس نے سلسلہ کیا باکمال ہے
تشیہ نقشِ بندی سن ارتجال ہے

۱۴۳۱ھ

③ چرچا جہاں میں پھیلا اس کی فضیلتوں کا
مہجور سالِ وصل پیر سوات کیئے
بامِ عروج پر ہے فائز مقامِ شہرت
بانی سلسلہ سیفی، متاعِ نبت

۱۴۳۱ھ

④ کیا ہے عام فیضانِ ولایت
کہو کے ساتھ سالِ وصل، مہجور
دیا اس نے ہدایت کا سبق ہے
اخوندزادہ مبارک، ظلِ حق ہے

۳۱ + ۲۰۱۰ = ۲۰۴۱

⑤ کرے گی یاد اس کی دل گرفتہ
کہوازِ رُدئے احسن سال، مہجور
سدا دریں گے یارانِ طریقت
اخوندزادہ مبارک، اہلِ جنت

۱ + ۱۴۳۱ھ

از اثر خامہ

ستید عارف محمود، مہجور رفوی

گجرات

جرات اظہار اور حق گوئی حضرت اخندزادہ سیف الرحمن کی خصوصیت ہے انہوں نے ”فیض الباری“ میں تحریف لفظی و معنوی کے امکان کی عبارت کو پڑھ کر استغفار پڑھا آپ نے ”حسام الحرمین“ اور ”نفاذی رضویہ“ کی کھل کر تائید کی اور ان پر دستخط کئے عظیم اہل سنت پاکستان کے سربراہ استاذ العلماء مجاہد اہل سنت، حضرت شیخ الحدیث مولانا

پیر محمد افضل قادری

سے انٹرویو

ملاقات: ملک محبوب الرسول قادری

محمدیہ سیفیہ ٹورز اینڈ ٹریڈرز کے چیف ایگزیکٹو برادرم الحاج صوفی غلام مرتضیٰ سیفی سے ۲۳ نومبر ۲۰۰۸ء کو متعینہ مقررہ وقت پر ملاقات ہو گئی اور ہم اہل سنت کے بے لوث متحرک اور فعال مجاہد حضرت استاذ العلماء شیخ الحدیث مولانا پیر محمد افضل قادری سے انٹرویو کے لئے ان کے جامعہ قادریہ عالمیہ گجرات میں مراڑیاں شریف حاضر ہو گئے۔ ہمارے ساتھ جناب چوہدری خالد حسین محمدی سیفی، محترم گل نواز محمدی سیفی اور محترم عبد المجید محمدی سیفی بھی تھے حضرت پیر محمد افضل قادری نے اپنے روایتی مسکراتے لہجے میں استقبال کیا اور بیٹھتے ہی بوتل، چائے، فروٹ سب کچھ کا آرڈر دے کر ہماری طرف ہمہ تن گوش ہو گئے۔ انہوں نے مفصل گفتگو کی اور حضرت اخندزادہ پیر ارچی خراسانی کے حوالے سے اپنے خیالات و تاثرات کا کھل کر بیان فرمایا۔ پیر محمد افضل قادری کہہ رہے تھے کہ جہد مسلسل، ذوق مطالعہ، مصعب علم، کمال ذہانت، اتباع شریعت سلسلہ نقشبندیہ سے مٹی براخلاص روحانی مضبوط نسبت یہ ساری خوبیاں حضرت اخندزادہ پیر ارچی خراسانی میں موجود ہے پھر جرات اظہار اور حق گوئی ان کی خصوصیت ہے وہ قول کے سچے اور بات کے پکے ہیں میں خود پشاور منڈی ہاڑی کس جا کر انہیں ملا۔ کوئی ڈیڑھ گھنٹہ تک ہماری ملاقات رہی بہت سے علمی و اعتقادی موضوعات پر گفتگو رہی میں ان کے تجربہ علمی کا قائل ہو کر واپس آیا۔ پیر محمد افضل قادری نے بتایا کہ میں نے پیر ارچی صاحب سے ”ہدایت السالکین“ کے حوالے سے بھی کھل کر بات کی۔ فریق مخالف کے حوالے سے بھی پوچھا عمامہ کی شرعی حیثیت پر بھی بات ہوئی عمامہ کے حوالے سے وہ اپنے دلائل بھی پیش کرتے تھے جو میں نے دلائل دیئے ان کو دیکھ کر انہوں نے اپنے موقف میں لچک بھی پیدا کی۔ میری نشان دہی پر انہوں نے ”فیض

الباری“ میں تحریفِ لفظی و معنوی کے امکان کی مہارت کو پڑھ کر استغفار پڑھا اور پھر دلوں میں تنازع صافراہ کو اپنے حلقے سے خارج بھی کر دیا۔ حالانکہ اس وقت ان میں سے ایک تو خانقاہ سیفیہ کا مفتی تھا۔ پیر محمد افضل قادری نے کہا کہ ہم حضرت اخندزادہ صاحب کو خراجِ تحسین پیش کرتے ہیں کہ انہوں نے ”حسام الحرمین“ اور ”فتاویٰ رضویہ“ شریف کی کھل کر تائید کی ان پر دستخط ثبت کئے اور پھر آنے والے حالات کا ڈٹ کر پوری جرأت و استقامت سے مقابلہ کیا۔ اور الحمد للہ آج تک اس پر قائم ہیں۔ خوابوں کے مسئلہ پر انہوں نے ہماری گزارش کو تسلیم کرتے ہوئے خاموشی اختیار کی یہ ہمارے لئے کافی ہے کیونکہ کوئی ضد یا ہٹ دھرمی مقصود نہیں پیر محمد افضل قادری نے سوئے حجاز اور انوارِ رضا کے انٹرویوز کا ذکر کرتے ہوئے کہا کہ آپ کے انٹرویوز میں جس انداز سے حضرت اخندزادہ صاحب نے حضور سیدنا غوث پاک رحمہ اللہ کے حوالے سے پیدا کی جانے والی غلط فہمی کا رد کیا اور اپنا موقف و مسلک بیان کیا اس سے سارے ابہام ختم ہو گئے اور معاملہ بالکل واضح ہو گیا۔ انہوں نے کہا کہ میں بے حد مسرور ہوں کہ اتباعِ شریعت کا جو نقشہ حضرت اخندزادہ سرکار کی خانقاہ پر نظر آتا ہے وہ کہیں دوسری جگہ دکھائی نہیں دیتا۔ انہوں نے کہا کہ مجھے پیر صاحب کے جید اور مقتدر عالم ہونے کا بھرپور اعتراف ہے۔ علم دوستی کا اس بڑا ثبوت کیا ہو سکتا ہے کہ اس عمر اور علالت طبع کے باوجود دو مرتبہ روزانہ اپنی لائبریری میں بیٹھتے ہیں سوال و جواب، تبادلہ خیالات کی نشست، اپنی اولاد کو مکمل عالم اور شریعت کا پابند بنایا ہے اچھی تربیت کی ہے یہ بھی ان کی خصوصیت ہے اللہ تعالیٰ سارے مشائخ کو اس نفع پر کام کرنے کی توفیق عطا فرمائے۔ حضرت پیر محمد افضل قادری نے حضرت اخندزادہ پیر سیف الرحمن ارچی اور پشاور میں مولانا پیر محمد چشتی چترالی کے مابین علمی تنازعہ اور جماعت اہل سنت پاکستان کی طرف سے ثالثی کی ساری داستان بیان کی۔ انہوں نے کچھ دستاویز بھی دکھائیں جن پر فریقین کے دستخط ثبت تھے پیر محمد افضل قادری نے کہا کہ جماعت اہل سنت پاکستان کے قائم کردہ شرعی بورڈ جس میں میرے علاوہ حضرت شیخ القرآن مولانا غلام علی اوکاڑوی اور علامہ سید ریاض حسین شاہ شامل تھے کے فیصلے کو پیر صاحب نے کھلے دل سے قبول کیا بلکہ انہوں نے پہلے ہی ہمیں لکھ کر دیا تھا کہ میں اس شرعی بورڈ پر اعتماد کرتا ہوں اور جو بھی فیصلہ ہوگا اس کو بسر و چشم قبول کروں گا اور انہوں نے ایسا ہی کیا پیر محمد افضل قادری نے حضرت اخندزادہ سیف الرحمن پیر ارچی خراسانی کے بارے میں واضح اور دو ٹوک الفاظ میں کہا کہ وہ ہمارے بزرگ، اہل سنت کا قیمتی اثاثہ اور اولیاءِ کاملین کی نچ پر چلنے والوں میں سے ایک ہیں ان کے حوالے سے عوام و خواص کسی طرح کی تشکیک میں مبتلا نہ ہیں۔

سنت صرف داڑھی اور پگڑی نہیں بلکہ معاملاتِ حیات کو تابع شریعت کرنا اصل سنت ہے
 میں نے 1953ء اور 1974ء کی تحریک ختم نبوت میں حصہ لیا اور 3 ماہ تک جیل کاٹی
 حضرت پیر سیف الرحمن کے بہت سارے مریدین و خلفاء کو دیکھا ہے ان کی محنت سے بے حد متاثر ہوا ہوں
 سلسلہ سیفیہ کی خانقاہیں اور مدارس اہلسنت کے مضبوط قلعے ہیں

حضرت اخندزادہ صاحب کے حوالے سے استاذ العلماء یادگار اسلاف

حضرت علامہ سید حسین الدین شاہ کا تاثر

تحریر: ملک محبوب الرسول قادری

میں نے 1953ء اور 1974ء کی تحریک ختم نبوت میں حصہ لیا اور 3 ماہ تک جیل
 کاٹی ایس ایم ظفر کے ساتھ بحث میں شریک رہا..... میں سیفی حضرات کے کام سے خوش
 ہوں صرف ان کے نہیں بلکہ اہل سنت کے لیے کوئی بھی کام کرے مجھے دلی خوشی ہوتی ہے
 اور میں اس کام کو اپنا کام محسوس کرتا ہوں..... میں حضرت پیر سیف الرحمن سے کبھی نہیں ملا
 مگر میں نے داڑھی، پگڑی اور سنت پر سختی سے عمل درآمد کرنے والے ان کے بہت سارے
 مریدین و خلفاء کو بہت دیکھا ہے میں ان کے اس اقدام اور اس محنت سے بے حد متاثر ہوا
 ہوں۔ مسلک امام احمد رضا کے ساتھ ان کی ہم آہنگی قابل رشک ہے اور اعلیٰ حضرت رحمۃ
 اللہ علیہ کے فتاویٰ کی جس انداز میں حضرت اخندزادہ صاحب نے تائید اور توثیق کی ہے وہ
 قابل تعریف ہے۔ اہل سنت کے تمام ادارے اور پلیٹ فارم ہمارے اپنے ہیں۔

حضرت محدث اعظم پاکستان مولانا سردار احمد چشتی قادری رحمہ اللہ کا شاگرد ہوں

ان خیالات کا اظہار جامعہ ضیاء العلوم سیٹلائٹ ٹاؤن راولپنڈی کے مہتمم اور
 بزرگ عالم دین حضرت استاذ العلماء علامہ سید حسین الدین شاہ نے اس وقت کیا جبکہ راقم
 (ملک محبوب الرسول قادری) اور ان کے ساتھی محترم پیر طریقت ڈاکٹر کرنل محمد سرفراز محمدی
 سیفی اور مولانا صوفی غلام مرتضیٰ سیفی کی ہمراہی میں ۷ ستمبر (پاکستان میں قادیانیوں کو غیر

مسلم اقلیت قرار دینے کا مبارک دن) ۲۰۰۸ء بروز اتوار نماز تراویح کے بعد ۱۱ بجے شب پہلے سے طے شدہ وقت کے مطابق ملاقات کے لیے دارالعلوم کے ”گراسی پلاٹ“ میں حاضر ہوئے۔ انھوں نے اصلاحی نقطہ نظر سے بعض ثقیل نوعیت کی باتیں بھی کیں مگر ان میں وہ اپنے موقف کے اعتبار سے سو فیصد درست تھے۔

علامہ سید ریاض حسین شاہ کے تاثرات ہی ہمارے تاثرات ہیں

حضرت علامہ پیر سید حسین الدین شاہ کہہ رہے تھے کہ سنت صرف داڑھی اور پگڑی نہیں۔ بلکہ معاملاتِ حیات کو تابعِ شریعت کرنا اصل سنت ہے۔ سیفی برادران نے خانقاہیں، مدارس اور ادارے بنانے میں جس قدر جدوجہد اور کوشش کی ہے وہ پوری سنی دنیا کے لیے کسی خوشخبری سے کم نہیں۔ اس سے ہمارا مستقبل محفوظ ہوگا۔ سلسلہ سیفیہ کی خانقاہیں اور مدارس اہلسنت کے مضبوط قلعے ہیں۔ میری جماعت کے ناظم اعلیٰ علامہ سید ریاض حسین شاہ نے جو تاثرات جاری کیے ہیں ان کے بعد اپنے تاثرات کی حاجت نہیں سمجھتا بلکہ شاہ صاحب کے تاثرات ہی ہمارے تاثرات ہیں۔ انھوں نے کہا 1961ء میں میں فارغ التحصیل ہوا۔ 1964ء میں جامعہ ضیاء العلوم بنایا۔ 1973ء میں سیٹلائٹ ٹاؤن میں ادارہ قائم کیا اور 1980ء سے کامل یکسوئی کے ساتھ ہمارا یہ ادارہ تدریسی خدمات سرانجام دے رہا ہے۔ انھوں نے کہا کہ میں تنقید نہیں کرتا اصلاح کے لیے عرض کر رہا ہوں کہ ہمارے مشائخ پروگراموں اور اجتماعات میں جائیں تو ہٹو بچو اور ہلڑ بازی کی کیفیت پیدا نہ ہونے دیں۔ کیونکہ ہمارے اکابر کا یہ طریقہ نہیں تھا۔ انھوں نے کہا کہ میں حضرت محدث اعظم پاکستان مولانا سردار احمد چشتی قادری رحمہ اللہ کا شاگرد ہوں۔ وہ ایک تنگ سی گلی میں سے گزر رہے تھے۔ وہ لسوڑھی شاہ کے دربار والی گلی مشہور تھی۔ کسی نے گزرنے والوں سے کہہ کر آپ کے لیے راستہ بنانا چاہا۔ مولانا سردار احمد قادری نے سختی سے ڈانٹ کر منع کر دیا اور فرمایا کہ یہ راستہ صرف سردار احمد کے لیے نہیں بلکہ اللہ کی ساری مخلوق کے لیے ہے اور سب کو اس سے استفادہ کا حق ہے۔ مساجد اور دینی پروگرام اپنے تقدس کی وجہ سے اس امر کے متقاضی ہیں کہ ان پروگراموں میں صبر و سکون، احترام اور سلیقے کو پیش نظر رکھا جائے۔ اس موقع پر انھوں نے ٹھنڈے مشروبات اور مٹھائی سے ضیافت کا اہتمام کیا۔

میرا خاندانی تعلق غیر مقلدین سے تھا

الحمد للہ 5000 سے زائد تعداد میں میرے مریدین دنیا کے 17 ممالک میں موجود ہیں خلفاء کی تعداد 400 سے زائد ہے

پہلی مرتبہ آپ نے مجھے دیکھ کر فرمایا کہ یہ بیچ پیری ہے

7 سال سے گمشدہ گھر پہنچ گیا

مبارک سرکار کے قول اور فعل میں اور علم و عمل میں ہمیں کبھی بھی کوئی تضاد نظر نہیں آیا

ہمارے مشاہدے میں بار بار یہ بات آئی کہ مبارک سرکار سخت بیماری کی حالت میں بھی باجماعت نماز ترک نہیں کرتے

جاوید غامدی آج کل میڈیا کے بل بوتے پر اپنا رسوخ بنا لیتے ہیں

یورپ، امریکہ، امارات اور دنیا کے دوسرے گوشوں میں تبلیغی خدمات

سرا انجام دینے والے

مبلغ اسلام حضرت پیر صوفی عبدالمنان سیفی

سے ایک اہم انٹرویو

ترتیب و تدوین: ملک محبوب الرسول قادری

جہلم کے مردم خیز خطہ سے تعلق رکھنے والے مبلغ اسلام حضرت پیر طریقت صوفی عبدالمنان سیفی ہمارے غائبانہ دوستوں میں سے ایک ہیں۔ اُن کے ساتھ ہماری تعلق داری انقلاب نظام مصطفیٰ ﷺ کی داعی اور مقام مصطفیٰ ﷺ کے تحفظ کے لیے ساعی تحریک جمعیت علماء پاکستان کے حوالے سے ہے۔ وہ حضرت شیخ الاسلام قائد اہلسنت مولانا شاہ احمد نورانی رحمہ اللہ تعالیٰ کے ساتھ بے حد محبت رکھتے ہیں اور چونکہ ہم بھی اسی راہ کے مسافر اور اسی منزل کے متلاشی ہیں۔ اس سبب سے ان کے ساتھ ہماری تعلق داری قریباً آٹھ دس سال پر محیط ہے۔ چونکہ

وہ حضرت اخندزادہ پیر سیف الرحمن ارچی خراسانی مدظلہ العالی کے خلیفہ مطلق اور محبت صادق ہیں لہذا ہم نے ضروری خیال کیا کہ انوارِ رضا کی اس اشاعت خاص کے لیے ان کے تاثرات حاصل کیے جائیں۔ آئیے حضرت پیر طریقت صوفی عبدالمنان کی باتیں انہی کی زبانی سنتے ہیں..... (محبوب قادری)



جمعیت علماء پاکستان جہلم کے راہنما اور درویش صفت شیخ طریقت صوفی عبد المنان سیفی کا کہنا ہے کہ میرا جہلم سے تعلق ہونے کے ساتھ ساتھ گزشتہ 4-5 سال سے میں سعودیہ، انگلینڈ اور کینیڈا میں جا کر بھی عقیدہ اسلام اور مسلک اہلسنت و جماعت کی خدمت کر رہا ہوں اور حضرت اخندزادہ پیر سیف الرحمن مبارک دامت برکاتہم عالیہ کا فیض اللہ کی مخلوق کو منتقل کر رہا ہوں۔ مجھے حضرت اخندزادہ پیر سیف الرحمن مبارک سے شرف ملاقات 1992ء مارچ میں حاصل ہوا۔ اُس وقت آپ سرکار باڑہ کے علاقہ منڈیکس کھجوری میں مقیم تھے اور اُس غیر آباد علاقہ میں خدمت دین میں مصروف تھے اور وہاں آپ کی بدولت دن رات لوگوں کا آنا جانا شروع ہوا اور ہم بھی آپ کا نام سن کر وہاں حاضر ہوئے انھوں نے انکشاف کرتے ہوئے کہا کہ ایک بات یہاں میں بتاتا جاؤں کہ میرا خاندانی تعلق غیر مقلدین سے تھا اور ہم اولیا کی کرامات اور ان جیسی دوسری باتوں پر یقین نہیں رکھتے تھے مگر پھر بھی قسمت ہمیں وہاں لے گئی اور مبارک سرکار کا دیدار میسر ہوا۔ وہاں جا کر حضرت صاحب کی استقامت دین دیکھ کر کہ آپ مبارک کی ہر ایک چھوٹی سے چھوٹی بات اور عمل سے لیکر بڑی سے بڑی بات پر سنت محمدی صلی اللہ علیہ وسلم پر عمل پیرا ہیں اور دوسرے علماء اور مشائخ سے ان کا موازنہ کیا تو آپ سرکار کو بہت بہتر پایا اور میں نے مبارک سرکار سے شرف بیعت حاصل کرنا چاہا جسے سرکار نے قبول فرما لیا۔ صوفی صاحب نے بتایا کہ میں حضرت صاحب سنت محمدی صلی اللہ علیہ وسلم پر سختی سے کار بند ہونے کی وجہ سے مشرف بہ بیعت ہوا۔

ہم نے اپنی خانقاہ پر ایک انٹرنیشنل سیفیہ انفارمیشن سسٹم قائم کرنے کا منصوبہ بنایا ہے

1995ء میں اجازت بیعت اور سند خلافت عطا ہوئی اور میں نے سلسلہ بیعت

شروع کیا۔ اس وقت تک الحمد للہ 5000 سے زائد تعداد میں میرے مریدین دنیا

کے 17 ممالک میں موجود ہیں جن میں خلفاء کی تعداد 400 سے زائد ہے اور وہ بھی اپنے مریدین کو بیعت کر رہے ہیں۔ الحمد للہ مجھے سلسلہ نقشبندیہ، چشتیہ، قادریہ، سہروردیہ میں مطلق خلافت سرکار مبارک سے حاصل ہے۔

حضرت صوفی عبدالمنان سیفی کا کہنا ہے کہ میرا مبارک سرکار پر یقین اس طرح اور مضبوط ہوا۔ جب میں پہلی مرتبہ سرکار کی خدمت میں حاضر ہوا تو آپ نے مجھے دیکھ کر فرمایا کہ یہ بیچ پیری ہے۔ (اور ایسا تھا بھی سہی) تو میں اس بات سے بہت زیادہ متاثر ہوا اور اس کے علاوہ جب مبارک سرکار ہمارے گھر جہلم تشریف لائے تو ہمارا ایک بہنوئی جو کہ عرصہ 7 سال سے گمشدہ تھے اور اس کا کوئی اتا پتہ نہ تھا رات کو 9:30 بجے میری ہمشیرہ نے مبارک سرکار سے دعا کرائی اور رات 1 بجے میرا بہنوئی ہمارے گھر پہنچ گیا۔ صوفی صاحب گواہی دیتے ہیں کہ مبارک سرکار کے قول اور فعل میں اور علم و عمل میں ہمیں کبھی بھی کوئی تضاد نظر نہیں آیا اور یہی ولی اللہ ہونے کی سب سے بڑی نشانی ہے۔ حضرت اخندزادہ پیر سیف الرحمن مبارک سرکار ہر مشکل سے مشکل حالات میں بھی اتباع سنت پر اختیار کرتے ہیں ہمارے مشاہدے میں بار بار یہ بات آئی کہ مبارک سرکار سخت بیماری کی حالت میں بھی باجماعت نماز ترک نہیں کرتے ایک دفعہ آپ سرکار سخت بیمار تھے اور یہاں تک بیمار تھے کہ چلتے چلتے گرنے بھی لگے تھے مگر سرکار مبارک نے باجماعت نماز ترک نہیں فرمائی۔

روزانہ، ہفتہ وار اور ماہانہ محافل توجہ باطنی سے تزکیہ نفس کیا جاتا ہے راولپنڈی، چک سواری (آزاد کشمیر) اور لیڈز (انگلینڈ) میں بھی آستانوں کا افتتاح ہو چکا ہے

صوفی صاحب نے شدید رد عمل کا اظہار کرتے ہوئے کہا کہ جاوید غاندی جیسے منکرین تصوف آجکل میڈیا کے بل بوتے پر اپنا رسوخ بنا لیتے ہیں۔ حکومت وقت کو ایسے لوگوں کی ضرورت ہوتی ہے کہ ایسے منکرین کو علماء کے بھیس میں لوگوں کے سامنے لائیں اور اپنے غیر شرعی کاموں کے لیے ان سے فتوے حاصل کر سکیں۔ بے عمل غیر عالم، بے کردار اور دشمنان اسلام کے وکیل ایسی باتوں کو ہوا دے رہے ہیں۔ جنکا آج سے دو سال پہلے کوئی وجود ہی نہیں تھا۔

صوفی صاحب نے دو ٹوک انداز میں کہا علماء اہلسنت ان لوگوں کے لیے ہرگز

میدان خالی نہیں چھوڑیں گے اور ہم ایسے لوگوں کو چیلنج کرتے ہیں آئیں قرآن اور سنت کی روشنی میں آئمہ دین و طریقت کی تشریحات کی روشنی میں کسی بھی TV چینل پر مناظرے کے لیے ٹائم طے کریں۔ تاکہ دودھ کا دودھ اور پانی کا پانی ہو جائے۔

ہم چیلنج کرتے ہیں آئیں قرآن اور سنت کی روشنی میں آئمہ دین و طریقت کی تشریحات کی روشنی میں TV چینل پر مناظرے کے ٹائم طے کریں

انھوں نے بتایا کہ ہمارے آستانے میں حضرت مبارک سرکار کی اجازت سے ترویج فقہ امام ابو حنیفہ کا کام جاری و ساری ہے الحمد للہ مسجد، مدرسہ اور آستانہ زیر تعمیر ہیں اور سلسلہ تدریس بھی جاری ہے۔ اس کے علاوہ تصوف اور عرفان کے شعبے بھی ہیں، اور میرے خلفاء، مریدین اور متوسلین کے قلوب کو حضرت مبارک صاحب کے فیض سے منور کر رہے ہیں اور داڑھی عمامہ میں ملبوس حضرات سلوک کی منازل طے کرتے ہوئے نظر آتے ہیں۔ روزانہ، ہفتہ وار اور ماہانہ محافل کا اہتمام کیا جاتا ہے توجہ باطنی سے تزکیہ نفس کیا جاتا ہے۔ جہلم کے علاوہ راولپنڈی، چک سواری (آزاد کشمیر) اور لیڈز (انگلینڈ) میں بھی آستانوں کا افتتاح ہو چکا ہے۔ اور بیشتر علاقوں میں بھی محافل کے ذریعے کام جاری ہے۔ اور میرے خلفاء الحمد للہ مبارک سرکار کا فیض عام کر رہے ہیں عام لوگ سلسلے کے بارے میں معلومات حاصل کرتے ہیں اور سلسلے میں شامل ہو رہے ہیں۔

مستقبل کی منصوبہ بندی کا ذکر کرتے ہوئے صوفی عبدالمنان صاحب نے بتایا کہ ہم نے اپنی خانقاہ پر ایک انٹرنیشنل سیفیہ انفارمیشن سسٹم قائم کرنے کا منصوبہ بنایا ہے۔ جس میں طلبہ کو کمپیوٹر کی تعلیم دے رہے ہیں ہم آج کل دنیا کے مختلف ممالک میں چھوٹی بڑی محافل کا شیڈول اور مقامات انٹرنیٹ پر دینے کا ارادہ رکھتے ہیں۔ اس کے علاوہ تصوف، عقیدہ اسلام، شعائر اسلامیہ کی قرآن اور سنت کی روشنی میں ترویج تعلیمات اسلامیہ کو انٹرنیٹ کے ذریعہ عام کرنے کی کوشش کر رہے ہیں۔ اس سلسلہ میں ادارہ کی تعمیر کے ساتھ ساتھ اقدامات کیے جا رہے ہیں اور انشاء اللہ تعالیٰ آنے والے سالوں میں تمام مقاصد حاصل کر لئے جائیں گے۔

حضرت مبارک صاحب کا معیار عمل میں پختگی اور عقیدے میں تصلب ہے

پہلی ہی ملاقات میں حضرت اخندزادہ نے ارشاد فرمایا یہ بچہ ہمارے سلسلہ کا خلیفہ ہوگا

1997-98ء صرف ساڑھے چار ماہ میں حضرت میاں صاحب مبارک نے میری تربیت فرمائی

ہم حضرت امام علی رضا مشہدی رضی اللہ تعالیٰ عنہ کی اولاد ہیں۔

پشاور دو مسئلے تھے ایک زبان کا اور دوسرا حضرت اخندزادہ کے جلال کا

فرمایا ”بدعقیدہ وہابیوں کو دوست بناتے ہو، اپنے ساتھ لاتے ہو اور بغیر بتائے چلے جاتے ہو۔“

ہمارے سلسلہ میں خلافت حضرت اخندزادہ مبارک ہی عطا فرمائیں گے

آستانہ عالیہ محمدیہ سیفیہ ریحان والا کے صدر نشین اور نو جوان شیخ طریقت

صاحبزادہ پیر سید افضال حسین شاہ

سے ایک اہم انٹرویو

ملاقات: ملک محبوب الرسول قادری

ضلع ننکانہ کے قصبہ منڈی فیض آباد کے نواح میں ایک روحانی مرکز ریحان والا شریف کے نام سے موسوم ہے۔ خالص دیہاتی ماحول میں بربل سڑک ایک بہت بڑی حویلی کے اندر داخل ہوتے ہی سرسبز و شاداب باغیچے، رنگ برنگے پھول، انواع و اقسام کے پھل دار درخت، صفائی ستھرائی کا مناسب و قابل رشک انتظام دیکھنے والوں کی نگاہوں کو خیرہ کرتا ہے۔ وسیع و عریض رقبہ میں رنگ برنگی چڑیاں، طوطے، کبوتر، خمرے اور دیگر مختلف پرندے پنجروں میں موجود ہیں۔ شجرکاری کی طرف بڑی دلچسپی، دلچسپی اور خاص انتظام سے توجہ دی گئی ہے۔ انگور، انار، کھجوریں، امرود، بکائن، سفیدے، فیکس اور دیگر درخت لہلہا رہے ہیں۔ درختوں پر پھل لنگ رہے ہیں۔ پھولدار پودے ستمبر کے دنوں میں بھی مارچ کا ماحول پیدا کیے ہوئے ہیں۔ فضاؤں میں گھلی بھینی بھینی خوشبو سونگھ کر ایسے لگتا ہے اس حویلی کے اندر بہار اتر آئی ہے۔ یہ آستانہ حضرت امام علی رضا رضی اللہ تعالیٰ عنہ کے خانوادہ کے ایک فرزند صاحبزادہ سید افضال حسین شاہ کا مسکن ہے۔ جسے انھوں نے آستانہ عالیہ محمدیہ سیفیہ کا نام دے رکھا ہے۔ وہ یہاں حضرت میاں محمد حنفی سیفی کے خلیفہ مجاز ہیں اور سلاسل اربعہ میں اہل طریقت کی خدمت کر رہے ہیں۔ اس حویلی کے اندر داخل ہوتے ہی چھوٹے بڑے ساٹھ ستر بچوں کو ایک جیسے سفید کپڑے پہنے اور سر پر دستاریں باندھے دیکھ کر مجھے بے حد خوشگوار حیرت ہوئی جب میں اپنے رفیق سفر برادر غلام مرتضیٰ سیفی حنفی کے ہمراہ شاہ جی کی دعوت پر ریحان والا شریف میں حاضر ہوا۔ ان کے مریدین کا عجز و انکسار اور بے پناہ محبت اور پیار دیدنی

اور قابل رشک تھا۔ شاہ صاحب نے بکائن کے درختوں کی ٹھنڈی چھاؤں میں بٹھا کر مشروبات سے ضیافت کی اور پھر ان کے ہاں دوپہر کے کھانے کا پُر تکلف انتظام موجود تھا۔ ایک معلوماتی نشست کے بعد شاہ جی نے ہیڈ بلوکی کے ریٹ ہاؤس کا وزٹ کروایا۔ اس میں میری دلچسپی اس لیے پیدا ہوئی جب انھوں نے یہ بتایا کہ حضرت قائد اہلسنت مولانا شاہ احمد نورانی رحمہ اللہ ایک دورے کے موقع پر یہاں تشریف لائے اور انھوں نے اس ریٹ ہاؤس میں قیام کیا تھا۔ انھوں نے ہیڈ بلوکی سے دریائی مچھلی پکڑوا کر اُسے روسٹ کروایا اور ہم نے اس ریٹ ہاؤس میں اس دیسی مچھلی کے خوب مزے اُڑائے۔ عصر اور مغرب کی نمازیں اسی ریٹ ہاؤس کے لان اور ہال میں ادا کیں اور پھر رات گئے واپس آ گئے۔ حضرت پیر سید افضل حسین شاہ رضوی محمدی نقشبندی مجددی سیفی مدظلہ سے اس طویل نشست میں ہونے والی گفتگو اختصار کے ساتھ اپنے قارئین کی نذر کر رہا ہوں..... (محبوب قادری)



نام، ولدیت، خاندانی پس منظر کے حوالے سے کچھ بتائیں گے؟ □

میرا نام سید محمد افضل حسین شاہ ہے۔ آبائی تعلق موضع تلوٹدیاں نزدنکانہ صاحب سے ہے میرے آباؤ اجداد وہیں سے تعلق رکھتے ہیں۔ میرے والد حاجی سید محمد عبداللہ شاہ کی وہاں پر دس ایکڑ زمین تھی۔ میرے دادا سید شاہ محمد رحمۃ اللہ علیہ اپنے زمانے کے مشہور حکیم اور طبیب حاذق گزرے ہیں۔ وہ ایک صاحب کرامت، نیک، متقی اور پرہیزگار شخصیت کے مالک تھے۔ ☆

سلسلہ سیفیہ کے ساتھ آپ کی وابستگی کا سبب کیا ہے؟ □

میں شروع سے ہی اللہ والوں سے ملاقات کا خواہش مند رہا ہوں۔ ہم چار بھائی ہیں۔ میرے بڑے بھائی سید مزمل حسین شاہ حکیم ہیں۔ اور ریحان والا میں مطب کرتے ہیں۔ دوسرے بھائی سید افتخار حسین شاہ کھیتی باڑی میں مصروف ہیں۔ تیسرے بھائی سید انکسار حسین شاہ اور چوتھا میں خود ہوں، تو میں اپنے اسی ذوق و شوق اور روحانی لذت و چاشنی کے سبب حضرت میاں محمد حنفی سیفی صاحب کی خدمت میں حاضر ہوا۔ آپ نے 1997ء میں مجھے اپنے ہمراہ پشاور جانے کا حکم فرمایا۔ اور ہم باڑہ کھجوری میں حضرت اخندزادہ پیر سیف الرحمن ارچی خراسانی کی خدمت میں حاضر ہوئے۔ مجھے دیکھتے ہی پہلی ہی ملاقات میں حضرت اخندزادہ نے ارشاد فرمایا یہ بچہ ہمارے سلسلہ کا خلیفہ ہوگا۔ واضح رہے یہ اس زمانے کی بات ہے جب میں جامعہ نوریہ رضویہ فیصل آباد میں طالب علم تھا اور حضرت میاں محمد حنفی سیفی صاحب سے ملاقات کا سبب بھی یہ بنا کہ ہمارے ہم مکتب کچھ سیفی ☆

طالب علم تھے اور وہاں پر سیفیوں کے بارے میں اس وقت اچھے خاصے تحفظات پائے جاتے تھے۔ میں ان کو دیکھنے کے لیے گیا تھا اور مرید ہو گیا۔ میری بیعت کا زمانہ 1997-98ء کا ہے۔ صرف ساڑھے چار ماہ میں حضرت میاں صاحب مبارک نے میری تربیت فرمائی اور ساتھ یہ ارشاد فرمایا کہ آپ کی تربیت تو پہلے ہو چکی تھی۔ اس کے بعد انھوں نے مجھے سلسلہ نقشبندیہ میں مجاز کر دیا۔

فرمایا ہمارے ساتھ تعلق رکھو یا بدعتیہ عورت کو طلاق دو اس شخص نے توبہ کی

آپ کا خاندانی طور پر سادات کے کس قبیلے سے تعلق ہے؟

ہم حضرت امام علی رضا مشہدی رضی اللہ تعالیٰ عنہ کی اولاد ہیں۔

اور طریقت میں؟

خاندانی طور پر ہمارا سلسلہ نقشبندیہ چشتیہ سے تعلق ہے۔

آپ نے امام علی رضا رضی اللہ تعالیٰ عنہ کے مزار کی حاضری دی ہے؟

2005ء میں اسی مقصد کے لیے ایران گیا تھا اور حاضری کا اعزاز پایا ہے۔

حجاز مقدس کا سفر؟

ایک مرتبہ حج کے لیے اور دو مرتبہ عمرے کے لیے حجاز مقدس جا چکا ہوں۔

حضرت اخندزادہ کے حوالے سے کوئی اہم بات؟

میں نے حضرت میاں محمد حنفی سیفی مدظلہ کی خدمت میں رہ کر بہت کچھ حاصل کیا اور بہت کچھ پایا۔ پشاور میرے لیے دو مسئلے تھے ایک زبان کا اور دوسرا حضرت اخندزادہ کے جلال کا۔ ایک واقعہ سنا تا ہوں۔ ایک مرتبہ میں سفر میں تھا کہ ایک صاحب سے ملاقات ہوئی وہ پاکستانی تھے مگر مدینہ منورہ میں قیام رکھتے تھے۔ مدینہ شریف کا ذکر سن کر میرے دل میں ان کے لیے جگہ پیدا ہو گئی۔ میں حضرت کے پاس پشاور کھجوری جا رہا تھا کہ وہ صاحب بھی میرے ساتھ ہو لیے۔ اب مجھے معلوم نہیں تھا کہ ان کا تعلق دیوبندی وہابی فرقے سے ہے۔ حضرت مبارک کی فراست کا آپ اندازہ لگائیں کہ جب ہم حاضر ہوئے تو حضرت نے اس شخص کو دیکھتے ہی اس کی قلبی کیفیت کا اندازہ لگا لیا۔ اور مجھ سے ناراض ہو گئے۔ رات تو میں نے وہاں گزاری لیکن صبح حضرت صاحبزادہ محمد حمید جان سیفی سے اجازت لے کر واپس آ گیا۔ میں راوی ریان پہنچا ہی تھا کہ پیغام ملا حضرت مبارک پشاور میں تمہیں یاد کرتے ہیں تم بغیر بتائے یہاں سے چلے گئے

واپس آؤ۔ میں نے حکم کی تعمیل کی اور اُلٹے پاؤں پشاور واپس پلٹا۔ جب میں ملاقات کے لیے حاضر ہوا۔ اپنے پاس بلا کر مجھے فرمایا ”بدعقیدہ وہابیوں کو دوست بناتے ہو، اپنے ساتھ لاتے ہو اور بغیر بتائے چلے جاتے ہو۔ ان لوگوں کی صحبت کے منفی اثرات ہوتے ہیں۔ اب تمہاری سزایہ ہے کہ ایک مہینہ یہاں رہو“ میں نے حکم کی تعمیل کی اور ایک مہینہ آپ کی خدمت میں رہا، آپ نے میری تربیت فرمائی اور پندرہ دن میں ہی مجھے بہت کچھ سمجھا دیا۔

تہجد کے وقت حضرت مسجد میں گریہ فرما رہے تھے مجھے دیکھا تو فرمایا آپ سیدزادہ ہے۔ قیامت کے دن میرا ہاتھ آپ کے دامن سے ہوگا اور میں سرکارِ دو عالم ﷺ کا قرب پاؤں گا

ہمارے سلسلہ میں خلافت جس کو بھی ملے گی حضرت اخندزادہ مبارک ہی عطا فرمائیں گے۔ انھوں نے جب سلسلہ نقشبندیہ کا مجاز خط مجھے عطا فرمایا تھا۔ حضرت میاں محمد حنفی صاحب ہمراہ تھے۔ وہی ساتھ لے گئے اور انہی کے ذریعے مجھے اخندزادہ مبارک نے خط عطا فرمایا۔ باقی تمام منازل سلوک طے کرنے کے بعد اب مطلق ارشاد خط بھی حضرت نے لاہور فقیر آباد میں مجھے عطا فرمایا ہے۔ یہ پانچویں خلافت ہے۔ حضرت مبارک صاحب کا معیار عمل میں پختگی اور عقیدے میں تصلب ہے۔ خوب دیکھ بھال کروہ خلافت عطا فرماتے ہیں۔

حضرت اخندزادہ مبارک کے تقویٰ کا یہ عالم ہے یہ کسی بدعقیدہ شخص کو ہاتھ تک نہیں ملاتے اور اکا دکا واقعات نہیں بلکہ ان کی زندگی میں سینکڑوں ایسے واقعات ملتے ہیں۔ حضرت مفتی غلام فرید ہزاروی رحمۃ اللہ علیہ بتاتے تھے کہ آپ کے خلیفہ نے ایک اعتقاداً راسیونڈی عورت سے نکاح کر لیا اور آپ کو اس کی اطلاع نہیں دی کچھ عرصے کے بعد وہ ملنے آیا تو حضرت نے اس کو دیکھتے ہی فرمایا کہ مجھے تجھ سے بدبو آ رہی ہے جاؤ غسل کر کے آؤ۔ وہ دوبارہ غسل اور وضو کر کے آیا حضرت نے پھر اسے اٹھا دیا بالآخر اس سے تفصیل پوچھی تو اس نے بدعقیدہ عورت سے نکاح کے متعلق بتایا حضرت نے اس کو سخت سزا دی اور فرمایا کہ یا تو ہمارے ساتھ تعلق رکھو یا بدعقیدہ عورت کو طلاق دو اس شخص نے توبہ کی اور حضرت کے قدموں سے مستقل بنیادوں پر وابستہ ہو گیا۔ حضرت اخندزادہ مبارک نہ تو خود بدعقیدہ لوگوں کے ساتھ میل ملاپ رکھتے ہیں اور نہ ہی کسی کے لیے اس کو پسند کرتے ہیں۔

محبت سادات کے حوالے سے میں آپ کو اپنا ایک واقعہ سناتا ہوں کہ میں باڑہ گیا ہوا تھا۔ تہجد کے وقت حضرت کی خدمت میں حاضر ہوا اُس وقت آپ مسجد میں بیٹھے ہوئے تھے اور پڑھ رہے تھے۔

الہی بحق بنی فاطمہ کہ بر قول ایماں کنی خاتمہ
اگر دعوتِ رد کنی و قبولِ من و دست و دامانِ آلِ رسول
ساتھ ہی ساتھ آپ کی آنکھوں سے آنسو رواں تھے اور خوب گریہ فرما رہے
تھے۔ مجھے دیکھا تو اپنے پاس بلایا اور فرمایا آپ سیدزادہ ہے۔ قیامت کے دن
میرا ہاتھ آپ کے دامن سے ہوگا۔ اور میں سرکارِ دو عالم صلی اللہ علیہ وسلم کا قرب پاؤں گا۔
اسی طرح کا ایک اور واقعہ سید نور حسین شاہ گیلانی کا ہے۔ کسی وجہ سے آپ ان
سے ناراض ہو گئے۔ بعد میں ان کو بلایا، ان سے معذرت کی اور فرمایا آپ حضور
سیدنا غوثِ پاک کی اولاد ہیں میں آپ سے ناراض ہوا، مجھے معاف کر دیں ان
کو حضرت نے کچھ نذر پیش کی اور پھر منت سماجت کر کے راضی کیا۔ آپ اکثر
فرمایا کرتے ہیں کہ انسان عبادت و ریاضت کے ذریعے بہت منازل طے کر سکتا
ہے مگر سید کبھی نہیں بن سکتا۔ سید صرف وہی ہے جو فاطمی ہے اور یہ اللہ تعالیٰ ہی
کی مہربانی اور عنایت سے ممکن ہے۔

□ اپنے آستانہ کے حوالے سے کچھ تفصیلات بتائیں گے؟

☆ ریحان والا شریف کا یہ آستانہ محمدیہ سیفیہ دوا یکڑ گیارہ کنال رقبے پر محیط ہے۔
اس میں ہماری مسجد کا نام جامع مسجد سیدہ فاطمہ الزہرا ہے۔ دارالعلوم محمدیہ سیفیہ خدمات
سراجم دے رہا ہے۔ اس میں طلباء کی تعلیم کے ساتھ ساتھ اُن کی تربیت کا خاص انتظام
موجود ہے۔ تقریباً 60 طلباء پڑھتے ہیں جن کے قیام طعام کا انتظام یہیں کیا جاتا ہے۔
کراچی، بہاولپور، گجرات، سرگودھا اور ملک کے دوسرے حصوں میں موجود ہزاروں افراد
میرے ہاتھ پر سلسلہ شریف میں داخل ہو چکے ہیں۔ اس وقت تک میرے خلفاء میں دس
افراد شامل ہیں۔ ہم نے دارالمفلحین کے نام سے سکول سسٹم کو متعارف کرانے کی ایک
کوشش بھی جاری رکھی ہوئی ہے۔ یہ مکمل انگلش میڈیم طرز کا ایک مثالی تعلیمی ادارہ ہے۔ اس
کے ذریعے سے ہم نئی نسل کو عصری علوم سے آشنا کرنے کا عزم بالجزم رکھتے ہیں۔ تاکہ ہماری
نئی نسل جدید تقاضوں کے عین مطابق علم حاصل کر سکے۔

حضرت اخند مبارک تاریخ ساز بلکہ عہد ساز ہستی ہیں

ملکوال تلہ گنگ میں آستانہ عالیہ سلاسل اربعہ کے اسباق کرانے میں شبانہ روز محنت کر رہا ہے

تلہ گنگ میں آستانہ عالیہ محمدیہ سیفیہ نقشبندیہ مجددیہ کے خانقاہ نشین حضرت پیر طریقت میجر (ر) محمد یعقوب محمدی سیفی سے ایک نشست

انٹرویو: ملک محبوب الرسول قادری

میجر محمد یعقوب سیفی سلسلہ نقشبندیہ سیفیہ کے شیخ طریقت ہیں اور تلہ گنگ کی نواحی بستی ملکوال میں آستانہ کے مسند نشین، مدرسہ کے مہتمم، مسجد کے متولی اور ممتاز و معروف سماجی شخصیت کے مالک ہیں۔ ان کے آستانے پر ہمہ وقت ذکر الہی کے سلسلے جاری رہتے ہیں اور مسجد میں قال اللہ و قال الرسول کی صدائیں بلند ہوتی رہتی ہیں۔ طالبات کے لیے انھوں نے خصوصی طور پر توجہ دے کر درس گاہ قائم کر رکھی ہے۔ جس سے اس خطے میں صنف نازک بھرپور استفادہ کر رہی ہے۔ ان کے ساتھی ان کے ساتھ ان کے مشن کے معاون ہیں۔ میجر محمد یعقوب سیفی سادہ، مخلص، محنتی، انتھک اور بھرپور جدوجہد کرنے والے بزرگ ”نوجوان ہیں“۔ مہمان نوازی اور خوش خلقی ان کی اوصاف میں سے ہیں۔ انھوں نے اپنے زمانے کے عظیم صوفی بزرگ حضرت بابا جی پیر سید مقصود علی شاہ نقشبندی سجادہ نشین آستانہ عالیہ کوٹ گلہ شریف (تلہ گنگ) کے دست مبارک پر پہلی بیعت کا شرف پایا اور ان کے بعد حضرت اخندزادہ سیف الرحمن پیر ارچی خراسانی کے خلیفہ مطلق و اعظم حضرت میاں محمد خنی سیفی کے بیعت ہوئے۔ اس وقت طریقت کے سلاسل اربعہ میں مجاز ہیں مشنری جذبے سے سرشار ہیں اور انہی بنیادوں پر مصروف جہد ہیں۔ انھوں نے اپنی زندگی میں انقلابی تبدیلی کے اسباب اور حضرت اخندزادہ صاحب کی شخصیت کے حوالے سے اپنا تاثر ”انوارِ رضا“ کے لیے عنایت کیا۔ آئیے! ان سے ملتے ہیں..... (محبوب قادری)



حضرت اخند مبارک کا فیض چہار دانگ عالم میں پھیل چکا ہے آپ تاریخ ساز بلکہ عہد ساز ہستی ہیں۔ مسلکی درد کے حوالے سے اس دور میں آپ کا کوئی ثانی نظر نہیں آتا آپ کا علم و عمل درجہ کمال کی بلندیوں کو چھو رہا ہے آپ میرے دادا مرشد تو ہیں ہی سہی بلکہ قادریہ سلسلہ کے اسباق میں نے آپ سے ہی لیے ہیں اس حوالے سے آپ میرے مرشد بھی ہیں اس دور میں روحانیت کے میدان میں آپ سے بڑھ کر کوئی قد آور شخصیت نظر نہیں آتی آپ کے علم و حکمت اور روحانیت کا لگایا ہوا چمنستان، ذکر و اذکار کی محافل کے ذریعے دنیا کے کونے کونے میں چمک دک رہا ہے۔ انھوں نے کہا کہ آپ کی زیارت کا شرف

مجھے 1992ء میں ہوا۔

جب آپ لاہور تشریف لائے اسی سال میں نے اپنے پیر و مرشد حضرت میاں محمد خفئی دامت برکاتہم القدسیہ کے دست اقدس پر بیعت کی پہلی ملاقات ہی میں آپ کی تیز نظریں مجھے گھائل کر گئیں۔ انہوں نے بتایا کہ 1993ء میں مجھے نقشبندیہ سلسلہ کی خلافت عطا ہوئی اور لوگوں کو بیعت کرنے کی اجازت بھی آپ سے مرحمت ہوئی۔ بعد ازاں چشتیہ اور سہروردیہ کے اسباق میں نے اپنے مرشد کے زیر نگرانی مکمل کیے اور قادریہ سلسلہ آپ جناب اخندزادہ مبارک سے حاصل کیا۔ آپ کے علم اور عمل کے حوالے سے میں کسی کو آپ کا مد مقابل نہیں پاتا اور میں نے بہت قریب سے بغور آپ کی شخصیت کا مطالعہ کیا ہے جو کہ کئی سالوں پر محیط ہے آپ کی شخصیت کے مندرجہ ذیل پہلو سب سے نکھرے نکھرے نظر آتے ہیں۔

میرے خلفا کی تعداد 400 سے تجاوز کر چکی ہے اور مریدوں کی تعداد ہزاروں میں ہے

(۱) علمی کمال (۲) عمل میں بے مثال (۳) تقویٰ کا عظیم ترین معیار (۴) روحانیت میں اوج کمال (۵) مومنانہ بصیرت بے مثل (۶) نڈر اور بے باک (۷) عاجزی میں بے نظیر (۸) علماء کے صحیح معنوں میں قدردان (۹) مسلکِ اہلسنت کی ایک ننگی تلوار (۱۰) جود و سخا میں لاثانی (۱۱) دینی و ملی حمیت سے مالا مال (۱۲) فکر و تدبیر میں بے مثال

غرض آپ کی شخصیت کو جس پہلو سے لیں ہر طرف سے اور ہر نوع سے کمال ہی کمال نظر آتی ہے تلہ گنگ ملکوالم میں آستانہ عالیہ محمدیہ سیفیہ نقشبندیہ مجددیہ سلاسل اربعہ کے اسباق کرانے میں شبانہ روز محنت کر رہا ہے میرے خلفا کی تعداد 400 سے تجاوز کر چکی ہے اور مریدوں کی تعداد ہزاروں میں ہے میرے خلفاء مجھ سے آگے بھی بیعت کا سلسلہ جاری رکھے ہوئے ہیں جو مختلف علاقوں میں کام کر رہے ہیں۔ ان کی تعداد جداگانہ ہے۔ میرے خلفا میں قابل ذکر چکوال، پنڈی گھیب، جوہر آباد، جھنگ، خانیوال، کراچی، مانسہرہ، اوگی میں باقاعدہ ذکر اذکار کے مراکز قائم ہیں۔ علاوہ ازیں فوج میں بھی لوگ میرے ذریعے سلسلہ شریف میں داخل ہیں۔

آپ کو ایک اہم بات سنانا ہوں۔ کشمیر میں جہاد کے حوالے سے لشکرِ مصطفیٰ کی قیادت میں نے سنبھالی تھی۔ میں نے آئی ایس آئی کے ساتھ رابطے کر کے ٹریننگ کمپ وغیرہ بھی قائم کیے مگر جب آپ سرکارِ مبارک کو علم ہوا تو آپ نے مجھے سختی سے منع کر دیا اور فرمایا یہ جہاد نہیں بلکہ فساد ہے کیونکہ آپ کا اٹھنا بیٹھنا ایسے لوگوں کے ساتھ ہے جو نماز نہیں پڑھتے اور کچھ وہابی عقیدے والے لوگ ہیں۔ کشمیر کا جہاد حق ہے لیکن اپنا ایمان بچانا اولین ترجیح ہونی چاہیے۔

ایک مرتبہ آپ نے مجھے اپنے پاس بلا کے فرمایا اپنے ساتھیوں میں غور کر کے دیکھو کہ کون کتنا مخلص ہے؟ سارے تنخواہ دار اور مفاد پرست ہیں۔ مزید فرمایا ابھی تک آپ لوگ اس سطح پر کسی اعلیٰ منزل پر نہیں پہنچے کہ جس کی وجہ سے اس شعبے میں کامیابیاں تمہارے قدم چومیں فرمایا کہ اگر آپ اتنا کام طریقت میں کرتے تو میرے تمام خلفاء سے آپ آگے نکل جائے۔ آپ اکثر مجھے اس ”جہاد“ سے باز رہنے کی ہدایت کرتے جو درحقیقت فساد تھا۔ میں نے آپ کی نصیحت و شفقت کے نتیجے میں اس کام سے توبہ کر لی۔ بعد میں مشرف گورنمنٹ نے ان جہادیوں پر یلغار کر دی۔ پکڑ دھکڑ کے سلسلے شروع ہوئے تو اس وقت مجھے حضرت کی فہم و فراست اور معاملہ نمئی کا ادراک ہوا۔ سچ ہے کہ مومن کی فراست اپنا مد مقابل نہیں رکھتی۔

دینی درسگاہوں اور اشاعتی اداروں کی سرپرستی اہل خیر کو اپنے ذمہ لینی چاہیے

شیخ و عالم، زہد و تقویٰ اور خشیت الہی کی دولت بے بہا سے مالا مال ہونا چاہئے۔

اخوندزادہ مبارک علوم معارف میں یگانہ روزگار اور نابغہ عصر ہیں

آپ کا مرتبہ اپنے وقت میں غزالی اور رازی سے کم نہیں

دارالعلوم جامعہ جیلانیہ کے صدر نشین، مہتمم اور آستانہ عالیہ نقشبندیہ مجددیہ سیفیہ بیدیاں

روڈ کے صاحب سجادہ پیر طریقت

مفتی محمد عابد حسین سیفی

کا اہم انٹرویو

ملاقات: ملک محبوب الرسول قادری

بیدیاں روڈ پر واقع آستانہ عالیہ سیفیہ نقشبندیہ مجددیہ دینی خدمت کے جذبے سے سرشار، عالم دین حضرت مولانا ڈاکٹر مفتی عابد حسین سیفی کی زیر نگرانی اپنی منزل کی طرف رواں دواں ہے۔ یہ آستانہ حضرت اخوندزادہ پیر سیف الرحمن ارچی خراسانی کی توجہات کا ثمر ہے۔ جہاں دارالعلوم جامعہ جیلانیہ جہالت کے گھٹاؤپ اندھیروں کے خلاف عملی جہاد کر رہا ہے اور تشنگانِ علم جہاں سے اپنی علم پیاس بجھا رہے ہیں وہاں اساتذہ کی ایک کھیپ تدریسی اور تربیتی ذمہ داریاں بطریق احسن نبھا رہی ہے اور اس کی وجہ یہ ہے کہ اس مرکز علم و عرفان کے منتظم ڈاکٹر مفتی عابد حسین سیفی ہیں۔ انھوں نے اپنے بیٹے صاحبزادہ عرفان اللہ سیفی کو ”صاحبزادگی“ کا بھوت سوار ہونے سے پہلے پہلے عالم دین بنالیا ہے اور اس وقت ماشاء اللہ صاحبزادہ عرفان اللہ سیفی ان کے مضبوط بازو کے طور پر دارالعلوم اور خانقاہ کے معمولات کے حوالے سے ان کا بھرپور ساتھ دے رہے ہیں۔ ڈاکٹر مفتی عابد حسین سیفی اپنے شیخ اور مرکزی آستانہ کے ساتھ والہانہ عقیدت و محبت رکھتے ہیں اور ان کی ایک خصوصیت جو انھیں بہت سارے خلفاء میں ممتاز و ممتاز کرتی ہے وہ یہ ہے کہ انھوں نے اپنے شیخ کے حوالے سے لٹریچر کے انبار لگا دیے ہیں۔ ایک طویل عرصہ تک اپنے سلسلہ طریقت نقشبندیہ مجددیہ سیفیہ کے ترجمان جریدہ ماہنامہ ”السیف الصارم“ کے مدیر کی ذمہ داریاں بھی نبھاتے رہے ہیں۔ لٹریچر کی دنیا میں اگر پیر عابد

حسین کو سلسلہ سیفیہ کا ترجمان کہا جائے تو یقیناً یہ مبالغہ نہیں ہوگا۔ اپنے شیخ سے محبت کے باب میں پیر عابد حسین سیفی خاصے جذباتی واقع ہوئے ہیں اور اس حوالے سے وہ کسی طرح کے کمپورومائز کے ہرگز قائل نہیں۔ ان سے دارالعلوم جامعہ جیلانیہ بیدیاں روڈ میں ایک چائے کی نشست پر ملاقات ہوئی جس میں برادرِ صوفی غلام مرتضیٰ سیفی اور صاحبزادہ عرفان اللہ سیفی بھی موجود تھے۔ اس موقع پر پیر عابد حسین سیفی نے دارالعلوم جامعہ جیلانیہ، آستانہ عالیہ کے خانقاہی نظام، شعبہ طالبات کے تدریسی کیمپوں، وسیع و عریض جامع مسجد کے ماحول اور لائبریری کا مکمل وزٹ کروایا۔ آئیے پیر عابد حسین سیفی کی باتیں ان کے شیخ طریقت اور ان کے مشن کے حوالے سے سماعت کرتے ہیں..... (محبوب قادری)



میں اللہ کے فضل سے سلاسل اربعہ میں ان کا خلیفہ مطلق بھی ہوں۔

پیر طریقت مولانا مفتی عابد حسین سیفی حنفی کا کہنا ہے کہ میں حضرت امام اعظم ابوحنیفہ نعمان بن ثابت رضی اللہ تعالیٰ عنہ کا مقلد ہوں اور مشرب کے اعتبار سے نقشبندی مجددی ہوں اللہ کا شکر ہے کہ مجھے اپنے عہد کے سب سے بڑے نقشبندی مجاہد شیخ طریقت حضرت اخندزادہ پیر سیف الرحمن ارچی خراسانی مدظلہ العالی جیسی عظیم ہستی کی صرف زیارت و ملاقات کا شرف ہی نصیب نہیں ہوا بلکہ ان سے شرف تلمذ، شرف بیعت حاصل ہونے کے بعد ان کی خلافت و اجازت سے سرفراز کیا گیا ہوں اور اس وقت میں اللہ کے فضل سے ان کی نگاہ شفقت کے نتیجے میں سلاسل اربعہ میں ان کا خلیفہ مطلق بھی ہوں۔ مجھے اس بات پر مکمل شرح صدر ہے کہ حضرت اخندزادہ پیر سیف الرحمن ارچی خراسانی روحانیت کے سلاسل اربعہ کے اکابر، مشائخ، علماء و اولیاء کے عقائد و نظریات کے تابع اور انہی کے پابند ہیں۔ وہ کہہ رہے تھے کہ مسلکی معاملات میں جس قدر تصلب میں نے حضرت مبارک سرکار کی شخصیت میں دیکھا ہے میری زندگی میں اتنا پختہ کوئی دوسرا شخص نہیں گزرا۔

حضرت اخندزادہ پیر ارچی روحانیت کے سلاسل اربعہ کے اکابر، مشائخ، علماء و اولیاء کے عقائد و نظریات کے تابع ہیں۔

میں حضرت کے زہد و تقویٰ اور علم کی گہرائی و گیرائی کو ملاحظہ کرنے کے بعد ان کی عظمت کا قائل ہوا ہوں۔ میں نے اللہ کی معرفت اور رسول اللہ صلی اللہ علیہ وسلم کے حصول کے لیے حضرت اخندزادہ مبارک کے دست گرامی پر بیعت کا شرف حاصل کیا ہے۔ پیر عابد حسین کا کہنا ہے کہ فتاویٰ رضویہ، حسام الحرمین، کنز الایمان، الحق المبین کی تائید و توثیق کے حوالے

سے حضرت پیر اخندزادہ صاحب نہایت متصلب ہیں اور ان کتابوں کے زبردست مؤید اور قائل ہیں اور ان کے منکرین کے لیے سخت رویہ رکھتے ہیں۔

فتاویٰ رضویہ، حسام الحرمین، کنز الایمان، الحق المبین کی تائید و توثیق کے حوالے سے حضرت پیر اخندزادہ متصلب ہیں اور زبردست مؤید اور قائل ہیں

حضرت اخندزادہ مبارک علیٰ حضرت سیدی امام احمد رضا محدث بریلوی رضی اللہ عنہ کو اہلسنت کا مقتدا اور سچا عاشق رسول ﷺ سمجھتے ہیں اور ان کا ارشاد ہے کہ اگر قرآن کریم کی تفہیم حاصل کرنا ہو تو ادھر ادھر بھٹکنے کی ضرورت نہیں بلکہ امام احمد رضا کا ترجمہ قرآن کنز الایمان پڑھا جائے۔ ڈاکٹر عابد حسین نے زور دے کر کہا کہ میں حنفی اور رضوی ہوں اس کے بعد سیفی ہوں۔ میں برملا وضاحت کرنا چاہتا ہوں کہ ایک خاص سازش کے تحت حضرت اخندزادہ پیر سیف الرحمن ارچی خراسانی کے حوالے سے اہلسنت میں غلط فہمیاں پیدا کرنے کی کوشش کی گئی۔ سہ ماہی انوارِ رضا کی طرف سے حضرت اخندزادہ کی خدمات عقائد و نظریات، کارناموں کے حوالے سے اس خصوصی اشاعت کے نتائج یقیناً مثبت ہوں گے اور غلط فہمیوں کا خاتمہ ہوگا۔ انھوں نے کہا کہ عقیدہ بندے اور خدا کا معاملہ ہوتا ہے اس میں کسی سے کوئی شکیلیٹ حاصل کرنے کی چنداں ضرورت نہیں ہوتی مگر ہم غلط فہمیوں کو ختم کرنا اپنی دینی، ملی، اخلاقی اور شرعی ضرورت خیال کرتے ہیں۔ پیر ڈاکٹر مفتی عابد حسین سیفی کہہ رہے تھے کہ ایک شیخ و عالم دین کا سب سے بڑا وصف اور کمال یہ ہے کہ وہ زہد و تقویٰ اور خشیت الہی کی دولت بے بہا سے مالا مال ہو علم والوں کی کیفیت کو اللہ تعالیٰ نے ان الفاظ میں ارشاد فرمایا۔

انما یخشى الله من عباده العلماء۔ (سورۃ فاطر ۲۸)

یقیناً اللہ تعالیٰ کے بندوں میں سے علماء ہی اس سے ڈرتے ہیں۔ سرکارِ اخوندزادہ مبارک علوم معارف میں یگانہ روزگار اور نابغہ عصر ہیں۔ اور اپنے وقت کے تقویٰ و طہارت میں کوہِ عظیم بھی ہیں کیونکہ ہم نے آپ مبارک سے بڑھ کر ابھی تک کوئی بڑا زاہد، عابد، متقی اور اللہ تعالیٰ کی ذات اقدس سے ڈرنے اور خوف و خشیت رکھنے والا نہیں دیکھا۔ آپ ﷺ اپنے وقت کے اصحابِ تقویٰ و زہد کے امام تصور کیے جاتے ہیں اور مفتی اعظم افغانستان استاد کل علامہ عبدالحی زعفرانی فرماتے ہیں کہ سرکارِ مبارک زہد و ورع میں متقدمین مثلاً امام

ربانی رحمہ اللہ شاہ نقشبند رحمہ اللہ اور چاروں سلاسل کے اکابر حضرت خواجہ معین الدین چشتی اجمیری رحمہ اللہ اور قدیل نورانی شہباز لامکانی سیدنا شیخ عبدالقادر جیلانی رحمہ اللہ اور شاہ شہاب الدین سہروردی رحمہ اللہ کے نقش قدم پر ہیں اور مولانا صاحب مبارک کے بہت خلفائے کرام سے سنا ہے کہ سرکار اخوندزادہ تقویٰ و طہارت میں اپنے شیخ کا نقش ثانی ہیں جبکہ خود مولانا محمد ہاشم سمنگانی رحمہ اللہ نے اخوندزادہ کے نام تحریر کردہ خط میں ردیف کمال اتم تحریر فرمایا ہے یعنی کمالات مولانا کا مظہر یا نقش ثانی، حق گوئی اور حق پرستی آپ کا ہمیشہ شعار اور تقویٰ ورع میں آپ اپنی مثال آپ ہیں نماز اس اطمینان اور خشوع و خضوع سے ادا فرماتے ہیں جس سے اکابر امت کی یاد تازہ ہو جاتی ہے۔ کوئی بھی موقف اختیار فرماتے ہیں تو جذباتی تخیلات کی بنا پر نہیں اپنے پورے عالمانہ کمال و تحقیق کے بعد اختیار فرماتے ہیں اور اکثر فرماتے ہیں اگر کسی عالم دین یا شیخ زمانہ کو میرے قائم کیے ہوئے موقف سے اختلاف ہو تو میرے ساتھ براہ راست گفتگو کر کے مجھے قائل کرے۔ میں دلائل کو تسلیم کروں گا۔

انھوں نے کہا کہ سرکار اخوندزادہ اکثر فرماتے ہیں جس کسی کو میرے ساتھ علمی اختلاف ہے وہ ایک بار میرے پاس تو آئے میں قرآن و حدیث سے اپنے موقف کی وضاحت کروں گا۔ انھوں نے ایک سوال کے جواب میں بتایا کہ اس وقت آپ کے خلفائے کرام کی تعداد بائیس ہزار سے تجاوز کر چکی ہے میرے استاد محترم مشہور عالم دین حضرت شیخ الحدیث علامہ غلام رسول رضوی رحمہ اللہ نے اپنی ایک تحریر میں مبارک رحمہ اللہ کے بارے میں فرمایا تھا کہ آپ وہ ہیں جن سے لاکھوں راہ طریقت اور سالکین راہ معرفت کی اصلاح ہو رہی ہے اور جو آتا ہے وہ زیارت کرتے ہی غلام بن جاتا ہے اس کی کیا وجہ ہے؟

اس وقت آپ کے خلفاء کرام کی تعداد چالیس ہزار سے تجاوز کر چکی ہے

دراصل ولی کی شان ہی یہی ہے کہ جو دیکھے اسے خدا یاد آ جائے ہزاروں علمائے کرام نے آپ سے تصوف کا علم حاصل کیا اور اب بھی لاکھوں عوام کی اصلاح ہو رہی ہے۔ ڈاکٹر عابد سیفی کہہ رہے تھے کہ اختلاف کرنے والوں کو یہ دیکھنا ضروری ہے کہ سرکار اخوندزادہ مبارک پوری قوم اور اہلسنت و جماعت کے عظیم محسن ہیں ڈاکٹر پیر مفتی عابد حسین سیفی نے اپنا مشاہدہ بیان کرتے ہوئے کہا کہ حضرت اخوندزادہ نہایت خوش اخلاق، منسار اور متواضع شخصیت کے مالک ہیں علم و عرفاں کا آفتاب و مہتاب ہونے کے باوجود تعجب ہے کہ خود بنی اور ریاکاری سے دور کا واسطہ بھی نہیں۔ سالکین سے نہایت سادگی اور بے تکلفی

سے ملتے ہیں کہ آنے والا آپ کے اخلاق کریمہ کو دیکھ کر حیران رہ جاتا ہے اگر آپ کے بلندی مرتبہ کو دیکھا جائے اور عاجزی اور کسرِ نفسی کو بھی تو فوراً آپ کے اعلیٰ کمال کی طرف نظر جاتی ہے مزاج مبارک میں حیرت انگیز تحمل ہے کہ عام سالک بھی بڑی بے تکلفی سے گفتگو کر سکتا ہے کیا مجال کہ آپ کی پیشانی پر شکن پڑ جائے اس کے باوجود آپ کا رعب و دبدبے کا یہ عالم کہ بڑے بڑے علماء مشائخ جب حاضری دیں تو ڈرتے ہوئے گفتگو نہیں کر سکتے مگر سرکار مبارک ہر ایک سے خندہ پیشانی سے پیش آتے ہیں ہاں اگر کوئی شریعت کے خلاف بات کرے یا کسی سالک نے غیر شرعی حرکت کی تو اس پر خاموش نہیں رہتے بلکہ کثیر کتابوں سے دلائل جمع کر کے مسئلہ کی پوری پوری وضاحت فرما دیتے ہیں۔ پیر عابد سیفی نے عقیدت میں ڈوب کر کہا کہ میں تو کہتا ہوں کہ حضرت اخندزادہ مبارک ایک خاص بلند مقام پر سرفراز ہیں اور آپ کا مرتبہ اپنے وقت میں غزالی اور رازی سے کم نہیں۔ کیونکہ آپ مبارک کو اکابر کی صف میں انہی مذکورہ افراد سے کم جگہ نہیں ملتی اور اس زمانہ میں خدمتِ تصوف و اصلاح احوال و اخلاق کے لحاظ سے بھی آپ نے ان افراد سے کم کام نہیں کیا۔

ڈاکٹر مفتی عابد حسین سیفی کا کہنا ہے کہ آپ مبارک کے علم و فضل، سیرت و کردار اور اخلاص و اخلاق کے ساتھ ساتھ ایک پہلو آپ کی خدمات کا ہے اس کے اتنے ہی میدان ہیں جتنے کہ علم و عرفان اور اعلیٰ فکر و نظر کے لحاظ سے آپ کی شخصیت کے پہلو ہیں۔ علم و عرفان، ادب، انشاء، مذہب و ملت، اصلاح و سیاست، تعلیم و تعلم، تاریخ و جہاد وغیرہ میں آپ نے جو خدمات سرانجام دی ہیں قابل ستائش ہیں اس کا کسی بھی پاکستانی یا افغانی کو انکار نہیں۔ جب حضرت اخندزادہ مبارک پاکستان میں تشریف لائے آپ کو طویل عرصہ بیت گیا ہے آپ کی پاکستان آمد سے لے کر آج تک اہلسنت کا کوئی ایسا قابل ذکر مرکزی پروگرام نہیں جس میں آپ یا آپ کے مریدین عملاً شامل نہ ہوئے ہوں یا جس کی تائید نہ کی ہو۔ آپ کا ذاتی کتب خانہ اور اکثر کتابوں پر آپ کے تحریر کردہ حواشی پر کافی کام ہو سکتا ہے صرف اور صرف آپ کے تربیت یافتہ خلفائے کرام پر کام کیا جائے تو وہ بھی کافی توجہ طلب کام ہے اور نہایت اہمیت کا حامل بھی میری دعا ہے کہ اللہ تعالیٰ ایسے افراد پیدا فرمائے جو اس کام کو پائے تکمیل تک پہنچائیں۔

انھوں نے اپنا پیغام ریکارڈ کرواتے ہوئے کہا کہ عقائد کی اصلاح، غربت کے خاتمے اور جہالت کا مقابلہ کرنے کے لیے دینی درسگاہوں اور دینی حوالے سے اشاعتی اداروں کی سرپرستی اہل خیر کو اپنے ذمہ لینی چاہیے۔ اگر اس حوالے سے نتیجہ خیز کام کر لیا جائے تو سارا معاشرہ خود بخود درست ہو جائے گا۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

الصَّلَاةُ فِي السَّلاَمِ عَلَيْنَا يَا نَبِيَّ اللَّهِ

امیر شریعت و طریقت قیوم زماں محبوب سماں امام خراساں

فیضانِ نظر

حَمْدُ اللَّهِ

حضرت اخندزادہ

پیر سیف الرحمن مبارک پیر ارچی و خراسانی

کی رحلت اسلامیانِ پاکستان کے لئے بالعموم اور سلسلہ عالیہ نقشبندیہ سیفیہ کے وابستگان کے لیے بالخصوص بہت بڑا نقصان ہے جس پر ہم انتہائی رنجیدہ اور دکھی ہیں۔ اللہ تعالیٰ کی توفیق سے حضرت اخندزادہ مبارک رحمۃ اللہ علیہ نے مردہ دلوں کو ذکر الہی کے نور سے جس کثرت کے ساتھ زندہ فرمایا اس دور میں اس کی مثال اور نظیر نہیں ملتی ہماری دعا ہے کہ اللہ تعالیٰ حضرت مرحوم و مغفور کی علمی، روحانی، تبلیغی، دینی، سماجی خدمات کو اپنی بارگاہ میں قبول فرما کر آپ کے درجاتِ عالیہ کو مزید بلندی اور وسعت عطا فرمائے۔

انوارِ رضا کی اشاعت خاص پر ہم اس کے مدیر اعلیٰ

ملک محبوب الرسول قادری

کو ہدیہ شریک پیش کرتے ہیں

پیر طریقت محمد اسحاق محمدی سیفی

(ناظم سی ایس ڈی شاپنگ سنٹر۔ ہنو عاقل کینٹ (سندھ) 0300-3123156)

خراج عقیدت

حضرت اخندزادہ مبارک رحمۃ اللہ علیہ کی گرانقدر طویل روحانی، علمی، سماجی خدمات کے اعتراف میں زندگی کے مختلف شعبوں کی مقتدر شخصیات نے متعدد مواقع پر بالخصوص سہ ماہی "انوارِ رضا" جوہر آباد کی اشاعتِ خاص (۲۰۰۸ء) کے موقع پر "حضرت اخندزادہ پیر سیف الرحمن نمبر" کے لیے پیغامات، تاثرات اور جائزے مرحمت فرمائے۔ جو کہ اہم دستاویز کی حیثیت رکھتے ہیں۔ اہمیت و افادیت کے پیش نظر یکجا کیے جا رہے ہیں۔ واضح رہے کہ اس تاریخی تاثراتی مواد کو کوئی بھی خاص ترتیب اس لیے نہیں دی گئی کہ تاثرات کے باب میں کسی طرح کے حفظِ مراتب کی کوئی خاص ضرورت نہیں۔ اہلِ علم و قلم، اربابِ ادب، یارانِ طریقت، سماج اور سیاست کے فاضل اراکین اور شعر و سخن کی دنیا کے نامور و مقتدر خواتین و حضرات، حضرت اخندزادہ مبارک کے بارے میں (ان کی ظاہری حیات کے عہد میں) کیا خیالات رکھتے تھے۔ ملاحظہ کریں۔

خطیب پاکستان مولانا محمد ابوبکر چشتی ☆ 1

اقوام کی ہدایت کے لیے اللہ تعالیٰ نے انبیاء و رسل مبعوث فرمائے۔ جنہوں نے اللہ پاک سے بندوں کا رشتہ قائم کیا۔ نبوت و رسالت کا دروازہ اللہ کریم نے ہمارے نبی سرکارِ دو عالم ﷺ پر بند کر دیا۔ سرکارِ ابد قرار ﷺ کے بعد آپ کے مشن کو آگے بڑھانے کے لیے اولیاء اللہ کی جماعتیں آتی رہیں جو بندوں کا ٹوٹا رشتہ اپنے رب العزت سے جوڑتی رہیں۔ حضرت علی رضی اللہ عنہ سے لے کر داتا علیؒ، غوث جلیؒ، جماعت علیؒ اور مہر علیؒ جیسی ہستیاں مخلوقِ خدا کی ہدایت کے لیے تشریف لاتی رہیں۔ ہمارے اس دور میں بھی حضور شیخ الاسلام خواجہ محمد قمر الدین سیالویؒ اور حضور ضیاء الامتؒ جیسی نابغہ روزگار ہستیاں ملت کی اصلاح کے لیے پیش پیش رہیں۔ افغانستان سے پاکستان کی سرزمین پر ورود فرمانے والی ایک عظیم ہستی حضرت اخندزادہ سیف الرحمن مبارک کی ہے۔ جن کی زیارت کا شرف تو فقیر کو حاصل نہ ہو سکا۔ لیکن اکثر احباب سے سنا ہے کہ اللہ کریم نے دل تڑپا دینے والی اور بندے کو مولا سے ملا دینے والی نگاہ عطا کی ہے۔ ان کے خلفاء میں سے حضرت میاں محمد سیفی صاحب اور ڈاکٹر محمد سرفراز سیفی سے کئی بار ملاقات ہوئی ان کے اندازِ تربیت کو دیکھ کر محسوس ہوا کہ ان کی ڈور کسی کامل کے ہاتھ میں ہے۔ اللہ کریم اپنے مقبول بندوں کا فیض تا قیام قیامت عام فرمائے تاکہ مخلوقِ خدا فیض پاتی رہے۔

پیر محمد عبدالحکیم سیفی پیر پٹھان ☆ 2

اس زمانے کی بات ہے جب میں 1989ء میں حضرت شیخ الحدیث خواجہ میر پاوی خان کی خدمتِ بابرکت میں میران شاہ میں زیرِ تعلیم تھا وہ حضرت مبارک اخندزادہ سیف الرحمن پیر ارچی خراسانی رحمۃ اللہ علیہ کے خلیفہ مطلق تھے اور مجھے انہی سے شرفِ بیعت بھی حاصل ہے۔ انہوں نے باڑہ شریف میں اپنے مرشد کریم حضرت مبارک صاحب کی خدمت

☆ 1 (i) سجادہ نشین آستانہ عالیہ چشتیہ بادشاہ پور شریف حال مقیم راولپنڈی۔ 0300-5138535

(ii) ادارہ کنز الایمان گلشن اقبال، پشاور روڈ، پیرودہائی موڑ (نزد برٹش ہومز) راولپنڈی کینٹ، پاکستان

☆ 2 آستانہ عالیہ نقشبندیہ چشتیہ قادریہ سہروردیہ سیفیہ۔ جامع مسجد سردار پیر پٹھان والی (نزد سیم پل)

سرفراز کالونی جوہر آباد ضلع خوشاب 0301-6701681

میں حاضری کا پروگرام بنایا تو مجھے بھی اپنے ساتھ لے گئے۔ جب ہم بارہ شریف میں حاضر ہو گئے تو مجھے ہر طرف عجیب سا نظر آتا تھا۔ میں نے دیکھا تو وہ مجھے بالکل منفرد ہستی نظر آئے اور میں گہری حیرت میں پڑ گیا۔ مجھ پر کیفیت طاری ہو گئی اور میں یہ گمان کرنے لگا کہ شاید یہ لوگ کوئی آسمانی مخلوق ہیں۔ فرشتوں جیسا ماحول مجھے نظر آتا تھا ہم یہاں تین روز قیام پذیر رہے پھر میں گا ہے بگا ہے اپنے مرشد کے ساتھ حاضر ہوتا رہا۔ اس کے بعد مرشد کی اجازت سے از خود بھی آتا رہا۔ سلسلہ نقشبندیہ کے سارے اسباق کے بعد چشتیہ شریف کا ایک سبق مجھے مرشد نے دیا۔ پھر مرشد کی اجازت سے مبارک صاحب سے ڈائریکٹ رابطہ ہوا بقیہ اسباق چشتیہ، قادریہ، سہروردیہ مبارک صاحب نے خود عطا کیے۔ ایک دن مجھے حضرت مبارک نے شفقتاً از خود فرمایا کہ ”تو میرا مرید ہے۔“ 1997ء میں میری دستار فضیلت بھی ان کے ہاتھ سے ہوئی۔ میں خیر المدارس مردان میں حضرت شیخ الحدیث مولانا محمد اسرائیل صاحب کے پاس پڑھتا تھا وہ بھی حضرت مبارک کے معتقد تھے۔ مختصر یہ کہ میں نے حضرت مبارک کو ہر لمحہ سنت نبوی ﷺ اور شریعت مطہرہ کا پابند پایا۔ ایک مرتبہ انھوں نے مجھے خود بتایا کہ میں نے حضور ﷺ کی تقریباً ہر سنت مبارکہ کو زندہ کیا ہے۔ انھوں نے مزید فرمایا کہ ایک حج کے موقع پر حضور اقدس ﷺ نے ایک سو قربانی کی میں نے بھی اس سنت پر عمل کے لیے عید الاضحیٰ کے دن ایک سو ایک قربانی کرنے کی سعادت حاصل کی۔ حضرت مبارک صاحب رحمۃ اللہ علیہ کو جھوٹ سے بے حد نفرت تھی اگر کوئی جھوٹ بولتا تو حضرت مبارک صاحب اس کو سخت ناراض ہوتے بعض اوقات اس کو تھپڑ تک مار دیتے اور محفل سے نکال بھی دیتے تھے اور انھیں سچ بہت پسند تھا۔

انھوں نے میرے بارے میں یہ بھی فرمایا کہ تمہارے ضلع خوشاب میں ہمارے تمام مرید آپ کی محفل میں آیا کریں۔ حاضری دیا کریں اور صحبت میں آپ ان کو توجہ دیا کریں۔

میجر محمد یعقوب محمدی سیفی ☆

ہزاروں سال زگس اپنی بے نوری پہ روتی ہے

بڑی مشکل سے ہوتا ہے چمن میں دیدہ در پیدا

قیوم زماں مجدد دوراں غوث زماں شیخ المشائخ پیر طریقت رہبر شریعت امام دین و ملت اخندزادہ سیف الرحمن جیسی نابغہ روزگار ہستیوں کا ظہور صدیوں کے بعد ہوتا ہے۔ طریقت و روحانیت کو جو عروج اس دور میں ان کے وجود سے حاصل ہوا۔ وہ آپ ہی کا مرہونِ منت ہے آپ کم و بیش 40 سال تک دینی علوم کی تعلیم و تربیت کے ساتھ متعلق رہے اور طریقت کے ساتھ بھی وابستگی جاری رہی۔ خاندانِ چشت کے عروج کے بعد برصغیر ہندو پاک میں حضرت مجدد الف الثانی شیخ احمد فاروقی سرہندی رحمۃ اللہ علیہ نے نقشبندیہ کو بامِ عروج تک پہنچایا اور یہ سلسلہ پوری دنیائے اسلام میں نفوذ کر گیا اس کے بعد بھی اس سلسلہ تصوف کی چمک دمک قریب قریب ہر دور میں مختلف نفوسِ قدسیہ کے دمِ خم سے قائم اور دائم رہی لیکن جو عروج نقشبندیہ کو دورِ حاضر میں ملا اس کا سہرا اخندزادہ سیف الرحمن مبارک رحمۃ اللہ علیہ کے سر پر ہی بٹتا ہے۔ پہلے پہل افغانستان میں آپ کی سرپرستی میں سلسلہ نقشبندیہ نے اٹھان لی اور دیکھتے ہی دیکھتے پورا افغانستان اس کی روشنی سے جگمگا اٹھا۔ آپ نے ہجرت فرمائی۔ پہلے نوشہرہ میں عارضی قیام فرمایا پھر باڑہ پشاور کے مضافات میں آپ نے سکونت اختیار کی۔ جہاں آپ نے بدی اور بدعقیدگی کے خلاف علمِ جہاد بلند فرمایا۔ آپ نے جبریہ کے عقائد باطلہ کا زور دار انداز میں رد فرمایا اور کسی طرح کی کوئی مصلحت پیش نظر نہ رکھی۔ شریعتِ مطہرہ کی سرحدوں پر پہرہ دیا۔ طریقت کے مشن کو عام کرنے کے لیے شبانہ روز محنت فرمائی اور آپ کا پیغام خیبر سے کراچی تک پہنچا اور عام ہوا۔ وفود آنا شروع ہوئے اور قافلے بنتے چلے گئے۔ جب باڑہ سے ایف ایم سسٹم کے ذریعے امام عالی مقام حضرت سیدنا امام حسین علیہ السلام کے خلاف بدزبانی اور ہرزہ سرائی شروع ہوئی تو آپ نے اس کا ترکی بہ ترکی جواب دیا۔ ان حالات میں حکومت کی مداخلت پر آپ نے 2006ء میں دوبارہ ہجرت کی اور لاہور کو مستقل مستقر بنایا۔ تب سے تادمِ آخر آپ نے آستانہ عالیہ فقیر آباد شریعت میں دین اسلام کی تعلیمات کو عام کرنے کے لیے جدوجہد جاری رکھی۔ اللہ تعالیٰ آپ کی اس سعی کو اپنی بارگاہ میں شرفِ قبول بخشے اور درجات بلند فرمائے۔ آمین

پیر طریقت صوفی غلام مرتضیٰ سیفی مدظلہ ☆

فقیر کو یہ جان کر خوشی ہوئی محبی و عزیزِ ملک محبوب الرسول القادری زید مجدہ اپنے سہ ماہی مجلہ انوارِ رضا کا ایک خصوصی شمارہ حضرت پیر طریقت اخوند زادہ پیر سیف الرحمن حفظہ اللہ الرحمن کی علمی دینی و مسلکی و روحانی خدمات کے حوالے سے شائع کر رہے ہیں۔ دین و مسلک سے ان کی محبت اور وابستگی ہے کہ یہ اہلسنت و جماعت کی متعدد اہم ترین شخصیات پر ضخیم اور مفید خصوصی شمارے شائع کر چکے ہیں اور اہل علم سے داد پا چکے ہیں۔ اللہ تعالیٰ سے دعا ہے کہ وہ ان کی مساعی جمیلہ کو شرف قبول عطا فرمائے۔ آمین بجاہ سید المرسلین ﷺ۔

شیخ الاسلام والمسلمین حضرت اخند زادہ سیف الرحمن پیر ارچی خراسانی دامت برکاتہم عالیہ اس دور کی برگزیدہ ہستی ہیں۔ جنہوں نے لاکھوں افراد کے قلوب کو روحانیت سے مالا مال کیا ہے آپ کی گفتگو عالمانہ، سینے میں دل صوفیانہ، لباس میں جھلک درویشانہ اور طرز حیات مجاہدانہ ہے آپ بیک وقت عالمانہ جلال، صوفیانہ جمال اور درویشانہ کمال کے وارث ہیں۔

بڑے بڑے علماء کرام، مشائخ عظام اور دیگر اہل علم حضرات بھی آپ کی مجلس میں حاضر ہو کر اپنے اپنے حال اور ظرف کے مطابق آپ کے فیوض و برکات سے فیض یاب ہو رہے ہیں گویا کہ آپ بیک وقت مرجع العلماء اور صدر نشین بزم صوفیاء ہیں شیخ المشائخ حضرت اخند زادہ سیف الرحمن پیر ارچی مبارک دامت برکاتہم عالیہ افغانستان سے تشریف لائے تو نورانی ہواؤں فضاؤں کے ساتھ معطر، نور بن کر قلوب و اذہان کی بنجر اراضی کو گل گلزار بناتے گئے۔ تاریخ برصغیر کے اوراق کو الٹ کر دیکھا جائے تو انبیاء کے علمی و روحانی فیضان کے امین، بزرگان دین اسلامی اقدار کی نگہداری اور عظمت کے پاسداری کا حق ادا کرتے رہے ہیں۔ ایسی مقدس ہستیوں کو اللہ تبارک و تعالیٰ ہر دور میں پیدا

☆ آستانہ عالیہ محمدیہ سیفیہ گجرات۔ مکتبہ سیفیہ، مدنی پلازہ بالمقابل کاروان محمدیہ سیفیہ گجرات۔

فرماتا رہتا ہے۔ جو لوگوں کو ہدایت و رہنمائی کے زیور سے آراستہ فرماتے ہیں۔ اللہ کا شکر ہے کہ سلسلہ عالیہ نقشبندیہ مجددیہ سیفیہ کو اس وقت چار چاند لگ گئے، جب حضرت مبارک صاحب نے پشاور کی سنگلاخ پہاڑیوں سے اٹھنے والی گستاخان رسول کی کافرانہ روش کے خلاف ملک گیر احتجاجی تحریک کا آغاز کیا اور ہر ملک کی ہر گلی کوچے میں یا رسول اللہ ﷺ کی صدائے دلنواز کو بلند کروایا..... سلسلہ عالیہ نقشبندیہ مجددیہ کی خصوصیت ہے کہ باطل کے سامنے ڈٹ جانا اور حق بات ڈنکے کی چوٹ پر کرنا یہی ان کی وراثت ہے چاہے مقابلے میں جہانگیر ہی کیوں نہ ہو اور یہ سب اللہ کے فضل و کرم اور حضور اکرم نور مجسم رحمت عالم حضرت محمد مصطفیٰ ﷺ کی نگاہ لطف کے بغیر ممکن نہیں۔ دعا ہے اللہ تعالیٰ شریعت و طریقت کی اس جامع شخصیت کا فیض ہمیشہ جاری و ساری فرمائے۔ آمین

پیر سید صابر حسین شاہ بخاری القادری ☆

مصطفیٰ جانِ رحمت پہ لاکھوں سلام

اہلسنت کی زبوں حالی عروج پر ہے، ہمارے اکابرین نے پاکستان بنایا لیکن بعد میں ان کی اولاد سیاست سے کنارہ کش ہو کر گوشہ تسکین ہو گئی اور وہ لوگ برسرِ اقتدار ہو گئے جن کے بڑوں نے تحریک پاکستان کی مخالفت میں کوئی کسر اٹھانہ رکھی تھی۔ فتنہ قادیانیت کے تعاقب میں تحریک ختم نبوت میں ہمارے بزرگوں کا کردار نہایت روشن اور نمایاں رہا لیکن ”عالمی تحفظ ختم نبوت“ کے چیمپئن وہ لوگ بن گئے جن کے بڑوں نے مرزا کو ”مرد صالح“ قرار دیا تھا اور ”تذییر الناس“ لکھ کر مرزا قادیانی کی راہ ہموار کی تھی۔ برصغیر پاک و ہند میں اولیاء کرام کی تبلیغ سے اسلام پھیلا لیکن آج وہ لوگ جن کے بڑے ہمارے بزرگوں کے ہاتھوں مسلمان ہوئے تھے۔ وہ ہمیں ہی پھر ”کلمہ“ پڑھانے نکل پڑے ہیں۔

المختصر اہلسنت کے مخالفین ہر لحاظ سے ہر میدان میں متحرک اور فعال ہیں اور ہم پر ابھی تک جمود طاری ہے۔ اہلسنت کو بیدار کرنا آخر کس کی ذمہ داری ہے؟ ہم آپس میں

”فروعات“ پر لڑ رہے ہیں معمولی معمولی باتوں باتوں پر ایک دوسرے کو نشانہ بناتے ہیں اور اہلسنت سے خارج کر دیتے ہیں۔ اگر یہی سلسلہ جاری رہا تو پھر ہماری داستان تک بھی نہ ہوگی داستانوں میں۔

اتحاد اہلسنت کی جتنی آج ضرورت ہے اتنی کبھی نہ تھی۔ ہمارے علماء و مشائخ اور درد مندان اہلسنت کو وقت کی نزاکت کے پیش نظر اس کا احساس کرنا چاہیے اور باضابطہ طور پر اتحاد اہلسنت کی تحریک چلا کر کسی ایک قیادت اور پرچم تلے جمع ہو جانا چاہیے۔ یہی ”نوائے وقت“ ہے اور اسی میں اہلسنت کی بقا ہے۔

پیر طریقت رہبر شریعت حضرت اخندزادہ سیف الرحمن مبارک پیر ارچی صاحب مدظلہ اہلسنت کے ایک فرد فرید ہیں، شیخ طریقت ہیں۔ مبلغ ہیں، مصلح ہیں آپ کی تبلیغ سے ہزاروں بد عقیدہ لوگ راہِ راست پر آتے ہیں۔ ایک عرصہ سے آپ کے بارے میں مختلف حلقوں میں کچھ غلط فہمیاں تھیں۔ اہلسنت کی محبوب شخصیت ملک محمد محبوب الرسول قادری رضوی نے ”سوئے حجاز“ میں پیر صاحب کا ایک تفصیلی انٹرویو شائع کر کے ان غلط فہمیوں کا ازالہ کرنے کی سعی کی ہے۔ بعد ازاں پیر صاحب کا ”علماء و مشائخ کے نام ایک پیغام“ بھی شائع ہوا جس میں غلط فہمیوں کا ازالہ کیا گیا تھا۔ اس پیغام میں آپ واضح الفاظ میں فرماتے ہیں۔

”مجھے اعلیٰ حضرت رضی اللہ عنہ کے تمام فتاویٰ جات سے اتفاق ہے اور یہ افترا بازی کی گئی کہ میں معاذ اللہ گستاخ رسول کو کافر قرار نہیں دیتا تو فقیر نے بارہا یہ بیان کیا کہ میرے نزدیک اجماعی عقیدہ جو میرے سمیت تمام علماء اہلسنت کا اجماعی عقیدہ ہے کہ اگر کوئی ضروریات دین میں سے انکار کرے تو کافر ہے اور اگر کوئی گستاخی رسول ﷺ کا مرتکب ہو تو اگر وہ دیوبند کا ہو یا غیر دیوبندی کافر ہے۔

اس کے باوجود جب میرے سامنے حفظ الایمان کی وہ عبارت جس میں رسول اکرم ﷺ کے علم کو پاگلوں کے علم سے تشبیہ دی گئی تھی پڑھی گئی تو میں نے اس کے مصنف قائل مصحح کو کافر قرار دیا اور میرا آج بھی یہی فتویٰ ہے اور الحمد للہ میں کتاب ”حسام الحرمین“ کی بھی مکمل تائید کرتا ہوں۔

حضرت پیر صاحب کے خلفاء مریدین احباء ایک عظیم انقلاب برپا کرنے میں مصروف ہیں۔ آپ کے ایک نادر خلیفہ ڈاکٹر محمد سرفراز محمدی سیفی کے ہاں آئے۔ ماشاء اللہ آپ ایک راسخ العقیدہ عالم ہیں، حضرت غوث پاک رحمۃ اللہ علیہ کے فدائی اور اعلیٰ حضرت کے شیدائی ہیں۔ اللہ تعالیٰ اپنے محبوب حضرت احمد مجتبیٰ محمد مصطفیٰ صلی اللہ علیہ وسلم کے طفیل ہم سب کو صراط مستقیم پر گامزن رہنے کی توفیق عطا فرمائے۔ آمین ثم آمین

☆ حضرت استاذ العلماء علامہ مفتی ہدایت اللہ پسروری ☆

قسام ازل نے کچھ لوگوں کے مقدر میں لکھ دیا ہے کہ وہ زنگ آلودہ دلوں کو نور معرفت سے صیقل کریں۔ اپنے خالق و مالک سے جو بیگانہ ہو چکے ان کو عشق رسول صلی اللہ علیہ وسلم کی دولت سے یگانہ بنائیں۔ نام و نمود اور ذاتی شہرت کے دلدل سے نکل کر محض رضائے الہی کے لیے مخلصانہ جدوجہد کریں۔ گم گشتہ راہ انسانوں کو صراط مستقیم پر لائیں۔ دور حاضر میں بہت سی خوش بخت خوش نصیب شخصیات ایسی ہیں۔ جنہوں نے اپنی زندگی کو ان مقاصد کے لیے وقف کر رکھا ہے۔ ان کے لیل و نہار اور صبح و شام اسی کام کے لیے بسر ہو رہے ہیں۔ ہمارے دور میں دینی اور روحانی افتق پر طلوع ہونے والے شریعت و طریقت کے جامع، عزیمت و استقامت کے پیکر، ہزاروں لاکھوں انسانوں کو پیارے مصطفیٰ کریم صلی اللہ علیہ وسلم کے چہرہ زیبا، بدر منیر سے مستعیر کرنے اور ان کی زلف عنبرین کا اسیر بنانے والے روحانی پیشوا حضرت شیخ طریقت اخندزادہ سیف الرحمن ارچی، خراسانی دامت برکاتہم العالیہ کی شخصیت ہیں جو سیدنا داتا گنج بخش علی ہجویری، امام ربانی مجدد الف ثانی اور امام احمد رضا خان بریلوی کی سرزمین، افغانستان خراساں سے ابر کرم بن کر اٹھے۔ روحانیت کے گلستان آباد کیے، علم و عمل کے پرچم لہرائے جن کی مہک سے ہر طرف فضا معطر اور منور نظر آئی ہے۔ حضرت والا سے براہ راست نیاز مندی کا ابھی تک موقع نہیں ملا۔ مگر آپ کے نامور خلیفہ پیر طریقت حضرت میاں محمد سیفی حنفی مدظلہ جن کی وجہ سے صرف مجھے ہی تعارف نہیں ہوا بلکہ پنجاب میں بالخصوص اور پاکستان میں بالعموم سلسلہ عالیہ سیفیہ متعارف ہوا، پھیلا اور پھیلتا جا رہا ہے۔

مستان شریف میں سلسلہ عالیہ سیفیہ کے دو عظیم مجاہد حضرت میاں محمد صاحب کے تربیت یافتہ خلفاء محترم جناب ڈاکٹر عمران محمدی سیفی میڈیکل سپرنٹنڈنٹ اور عزت مآب جناب سردار پیر محمد انور ڈوگر محمدی سیفی بڑی لگن اور شوق سے اس روحانی مشن کو عام کر رہے ہیں۔

حضرت قبلہ میاں محمد صاحب کی ایک خصوصیت جو ان کے مرشد کریم کی تربیت کے بدولت حاصل ہے کہ وہ کبھی تندئی یا مخالف سے گھبراتے نہیں بلکہ یہ محمدی سیفی عتاب اپنی پرواز فضائے بسیط میں جاری رکھے ہوئے ہے۔ اللہ کریم ان کو مزید تحمل، تدبر اور دانش مندی سے اپنے روحانی پروگرام کو جاری رکھنے کی توفیق عطا فرمائے۔ عظمتوں کے افق پر ہمیشہ چمکتا، دمکتا رکھے۔

یہ بات میرے لیے باعث مسرت ہے کہ میرے دیرینہ رفیق محترم ملک محبوب الرسول قادری سہ ماہی مجلہ ”انوارِ رضا“ میں حضرت کی شخصیت، خدمات کے بارے میں خصوصی نمبر شائع کر رہے ہیں۔ اللہ تعالیٰ انھیں اس خدمت کی جزائے خیر عطا فرمائے۔ آمین!

جناب طاہر حسین طاہر سلطانی ☆

سلسلہ عالیہ نقشبندیہ کے موسس اعلیٰ حضرت پیر اخندزادہ سیف الرحمن ارچی خراسانی مدظلہ کسی تعارف کے محتاج نہیں۔ آپ کا شمار راسخ العلم اور باعمل صوفیاء میں ہوتا ہے۔ آپ کے خلفا اور مریدین لاکھوں کی تعداد میں ملک اور بیرون ملک تبلیغ دین کا فریضہ انجام دے رہے ہیں۔ ۵ رمضان المبارک ۱۴۲۹ھ بروز ہفتہ آپ کے خلیفہ خاص حضرت میاں محمد خنی سیفی صاحب بھائی ملک محبوب الرسول قادری اور اپنے کچھ مریدین کے ہمراہ مابنامہ ”ارمغانِ حمد“ اور ”جہانِ حمد“ کے دفتر اردو بازار تشریف لائے۔ اس موقع پر راقم مدیر اعلیٰ مابنامہ ”ارمغانِ حمد“ طاہر سلطانی اور نائب مدیر حافظ نعمان طاہر نے انتہائی گرمجوشی سے مہمانانِ ذی وقار کا استقبال کیا۔ آپ سے اور آپ کے مریدین سے مل کر مسرت ہوئی۔

☆ مدیر مابنامہ ”ارمغانِ حمد“ ”جہانِ حمد“ انچارج و بانی مکتبہ سید الشہد اسیدنا امیر حمزہ، بزم جہان

ایک خیال ذہن میں ابھرا کہ جب خلیفہ اور مریدین کا یہ عالم ہے تو پھر پیر طریقت حضرت اخندزادہ سیف الرحمن اچی خراسانی کا کیا عالم ہوگا۔ چونکہ راقم کی حضرت صاحب سے بالمشافہ ملاقات نہیں ہے لیکن روحانی طور پر محسوس کر رہا ہوں کہ باعمل باکمال اور راسخ العلم پیر کامل ہیں۔ عمر قریباً ۸۲.....۸۵ برس ہوگی آپ زندگی بھر ان گنت شعبوں میں مخلوق خدا کی رہنمائی فرماتے رہے ہیں۔ ہنوز فیضانِ نقشبندیہ جاری ہے دعا ہے کہ حضرت کا سایہ ہم سب پر تادیر قائم رہے اور مخلوق خدا آپ سے فیضیاب ہوتی رہے۔ جیسے کہ پہلے عرض کیا ہے کہ آپ کے مریدین کو دیکھ کر قلب شاداں ہوتا ہے کہ نورانی چہروں پر سفید عمامے اور شرعی داڑھی سبحان اللہ سبحان اللہ۔ یہ فیضان ہے آپ کی حسن ترتیب کا۔

مجھے یہ جان کر خوشی ہوئی کہ برادر ملک محبوب الرسول قادری حضرت پیر اخندزادہ سیف الرحمن اچی خراسانی کے کمالات و روحانی فیضان، علمی کوششوں اور کاوشوں کے حوالے سے ”سوئے حجاز“ کے خصوصی شمارے کا اہتمام کر رہے اس موقع پر راقم اور حافظ محمد نعمان طاہر مکتبہ سید الشہداء، ماہنامہ ارمغانِ حمد اور جہانِ حمد پہلی کیشنز کی جانب سے پیر طریقت رہبر شریعت حضرت پیر اخندزادہ سیف الرحمن اچی خراسانی کے خلفاء و مریدین بالخصوص ملک محبوب الرسول قادری صاحب کو دلی مبارکباد پیش کرتے ہیں۔ راقم حضرت پیر اخندزادہ سیف الرحمن اچی خراسانی اور ان کے خلفاء سے درخواست گزار ہے کہ مجھ حقیر و فقیر اور حافظ محمد نعمان طاہر کو اپنی دعاؤں میں یاد رکھیں۔

مفکر اسلام علامہ سید ریاض حسین شاہ ☆

تعریف کا ہر لفظ اللہ کے لیے اور سلام اُس ہستی پر جو بسط کائنات کا سردار ہے۔ وہ لوگ جنہوں نے اس خاکدانِ ارضی میں بامقصد زندگی بسر کی اور محبتوں کا چراغاں کیا۔ وہ اس لائق ہوتے ہیں کہ عقیدتیں ان کے نام کی جائیں۔ دورِ حاضر میں افغانستان کی طرف سے جہاں بارود اور دھوئیں نے فضاؤں کو سیاہ اور مسموم کیا۔ ایک خبر

ناظم اعلیٰ: جماعت اہلسنت پاکستان۔ سربراہ: ادارہ تعلیمات اسلامیہ خیابان سرسید راولپنڈی

اچھی بھی ابھری کہ اسلاف کے نقش قدم پر موبر موکام کرنے والے عظیم صوفی بزرگ حضرت المحترم پیر سیف الرحمان ماتریدی حنفی پاکستان منتقل ہوئے۔ آپ کی آمد آمد کیساتھ لگا جیسا چمنستانوں میں بہار آگئی ہے۔ آپ نے اللہ تعالیٰ سے ٹوٹے ہوئے رشتے جوڑنے کی سعی فرمائی۔ ایک طویل عرصہ آپ نے زہد و ریاضت ذکر و فکر اور سعی و عمل میں گزارا۔ آپ کی زندگی کا عرق سنت رسول ﷺ کی پیروی ہے۔

متلاشیاں حقیقت کے لیے آپ راز رہنے کی بجائے آشکار ہو گئے۔ ہزاروں لوگ آپ کی صحبت میں آکر تائب عن الذنوب ہوئے۔ آپ کی زندگی کا طرہ امتیاز دینی حمیت اور غیرت ہے۔ باطل، جھوٹ اور کذب کی طرف آپ تھوڑی دیر کے لیے بھی خواہ کتنی ہی اُس مصلحت ہو دوستی کا ہاتھ نہیں بڑھاتے۔ بلکہ اُن کی خواہش ہوتی ہے کہ بے حمیت ہاتھوں کو وہ کاٹ دیں۔

تصوف کو تجریدی علم دائرے سے نکال کر عملی سپرٹ بنانے میں آپ کا ایک خاص کردار ہے۔ صحیح بات یہ ہے کہ آج انسانوں کی اصل ضرورت اللہ کی محبت اور معرفت ہے اور بلا جھجک میں کہوں گا کہ پیر صاحب کے پاس یہ دولت فراواں ہے۔

حضرت اخوندزادہ پیر سیف الرحمن کے عظیم صاحبزادوں کے علاوہ اُن کے خلفاء میں حضرت میاں محمد حنفی سیفی اور حضرت ڈاکٹر محمد سرفراز بڑے حکمت والے لوگ ہیں۔ اگر احتیاط کے ساتھ دینی کام جاری رہا تو امت اس دینی تحریک سے مستفید ہو سکتی ہے۔

حضرت پیر معظم سے میری چار ملاقاتیں ہوئیں۔ باڑہ میں آپ نے شفقت سے نوازا اور اپنے جملہ مریدین کو جماعت اہلسنت کا لشکر قرار دیا۔ سنی کانفرنس ملتان میں شرکت فرمائی تو محبت اور عقیدت دونوں کو ملاپ بخشا۔ ڈاکٹر محمد سرفراز سیفی کے گھر چکالہ میں شرف زیارت حاصل ہوا تو راہ خدا میں وارفتگی کا عجب منظر دیکھا۔ عبادت کے لیے راہوران کے دولت خانہ پر حاضری ہوئی تو سوز و گداز اور درد مندی کے سمندر میں ڈوبا پایا۔ آپ کے صاحبزادگان میں جناب حمید جان سیفی اور حیدری صاحب اور آپ کے چھوٹے صاحبزادے مہمانوں کی خدمت میں کمر بستہ دیکھے۔ اس سے بڑھ کر یہ کہ وہ خود مراعات درد کے

پاسبان ٹھہرے ہیں۔

حضرت پیر صاحب کے بارے میں لوگوں کا اس بات پر اتفاق ہو چکا ہے کہ آپ جنگل کی سیاہ رات میں جیسے روشنی کا ایک نقطہ ہوں اور آپ نے بہت سے لوگوں کے پیٹھ سے فسق و فجور کے بوجھ ہلکے کیے ہیں۔ اللہ تعالیٰ انہیں صحت و سلامتی سے نوازے۔

تائید حضرت علامہ سید تراب الحق شاہ قادری ☆ 1

محترم المقام پیر طریقت اخوندزادہ پیر سیف الرحمن صاحب مدظلہ العالی کے سلسلے میں ناظم اعلیٰ جماعت اہلسنت پاکستان، حضرت علامہ مولانا سید ریاض حسین شاہ صاحب کے تحریر کردہ خیالات کی تائید اور اس سے اتفاق کرتا ہوں، اللہ تعالیٰ پیر صاحب قبلہ کو مسلک اہلسنت کی خدمت، تبلیغ اور ترویج کے لیے صحت و عافیت اور طویل عمر عطا فرمائے، موصوف سے اور ان کے خلفاء و مریدین سے مسلک اہلسنت کو اسی طرح فائدہ پہنچتا رہے۔

تائید: جگر گوشہ غزالی زماں علامہ سید مظہر سعید کاظمی ☆ 2

گزشتہ دنوں سیفی حلقہ کے چند معزز احباب میرے پاس آئے اور حضرت اخوندزادہ پیر سیف الرحمن ارچی خراسانی کے بارے میں میری تحریری رائے لینے کی خواہش کا اظہار کیا۔ حضرت پیر سیف الرحمن صاحب سے میری صرف ایک ملاقات ہوئی ہے اور وہ بھی ہجوم میں انٹرنیشنل سنی کانفرنس ملتان منعقدہ اپریل 2000ء کے موقع پر۔ اس لیے میری معلومات ان کے بارے میں بہت محدود ہیں۔

میں نے اس مختصر ملاقات میں حضرت پیر سیف الرحمن صاحب کو نہایت متین، خلیق اور باوقار پایا۔ وہ بڑی خندہ پیشانی، گرم جوشی اور محبت سے مجھ سے ملے۔ انھوں نے اس موقع پر جماعت اہلسنت کے ساتھ بھرپور تعاون کا یقین دلایا اور اپنے تمام مریدین کو جماعت اہلسنت کا لشکر قرار دیا۔ آپ کا حلقہ ارادت وسیع ہے۔ اور آپ کے تمام مریدین ماشاء اللہ متشرع اور دینی امور میں سرگرم ہیں۔ اللہ تعالیٰ ہم سب کو اخلاص، دیانت و امانت اور ذوق و شوق کے ساتھ دین و مذہب اور مسلک و ملت کی خدمت کی توفیق عطا فرمائے۔

آمین بجاہ سید المرسلین صلی اللہ علیہ وآلہ وسلم:

1- امیر جماعت اہلسنت صوبہ سندھ، کراچی۔ 0300-9272716

2- امیر جماعت اہلسنت پاکستان مہتمم جامعہ اسلامیہ عربیہ انوار العلوم ملتان۔ 0333-6107271

صاحبزادہ حافظ حامد رضا ☆ 1

کتنے ہی خوش بخت ہیں وہ افراد جنہیں ورثۃ الانبیاء ہونے کا شرف ہو کتنی ہی عظیم المرتبت ہیں وہ شخصیات جنہوں نے اپنی زندگی مستعار کا لمحہ لمحہ قال اللہ وقال الرسول میں گزار دیا۔ یہ ایک مسلمہ حقیقت ہے کہ برصغیر پاک و ہند میں اسلام کا نور ان صوفیائے کرام کی تبلیغی جدوجہد کا نتیجہ ہے۔ جنہوں نے زمانے اور حالات کی مشکلات کو خاطر میں نہ لاتے ہوئے ہر حال میں رضائے خدا اور رضائے مصطفیٰ ﷺ کو اپنے پیش نظر رکھا یہ داعیان اسلام اپنے سیرت و کردار کے اعتبار سے اس مقام پر فائز تھے کہ ان کے ارشادات زمانے کی نظر میں مستند ٹھہرے ان کا پیغام دکھی انسانیت کے لیے امن و راحت کا پیغام بن گیا جسے اُن کی محبت نصیب ہوئی وہ رشد و ہدایت پا گیا۔ ملت اسلامیہ کے ان خدام میں سے ایک اہم نام شیخ المشرق پیر طریقت رہبر شریعت حضرت قبلہ پیر سیف الرحمن مدظلہ العالی کا بھی ہے۔ حضرت موصوف کا شمار ان مردان خدا میں ہوتا ہے۔ جن پر رسول اللہ ﷺ کا یہ فرمان صادق آتا ہے۔ عرض کیا گیا یا رسول اللہ ﷺ ہم کن لوگوں سے مجلس رکھا کریں۔ آپ نے فرمایا جو تم میں زیادہ خیر و برکت کے حامل ہیں۔ یا رسول اللہ ﷺ وہ کون اور کن علامات کے مالک ہیں۔ تو آپ نے فرمایا جس کے دیکھنے سے تمہیں اللہ یاد آ جائے جس کے قول و بیان سے تمہارے عمل میں اضافہ ہو جائے جس کا عمل تمہارے اندر دنیا کی بجائے آخرت کی فکر دو بالا کر دے۔

اللہ تعالیٰ آپ کا سایہ ملت اسلامیہ پر تادیر سلامت رکھے۔ ناچیز کو آپ کے فیضان سے فیض یاب فرمائے۔ آمین ثم آمین

شہید پاکستان ڈاکٹر محمد سرفراز نعیمی ازہری ☆ 2

اسلامی تعلیمات سے دوری روز بروز بڑھتی جا رہی ہے اس کے اگرچہ بہت سے اسباب ہو سکتے ہیں۔ مغربی ثقافتی یلغار، ہندوانہ تہذیب و تمدن کے بڑھتے ہوئے اثرات الیکٹرونک میڈیا اپنی پوری تاوانی کے ساتھ امت مسلمہ پر ایک یلغار کی شکل میں حملہ آور ہے

☆ 1 (وزیر ٹراپورٹ) عشر و زکوٰۃ آزاد حکومت ریاست جموں و کشمیر مظفر آباد۔ 0300-8619293

☆ 2 شہید ناظم اعلیٰ، تنظیم المدارس اہل سنت پاکستان، مہتمم: جامعہ نعیمیہ لاہور

جس کے نتیجے میں یہ بگاڑ نظر آ رہا ہے۔ اس بگاڑ کو دور کرنے کی اصل ذمہ داری العلماء و رثۃ الانبیاء اور ان کے ساتھ ساتھ رشد و ہدایت کے علم بردار اربابِ روحانیات بھی اس فریضے میں شامل ہونے چاہئیں۔ لیکن بد قسمتی سے ہر دو طبقے کی اکثریت کسی نہ کسی اعتبار سے جلبِ زر کی مکروہ آرزو میں مبتلا نظر آتی ہے لیکن مستثنیات ہر مقام پر موجود ہوتی ہیں چنانچہ اسی اصول اور ضابطے کی روشنی میں مختلف مقامات پر باعمل اربابِ اہل علم اور عمائدینِ رشد و ہدایت اپنے اپنے طور پر تعلیماتِ اسلامیہ کے فروغ میں مصروف عمل نظر آتے ہیں۔ ان جیسی شخصیات میں پیر طریقت، رہبر شریعت حضرت قبلہ پیر اخوندزادہ سیف الرحمان زید مجدہ جن کا مولد اگرچہ افغانستان ہے لیکن سرچشمہ فیوض و برکات پاکستان میں فروزاں نظر آتا ہے اور اسی طرح آپ کے خلیفہ مجاز حضرت قبلہ پیر میاں محمد حنفی سیفی زید مجدہ ناصر اس سلسلے کو آگے بڑھا رہے ہیں بلکہ جہاں کہیں موقع ملتا ہے خانقاہ سے نکل کر رسمِ شبیری ادا کرتے ہوئے اسلام کی درخشاں اور تابناک تاریخ کی جلوہ نمائی کرتے ہوئے نظر آتے ہیں یہی وجہ ہے کہ آپ ہر دور کے پیروکار ظاہری اور باطنی اعتبار سے دینِ اسلام اور اس کی تعلیمات کے فروغ میں ہمہ تن مصروف عمل ہیں۔ بارگاہِ حمدیت میں دعا ہے کہ اللہ تعالیٰ فروغِ اسلام میں ان کی کوششیں مزید سے مزید بار آور فرمائے۔ (آمین)

☆ شیخ الحدیث علامہ عبدالنواب صدیقی ☆

شیخ المشائخ پیر طریقت حاجی بدعت حضرت پیر سیف الرحمان اخندزادہ خراسانی حنفی کی زندگی شریعت کی دعوت دیتے ہوئے اور شریعت پر عمل کرتے ہوئے گزری آپ کو اللہ تعالیٰ نے یہ طاقت عطا فرمائی کہ فاسق فاجر لوگوں کی طرف توجہ فرماتے اور ان کو متبع سنت بنا دیتے ان کے خلفاء ہزاروں کی تعداد میں ہیں مگر الحمد للہ کوئی بھی خلیفہ خلافِ سنت کاموں میں ملوث نہیں۔ اور پھر آپ کے خلفاء کی بھی یہی کوشش ہے کہ تمام مریدین اور سارے معاشرے کو اسلام کے سانچے میں ڈھال دیا جائے۔ سلسلہ عالیہ سیفیہ کے تقریباً تمام

مریدین حضور ﷺ کی سنت مبارکہ سے مزین ہیں۔ میرے نزدیک آج کے دور میں صحیح شیخ طریقت وہی ہو سکتا ہے جو اپنی اور اپنے مریدوں کی اصلاح کر لے۔ حضرت اخندزادہ رحمۃ اللہ علیہ نے طریقت میں بھی انقلاب برپا کر دیا ہے۔ اللہ تعالیٰ ان کے فیض کو عام کرے۔ اور آج کل کے جاہل اور بے عمل پیروں کو آپ کے نقش قدم پر چلنے کی توفیق عطا فرمائے۔

(حضرت اخندزادہ مبارک رحمۃ اللہ علیہ کی حیات مبارکہ میں موصول ہونے والے تاثرات)

نبی کریم رحمۃ اللعالمین سید المرسلین خاتم النبیین ﷺ کے بعد علماء حق کو اللہ تعالیٰ نے وارث بنایا جیسا کہ آقائے دو عالم ﷺ کا ارشاد گرامی ہے العلماء ورثۃ الانبیاء میرے نزدیک اس مراد وہ علماء نہیں جو صرف علم رکھتے ہوں بلکہ وہ علماء ہیں جو علم دین کے ساتھ ساتھ عمل صالح کے حامل ہیں اور یہی علماء حق اللہ کے ولی ہوتے ہیں۔ بے عمل عالم بھی ولی نہیں ہوتا اور جاہل زاہد بھی ولی نہیں ہوتا بلکہ اگر کوئی جاہل قربت الہی حاصل کرنے کی کوشش کرے تو اللہ تعالیٰ اس کو علم لدنی عطا فرما دیتا ہے تاکہ میرا ولی علم دین سے مالا مال ہو اس کی وضاحت کشف المحجوب میں حضور سیدی داتا گنج بخش رضی اللہ عنہ نے بھی کی ہے حضرت قبلہ اخوندادہ پیر سیف الرحمان پیر ارجی خراسانی حنفی مبارک مدظلہ العالی عالم دین اور باعمل ہیں نہ صرف خود باعمل ہیں بلکہ ہزار عقیدت مندوں کو آپ نے صراط مستقیم پہ چلایا باشرع بنایا دین کی محبت ان کے دلوں میں ڈالی شریعت مطہرہ کا پابند بنایا جو یقیناً قلوب انسانی میں انقلاب ہے۔

قرآن میں اللہ تعالیٰ جل مجدہ کا فرمان ہے فلولاً نفر من کل فرقة منهم طائفة ليتفقهوا فی الدین ولینذروا قومهم اذا رجعوا الیهم لعلهم یحذرون۔ یقیناً اس طائفہ سے مراد بھی یہی علماء حق ہیں جو ولی اللہ ہیں بلکہ ولایت کے اعلیٰ درجوں پر فائز ہیں جیسے قطب، ابدال، اوتاد، اغیاث۔

انہی متبعین حق کی وجہ سے آج دنیا میں اسلام کا جھنڈا لہرا رہا ہے اور انہی کے ذریعہ اللہ تعالیٰ نے دنیا میں مشن نبوت کو چلایا ہے۔ پھر ان لوگوں نے ہزار لوگوں کو اس مشن

کے چلانے کے لیے تیار کیا اور ان خادمانِ اولیاء نے اس کام کو بطریق احسن ادا کیا حضرت پیر سیف الرحمان حنفی ماتریدی نے جس طرح انسان کو اتباع سنت کا درس دیا ہے معلوم ہوتا ہے کہ ان کے پیچھے کسی بہت بڑے ولی کا ہاتھ ہے۔ جس نے آپ میں یہ تمام کمالات پیدا فرمائے۔ جس کا نتیجہ یہ ہے کہ آج دنیا کے کونے کونے میں سیفی حضرات چہرے پر سنتیں سجائے نظر آتے ہیں اللہ کریم اس سلسلہ کو تاقیامت قائم رکھے اور ان کے فیوض و برکات کو مزید جاری فرمائے۔

اور یہ بات بھی روز روشن کی طرح واضح ہے کہ حضرت مذکور کے بے شمار خلفاء ہیں جو اتباع دین پر لوگوں کو لارہے ہیں مگر یہ بات بھی مسلمہ ہے کہ سلسلہ سیفیہ کو سب خلفاء سے زیادہ حضرت پیر طریقت میاں محمد حنفی سیفی مدظلہ العالی نے متعارف کرایا ہے بلکہ یہ کہنا بھی صحیح ہوگا حضرت پیر صاحب کے بعد سب خلفائے سیفیہ میں میاں صاحب کے مریدوں کی تعداد بہت زیادہ ہے اس لیے میری دعا ہے اللہ کریم حضرت میاں صاحب کے درجات کو مزید بلند فرمائے اور ان کے فیوض برکات کو عام فرمائے۔

مفتی محمد عبدالعلیم القادری ☆

الاولون اولیاء اللہ لا خوف علیہم ولا ہم یحزنون۔

عرصہ دراز سے شریعت و طریقت کے دریاؤں سے خلق خدا کو فیض یاب فرمانے والے دین متین اور مسلک اہلسنت و جماعت کا علم لہرانے والے، میری مراد بابا سیف الرحمن نقشبندی مجددی پیر خراسان دامت برکاتہم العالیہ ہیں) کی حیات طیبہ پر چند حروف لکھنے کے لیے حضرت علامہ خلیفہ مخلص السید احمد علی شاہ نقشبندی جو پیر خراساں حضرت السید علی ترمذی عرف (پیر بابا) رحمہ اللہ کے پوتے ہیں تو اس جانب پیر خراساں کے خلیفہ شجاع و خلیفہ اعظم و کتب کثیرہ کے مؤلف بھی ہیں۔ بنفس نفیس چند خدام کے ساتھ ہمارے آستانہ عالیہ قادریہ و دارالعلوم قادریہ سبحانیہ میں قدم رنجا فرما ہوئے اور بابا صاحب دامت برکاتہم العالیہ کی حیات طیبہ پر لکھنے کا حکم فرمایا۔

درحقیقت یہ تو وہ نفوسِ قدسیہ ہیں۔

جن کی تشہیر خود خداوند قدوس نے اپنے ذمہ لیا ہے۔ جبرائیل امین علیہ السلام زمینوں و آسمانوں میں ان نفوسِ قدسیہ کی محبت و تشہیر کی ندا بلند کرتا ہے۔

جی ہاں؟ یہ وہ نفوسِ قدسیہ ہیں۔

کہ جنہیں اللہ جل جلالہ نے زمین کے وارث بنایا ہے۔ زمین ان کی ملک ہے۔
قیوم زماں بابا سیف الرحمن مجددی دامت برکاتہم العالیہ جو منصب تقویٰ، منصب محبت منصب تصرف پر باذن اللہ فائز ہیں۔

قیوم زماں کی ذاتِ بابرکات جس کے علمی وقار اور روحانی فیوض و برکات سے اہلسنت مستیز و مستفیض ہوئے اور ہو رہے ہیں اور ہوتے رہیں گے..... اتباع سنت آپ کا اوڑھنا بچھونا ہے۔ عبادت و ریاضت، تلاوت و تسبیح، تعلیم و تعلم، رشد و ہدایت، ایثار و کرم، تبلیغ و اشاعت اسلام، احیائے دین، انقلابِ ایمانی پیدا کرنا، مخلوقِ خدا کو خالقِ حقیقی سے ملانا..... آپ کا کام ہے۔

اللہ اللہ کرنے سے اللہ نہ ملے

اللہ والے ہیں جو اللہ سے ملا دیتے ہیں

آپ نے سیفِ الہی سے مفسدات کا قلع قمع کر ڈالا۔ آپ کی اصلاحی مساعی اور روحانی قوت سے ہزاروں گم کردہ راہِ صراطِ مستقیم پر گامزن ہوئے۔

میں نے حضرت پیر صاحب دامت برکاتہم العالیہ کی زیارت کی۔ ایک مرتبہ کراچی میں پیر طریقت سید احمد علی شاہ صاحب کے آستانہ عالیہ میں..... اُس دور میں سید صاحب عالم شباب میں تھے..... بلکہ حضرت کا ظاہری و باطنی شباب شباب پر تھا..... شاہ صاحب نے دعوت دی کہ میرے مرشد کریم تشریف لائے ہیں..... میں حاضر ہوا..... دیدار ہوا قدم بوسی کی..... چہرہ مبارکہ پر جن انوار کی بارشیں تھیں۔ وہ صاحبانِ حال جانتے پر قال کو دخل نہیں۔

پھر حضرت علامہ مولانا فضل اللہ نقشبندی شیخ الحدیث دارالعلوم محمدیہ سیفیہ لنڈی شاہ متہ مردان، کے ساتھ حضرت صاحب کی بارہ پشاور میں آستانہ عالیہ میں زیارت کی۔

حضرت قبلہ نے ڈھیروں دعاؤں سے نوازا..... حضرت قبلہ میرے خاندان کے بزرگوں، مفتی اعظم سرحد مفتی شائستہ گل قادری رحمۃ اللہ مفتی عبدالحنان قادری رحمۃ اللہ علیہ سے بہت عقیدت و محبت رکھتے ہیں..... اور ہمارے جد امجد کے علمی و روحانی خدمات کا نہایت محبت و عقیدت سے تذکرہ فرماتے ہیں۔ دادا حضور رحمۃ اللہ علیہ کی لکھی ہوئی کتب کا مطالعہ بھی فرماتے ہیں بلکہ ایک مرتبہ دادا جان کی مشہور کتاب ”المقاصد السنیۃ فی تردید الخرافات الوہابیہ“ چھپوا کر مسلمانوں میں مفت تقسیم فرمائی۔ اللہ تعالیٰ پیارے محبوب ﷺ کے وسیلہ جلیلہ سے آپ کا سایہ ہمارے سروں پر تادیر قائم و دائم رکھے۔ آمین

علامہ محمد اقبال اظہری ☆

سلسلہ عالیہ نقشبندیہ کی مایہ ناز عظیم المرتبت روحانی شخصیت حضرت پیر اخوندزادہ محمد سیف الرحمن نقشبندی دامت برکاتہم العالیہ۔

اللہ تبارک و تعالیٰ نے اپنے پسندیدہ دین اسلام کی اشاعت و تبلیغ کے لیے خاتم النبیین سید المرسلین رحمۃ اللعالمین حضرت محمد رسول اللہ ﷺ کی اُمت میں صحابہ کرام اور اہلبیت عظام کے بعد اولیاء کرام اور صالحین کاملین کا سلسلہ جاری فرمایا ہے۔ جو تا قیامت دین اسلام کی سربلندی اور شریعت مصطفیٰ ﷺ کی حفاظت کے لیے جدوجہد فرماتے رہیں گے۔ انشاء اللہ تعالیٰ ۔

ستیزہ کار رہا ہے ازل سے امروز

چراغِ مصطفوی سے شرارِ بولہبی

(علامہ اقبال)

اس نازک، پر فتن اور لادینیت کے دور میں اُن وفا پرور اور ایثار پیشہ نفوسِ قدسیہ، اہل محبت، اہل حق، اہل استقامت اور دیدہ ور اہل اخلاص میں قدوة السالکین، زبدۃ العارفین، فخر الکاملین، فخر المشائخ، آفتاب طریقت حضرت پیر محمد سیف الرحمن نقشبندی مدظلہ کا نام نامی اسم گرامی نمایاں نظر آتا ہے۔

قدیل نورانی حضرت امام ربانی شیخ احمد سرہندی فاروقی مجدد الف ثانی علیہ الرحمۃ اور اعلیٰ حضرت مجدد دین و ملت حضرت امام احمد رضا بریلوی قادری علیہ الرحمۃ کی طرح حضرت قبلہ سیف الرحمن صاحب مدظلہ بھی افغانستان سے ہجرت فرما کر سرزمین پاکستان میں تشریف لائے۔ حضرت پیر صاحب مجسم عشق و محبت، سوز و ساز کا پیکر، ذوق و مستی کا قلمزم، وجدان و کیف کا مواج سمندر اور پیکر خاکی میں عشق کا نور ہیں۔ بے شمار لوگ آپ کے فیوض باطنی سے سیراب ہو رہے ہیں۔ اللہ تعالیٰ نے اپنے محبوب مکرم ﷺ کے طفیل اپنے روحانی اور نورانی خزانوں کی جو خاص نوازشات آپ کو عطا فرمائی ہیں۔ وہ ان سے جھولیاں بھر بھر کر مخلوق خدا کو دے رہے ہیں۔ آپ تقویٰ شعار مرشد ہیں۔ محض کشف و کرامات والے نہیں بلکہ صاحب کردار پیر ہیں۔ وضع قطع میں بردباری ہے۔ آپ کے دست حق پرست پر بیعت ہونے والے شریعت و طریقت کے پروانے اور سنت مصطفیٰ علیہ الصلوٰۃ والسلام کے پابند ہو جاتے ہیں۔ سیرت و صورت میں انقلاب برپا ہو جاتا ہے۔ اسوۂ رسول ﷺ کا عملی نمونہ نظر آتے ہیں۔ آپ نے اور آپ کے مریدین و متوسلین نے خصوصاً صوبہ سرحد میں لادینیت اور بدعتیہ کی خلاف عملی جہاد فرمایا اور عوام الناس کے دلوں کو عشق رسول ﷺ سے منور فرمایا۔ مسلک حق اہلسنت و جماعت کے فروغ کے لیے انتھک محنت فرمائی۔ آپ کے مریدین اعتقاد صحیح اور عمل صالح کا پیکر بن جاتے ہیں۔ غرضیکہ حضرت صاحب قبلہ مدظلہ سلسلہ عالیہ نقشبندیہ کے اکابر علما اور صلحا میں شامل ہیں۔ آپ کے تمام خلفاء اسلام کے مبلغ اور شریعت مصطفیٰ ﷺ کے سچے خادم ہیں لیکن حضرت سے خاص طور پر فینش حاصل کرنے والے باعمل، باکردار، ملنسار اور پرہیزگار اور کامل شخصیت، رہبر شریعت حضرت قبلہ میاں محمد حنی سیفی نقشبندی قادری مدظلہ کی ذات نے فقیر کو بید متاثر کیا ہے۔ میری دعا ہے کہ اللہ تعالیٰ بطیفیل نبی پاک ﷺ تمام مسلمانوں کو نظام مصطفیٰ ﷺ کے نفاذ اور مقام مصطفیٰ ﷺ کے تحفظ کے لیے منقسم اور متحد ہو کر جدوجہد کرنے کی توفیق عطا فرمائے۔ آمین یہی میری جماعت ”جمعیت علماء پاکستان“ کا نصب العین اور میرے قائد امام شاہ احمد نورانی صدیقی علیہ الرحمۃ کا مشن ہے۔

حافظ محمد فاروق خان سعیدی ☆

یہ ایک ناقابل تردید و انکار حقیقت ہے کہ رسول اکرم تاجدارِ دو عالم ﷺ اس دنیا میں معلمِ اخلاق بن کر تشریف لائے اور اعلان فرمایا۔ اِنَّمَا بُعِثْتُ لِأَتَمَّ مَكَارِمَ الْأَخْلَاقِ۔ ”مجھے تمہارے اخلاقِ حسنہ کی تکمیل کے لیے بھیجا گیا ہے۔“ آپ ﷺ نے صحابہ کرام کی اس طرح تربیت فرمائی کہ ایک ایک صحابی کو اخلاقِ حسنہ کا مثالی نمونہ بنا دیا۔ قرآن مجید میں حضور سرورِ کونین کی بعثت کا ایک مقصد تزکیہ قرار دیتے ہوئے فرمایا گیا۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ۔

یعنی ”اللہ وہی ہے جس نے اُن پڑھ لوگوں میں ایک رسول مبعوث فرمایا جو ان کو آیتیں پڑھ کر سناتا ہے اور ان کا تزکیہ فرماتا ہے اور ان کو کتاب و حکمت کی تعلیم دیتا ہے۔“ اسی تزکیہ نفس اور اصلاحِ قلب کا نام ”تصوف“ ہے۔ اسلام میں بار بار قلب کی صفائی، پاکیزگی اور تزکیہ نفس پر زیادہ زور دیا گیا ہے۔ سلسلہ نقشبندیہ جو کہ حضرت خواجہ خواجگان محمد بہاؤ الدین نقشبند کی طرف منسوب ہے کو عرب و عجم میں شہرتِ دوام اور قبولِ عام کا درجہ حاصل ہوا۔ برصغیر کے علاوہ افغانستان میں اس سلسلہ نے بہت مقبولیت حاصل کی۔ حضرت امام ربانی مجدد الف ثانی الشیخ احمد فاروقی رحمہ اللہ کی اولاد نے افغانستان میں دین حق کی لازوال خدمات انجام دیں۔ افغانستان سے پاکستان کی سرزمین پر تشریف لانے والے عظیم روحانی پیشوا پیر سیف الرحمن ماتریدی حنفی سلسلہ عالیہ نقشبندیہ کے روح رواں حضرت مجدد الف ثانی کی معنوی اولاد ہیں۔ پاکستان میں سلسلہ سیفیہ نقشبندیہ آپ ہی کے نام نامی سے منسوب ہے۔ آپ نے ہزاروں گم گشتگان کو بادیہ ضلالت سے نکال کر جادۂ مستقیم پر گامزن کر دیا۔ آپ کی زندگی سنت رسول ﷺ کی چلتی پھرتی تصویر ہے۔ ہزاروں لوگ آپ کی صحبت میں آ کر گناہوں سے تائب ہوئے۔ راقم کو جماعت اہلسنت پاکستان کے زیر اہتمام ملتان میں انٹرنیشنل سنی کانفرنس پر آپ کی زیارت اور دست بوسی کا شرف

حاصل ہوا۔ آپ کا سراپا اتباعِ سنت کا مظہر اور پُر وقار چہرہ جلال و جمال کا حسین نمونہ ہے۔ حضرت کی شخصیت میں مقناطیسی کشش ہے جو ایک بار دیکھتا ہے گرویدہ ہو جاتا ہے۔ آپ نرم دم گفتگو اور گرم دم جستجو ہیں۔ ”قلندرانہ ادائیں، سکندرانہ جلال“ کے مصداق ہیں۔ حضرت کے خلفاء میں حضرت میاں محمد حنفی سیفی مدظلہ کا اسم گرامی سرفہرست ہے۔ آپ بھی خلق و مروت کی تصویرِ کامل اور علماء پر بے پناہ شفقت و عنایت فرمانے والی ہستی ہیں۔ جماعتِ اہلسنت سے آپ کا پُر جوش، مخلصانہ تعاون و سرپرستی ہر اعتبار سے لائق تحسین و آفریں ہے۔ حضرت میاں محمد حنفی سیفی کے خلفاء میں بالخصوص سرزمینِ ملتان پر ڈاکٹر محمد عمران سیفی اور سردار محمد انور ڈوگر اپنے شیخ کی تعلیم و تربیت کا حسین نمونہ ہیں۔ سلسلہ سیفیہ روز بروز ارتقاء پذیر ہے۔ یہ سب حضرت اخندزادہ صاحب کی روحانیت کا فیض ہے۔

ہوا ہے گو تند و تیز لیکن چراغ اپنا جلا رہا ہے

وہ مردِ درویش جس کو حق نے دیے ہیں اندازِ خسروانہ

عالمہ فاضلہ قاریہ ڈاکٹر تنویر زینب ☆

سیدنا اخندزادہ سیف الرحمن پیر ارچی و خراسانی وہ عظیم شخصیت ہیں جو ایک باکمال صوفی ہونے کے ساتھ ساتھ علوم و فنون میں یکتائے روزگار ہے آپ کو بے شمار علوم پر دسترس حاصل ہے۔ یہ حقیقت ہے کہ موجودہ دور میں آپ جیسا جامع معقول و منقول صوفی تلاش کرنا بہت مشکل ہے علم تصوف اور تربیت السالکین میں ایسی فکر کے موجد ہیں کہ علما آپ کی حلقہ ارادت میں تیزی سے داخل ہو رہے ہیں بارہا دیکھنے میں آیا ہے کہ جو لوگ اپنے آپ کو یگانہ فن سمجھتے تھے جب قبلہ مبارک صاحب سے گفتگو ہوئی تو اپنے دعویٰ کمال کو فراموش کر گئے اور نسبت شاگردی میں اپنا فخر محسوس کرنے لگے اور حلقہ ارادت میں داخل ہو گئے۔

مولانا صاحب حق غزنی علوم و فنون میں یگانہ روزگار تھے۔ تدریس کے لیے انھیں جامعہ سیفیہ میں فرائض سوئے گئے انھوں نے اس شرط پر تدریس قبول کی کہ قبلہ

مبارک صاحب کے مریدوں اور عقیدت مندوں میں داخل نہیں ہوں گے اور نہ انھیں بیعت کا کہا جائے گا کیونکہ وہ سمجھتے تھے کہ موجودہ طبقہ صوفیہ علم سے خالی ہوتا ہے چنانچہ ان کی شرط قبول کر لی گئی اور انھوں نے تدریس کا آغاز کر دیا جب مبارک صاحب کے ساتھ چند علمی نشستیں ہوئیں تو آپ کے علم و فضل میں مرید ہونا چاہتا ہوں حضرت مبارک صاحب نے ارشاد فرمایا اپنی شرط کو خود ہی توڑ رہے ہو۔ عرض کرنے لگے کہ مجھے اپنے علم پر مان تھا اور میں صوفیہ کے کم علم ہونے کا قائل تھا مگر آپ کو دیکھ کر آپ جہاں علم تصوف کے شہسوار ہیں وہاں علوم ظاہریہ میں اپنا ثانی نہیں رکھتے اب میں آپ کے سامنے زانوئے تلمذ طے کرنا چاہتا ہوں تاکہ آپ کے علوم و معارف سے فیض حاصل کر سکوں۔

سرکار اخندزادہ مبارک عالم اسلام کی عظیم اور منفرد شخصیت ہیں آپ کی عظمت، بلندی، جامعیت، ہمہ گیری، عالمی اور آفاقی ہے جسے اپنے بیگانے دوست، دشمن سب تسلیم کرتے ہیں آپ کی تربیت کا آغاز اپنے وقت کے مرد کامل حضرت شاہ رسول طالقانی رحمۃ اللہ علیہ نے فرمایا اور اس تربیت کی تکمیل اپنے وقت کے فرد لافراد مولانا ہاشم سمزگانی رحمۃ اللہ علیہ نے فرمائی قبلہ مبارک صاحب سفر و حضر میں ان کے ساتھ رہے ان کے فیض صحبت سے بہرہ ور ہوئے انہی کے مکتب رشد و ہدایت میں منازل سلوک طے کیں اور سنت رسول اللہ صلی اللہ علیہ وسلم کو سامنے رکھ کر اپنی زندگی کی راہ متعین کی نتیجہ یہ نکلا کہ آپ کمالات کی ان بلندیوں تک پہنچے کہ ماہ و پروین کی بلندیاں ان کی گزرگاہ بن کر رہ گئیں۔

اس بات پر کوئی دوسری رائے نہیں کہ بندے پر صحبت کا بڑا گہرا اثر ہوتا ہے اور کسی کی ہم نشینی کے نقوش انسانی زندگی پر بڑا گہرا اثر ڈالتے ہیں اچھی یا بری فضا انسانی ذہن کو بدل کے رکھ دیتی ہے یہی حال معاشرے کا ہوتا ہے کہ انسان کا معاشرہ اپنے رسم و رواج اور نظریات کو بدلتا رہتا ہے اور وہ ترقی یافتہ (جسے وہ ترقی یافتہ سمجھتا ہے) معاشرے کی پیروی میں اپنی بلندی سمجھتا ہے لیکن ایسے میں وہ بلند پایہ لوگ بھی موجود ہوتے ہیں جو غلط نظریات اور نام نہاد ترقی یافتہ خیالات کو اپنی جوتی کی نوک پر سمجھتے ہیں نہ تو وہ ان نظریات سے متاثر ہوتے ہیں اور نہ کسی احساس کمتری کا شکار ہوتے ہیں بلکہ ان کا اندازِ فکر

جدا طرز عمل علیحدہ اور راہِ روش لوگوں سے کلیۃً مختلف ہوتی ہے حضرت اخندزادہ مبارک کا شمار انہی افراد سے ہوتا ہے آج کا پرفتن معاشرہ مغرب کی تقلید کرنا قابلِ فخر سمجھتا ہے اور اسلامی تہذیب کو پس پشت ڈالتا جا رہا ہے اسلامی تعلیمات سے روگردانی رواج بن چکا ہے ایسے میں سیدنا اخندزادہ مبارک حضور سرورِ دو عالم ﷺ کی تعلیمات کو زندہ کرنے اور اسلامی معاشرے کی تشکیل نو کے لیے اہم کردار ادا کر رہے ہیں زمانہ اس بات کا گواہ کہ آپ کا ادنیٰ سے ادنیٰ مرید بھی سنت کے مطابق لباس، طرز معاشرت لین دین کرنے میں فخر محسوس کرتا ہے جبکہ ہمارا معاشرہ مغرب کی تقلید میں بہت دور جا چکا ہے آپ کا فرمان ہے کہ کسی بھی چیز کو اپنانے سے پہلے سوچ لو۔ شریعت کے مطابق پرکھ لو اور جب اس نتیجے پر پہنچ جاؤ گے یہ حق ہے تو پھر اس کو ایسے اپناؤ کہ اگر سر بھی تن سے جدا ہو جائے تو ہو جائے مگر قدم استقلال لرزیدہ نہ ہو۔

افغانستان میں روسی تسلط شروع ہوا اور بڑے بڑے لوگ روس کی طرف مائل ہو گئے اور منکرینِ خدا کے ساتھ دوستیاں کرنے لگے تو اہل حق کے لیے بڑی مشکلات کھڑی ہو گئیں بڑے بڑے ثابت قدم لوگ لڑکھڑانے لگے اس وقت آپ کی ذات منکرینِ خدا کی آنکھوں میں آنکھیں ڈال کر اٹھ کھڑی ہوئی اور جہاد میں بھرپور حصہ لیا دشتِ ارچی کی پڑ آ شوب زندگی کون اختیار کر سکتا ہے جہاں پہاڑوں کے غار، رہائش گاہ، فاقہ کشی، مجبوری اور گھاس پھوس اور درختوں کے پتے کھانا عادت بن جائے۔ اس دور پڑ آ شوب میں آپ ﷺ کی ذات استقامت کا پہاڑ بن کر کھڑی ہو گئی اور منکرین کو شکست فاش دینے میں اہم کردار ادا کیا۔ مگر جب سازشی مسلمانوں کی صفوں میں داخل ہو گئے اور لوگ اپنے ضمیر کو بیچنے لگے اور افغانستان میں خانہ جنگی شروع ہوئی تو آپ ان سے گریزاں ہو گئے پیرِ سباق تشریف لائے وہاں سے نوشہرہ ہجرت فرمائی اور آخر میں خیبر ایجنسی باڑہ میں مقیم ہو گئے یہاں سلسلہ سیفیہ کو وہ عروج عطا ہوتا ہے کہ جو دوسرے سلاسل میں دیکھنے کو نہیں آیا کئی سال پرسکون طریقے سے گزرے قبائلوں کی نسلوں سے چلنے والی دشمنی کو آپ نے دوستی میں تبدیل فرما دیا منشیات فروش پارسا بن گئے آپ کی نگاہِ کیمیا نے بے دین اور گمراہوں کو

بدل کر مرد کامل بنا دیا اور پشاور کی فضا سیدی یا رسول اللہ کے نعروں سے گونجنے لگی یہاں تک کے ایک منکر شیطان کے بہکاوے میں آیا اور حضرت امام حسینؑ کو برا بھلا کہا اور عرس و میلاد کو شرک و بدعت کہا اور یا محمد لکھی ہوئی مسجد کو گرا دیا آپ مبارک رحمۃ اللہ علیہ اس کے سامنے آہنی دیوار بن کر کھڑے ہو گئے اور ہر طرح سے ڈٹ کر اس کا مقابلہ کیا یہ بات ملکی سطح تک پہنچ گئی حکومت پاکستان نے اپنے نمائندے کو بھیجا اور آپ رحمۃ اللہ علیہ کو کہا کہ ایسے لوگوں کا مقابلہ حکومت خود کرے گی یہ ہمارا کام ہے آپ ایسا نہ کریں اور یہاں سے کسی محفوظ جگہ پر تشریف لے جائیں ان شر پسندوں کو خود دیکھ لیں گے چنانچہ آپ رحمۃ اللہ علیہ سے فرمایا کہ فقیر سیاست نہیں کرتے اور نہ ہی میں سیاست کرنا چاہتا ہوں لیکن حضور ﷺ صحابہ اور اہل بیعت کے منکرین کے خلاف میں زندگی کی آخری بازی تک لگاؤں گا لیکن حکومت کے پر زور اصرار پر آپ لاہور تشریف لے آئے دنیا دیکھ رہی ہے کہ اللہ کے ولی کی برکتیں اس علاقے سے جونہی لاہور میں منتقل ہوئیں وہی تیس سالہ پرانی خانہ جنگی پھر شروع ہوئی باڑہ کا علاقہ میدان جنگ بن گیا آج بھی باڑہ کی سرزمین اپنے اس باسی کے ہجرت کرنے پر خون کے آنسو رو رہی ہے اور اس کے امن برباد کرنے والوں کا ماتم کر رہی ہے۔

آپ رحمۃ اللہ علیہ نے دروغا والا کے لکھوڈیر میں قیام فرمایا لکھوڈیر کو فقیر آباد کے نام میں تبدیل فرمایا آج بھی فقیر بے راہ روی خدا مست بے راہ روی کا شکار دنیا کو راہ ہدایت دکھانے پر بستہ ہے سیاست اور حکومت میں دلچسپی لیے بغیر خلق خدا کو اپنے مولا کی معرفت سے شاد کام کر رہی ہے اللہ تعالیٰ آپ رحمۃ اللہ علیہ کو صحت اور تندرستی عطا فرمائے اور آپ کا سایہ ہمارے سروں پر تادیر قائم فرمائے۔ آمین

☆ صاحبزادہ محمد فضل الرحمن اوکاڑوی ☆

پیر طریقت رہبر شریعت شمس المشائخ حضرت علامہ پیر اخندزادہ سیف الرحمن نقشبندی مجددی دامت برکاتہم العالیہ ایک بلند پایہ شیخ کامل اور ولی کامل ہیں ان کی ذات کا الفاظ میں مکمل احاطہ کرنا تو ممکن نہیں ہے بس اتنا کہہ سکتا ہوں کہ آپ موجودہ دور ☆ مہتمم: جامعہ اشرف المدارس اوکاڑہ پرنسپل جامعہ حنفیہ دارالعلوم اشرف المدارس اوکاڑہ۔ 4262579-0300

میں ایک بہت بڑی شخصیت ہیں نہ صرف پیر طریقت ہیں بلکہ ایک بہت بڑے عالم دین ہیں اور آپ کی تعلیمات میں مسلک حق اہلسنت و جماعت کے عقائد پر پختگی نظر آتی ہے یہی وجہ ہے کہ آپ اور آپ کے مریدین سچے عاشق رسول ﷺ نظر آتے ہیں۔ بے ادبوں اور گستاخوں سے قطع تعلق رکھتے ہیں اور اپنوں سے انتہائی پیار و محبت سے پیش آتے ہیں۔ میرے نزدیک ان کی ایک زندہ کرامت یہ ہے کہ ایک دفعہ میں (راقم)، پیر محمد افضل قادری، الحاج امجد علی چشتی اور صاحبزادہ غلام صدیق نقشبندی کے ہمراہ ان سے ملنے کے لیے گئے وہ انتہائی بخت سے ملے اور ہماری خوب خدمت کی جب واپس آنے لگے تو تو حضرت پیر صاحب نے تین جے منگوائے اور میرے ساتھیوں کو ایک ایک جے عنایت فرمایا میرے دل میں ملول ہوا اور میں نے سوچا کہ نہ جانے مجھے کیوں محروم رکھا گیا ہے کہ اچانک حضرت نے فرمایا کہ صاحبزادہ صاحب آپ کیوں مغموم ہوتے ہیں آپ کو دراصل میں اپنا ذاتی جے دینا چاہتا ہوں یہ کہا اور اپنا جے اتار کر مجھے پہنا دیا میں بہت خوش ہو گیا۔

والد گرامی قبلہ شیخ القرآن مولانا غلام علی ادکاروی قادری رحمۃ سے بھی آپ گہری محبت و عقیدت رکھتے ہیں اور والد گرامی مرحوم بھی ان کا بے حد ادب و احترام کرتے تھے آپ بھی والد گرامی مرحوم کے سالانہ عرس مبارک میں آپ کے صاحبزادے اور خلفاء، کثیر مریدین کے ہمراہ ہر سال شرکت فرماتے ہیں۔ آخر میں دعا ہے کہ اللہ تعالیٰ حضرت کا سایہ تادیر مسلمانوں پر قائم رہے اور زیادہ سے زیادہ لوگ آپ سے مستفید ہوتے رہیں۔

☆ علامہ صاحبزادہ محمد مظہر فرید شاہ ہاشمی ☆

خدا رسیدہ ہونے کے لیے دو تحریکات درکار ہوتی ہیں۔ ۱۔ تحریک ظاہری ۲۔ تحریک باطنی تحریک ظاہری کی اصلاح علم فقہ سے ہوتی ہے اور تحریک باطنی کی اصلاح علم تصوف سے ہوتی ہے۔ کسی ایک علم سے بھی بے نیاز ہو کر کامل استفادہ نہیں کیا جاسکتا۔ یہ کہنا بے جا نہ ہوگا کہ جس طرح پانی مطلوب ہو تو دو گیسوں (آکسیجن اور ہائیڈروجن) کی مخصوص مقدار ضروری ہے ورنہ ایک کی موجودگی سے پانی دستیاب نہ ہو سکے گا اسی طرح جب انسان کی کامل اصلاح مقصود ہو تو دو علوم (علم الفقہ اور علم التصوف) کو اختیار کرنا ضروری ہے۔ پاکستان میں مختلف خانقاہوں اور متعدد درسگاہوں سے نفوس انسانیہ کی اصلاح کا کام جاری ہے اور اللہ کے فضل و کرم سے یہ سلسلہ یونہی جاری و ساری رہے گا۔

صوفی باصفا ولی کامل پیر طریقت رہبر شریعت علم و عمل کے حسین پیکر حضرت علامہ مولانا الشیخ اخوندزادہ سیف الرحمن المعروف مبارک سرکار مدظلہ آستانہ عالیہ فقیر آباد شریف لاہور کی تحریک تزکیہ نفوس نہایت ہی منظم اور تصوف کی دنیا میں خوبصورت اضافہ ہے۔ شیخ طریقت کی پیرانہ سالی مستزاد یہ کہ جہد تسلسل اور سالکین کی باقاعدہ تربیت کے باعث آپ آستانہ عالیہ سے باہر کے دوروں کو زیادہ جاری نہ رکھ سکے ہیں یہی وجہ ہے کہ بہت سے لوگ آپ کے اسم گرامی سے تو متعارف ہیں مگر زیارت سے مشرف نہیں ہو سکے۔ ایسے لوگ آپ کی نظر التفات سے میدان عمل میں اترنے والے روشن ستاروں کی زندگیوں سے آپ کی ولولہ انگیز قیادت و سیادت کا اندازہ بخوبی لگا سکتے ہیں۔

حضرت شیخ کامل کی تصفیہ قلوب اور تزکیہ نفوس کی اس مقدس تحریک کو مدارس عربیہ کے قیام اور علوم و فنون اسلامیہ کی ترویج سے مزید فروغ دستیاب ہو رہا ہے۔ اللہ تعالیٰ جل مجدہ کی بارگاہ میں بہ صد عجز و نیاز دعا ہے کہ یہ تحریک شیخ طریقت کی ولولہ انگیز قیادت میں علوم ظاہری و باطنی کا حسین امتزاج پیش کرے۔ آمین

علامہ صاحبزادہ حفیظ اللہ شاہ مہروی ☆

امام ربانی مجدد الف ثانی الشیخ احمد فاروقی سرہندی رحمۃ اللہ علیہ کے سلسلہ اور ان کی امانتوں کے امین اور ان کے مشن و افکار کے سچے علمبردار سرخیل نقشبندیت و ارث مند مجددیت مخدوم الاولیا سلطان سالکین حضرت قبلہ پیر اخندزادہ سیف الرحمن صاحب خراسانی مدظلہ العالی سے راقم الحروف کی پہلی ملاقات اور شرف زیارت مرکز انوار و تجلیات ربانی حضور داتا گنج بخش علی ہجویری رحمۃ اللہ علیہ کے سالانہ عرس مقدس پر دوران خطاب ہوئی حضرت میری تقریر کے دوران اس نشست میں بطور مہمان خصوصی تشریف لائے تو مریدین عقیدت مندوں اور شرکاء عرس نے اور اسٹیج پر موجود اکابرین علماء اہلسنت و عمائدین ملک و ملت بشمول مشائخ طریقت نے جس انداز سے آپ کو خوش آمدید کہا اور شرکاء محفل نے جس طرح افکار استقبال کیا وہ اپنی مثال آپ تھا فضاء نعرہ تکبیر اور نعرہ رسالت اور ذکر اللہ سے گونج اٹھی آپ کے سر مبارک پر منفرد قسم اور نوعیت کی دستار نورانی چہرہ اور چمکیلے جبہ شریف نے پوری

محفل کی توجہ کو اپنی طرف مبذول کر لیا اور یوں محسوس ہونے لگا کہ آپ اللہ تعالیٰ کی نشانیوں میں سے ہیں اس کے چند دن بعد سید ظفر علی شاہ صاحب ممبر قومی اسمبلی مرحوم کی دعوت پر میلاد کانفرنس سے خطاب کرنے پشاور جانا ہوا تو اگلے روز آپ کے آستانہ عالیہ پر صوفی محمد اقبال صاحب کے ہمراہ محض زیارت کی نیت سے حاضر ہوا تو حضرت نے کمال محبت و شفقت کا اظہار فرمایا اور جو خوبیاں اور وصف مقبولان بارگاہ خداوندی میں ہونا چاہیے آپ کو ان اوصاف سے متصف پایا اور پھر ملتان میں انٹرنیشنل سنی کانفرنس میں جب آپ مریدین اور خلفاء کے جھرمٹ میں اسٹیج پر تشریف لائے تو پورا اسٹیڈیم آپ کی طرف متوجہ ہو گیا اور آپ کرسی پر رونق افروز ہوئے تو ایک عجیب سماں بندھ گیا اہلسنت کے اکثر پیران عظام میں مذہبی غیرت بہت کم دیکھنے میں آتی ہے وہ محض اپنی پیری مریدی کو فروغ دینے میں مصروف عمل نظر آتے ہیں اور علماء سے خود اور اپنے حلقہ ارادت کو دور رہنے کی تلقین کرتے ہیں الحمد للہ حضرت موصوف جہاں روحانیت کے علمبردار اور شریعت مطہرہ کو اپنا اوڑھنا بچھونا سمجھتے ہیں وہاں مسلک حق اہلسنت و جماعت کے بول بالا اور پرچار کے ساتھ ناموس رسالت کے لیے مرٹنے کا جذبہ رکھتے ہیں اور دشمنان دربار رسالت کی سرکوبی کے لیے خلفاء و مریدین سمیت ہر وقت سر پر کفن باندھے رکھتے ہیں اور اپنی عزت و عظمت جاہ و جلال کو رسول اللہ ﷺ کی شان اقدس پر قربان کرنا سعادت مندی گردانتے ہیں گویا کہ جو کام انبیاء کرام کو اللہ تعالیٰ کی طرف سے سونپے گئے اور پھر وہ اولیاء کرام کو منتقل ہوئے آپ صدق دل اور اخلاص کے ساتھ انجام دے رہے ہیں اوامر کی پاسداری اور نواہی سے باز رہنے کی بھرپور اور موثر طریقہ سے تلقین فرما رہے ہیں آپ کے مریدین کے سر پر دستار اور سنت رسول سے سجا ہوا چہرہ تبلیغ اسلام کی روشن دلیل ہے، اگرچہ اس سے چند سال قبل ۱۰ محرم الحرام کے موقع پر کندیاں شہر میں ذکر حسین کی محفل میں کرسی صدارت پر موجود آپ کے محبوب ترین خلیفہ جو آپ کی طرح مذہب اور دین کا درد رکھنے والے اور علم و علماء کے دلدادہ زینت بزم عاشقان رونق محفل سالکاں حضرت میاں محمد سیفی حنفی مدظلہ سے ملاقات ہوئی اور میری تقریر

جو ذکر حنین کے حوالہ سے تھی کے دوران جس طرح حب اہلبیت میں ڈوب کر آنکھوں سے آنسو بہا رہے تھے اس سے اندازہ ہو رہا تھا کہ ان کے سر پر کسی قلندر وقت کا سایہ اور دل پر کسی عظیم روحانی شخصیت کا قبضہ ہے۔

معلوم کرنے پر پتہ چلا کہ وہ ہستی حضرت سیف الرحمن صاحب اخندزادہ کی ہے جو ایک اللہ کی ضرب سے دلوں کی کیفیت کو بدل دیتے ہیں اور روحانی انقلاب برپا کر دیتے ہیں۔ یہی صورت تین سال قبل کراچی گلشن حدید کی جامع مسجد میں مفتی رفیق صاحب کے جلسہ میں خطاب کیا گیا تو صوفی محمد سہیل وکیل سے ملاقات ہوئی اور انھوں نے اگلے روز مجھے اپنے آستانے پر ماہانہ محفل ذکر اللہ میں خطاب کی دعوت دی اور یہ منظر میرے لیے نیا تھا کہ میری تقریر کے دوران جس مرید پر نظر کرتے اس کا دل خود بخود وجد آفرین ہو جاتا خیال آیا کہ یہ جس ہستی کے مرید اور فیض یافتہ ہیں ان کا مقام کیا ہوگا اور پھر گزشتہ سال حضرت میاں محمد سیفی حنفی کو حضور داتا گنج بخش علیہ الرحمۃ کے عرس مبارک کی دو نشستوں میں علماء کرام سے محبت و الفت کر کے دیکھا وہ اپنی مثال آپ تھا ان کی عجز و انکساری ملنساری شریعت کی پاسداریاں کے فقر اور ولایت کی مظہر تھی ان کی زندگی کا مرکز محور اور مطمح نظر ناموس رسالت کا تحفظ اور روحانی انقلاب اور معاشرہ کو بے حیائی عریانی فحاشی اور بدعقیدگی کی لعنت سے اور طوفان سے پاک کرنا ہے یہی وجہ ہے کہ انھوں نے گزشتہ سالوں میں مرشد کے حکم پر صرف ملتان میں نہیں پہنچا بلکہ پاکستان بھر میں مرتدین دربار رسالت اور گستاخان بارگاہ ولایت کے خلاف علم جہاد بلند کرتے ہوئے ہنگامی طور پر یا رسول اللہ کانفرنسوں کا انعقاد کیا اور حکومتی ایوانوں کو ہلایا اور بتایا کہ یہ ملک رسول اللہ کے غلاموں کا ہے مسلک حق اہلسنت جماعت کے جید علماء خطباء اور اکابرین و عمائدین ملک کے پاس خود اور اپنے خلفاء کے وفود بھیج کر احساس ذمہ داری دلائی۔ میرے انتہائی محترم دوست صوفی سردار محمد انور ڈوگر سیفی اور ڈاکٹر محمد عمران سیفی کو ملتان کے علماء و مشائخ سے ملاقات کے لیے تجویز کیا ان لوگوں نے جس لگن، درد اور جذبہ کے ساتھ ملتان یا رسول اللہ کانفرنس کے لیے

جو طوفانی دورے کیے اور جس خلوص کا مظاہرہ کیا وہ یقیناً قبلہ میاں صاحب کی تربیت کا اثر ہے قبلہ سردار صوفی محمد انور ڈوگر جو ایک اہم دنیاوی معروف ترین عہدہ رکھتے ہیں کے باوجود دن رات ذکر رسول کی محافل میں حاضری کو روحانی غذا سمجھتے ہیں ان کے گھر گزشتہ برس ایک نجی محفل میں میاں صاحب قبلہ کی روحانی میٹھی باتوں کی لذت آج تک محسوس کر رہا ہوں مگر یہ سب کچھ شیخ کامل کی نگاہوں کا مرہونِ منت ہے۔ یہ شان ہے خدمت گاروں کی سردار کا عالم کیا ہوگا۔ اللہ تعالیٰ ان چند سطور کو میرے لیے اور قارئین کے لیے نجات کا ذریعہ اور بخشش کا سبب بنائے آمین۔

قاری محمد اعظم نورانی ☆

سلسلہ عالیہ سیفیہ کے موسس اعلیٰ شیخ طریقت حضرت اخوندزادہ پیر سیف الرحمن صاحب ارچی خراسانی نقشبندی مجددی کی علمی روحانی شخصیت سے میں ذاتی طور پر بہت متاثر ہوں۔ آج کل شیوخان طریقت میں وہ صفات کم ہی نظر آتی ہیں جو حضرت موصوف میں پائی جاتی ہیں۔ حضرت کی تربیت کی وجہ سے لاکھوں حاملین اسلام نے اپنا آپ نظام مصطفیٰ ﷺ کے سانچے میں ڈھالا ہے۔ مجھے متعدد بار آپ کے خلفاء کی مجالس میں قرآن پڑھنے کا شرف حاصل ہے جس طرح قرآن سے یہ لوگ محبت فرماتے ہیں یقین جانیے حضرت مجدد الف ثانی رحمہ اللہ کی یاد تازہ ہو جاتی ہے۔ قرآن کو با تجوید پڑھنے پڑھانے کا رواج بھی اسی سلسلہ میں زور شور سے دیکھا گیا ہے۔ ولایت کی ابتدائی کڑی قرآن کی تلاوت یا تجوید ہے جن کا ان کے ہاں خوب اہتمام ہے۔

حضرت پیر سیف الرحمن صاحب مدظلہ العالی کی شخصیت محتاج تعارف نہیں۔ انھوں نے افغانستان سے پاکستان منتقل ہو کر دین و مسلک حقہ کا جو کام صوبہ سرحد، اس کے ملحقہ علاقے اور پھر پورے پاکستان میں جس جانفشانی، لگن اور جدوجہد کے ساتھ کیا ہے وہ بذات خود ایک ضخیم مقالہ کا متقاضی ہے۔ افغانستان اور صوبہ سرحد کی حدود میں توپ و تفنگ بم و بارود کے دھوؤں اور دہشت گردوں کی خونریزی اور ظالمانہ طرز عمل کی مسموم فضاؤں میں

جس طرح عشق رسول صلی اللہ علیہ وسلم کا سبق جوانمردی اور استقلال سے دیا ہے وہ اللہ جل شانہ اور اس کے رسول مکرم صلی اللہ علیہ وسلم پر ان کے غیر متزلزل ایمان کا بین ثبوت ہے۔ آج الحمد للہ ان مریدین باصفا، خلفاء و تلامذہ ملک پاکستان کے کونے کونے میں ان کا یہ پیغام بطریق احسن پہنچا رہے ہیں، دارالعلوم قائم ہو رہے ہیں اور خانقاہی نظام اسلاف کرام کے نمونہ پر ترقی پذیر ہو رہا ہے، حزب اللہ کی فوج تیار ہو رہی ہے، اللہ تعالیٰ حضرت قبلہ پیر اخوندزادہ صاحب دامت برکاتہم عالیہ کی عمر اور علم و فضل میں برکت عطا فرمائے تاکہ مسلک اعلیٰ حضرت عظیم البرکت قدس سرہ کو ان سے مزید تقویت پہنچے۔

راقم آخر میں محبی و محترمی ملک محبوب الرسول قادری زید عنایہ کو حضرت پیر صاحب قبلہ کی حیات اور کارناموں پر ”انوارِ رضا“ کی خصوصی اشاعت پر مبارکباد پیش کرتا ہے۔

☆ حضرت علامہ قاری محمد غلام رسول ☆

حضرت اخوندزادہ مبارک پیر سیف الرحمن صاحب پیر ارچی و خراسانی ان مقدس ہستیوں میں سے ہیں جن کا وجود مسعود امت کے لیے رحمت اور غنیمت ہے۔ علمی میدان ہو یا روحانی، عقائد کا میدان ہو یا اعمال کا، فقہی مسائل ہوں الغرض جس فضیلت والے میدان میں دیکھیں آپ شاہسوار نظر آتے ہیں۔ اتباع سنت کی تکمیل میں آپ کی ساری زندگی بیت گئی آپ کی علمی تحقیق اتنی مستحکم ہے کہ مخالف کو سکوت کے سوا کوئی راستہ نہیں۔ بہت سے مسائل میں آپ کو میں نے خود دیکھا کہ کتابوں کے انبار لگا دیتے ہیں آپ کی فقاہت بھی کرامت سے کم نہیں اس سلسلہ میں خداداد حافظہ باکمال کے مالک ہیں۔ عقائد اہل سنت کی ترویج و اشاعت میں آپ کی خدمات ہمیشہ یاد رکھی جائیں گی فرق باطلہ کے لیے آپ کی ذات شمشیر بے نیام ہے عقائد کے سلسلہ میں ہم نے دیکھا کہ کوئی لچک نہیں۔ صلح کلیوں کے لیے آپ حق کی ننگی تلوار ہیں جس طرح عقائد اہلسنت کی آپ نے حفاظت فرمائی آپ کے دور میں شاہد ہی کسی نے کی ہو رفاہ عامہ کے کاموں میں بھی آپ کی خدمات ناقابل فراموش ہیں غریبوں کے لیے سائلین کے لیے آپ حاتم وقت ہیں میں نے آپ کی شخصیت کا جائزہ انتہائی قریب سے لیا ہے میں سنی سنائی باتوں پر کفایت نہیں

کرتا۔ میرا آپ سے تعلق نیا نہیں جہاد افغانستان کے دور میں جب آپ علاقہ کھجوری منڈی کس میں تشریف لائے اس وقت سے آپ سے تعلق و نسبت ہے شب زندہ دار دن کو اللہ کی مخلوق کے لیے رشد و ہدایت ذکر و فکر کی محافل، مخلوق کی خدمت میں مصروف رات کو عبادت شب بیداری حتی الامکان ساری زندگی اسی کاوش میں آپ نے گزار دی ہے۔ طریقت شریعت حقیقت معرفت میں کامل مکمل اکمل ہیں صرف یہی چیز ہی آپ کے فضائل و کمالات میں کافی ہے کہ آپ کا کوئی مرید کوئی خلیفہ بے عمل نہیں۔ ننگے سر نہیں بے نماز نہیں بلکہ نقلی قیام و صیام سے فارغ نہیں۔ جسے دیکھیے متبع سنت ہی نظر آئے گا جس کی صحبت میں اتنا اثر ہے ان کے باقی کمالات کا کیا عالم ہوگا۔

میری دعا ہے کہ اللہ تعالیٰ حضرت کو صحت و شفاء کاملہ عاجلہ سے نوازے تا دیر آپ کا سایہ سلامت رکھے۔ آمین ثم آمین

علامہ صاحبزادہ میاں محمد آصف محمدی سیفی ☆

شیخ المشائخ حضرت پیر اخندزادہ سیف الرحمن پیر ارچی و خراسانی مبارک مدظلہ العالی سلسلہ عالیہ نقشبندیہ مجددیہ کے عظیم روحانی پیشوا ہیں کہ آپ کا شمار سلسلہ نقشبندیہ مجددیہ کے عظیم بزرگوں میں ہوتا ہے۔ لاکھوں مریدین اور ہزاروں خلفاء کرام آپ کی ذات گرامی کے ساتھ وابستہ ہیں آپ نے تمام مریدین اور خلفاء کرام کی تربیت، شریعت مطہرہ کی مطابق فرمائی ہے۔ آپ شریعت کی پابندی خود بھی کرتے ہیں اور اپنے مریدین سالکین بھی اس پابندی کا سختی سے حکم فرماتے ہیں۔

آپ نے حضرت مجدد الف ثانی شیخ احمد فاروقی سرہندی رحمۃ اللہ علیہ کی تعلیمات کی مکمل تجدید کی ہے۔ جب بھی پیارے آقا صلی اللہ علیہ وسلم کی شریعت مطہرہ سے روگردانی ہوئی تو اللہ پاک نے پیارے آقا علیہ الصلوٰۃ والسلام کے دین کی تجدید کے لیے اپنے ولیوں کو بھیجا اور موجودہ دور میں اللہ پاک نے حضرت پیر اخندزادہ سیف الرحمن پیر ارچی و خراسانی مبارک جیسی شخصیت کو بھیجا جن کی نگاہ فیض سے لوگوں کو دلی سکون و اطمینان نصیب ہوا اور وہ پیارے آقا علیہ الصلوٰۃ والسلام کے دین کے مطابق زندگیاں بسر کرنے لگے۔

آپ نے اپنی اولاد کی تربیت قرآن و سنت کے مطابق کی ہے آپ کی اولاد میں سے اکثر صاحبزادگان مستند عالم دین ہیں اور وہ درس و تدریس کا کام سرانجام دے رہے ہیں اور ماشاء اللہ سنت کے پابند ہیں۔ آپ کے اندر عشقِ مصطفیٰ ﷺ کوٹ کوٹ کر بھرا ہوا ہے آپ نے زندگی کا اکثر حصہ ایسے علاقوں میں گزارا ہے جہاں متعدد فتنے ہیں آپ نے تقریباً 32 سال خیبر ایجنسی باڑہ پشاور میں گزارے اور عشقِ رسول ﷺ کا جھنڈا سرنگوں نہیں ہونے دیا جب بھی کسی گستاخ رسول نے پیارے آقا ﷺ کی شان میں گستاخی کی اور آپ کو پتہ چلا تو آپ نے فوراً اس کا سختی سے نوٹس لیا اس کے خلاف کارروائی کی اور اس پر کفر کا فتویٰ صادر فرمایا آپ گستاخانِ رسول ﷺ اور بد مذہب کے ساتھ مصافحہ تک کی گنجائش نہیں رکھتے بلکہ اُن کے ساتھ جو تعلق رکھے اس سے بھی سخت نفرت کرتے ہیں۔

آپ سادات کا بہت احترام کرتے ہیں جب بھی کوئی سید آپ کی زیارت کے لیے آپ کی بارگاہ میں آتا ہے تو آپ اُسے اپنے پاس بٹھاتے ہیں اور اُس کی بڑھ چڑھ کر مالی خدمت نذر کرتے ہیں اور ساتھ ساتھ اس کی روحانی تربیت بھی فرماتے ہیں۔

آپ ہر عمل میں تقویٰ اختیار کرتے ہیں۔ علالت طبع کے باوجود آپ نے کبھی بھی کوئی نماز گھر میں ادا نہیں کی بلکہ آپ مسجد میں باجماعت نماز ادا کرتے ہیں۔ آپ کے دل میں مسلک حق اہلسنت و جماعت کا بہت درد ہے جب کبھی بھی اہلسنت و جماعت کی کوئی کانفرنس یا جلسہ جلوس ہوتا ہے تو بعض اوقات آپ خود بھی اور اپنی اولاد اور مریدین سالکین کو حکماً شرکت کرنے کی تاکید فرماتے ہیں۔

آپ علماء کرام کا بے حد احترام کرتے ہیں اور اُن کی مالی خدمت کرتے ہیں کیونکہ یہ بزرگوں کا شیوہ رہا ہے کہ وہ عالم دین کی بڑھ چڑھ کے خدمت کرتے تھے۔ قرآن پاک میں ارشادِ باری تعالیٰ ہے۔

فَاذْكُرُونِي اَذْكُرْكُمْ وَاَشْكُرُوا لِي وَلَا تَكْفُرُونِ

پس تم میرا ذکر کرو میں تمہارا چرچا کروں گا۔

آپ کا روحانی فیض نہ صرف پاکستان بلکہ دوسرے ممالک (Out of country) میں بھی تیزی سے عام ہو رہا ہے اور آپ کے مریدین متوسلین غیر مسلم ممالک

میں بھی اللہ تعالیٰ کے ذکر کو عام کر رہے ہیں قرآن و سنت کا درس دے رہے ہیں اور غیر مسلموں کو حلقہٴ اسلام میں داخل کر رہے ہیں۔

اللہ تعالیٰ سے دعا ہے کہ وہ ایسی کامل و مکمل و اکمل ہستی کا سایہ ہمارے سروں پر تادیر قائم و دائم فرمائے ایسی ہشت پہلو شخصیت کی استقامت کے طفیل ہمیں بھی دین پر استقامت کی نعمت عطا کرے اور ہماری عمریں بھی ان بزرگوں کو لگا دے۔ آمین ثم آمین۔
بجاء سید المرسلین صلی اللہ علیہ وسلم۔

حضرت علامہ مولانا غفران محمود سیالوی ☆

ياايها الذين امنوا اطيعوا الله واطيعوا الرسول واولى الامر منكم.
(النساء آیت 59)

اے ایمان والو اطاعت کرو اللہ کی اور اطاعت کرو رسول صلی اللہ علیہ وسلم کی اور اطاعت کرو صاحبان امر کی مفسرین کے مختلف اقوال ہیں۔ کسی نے کہا اولی الامر سے مراد حاکم وقت ہے۔ (ابن وہب ابن جریر وغیرہ) کسی نے کہا اولی الامر سے مراد اصحاب فقہ ہیں۔ (ابن عباس مجاہد، عطاء بن سالک وغیرہ) کسی نے کہا اولی الامر سے مراد صوفیا ہیں۔ (اہل تصوف) علماء محققین نے تینوں اقوال کو یوں تطبیق دی کہ اللہ نے اپنے ساتھ اطیعوا کا لفظ لگایا اور رسول صلی اللہ علیہ وسلم کے ساتھ بھی اطیعوا کا لفظ لگایا لیکن اولی الامر کے ساتھ اطیعوا کا لفظ نہیں لگایا جبکہ اولی الامر کی اطاعت بھی واجب ہے۔ چنانچہ علماء فرماتے ہیں۔

اولی الامر کا عطف الرسول پر ڈالا اور اولی الامر کو رسول اللہ صلی اللہ علیہ وسلم کے تابع کر دیا۔ اب چاہے حاکم ہو یا اصحاب فقہ ہوں یا صوفیا ہوں۔

اطاعت و تابعداری اسی کی ضروری و واجب ہے جو رسول اللہ صلی اللہ علیہ وسلم کا سچا تابع فرمان ہے۔ جاننا چاہیے کہ ولایت نام ہے قرب خداوندی کا اور خدا کا قرب شریعت مصطفیٰ صلی اللہ علیہ وسلم پر عمل پیرا ہونے سے ملتا ہے، چنانچہ خود اولیا کا بھی یہی فرمان ہے جس طرح حضرت جنید بغدادی رحمۃ اللہ علیہ فرماتے ہیں۔

الطَّرِيقُ إِلَى اللَّهِ تَعَالَى بِلَادِ الْفَنَاسِ الْخَلَائِقِ وَكُلُّهَا مَسْدُودَةٌ عَلَى الْخَلْقِ إِلَّا مَنْ اقْتَفَى عَلَى أَكْثَرِ الرُّسُولِ.

یعنی اللہ کا قرب پانے کے لیے بے شمار راستے ہیں مگر تمام راستے مخلوق خدا پر بند ہیں۔

صرف اتباع رسول صلی اللہ علیہ وسلم وہ واحد راستہ ہے جو اس پر مستقیم المزاج ہو گیا وہ خدا کا قرب پا گیا۔

نہ عالموں سے نہ علم فلسفی سے ملتا ہے خدا کا پتہ خدا کے نبی صلی اللہ علیہ وسلم سے ملتا ہے ان کو چھوڑ کر جو جنت جا سکو تو جاؤ وہ رستہ بھی ان کی گلی سے ملتا ہے

اور حدیث قدسی میں بھی منشاء خدا اور فرمانِ مصطفیٰ صلی اللہ علیہ وسلم یہی ہے۔

مَنْ عَادَى لِي وَلِيًّا فَقَدْ آذَنْتُهُ بِالْحَرْبِ وَمَا تَقَرَّبَ إِلَيَّ بِالنَّوَائِلِ حَتَّى أُحِبَّهُ

الخ. (بخاری شریف کتاب الرقاق باب التواضع جلد 2 ص 963)

یعنی جو میرے کسی بھی ولی سے عداوت رکھے (معلوم ہوا تمام سلاسل طریقت

کے بزرگوں کا احترام کرنا چاہیے) میں اس کے خلاف اعلان جنگ کرتا ہوں۔ اور میرے

بندے نے میرا قرب نہیں حاصل کیا کسی ایسی چیز سے جو مجھے سب سے زیادہ پیاری ہو

میرے مقرر کردہ فرائض سے اور ہمیشہ میرا بندہ نقلی عبادات سے میرا قرب حاصل کرتا رہتا

ہے۔ یہاں تک کہ وہ میرا محبوب ہو جاتا ہے۔ حدیث بخاری طویل ہے آدم برسر مطلب

کہ ولی فرائض واجبات سنن کا دائمی پابند ہوتا ہے بلکہ حضرت خواجہ بایزید بسطامی رحمۃ اللہ علیہ نے

اپنے مریدوں کو فرمایا کہ ایک شخص نے ولایت و صدیقیت کا دعویٰ کیا ہے اس کی زیارت کو

چلتے ہیں جب آپ مریدوں سمیت شخص مذکور کی طرف گئے تو اتفاق سے وہ بندہ مسجد کی

طرف جا رہا تھا اس نے مسجد کی طرف ہی منہ کیے دانستہ یا غیر دانستہ تھوک دیا تو حضرت

خواجہ صاحب بغیر سلام و کلام واپس پلٹے اور فرمایا جو شخص شریعتِ مصطفیٰ صلی اللہ علیہ وسلم کے مستحبات

سے لاعلم ہے وہ کیسے ولی ہو سکتا ہے۔ معلوم ہوا ولایت نام اتباعِ مصطفیٰ صلی اللہ علیہ وسلم کا۔

لیکن عام طور پر جب ہم اولیا کرام کا ذکر کرتے ہیں تو اس میں زیادہ تر ان کے

خوارقِ عادات اور کرامات پر زور دیتے ہیں۔

اسی طرح جب ہم اولیاء کرام کے زہد و عبادت کو بیان کرتے ہیں تو اس سے

ترکِ علائقِ دنیوی مراد لیتے ہیں۔

بلاشبہ اولیائے کرام صاحب کرامت ہوتے ہیں مگر ان میں سب سے بڑی کرامت

یہ ہے کہ وہ صاحب علم و عمل ہوتے ہیں۔ تقویٰ و طہارت کی سعادت انھیں حاصل ہوتی ہے

احکام شرعی انھیں جان سے زیادہ پیاری ہوتی ہے۔ سب سے بڑھ کر یہ کہ ان کے نزدیک

شریعت کی حدود سے تجاوز کرنا کفر ہوتا ہے اور محبت خدا و محبت رسول میں مرثنا عین اسلام۔

چنانچہ یہی وہ کرامت ہے جس نے ان کی ذات کو بابرکت بنا دیا اور ان میں بلا کی جاذبیت اور غضب کی دلکشی و کشش پیدا کی۔ یہی وجہ ہے کہ ان کی زبان سے جو نکلتا ہے وہ ہو جاتا ہے۔ گفتہ او گفتہ اللہ بود۔ گرچہ از حلقوم عبداللہ بود۔

جس طرف نگاہ کرتے ہیں تصفیہ قلب کا سامان کرتے ہیں کیونکہ وہ بصرہ الذی بیصر بہ کا مصداق ہوتے ہیں۔ نہاں خانہ دل سے اٹھنے والی ہوک کو سن لیتے ہیں کیونکہ کنت سمعہ الذی یسمع بہ کا مظہر ہوتے ہیں۔

جب ہاتھ بڑھا دیں تو فاصلوں کی بتا نہیں کھینچ لیتے ہیں کیونکہ وہ ویداہ التی یبطس بہا کا مظہر ہوتے ہیں۔ پاؤں اٹھا دیں تو فاصلے سمٹ جاتے ہیں کیونکہ وہ رجلہ التی یمشی لہا کا پیکر ہوتے ہیں۔ دست سوال دراز کر دیں تو خزانے ہوتے ہیں کیونکہ وہ ولئن سنلنی لا عطینہ کے حقدار ہوتے ہیں کیونکہ اولیا نے کبھی دنیا کو دین پر ترجیح دی نہ دنیا سے ترک تعلق کیا ہے۔ ایک طرف کا ہو کے رہ جانا آسان لیکن دونوں طرف رہ کر ایک کے لیے اک ہونا بڑا مشکل ہے اور یہ مقام محبوبیت ہے۔ رجال لاتلہیہم تجارۃ ولا بیع عن ذکر اللہ۔ وہ تجارت میں بھی لگے ہوں لیکن ان کے دل یاد الہی سے معمور ہوتے ہیں۔ جو بزرگانِ دین کثرت سے عبادت و ریاضت کرتے ہیں ہر وقت خدا کا ذکر کرتے ہیں اور خلائق کو ذاکر بناتے ہیں یہی وہ نفوس قدسیہ ہیں جنہیں اللہ کی محبت میں فنا ہو کر بقا ملی مگر جن لوگوں نے اولیا کرام کو سطحی نگاہ سے دیکھا وہ یہ سمجھ بیٹھے کہ دنیا سے ترک تعلق ولایت کی پہلی شرط ہے۔ چنانچہ ایسے لوگوں نے گویا رہبانیت کو اختیار کر لیا جس سے ان کی تمام ریاضت و عبادت بے نتیجہ رہتی ہے۔

جو لوگ اولیا کرام کی حیات مبارکہ میں ان کے خوارقِ عادات و کرامات کو تلاش کرتے ہیں اور انہی کو اولیائے کرام کی ولایت کی دلیل سمجھتے ہیں وہ سخت دھوکے میں ہیں۔ ان کی نگاہوں سے اولیا کرام کی سیرت کے وہ پہلو اوجھل ہو جاتے ہیں جن کے باعث اسلام پھیلانے میں انہیں اکثر نامساعد حالات میں کامیابی ہوئی ہے۔ حقیقت میں یہی اولیائے کرام کی سب سے بڑی کرامتوں میں سے ایک کرامت ہے۔

اس تناظر میں اگر سابقہ خراسان سے اگر کوئی واقف ہے تو وہ جانتا ہے کہ وہاں کفر و ارتداد کے سرغنوں نے کس طرح اپنی بدعقیدگی کے جال بچھا رکھے تھے اور قرآن و سنت کا نام لے کر سادہ لوح مسلمانوں کو تعظیم رسالت و ولایت اور تعلیمات تصوف سے دور رکھا ہوا تھا سلام عقیدت شہنشاہ خراسان قبلہ پیر اخند زاد سیف الرحمان علیہ رحمۃ الرحمن کو جنہوں نے اس ظلمت کدے کو نور ولایت سے منور فرمایا اور حقیقی معنوں میں قرآن و سنت کا نور بکھیرا۔ آپ نے بیک وقت کئی محاذ پر جہاد جاری فرمایا۔

کبھی خوارج و روافض کی بیخ کنی فرماتے نظر آتے ہیں۔ کبھی قرآن و سنت کا نور بکھیرتے نظر آتے ہیں۔ کبھی تقریر و تحریر سے بدعقیدہ لوگوں کے بدعقیدگی کے تابوت پر آخری کیل ٹھونکتے نظر آتے ہیں اور کبھی پتھر دلوں کے سنگستان کو خشت الہی اور حدیث الہی میں پگھلاتے نظر آتے ہیں اور متلاشیانِ خدا کو ذکر الہی اور محبت رسول کے جامِ تطہیر آنکھوں سے پلاتے نظر آتے ہیں۔ چند تصاویر دیکھنے کو ملیں کہیں آپ درس قرآن دے رہے ہیں کہیں درس حدیث دے رہے ہیں۔ کہیں فقر کے مسائل سمجھا رہے ہیں اور تشنگانِ دین کے جھرمٹ میں اسے معلم و مربیٰ کو دیکھ کر حضور ﷺ کی طرف صحابہ کا دین متین کے فہم کے لیے لپکنا یاد آتا ہے۔ مرشد ہوتا ہی وہی ہے جسے دیکھ کر اور جس کے مریدوں کو دیکھ کر دور مصطفیٰ ﷺ یاد آئے۔ جس کی اداؤں سے سیرت مصطفیٰ دکھائی دے جو چلے تو سنت رسول کا حسن نظروں کے سامنے ہو جو بولے تو سخن رسول یاد آئے بلکہ جس کا چہرہ دیکھو تو خدا یاد آئے اسی لیے کریم آقا نے فرمایا۔

مَنْ ذَكَرَكُمْ بِاللَّهِ رُؤْيَاهُ. کہ انھیں دیکھنے سے خدا یاد آئے۔

مَنْ ذَكَرَكُمْ بِالْآخِرَةِ عَمَلُهُ. جن کا عمل دیکھ کر قیامت یاد آئے۔

مَنْ زَادَ فِي عِلْمِكُمْ. جن کے لب حرکت کریں تو تمہارے علم میں اضافہ ہو۔

دنیا والو یہی وہ لوگ جو حضور ﷺ کے سچے وارث ہیں جو بھٹکے ہوؤں کو راہِ مستقیم

پر لا رہے ہیں جو راہِ سنت سے ہٹنے والوں کو حامی سنت بنا رہے ہیں۔ جو بے نمازی ہے وہ

نمازی بن گیا۔ جو ننگے سر تھا عمامہ اس کے سر سجا دیا۔ ذکر الہی کی لذت سے آشنا کر دیا۔ یہی

وہ عظیم لوگ ہیں جن کو ہم اللہ والا کہتے ہیں۔

اللہ رب العزت حضرت قبلہ پیر اخوندزادہ سیف الرحمان صاحب کی زندگی میں برکتیں دیں اور تادیر ہمیں ان سے فیض یاب ہونے کی توفیق عطا فرمائیں۔ آمین

حضرت علامہ مولانا پروفیسر حبیب اللہ چشتی ☆

میں آج تک پیر طریقت، شہباز شریعت، امام معرفت حضرت اخوندزادہ پیر سیف الرحمن ماتریدی حنفی مدظلہ العالی کے زیارت کی سعادت سے محروم ہوں اور سچی بات یہ ہے کہ تصوف کے اس عظیم قائد و سپہ سالار کے متعلق میری معلومات بھی تقریباً نہ ہونے کے برابر ہیں لیکن بعض حقائق اتنے واضح اور عیاں ہوتے ہیں کہ جن کے اثبات پر دلائل کا مطالبہ کرنا اپنا وقت برباد کرنے کا دوسرا نام گردانا جاتا ہے۔ اسی اصول کے تحت میں یہ عرض کرنے میں اپنے آپ کو حق بجانب سمجھتا ہوں کہ باوجود شرف زیارت کی محرومی اور معلومات کے فقدان کے میرے دل کی گہرائیوں سے یہ آواز اٹھ رہی ہے کہ عصر حاضر میں حضرت کا وجود مسعود طالبانِ راہِ حقیقت کے لیے ایسے ہی ہے جیسے

بیاباں کی شب تاریک میں قدیل رہبانی

اور یہ دعویٰ محض کسی جذباتی کیفیت کا

اظہار نہیں بلکہ میں نے یہ رائے بڑے گہرے تجزیے اور حالات کا بغور مشاہدہ کرنے کے بعد قائم کی ہے۔ مجھے ایک مرتبہ حضرت کے مریدین کی ایک محفل میں حاضری کا موقع ملا وہاں ذکر و فکر اور یاد الہی کی جو کیفیات میں نے دیکھیں۔ یقین فرمائیے انھوں نے میرے دل پر دور رس اثرات مرتب کیے۔

میں بہت سے ایسے لوگوں سے واقف ہوں جو پہلے عجیب و غریب زندگی بسر کرتے تھے لیکن یونہی وہ حضرت پیر سیف الرحمن صاحب مدظلہ العالی کے سلسلہ میں بیعت ہوئے ان کے چہروں پر سنت رسول ﷺ کا حسن و جمال رقص کرنے لگا۔ عمامہ شریف ان کے سروں کی زینت بن گیا ان کی چال میں بندہ مومن کا وقار اور تمکنت چھلکنے لگی اور اللہ تعالیٰ کی یاد ان کی زبان سے ہوتی ہوئی دل میں اتری اور پھر نہ جانے کہاں سے کہاں پہنچ گئی۔

اللہ اللہ کرتے کرتے ہو نظر آیا مجھے

ہو میں جب میں گم ہوا پھر تو نظر آیا مجھے

کا منظر حضرت کے مریدین میں بڑی شدت سے دیکھا جاسکتا ہے۔ قال اور حال میں ایک فرق یہ بھی ہوتا ہے کہ قال کا ماہر صرف لفظوں کے موتی رولتا ہے عقلی موٹگافیاں سلجھانے میں زندگی تمام کر دیتا ہے۔ اس کے متعلقین لفظوں کو سلجھانے کا فن جانتے ہوں گے عقل کی تشفی کا مداوا بھی ان کے پاس ہوگا لیکن ان کی آنکھیں ندامت کے آنسوؤں سے محروم اور دل ذکر کی لذتوں سے خالی رہتے ہیں۔ حضرت پیر صاحب مخلوق خدا کو صرف قال تک ہی نہیں لے جاتے بلکہ آپ کا اصل میدان تو ہے ہی حال، میرا ایک عزیز جو حضرت کے مریدین میں سے ہے مجھے بتا رہا تھا کہ جب کوئی بھی بندہ آپ کی خدمت میں حاضر ہو تو بے شک آپ اس بندے کو کچھ بھی نہ فرمائیں لیکن انسان کا دل اللہ تعالیٰ کی طرف پھر جاتا ہے۔ زبان کو ذکر الہی کی حلاوتیں نصیب ہو جاتی ہیں اور جبین بے تاب سجدوں کے لیے مچلنے لگتی ہے۔

اللہ کے محبوب بندے وہی تو ہوتے ہیں جن کی زیارت سے بندوں کو اللہ یاد آ جائے جب میں اس پہلو سے حضرت کی شخصیت کو دیکھتا ہوں تو میرا دل پکار پکار کے صدا لگاتا ہے کہ آپ صرف ولی کامل ہی نہیں بلکہ آپ کی خدمت میں حاضری دینے والے بھی ولایت و معرفت کے نہ جانے کتنے جہان پی جاتے ہیں۔

جس طرح بہار کی ہوا اپنا تعارف کروانے میں کسی کی محتاج نہیں ہوتی، پھول کبھی پکار کے صدا نہیں لگاتا کہ لوگو مجھ میں خوشبو ہے چاند کبھی ہو کے نہیں نکالتا کہ مجھ میں چاندنی ہے بلکہ ہر زیرک انسان ہواؤں کو بہار کے نقیب سمجھتا ہے کرنوں سے چاند کی عظمتوں کا اندازہ لگا لیتا ہے۔ اسی طرح حضرت کے بے شمار مریدین، سنت نبوی سے مزین ان کے چہرے، یاد الہی سے تر زبانیں اس چیز کا بین ثبوت ہے کہ ان کے شیخ اور مربی و مرشد قرب الہی کی بے پناہ منزلیں طے کر چکے ہیں اور ان کے شیخ طریقت کی کیفیت میں ہے کہ ان کے لیے

ہر لمحہ نیا طور نئی برق تجلی

اللہ کرے مرحلہ شوق نہ ہو طے

آپ کی زندگی کا حاصل ذکر الہی کی جوت جگانا ہے اور قسام ازل نے آپ سے یہ کام اتنی شدت سے لیا ہے کہ جس کا اندازہ لگانا مجھ جیسے ناقص انسان کے بس سے باہر ہے۔ ابھی چند دن پہلے آپ کے ایک مرید کے گھر بچی پیدا ہوئی۔ وہ میاں بیوی دونوں آپ کے مریدین میں شمار ہونے کا شرف رکھتے ہیں۔ یقین فرمائیں مجھے ایک دوست نے اس بچی کے رونے کی ریکارڈنگ سنائی ہے۔ وہ بچی جب روتی ہے تو اس ”اللہ، اللہ“ کی آواز بالکل صاف سنائی دیتی ہے۔

ذکر کی یہ سب بہاریں حضرت پیر صاحب کے خون جگر سے پروان چڑھ رہی ہے اللہ تعالیٰ آپ کو عمر خضر عطا فرمائے اور ذکر و فکر کا یہ میخانہ سدا آباد رہے۔

آباد خدارکھے ساقی! تیرا میخانہ

محترمہ مسرت جبین گلزار سیفی ہاشمی ☆

موجودہ اولیاء و مشائخ عظام کی پوری جماعت میں سب سے زیادہ محبوبیت اور شہرت جس مرد خدا کو حاصل ہے وہ حضور سرکار سیدنا اخندزادہ سیف الرحمن مبارک پیر ارچی و خراسانی ہیں کیا عوام اور کیا خواص دونوں طبقوں میں آپ کو یکساں اور لازوال عزت حاصل ہے۔ آپ مبارک کو زمانہ بھر کے علماء و مشائخ نے مختلف القاب سے یاد کیا۔ امام ربانی مجدد الف ثانی فرماتے ہیں کہ شیخ کامل و اکمل کی نشانیوں میں سے ایک یہ ہے کہ اس کی توجہ سے مرجھائی ہوئی مابین الشفات پکڑ ہیں مردہ دل اس کی توجہ شریف سے زندہ ہوں گویا آپ مبارک کا وجود اسلام اور تصوف بلکہ صوفیہ کے لیے ایک باد بہاری ہے۔ یہ وہ درد ہے کہ صوبہ سرحد باڑا کے حالات اور اسی کی فضاء پر علم کی خشکی کی لیب چڑھا ہوا تھا جس پر تصوف کا رنگ چڑھایا اور نئے نئے فرقے وجود میں آ رہے تھے اور منیر شاہ جیسے بے دین اولاد عظیم مبلغ بنے ہوتے ہیں اسی طرح بس کے کنڈیکٹر شیخ اسلام اور قوم کے رہبر بنے ہوتے تھے اور ایف ایم (F.M) پر خطاب فرماتے تھے ہر شخص قارون اور نمرود بنا ہوا تھا۔ ایسے علاقہ میں 32 سال تک علم کی شمع کو روشن رکھا اس کشیدہ و کندہ ماحول سے بڑے بڑے علماء رنجیدہ خاطر تھے مگر سرکار اخوند ارہ مبارک نے بوتے فقیر سے اس صدقہ کو منظر فرمایا جس سے علاقہ خیبر ایجنسی کا رنگ یکسر بدل گیا سوز دماغ کی جگہ سوز جگر نے لے لی قدرت نے

اپنی پزنگوں کا تماشا دکھانے کے لیے آپ کا خاص طور پر انتخاب فرمایا اور آپ نے بتیس (32) سال جس طرح قدرت کے ارادوں کو مکمل کیا وہ دور دیر تک وہ قوم یاد رکھے گی۔

حضور پیر صاحب کی ذات فقر و فاقہ کے باوجود مرکزی حیثیت کی حامل رہی تجدید و احیائے دین کے کام کو اگر شاداب چمن سے تعبیر کیا جائے تو آپ اس کا گل سر سلاتھے شکوہ عالم اور غیرت فقر کو اگر کوہ طور پر کا نام دیا جائے تو آپ جلوہ نواز میں صف اولیاء میں آپ جیسا جامع الصفات فرد عرب و عجم میں نہیں ملے گا۔ سرکارِ اخوان زادہ مبارک کو قدرت نے حلقہ مشائخ میں ایک کمال عطا فرمایا آپ عرصہ دراز تک کشورِ علم کی تدریس فرماتے رہے۔ دیگر روحانی مشاغل کے ساتھ ساتھ اپنے قائم کیے ہوئے مدرسہ میں روزانہ تفسیر حدیث فقہ اصول فقہ نحو و صرف کی تدریس بھی خود انجام دیتے رہے۔ اگر آپ کے معمولات کو دیکھا جائے تو یقیناً بندہ کہہ اٹھتا ہے کہ لفظ و حرف میں محو اور قرطاس و کتاب میں مستغرق انسان کبھی دوسرے سے بات کرنا تو کجا خود کلامی کی فرصت بھی نہیں پاتا مگر یہ دیکھ کر حیرت ہوتی ہے کہ آپ جو نہی منصب تدریس سے اتر کر مسند تلقین پر جلوہ گر ہوئے تو ہزاروں کی تعداد میں لوگوں کو متوجہ فرماتے اور پوری دنیا سے آنے والے افراد کی تربیت فرمائی اور تجدید دین اور اصلاح احوالی کا بیڑہ اٹھایا کہ پوری پامردی اور احسن تدبیر کے ساتھ قلب انسانی کی اصلاح اور تربیت نفس کا فریضہ سرانجام دیا بعد مخلوق خدا کو بندے کی فداگی سے نجات دلا کر ایک خالق حقیقی کے سامنے سجدہ ریز کر دیا۔

علامہ صاحبزادہ غلام بشیر نقشبندی ☆

فلکِ نیلی بامِ مدتوں محو خواب رہتا ہے تب کہیں ایسی نابغہ روزگار شخصیتیں منصہ شہود پر آتی ہیں جو نہ صرف وقت کی آواز پہ چلنے والی بلکہ وقت کی آواز دینے والی ہوتی ہیں جو حالات کے سیلاب کے آگے تنکے کی طرح بہہ نہیں جاتیں بلکہ مضبوط چٹان بن کر حالات کا رخ موڑ دیتی ہیں۔ ایسی یگانہ روزگار ہستیوں میں سے ایک ہستی یادگارِ اسلاف جامع الشریعہ والطریقہ حضرت سیف الرحمن صاحب مدظلہ العالی ہیں جن کی نگاہِ کیمیا اثر نے لاکھوں لوگوں کی زندگی بدل کر رکھ دی ہے اور جن کی صحبت فیض اثر لاکھوں راہ گم کردہ لوگوں کے لئے خضرِ راہ کا کام دے رہی ہے۔

ماضی قریب میں چند جاہل لوگوں نے تصوف و طریقت کو بازیچہ اعتدال سمجھ لیا اور بیگانوں کے ساتھ ساتھ بعض اپنوں نے بھی اس راہ کو بدنام کیا۔ لیکن حضرت اخوندزادہ سیف الرحمن صاحب دامت برکاتہم العالیہ جامع شریعت و طریقت ہیں۔ ایک طرف شریعت کے باریک ترین مسائل پر گہری نظر ہے اور دوسری طرف طریقت کے بلند ترین مقامات زیب نظر ہیں۔

ایں سعادت بزور بازو نیت
تانہ بخشہ خدائے بخشندہ

اسی لئے بہت سارے علماء نے حضرت صاحب نے استفادہ کیا۔ گویا آپ بیک وقت مرجع العلماء اور صدر نشین بزم صوفیاء ہیں۔

آپ کا پیغام بڑی تیزی سے شرق و غرب میں پھیل رہا ہے۔ گویا یہ دویا اب سمندر بن چکا ہے۔ جو گوھر حائے نایاب لٹا رہا ہے۔ اللہ تعالیٰ شریعت و طریقت کی اس جامع شخصیت کا فیض ہمیشہ جاری و ساری رکھے! آمین۔

☆ پروفیسر ڈاکٹر محمد شریف سیالوی ☆

امت مسلمہ کے لئے یہ انتہائی ابتلاء اور آزمائش کا دور ہے، مادیت پرستی کے بڑھتے ہوئے رجحانات اسلام کے روحانی نظام اور اقدار کے لیے بڑا خطرہ ہیں۔ حضرات صوفیاء کرام اسلامی کی روحانی اقدار کی ہمیشہ حفاظت کرتے رہے۔ آج کے دور میں تصوف کو اسلام کے متوازی نظام فکر قرار دیا جا رہا ہے۔ امت مسلمہ کو روحانیت سے دور کرنے کی یہ ایک مذموم سازش ہے۔ لمحہ موجود میں اسلامیان پاکستان کے لئے شیخ طریقت پیر اخوندزادہ سیف الرحمن کا وجود امید کی ایک کرن ہے۔ ”خانقاہ“ جو روحانی تربیت کا موثر ترین ادارہ ہے بد قسمتی سے اخلاص و ولایت کے اس ترجمان ادارہ میں بھی مادیت پرستی اور مادیہ کاری گھس آئی ہے، اس کے منہاج تربیت کے احیاء کی ضرورت اور بھی بڑھ گئی ہے۔

ہر چند کہ حضرت صاحب سے شرف ملاقات و زیارت نہیں رہا لیکن آپ کے فیض یافتگان سے مختلف مواقع پر ملاقات ہوئی تو ایسے لگا کہ حضرت پیر صاحب اپنے ارادتمندوں پر خوب توجہ دیتے ہیں انہیں تو جہات قلبی کے نتیجہ میں مجددی فیض اور نوران کی

پیشانیوں پر چمک رہا ہے، سنت رسول ﷺ اپنانے کا یہ ولولہ روحانیت میں درجہ کمال پر پہنچنے کا ذریعہ ہے۔ اللہ ان عظیم روحانی ہستیوں سے اسلامیان پاکستان کو اصلاح فکر و عمل کی زیادہ سے زیادہ توفیق دے۔ (آمین)

محمد اکمل وینس ☆

لاہور سے تعلق رکھنے والے پاکستان کے نامور نعت خواں الحاج سرور حسین نقشبندی نے کم و بیش چھ سال قبل میرا تعارف آستانہ عالیہ بھاگو شریف قصور کے سجادہ نشین سردار محمد انور ڈوگر محمدی سیفی سے کرایا تو پتہ چلا کہ سیفیہ بھی ایک سلسلہ بیعت ہے اور اس کی نسبت افغانستان سے تعلق رکھنے والے روحانی پیشوا، صوفی بزرگ پیر طریقت اخوندزادہ سیف الرحمن دامت برکاتہم عالیہ سے ہے۔ وقت گزرتا رہا اور ”خبریں“ کے پلیٹ فارم سے منعقد ہونے والی محافل نعت و میلاد میں بالخصوص اور مختلف انجمنوں کی جانب سے منعقد کی جانے والی نورانی محافل میں بالعموم ملاقاتوں کا سلسلہ جاری رہا۔ اس دوران ان سے قربت بڑھتی چلی گئی۔ 18 مئی 2005ء کو انور ڈوگر صاحب کی انجمن ”کارواں مداح رسول ﷺ“ اور ”خبریں“ کے اشتراک سے منعقدہ ہونے والی محفل نعت میں ان کے قریبی دوست اور پیر بھائی ڈاکٹر محمد عمران محمدی سیفی سے ملاقات کا شرف حاصل ہوا۔ ڈاکٹر صاحب کو بھی انور ڈوگر صاحب کی طرح اخلاق و گفتار میں اعلیٰ منصب پر فائز پایا۔ محفل میں شریک سینکڑوں مزید سیفی بھائیوں سے بھی ملاقات ہوئی۔ ان سب میں جو بات مشترک اور قابل ذکر پائی وہ چہرے پر سنت رسول ﷺ اور اللہ کے ذکر سے جاری قلوب تھے۔ محفل میلاد میں ڈاکٹر عمران صاحب کا خطاب سن کر ایمان تازہ ہو گیا۔ اس دوران جب انہوں نے اپنے مرشد کی شخصیت و کردار کے مختلف پہلوؤں پر روشنی ڈالی تو ان کی گفتگو اور سیفی بھائیوں کی وارفتگی و وابستگی میں جو امتزاج نظر آیا وہ سچ کو اجاگر کر دینے کے لیے کافی تھا۔ بعد ازاں ماہر امراض قلب بہتاب ڈاکٹر محمد اکمل مدنی کی رہائش گاہ اور کلینک میں ہونے والی چھوٹی مگر نور و سرور سے مزین نشستوں میں بھی انور ڈوگر صاحب کی زبانی پیر صاحب کی شخصیت کے

مزید درخشاں پہلوؤں سے آگاہی حاصل ہوئی۔ مذکورہ چند باتیں اس لیے ضبط تحریر میں لایا کے میں کیسے مرحلہ وار جناب پیر اخوندزادہ سیف الرحمن صاحب کی روحانیت اور فضان سے روشناس ہوا۔ اس تمام عرصہ میں جناب پیر صاحب سے شرف ملاقات کی خواہش شدت اختیار کر گئی۔ گواہ تک بھی پیر اخوندزادہ صاحب سے براہ راست ملاقات تو نہ ہو پائی مگر گزشتہ دنوں 24 اگست 2008ء کو ملتان ایئر پورٹ پر ان کے خلیفہ اور انور ڈوگر صاحب کے مرشد جناب حضرت میاں محمد حنفی سیفی دامت برکاتہم عالیہ سے اچانک ملاقات انتہائی خوشگوار تاثر چھوڑ گئی جس سے یہ مصرعہ ذہن میں گونجا کہ ۔

”یہی صورت ہوا کرتی ہے اکثر باکمالوں کی“

اس ملاقات میں میرے ہمراہ سٹی ڈسٹرکٹ ناظم میاں فیصل مختار صاحب، بین الاقوامی شہرت یافتہ قاری محمد عبدالغفار نقشبندی، قاری سید صداقت علی شاہ، معروف صنعتکار خواجہ محمد یونس اور مصر سے تعلق رکھنے والے مہمان قراء الشیخ یاسر عبدالباسط اور الشیخ صدیق محمود صدیق المنشاوی بھی موجود تھے۔ ان سب شخصیات نے بھی حضرت میاں صاحب سے شرف ملاقات حاصل کیا۔ انور ڈوگر محمدی سیفی صاحب کی وساطت سے ہونے والی ملاقات کے بعد جب مذکورہ مہمان جہاز میں سوار ہونے کے لیے چلے گئے تو کافی دیر تک میں حضرت پیر اخوندزادہ صاحب کا ذکر ہوتا رہا اور ان کی شخصیت کے کئی مزید سحر انگیز پہلو ڈوگر صاحب کی محبت و عقیدت بھری گفتگو سے عیاں ہوتے رہے۔ گزشتہ تقریباً چھ سالوں میں سیفیہ سلسلہ کے بزرگ پیر اخوندزادہ سیف الرحمن صاحب کی شخصیت و کردار اور تعلیمات کا جو تاثر ان کے مریدین کی قربت اور ملاقات سے میرے ذہن میں بنا ہے وہ یقیناً ناقابل فراموش ہے کیونکہ کی بھی مصور یا سنگ تراش کی مہارت کا اندازہ اس کی مصوری یا سنگ تراشی کے نمونے دیکھ کر ہی لگایا جاسکتا ہے جناب پیر طریقت اخوندزادہ سیف الرحمن کے مریدین جناب سردار محمد انور ڈوگر محمد سیفی اور جناب ڈاکٹر محمد عمران محمدی سیفی کی صحبت سے بخوبی اندازہ لگایا جاسکتا ہے کہ ان کے پیر صاحب کی تعلیمات اور دینی و روحانی جدوجہد اطاعت خداوندی و عشق مصطفیٰ ﷺ کے پرچار اور سنت نبوی ﷺ پر عمل کی تلقین سے لبریز ہے۔ یہی وجہ ہے کہ ان کے مریدین ذاتی نمود نمائش اور کسی لالچ و طمع سے بے نیاز ہو کر

غلامی مصطفیٰ ﷺ کا طوق گلے میں ڈالے ہوئے اپنے مرشد کی جلالتی ہوئی نورانی شمع سے دیوانہ اور پروانہ وار وابستگی رکھتے ہیں اور انہی کے رنگ میں رنگے ہوئے نظر آتے ہیں۔ مریدین کی اکثریت کے ذکر خدا سے جاری قلوب بھی جناب پیر صاحب کی نظر کے فیضان کا منہ بولتا ثبوت ہے۔ یہ قافلہ سوز و گداز اور روز بروز وسیع سے وسیع تر اور مقبول سے مقبول تر ہو رہا ہے۔ دعا گو ہوں اللہ تعالیٰ حضرت پیر اخوندزادہ سیف الرحمن صاحب کو صحت مند و تندرستی عطا فرمائے اور ان کا فیض تاحیات جاری و ساری رہے (آمین)

صاحبزادہ محمد لطیف ساجد چشتی ☆

عمدۃ الصالحین قدوة السالکین حضرت اخندزادہ سیف الرحمن پیر ارچی مبارک مدظلہ العالی وہ عظیم روحانی شخصیت ہیں جو بیک وقت تبحر عالم دین بھی ہیں اور عظیم فقیہ بھی، مجاہد اسلام بھی ہیں غازی بھی، روحانی طبیب بھی ہیں اور بہترین خطیب بھی، آپ گلشنِ روحانیت کی بہار بھی ہیں اور اولیائے عصر کے سردار بھی، علم و فضل کا بحرِ ناپیدا کنار بھی ہیں اور روحانیت کے شہسوار بھی، آپ شیخ طریقت بھی ہیں اور صاحب علم و حکمت بھی۔ منبع فیض و کرامت مرکز فیضانِ صدیقت، شہنشاہ خراسان تاجدار سلسلہ عالیہ نقشبندیہ مجددیہ سیفیہ حضرت اخندزادہ سیف الرحمن مبارک مدظلہ العالی وہ عظیم مبلغ اسلام ہیں جو فیض نظر سے اسلام نافذ کر رہے ہیں۔

عاشق سرکار ہیں رحمن کی تلوار ہیں

رہنمائے اولیاء ہیں صاحب کردار ہیں

سلسلہ عالیہ نقشبندیہ مجددیہ سیفیہ کی خصوصیت یہ ہے کہ اس میں شریعت کی پابندی پر بڑا زور دیا جاتا ہے مجاہد ملت حضرت مبارک صاحب مدظلہ العالی کے مریدین شریعت مطہرہ پر کامل طور پر کایہ نظر آتے ہیں فی الحقیقت اس پر فتن دور میں یہ تجدید دین بھی ہے اور روحانی انقلاب بھی۔

میں نے حضرت سیف الرحمن پیر ارچی مبارک مدظلہ العالی کی زیارت کا شرف اپنے نہایت ہی محترم و مکرم دوست حضرت وکیل سرکار مدظلہ العالی کے توسط سے

آپ کے پیر و مرشد ولی کامل و مکمل و اکمل حضرت اخندزادہ سیف الرحمن مبارک صاحب مدظلہ العالی کے محبوب خلیفہ حضرت میاں محمد حنفی سیفی مدظلہ العالی کے معیت میں حاصل کیا۔

آپ کی زیارت میری زندگی کا یادگار لمحہ تھا میں اُس عظیم شخصیت کو دیکھنا چاہتا تھا اُس ولی کامل کی زیارت کرنا چاہتا تھا جن کے فیض نظر سے دُنیا دار دین کی طرف آرہے ہیں میں اُس عظیم شخصیت کا دیدار کرنا چاہتا تھا جو اللہ کے بندوں کی ظاہری اور باطنی اصلاح کر کے انہیں کامل طور پہ اللہ کا بندہ بنا رہے ہیں۔

میں نے دیکھا کہ آپ کے ہزاروں مریدین صبغۃ اللہ کے رنگ میں رنگے ہوئے ہیں۔ آپ کی توجہ سے باطنی غلاظتیں دور ہو رہی ہیں اور قلوب ذکر الہی کے نور سے منور ہو رہے ہیں۔ عقائد کی اصلاح ہو رہی ہے ذکر کی دعوت دی جا رہی ہے۔ آپ دن رات ذکر و تبلیغ میں مصروف تھے۔ پھر دیکھتے ہی دیکھتے سلسلہ عالیہ نقشبندیہ مجددیہ سیفیہ کے ہزاروں خلفاء پوری دنیا میں دین کی تبلیغ و دعوت کے ذکر و نعت کی محافل کا اہتمام کرتے نظر آنے لگے۔

میں نے سلسلہ عالیہ نقشبندیہ سیفیہ کی محافل کا رنگ جداگانہ دیکھا حضرت مبارک صاحب مدظلہ العالی جو نظر کا فیض تقسیم فرما رہے ہیں وہ سلسلہ در سلسلہ کئی پشتوں تک پھیل چکا ہے عہد حاضر میں نو جوانوں کی بڑی تعداد سلسلہ عالیہ نقشبندیہ مجددیہ سیفیہ کی طرف مائل ہو رہی ہے اس کی سب سے بڑی وجہ روحانیت کا فیض عام ہے گذشتہ دوار میں روحانیت کا حصول بہت مشکل تھا اور جسے یہ گراں مایہ دولت عطا کی جاتی تھی اُسے بہت سخت ریاضت اور مشقت سے گزرنا پڑتا تھا لیکن عہد حاضر کی ضرورت کے عین مطابق حضرت مبارک صاحب مدظلہ العالی نے یہ فیض عام فرمادیا آپ کی سخاوت کمال ہے۔ آپ کا فیض بحر بیکراں کی طرح رواں ہے اور جو بھی خلوص دل سے طلبگار فیض ہوتا ہے اُسے نواز دیا جاتا ہے۔ لوگوں کی ظاہری اصلاح کے ساتھ ساتھ باطنی اصلاح بھی ہو رہی ہے۔ اہل سنت کا وہ تعلیم یافتہ طبقہ جسے اپنے عقیدہ پر شک گذرنے لگا تھا کہ خبر نہیں کہ روحانیت کی کچھ حقیقت بھی ہے یا نہیں انہوں نے جب اخندزادہ مبارک صاحب کی شخصیت کو دیکھا، آپ کی روحانی کمالات کا واضح اظہار دیکھا اور روحانیت کے اثرات سے قلوب کا زندہ ہونا دیکھا تو اُن کو ماننا پڑا کہ اہل سنت ہی سچا مذہب و مسلک ہے۔

حضرت مبارک صاحب مدظلہ العالی کے کمالات کا احاطہ محالات میں سے ہے سلسلہ عالیہ نقشبندیہ مجددیہ کو جو عروج و عمال آپ کی ذات سے حاصل ہوا ہے اس کی نظیر نہیں ملتی بلکہ یہ کہنا مبالغہ نہ ہوگا کہ آپ نے سلسلہ مجددیہ کو حیات تازہ عطا فرمائی ہے۔ آپ کی نگاہ پر اثر نے اسرار باطنی کو ظاہر فرمادیا ہے۔

آپ بے مثال و باکمال ہیں۔

آپ کی شخصیت اُسوۂ رسول کا کامل نمونہ ہے۔

تقویٰ و ورع، تسلیم و رضا، علم و عمل، آپ کے خصائص میں سے ہیں۔ جلال و جمال کے اس پیکر دلنشین نے لاکھوں لوگوں کے دلوں کو اسم ذات سے منور کر دیا ہے اور یہ سلسلہ آپ کے خلفاء متوسلین کے ذریعے جاری و ساری ہے اور میری معلومات کے مطابق دُنیا کے ہر گوشہ میں سلسلہ نقشبندیہ مجددیہ سیفیہ کے وابستگان موجود ہیں۔

حضرت اخندزادہ مبارک صاحب مدظلہ العالی کی دعوت ذکر و عمل کے اثرات کو دیکھتے ہوئے بڑے بڑے آستانوں کے سجادگان و مجاورین آپ سے شدید حسد کرنے لگے ہیں اور بجائے اس کے کہ اپنی اصلاح کریں اور اپنے اسلاف کے سلسلہ روحانیت کی ترویج کریں مخالفانہ پراپیگنڈہ کرنے لگے ہیں اور اُن کی ہمنوائی آستانوں پر لنگر انداز مولویوں نے شروع کر رکھی ہے میری تمام مشائخ اور علماء سے گزارش ہے کہ انہیں چاہئے کہ وہ اس نادر روزگار شخصیت کے قدموں میں حاضر ہو کر روحانیت کے کمالات حاصل کریں تاکہ جس مسند پر وہ بیٹھے ہیں اُن کا حق ادا کر سکیں۔

آپ کے بعض ارشادات و اقوال اور خوابوں کے حوالے سے لوگوں کو متنفر کرنے والے لوگوں کو چاہیے کہ وہ کوئی بات آگے کرنے سے پہلے تصدیق کر لیا کریں اور اس عظیم روحانی شخصیت کی نفرت دل میں رکھنے کی بجائے محبت رکھیں کیونکہ حدیث قدسی ہے کہ اللہ تعالیٰ نے فرمایا!

”جس نے میرے ولی کو اذیت دی اُس سے میرا اعلان جنگ ہے۔“

اللہ تعالیٰ سے دُعا ہے کہ ہمیں اس عظیم روحانی شخصیت کے کمالات و فیوضات سے مشرف فرمائے اور ان کے پیغامِ عشق کو آگے بڑھانے کی توفیق عطا فرمائے۔

مخدوم غلام علی جیلانی ☆

عرصہ حاضر میں جبکہ لادینیت کا سانپ اپنے پورے جوہن سے پھن نکالے مسلم امہ کی تہذیب کی مغربی کلچر کی بیہودگی سے زہر میں ڈبو کر سلمان رشدی جیسے گستاخان رسول ﷺ اور مرتدین کو جہنم دے رہی ہے اور ہر گھر میں شیطان ناچتا نظر آ رہا ہے۔ بد مذہبیت اپنے تمام اوزاروں کے ساتھ نوجوان نسل کو راہِ ہدایت سے گمراہ کرنے کے لیے میدانِ عمل میں اتر چکی ہے۔ فرائض و سنت سے بے رغبتی عام نظر آتی ہے۔ مایوسیوں کی چھاؤں اور گمراہیوں کے اندھیروں میں افقِ عالم پر عمل کا نور، احیائے قرآن و سنت سے اپنے ظاہر و باطن کو سنوارے۔ ایک قافلہ حریت تاجِ طریقت پہنے ملک پاکستان پر سایہِ فلک ہو کر دم توڑتی امت کو سہارا دیتے آگئے آخر وہ کون ہیں؟

جن کی شانِ سکندری ہم نے دیکھی 2000ء انٹرنیشنل سنی کانفرنس ملتان میں سٹیج پر جلوہ افروز ہستی کہ جسکے ایک ابروئے اشارہ پر ہزاروں عاشقانِ رسول ﷺ جانیں قربان کرنے کے لیے بے تاب نظر آئے تھے۔ میری مراد ابروئے سنیت، آفتابِ ولایت، حضرت اخندزادہ پیر سیف الرحمن مبارک حنفی ماتریدی ہیں کہ جنگی تعلیمات نے صوبہ سرحد کی سنگلاخ چٹانوں اور وادیوں پر صدائے یارِ رسول اللہ ﷺ کے جھنڈے لہرا دیئے۔

اللہ رب العزت آپکو، آپ کے خانوادے اور آپ کے مریدین و معتقدین کو عروجِ دوام عطا فرمائے کہ جنگی تعلیمات سے طریقت کو پھر اپنا وقار نصیب فرمائے (آمین)

پروفیسر مظہر حسین قادری

اللہ رب العزت کا ارشاد پاک ہے۔

قَدْ أَفْلَحَ مَنْ زَكَّاهَا وَقَدْ خَابَ مَنْ دَسَّاهَا (القرآن)

تحقیق جس نے اپنے نفس کو پاک کر لیا۔ وہ کامیاب ہو گیا اور جس نے اپنے نفس کو خراب کر لیا ہے۔ وہ تباہ و برباد ہو گیا۔

☆ سجادہ نشین: دربار عالیہ حضرت خواجہ محمد جمال اللہ ملتانی رحمہ اللہ تعالیٰ

دوسرے مقام پر ارشاد الہی جل جلالہ ہے۔

يَتْلُوا عَلَيْهِمْ اٰیٰتِهٖ وَيُزَكِّيهِمْ (القرآن)

اللہ تعالیٰ کے پیارے رسول ﷺ ان (مسلمانوں) پر اسکی (اللہ تعالیٰ کی)

آیات کی تلاوت فرماتے ہیں۔ اور ان (مومنین کے نفوس کو) پاک کرتے ہیں۔

پہلی آیہ مبارکہ میں دنیا و آخرت کی کامیابی نفس کا تزکیہ کرنے میں ہے۔

ورنہ انجام ٹھیک نہ ہوگا۔

دوسری آیہ مبارکہ کے حصہ میں امام انبیاء تاجدار کائنات حضرت محمد ﷺ

کی دو شانوں کا بیان ہے ایک اہل ایمان پر قرآن حکیم کی آیات بینات کی تلاوت

فرماتے ہیں۔ دوسری اپنی نگاہ اطہر سے اہل ایمان کے نفوس کا تزکیہ فرماتے ہیں۔

گویا بارگاہ رسالت ﷺ سے جہاں ہزاروں لاکھوں فیوض برکات کے

چشمے پھوٹے۔ وہاں نفوس کی پاک کرنے کے وہ چشمے جاری ہوئے۔ جو تادم قیامت

بہتے رہیں۔ نفوس کو پاک کرنے کا وہ عالی شان فیض جو بارگاہ الہی سے اللہ تعالیٰ

کے حبیب مکرم ﷺ نے ذریعے جاری ہوا۔ اس کے امین اللہ تعالیٰ کے اولیاء اور

عاشقانِ مصطفیٰ ﷺ ہیں۔ اسی سلسلہ نور علی نور میں کہیں سیدنا ابو بکر، عمر، عثمان، علی

رضی اللہ عنہم اجمعین نظر آتے ہیں۔ تو کہیں بلال و اولیس و حسن بصری نظری آتے ہیں

کہیں جنید و بایزید و عبد الرحمن، جامی نظر آتے ہیں تو کہیں۔ سیدنا محی الدین عبد

القادر و شاہ نقشبند و شاہ سہرورد و شاہ چشت رضی اللہ عنہم اجمعین نظر آتے ہیں۔

موجودہ دور میں ہر سلسلہ طریقت میں ہزاروں اولیاء آسمان ولایت پر

ستارے بن کر جگمگا رہے ہیں۔ اسی طریق پر سلسلہ نقشبندیہ مجددیہ کے شیخ المشائخ

آفتاب شریعت و طریقت حضرت اخوندزادہ پیر سیف الرحمن صاحب مدظلہ العالی

اپنی مثال آپ ہیں۔ آپ کا سلسلہ دن دگنی رات چلنی ترقی کر رہا ہے اللہ تعالیٰ اس

سلسلہ کو یونہی شاد و آباد رکھے۔

دعا ہے اللہ تعالیٰ اس سلسلہ کے تمام بزرگوں کو بشمول بقیہ سلاسل کے اخلاص کے ساتھ دین متین کی خدمت کرنے کی توفیق عطا فرمائے۔

آمین! بجاہ سید المرسلین ﷺ

تاثرات: پروفیسر محمد جعفر قمر چشتی سیالوی ☆

حضور نبی اکرم ﷺ خاتم النبیین ہیں جس طرح آپ سے پہلے نبی نبی کے نائب ہوتے تھے اسی طرح آپ ﷺ کے بعد آپ کے امتی آپکے نائب ہو کر اسی فیض کو پھیلاتے ہیں فرق صرف اتنا ہوتا ہے کہ یہ نبی نہیں ہوتے مگر کام کرتے ہیں جو انبیاء بنی اسرائیل ہیں ایسا کیوں نہ ہوتا کہ خود نبی اکرم ﷺ نے ارشاد فرمایا:

”علماء امتی کانبیاء بنی اسرائیل“

”یعنی میری امت کے علماء کرام بنی اسرائیل کے انبیاء کی طرح ہوں گے“

نبی اکرم ﷺ کے فیض نبوت کا ایک بہت بڑا سلسلہ حضرت علی رضی اللہ عنہ سے چلا جس کو سلسلہ عالیہ چشتیہ، قادریہ اور سہروردیہ کے ناموں سے پہچانا جاتا ہے۔ اسی طرح سرکار کے فیض بے مثال کا دوسرا بڑا سلسلہ حضرت ابو بکر صدیق رضی اللہ عنہ سے چلا جس کو سلسلہ نقشبندیہ کے نام سے جانا جاتا ہے۔ اگرچہ ان تمام سلاسل کے بزرگان دین پوری دنیا میں پھیلے ہوئے ہیں مگر خاص طور پر برصغیر پاک و ہند اور افغانستان کے علاقوں میں ان بزرگان دین کی خصوصی توجہ ہوئی حضور مجدد الف ثانی رضی اللہ عنہ بھی اسی علاقہ سے تعلق رکھتے ہیں جو سلسلہ عالیہ نقشبندیہ کے عظیم ترین بزرگوں میں شمار ہوتے ہیں سلسلہ مجددیہ نقشبندیہ کے بہت سے بزرگوں نے دنیا میں فیض نبوت پھیلانے میں اپنا کردار ادا فرمایا، مگر ان میں جو مقام عمدۃ الصالحین قدوة السالکین حضرت اخندزادہ سیف الرحمن پیر ارچی مبارک مدظلہ العالی کو حاصل ہوا وہ عصر حاضر میں کسی کو حاصل نہ ہو سکا آپ وہ روحانی شخصیت ہیں جو بیک وقت تبحر عالم دین اور فقیہ بھی ہیں اور مجاہد و نمازی بھی ہیں روحانی طبیب بھی ہیں اور عظیم خطیب بھی ہیں آپ وہ عظیم مبلغ اسلام ہیں جو فیض نظر سے اسلام اور فیض نبوت کو قلوب تک پہنچا رہے ہیں۔

سلسلہ عالیہ نقشبندیہ مجددیہ کی خصوصیت پابندی شریعت ہے جو مجاہد ملت حضرت مبارک صاحب کے سلسلہ سیفیہ میں بدرجہ اتم پائی جاتی ہے آپ اس پر فتن دور میں مجددی کردار ادا کرتے ہوئے روحانی انقلاب برپا کر رہے ہیں۔ اس دور میں جہاں بھی جائیں سلسلہ عالیہ سیفیہ کا فیض نظر آتا ہے۔ جو نو جوان بد کردار تھے صاحب کردار بن گئے۔ جو بد نظر تھے صاحب نظر بن گئے جو اولیاء شیطان تھے اولیاءِ رحمٰن بن گئے۔

حضرت سیف الرحمٰن پر ارچی مبارک مدظلہ العالی اس دور کے وہ غوث ہیں جن کے ہزاروں خلفاء پوری دنیا میں پھیلے ہوئے جن میں ان کے محبوب خلیفہ حضرت میاں محمد حنفی سیفی مدظلہ نے خصوصاً پنجاب میں تبلیغ اسلام اور اصلاح معاشرہ کے لئے بہت کردار ادا فرمایا ہے۔ آپ سرکار کے خلفاء ہی نہیں آپ کے فیض کا بحر بیکراں ہر مرید بلکہ ہر ملاقات کرنے والے کے دل میں موجزن ہو جاتا ہے تقویٰ و طہارت، تسلیم و رضا، علم و فضل اور سنت پر عمل آپ اور آپ کے سلسلے کے خصوصیات میں سے ہے دینی غیرت آپ کی وہ خصوصیات ہے جس میں آپ بہت سے سجادہ نشین حضرات پر بازی لے گئے ہیں باجوڑ میں منیر شاہ گستاخ رسول کے خلاف آپ اور آپ کے مریدین نے علمی اور باقاعدہ جہاد کیا آپ نے نام نہاد لشکر اسلام کے خلاف باقاعدہ فوجی کارروائی کرتے ہوئے جہاد فرمایا اور اب لاہور تشریف لے آئے ہیں مگر ابھی تک اس نام نہاد جہادی تنظیم کے خلاف جہاد جاری ہے جو امریکہ کو یہ جواز فراہم کر رہی ہے کہ پاکستان دہشت گردی کا مرکز ہے اور اسکے خلاف اتحادی فوجیں حملہ کریں۔ یہی وجہ ہے کہ پاک فوج اس لشکر اسلام نامی جہادی تنظیم کو خلاف قانون قرار دے کر اسکے خلاف کارروائی کر رہی ہے۔

حضرت سرکار سیف الرحمٰن وہ عظیم روحانی شخصیت ہیں جو ایک نظر سے ہزاروں کی تقدیر بدل کر رکھ دیتے ہیں اللہ سے دعا ہے اللہ تعالیٰ انکے علم و عمل اور زندگی میں برکتیں عطا فرمائے اور ہمیں ان کے فیوض و برکات سے مستفید ہونے کی توفیق عطا فرمائے۔ آمین۔

علامہ پیر سید احمد علی شاہ سیفی ☆

اس دنیائے آب و گل میں ہزاروں لوگ آتے ہیں اور اپنی اپنی زندگی محض گزار کر چلے جاتے ہیں مگر چند نفوس، قدسیہ ایسے بھی ہوتے ہیں جن کی زندگی کا ہر لمحہ یاد خدا جل جلالہ، عشق رسول ﷺ اور مخلوق خدا کی خدمت و بھلائی میں گزرتا ہے۔ ایسے ہی لوگ ہمیشہ یاد رکھے جاتے ہیں۔ جن کی حرارتِ ایمانی سے بولہبی شرارے ٹھنڈے پڑ جاتے ہیں۔ جن کی گرمی نفس سے شیطانی قوتیں جل کر راکھ ہو جاتی ہیں۔ ایسی شخصیات مثل سورج کے اس دنیا میں زندہ رہتی ہیں جن کے نور سے سالکانِ راہِ ہدایت اپنی منزل کا تعین کرتے ہیں۔ ایسی ہستیاں مورِ فیض یزداں ہوتی ہیں جن کی روشنی سے ظلمت کدے میں اُجالے ہوتے ہیں۔ ہر دور میں جب باطل اپنی حشر سامانیوں کے ساتھ اُبھرتا ہے تو یہ ہستیاں حق کی علمبردار بن کر قوتِ معرفت سے اُس کے خلاف ڈٹ کر مقابلہ کرتی ہیں اور (لکل فرعون موسیٰ علیہ السلام) کی مصداق ٹھہرتی ہیں۔ انہی باکمال ہستیوں میں سے حضرت پیر طریقت، رہبر شریعت، واقفِ رموز حقیقت، مجمع البحرین، جامع المعقول والمنقول حضرت خواجہ سیف الرحمن رحمۃ اللہ علیہ اخندزادہ مبارک صاحب زید مجدہ بھی ہیں جو اس دور میں علم و عمل و اخلاص، شریعت و طریقت میں اپنی مثال آپ ہیں۔ انہی جیسی ہستیوں کے بارے وارو ہے کہ اولئک ہم القوم لا یشقی جلیسہم اور من عادلی و لیا فقد آذنتہ بالحرب کے مورد بھی یہی ہیں۔ آپ اس وقت نبی اکرم، نور مجسم خاتم الانبیاء حضرت محمد مصطفیٰ احمد مجتبیٰ ﷺ کے حقیقی وارث ہیں۔ یہ بات مبنی بر حقیقت ہے کہ اس دور پر فتن میں ان جیسا عالم باعمل اور مرشد کامل مکمل کا میسر آنا ناممکن ہے۔ آپ اس شعر۔

سج بخش فیض عالم منظر نور خدا

ناقصاں را پیر کامل کمالاں را رہنما

کا مصداق اتم ہیں۔

آپ کی مبارک زندگی اسوۂ حسنہ کی آئینہ دار، قرآن کریم کی عملی تفسیر اور احادیث نبویہ علیہ التحیۃ والثناء کی صحیح تشریح ہے۔ جن کی خداداد صلاحیت علم و عمل و اخلاص نے کئی

لاکھ مردہ دل زندہ کئے ہیں۔ اور حیات لطائف سب سے مالا مال کیا ہے۔ سینکڑوں فاسق، فاجر اور ظالم قسم کے لوگوں کو صراطِ مستقیم پر گامزن کر دیا ہے۔ آپ کی توجہ مبارک کی قوت و تاثیر سے ولایت کے مقامات نہایت سرعت کے ساتھ طے ہو جاتے ہیں۔ (ذالک فضل اللہ یؤتیہ من یشاء) ہزاروں کی تعداد میں علماء و مشائخ اہل حق (علی وجہ البصیرۃ و الحقیقۃ) آپ کی ولایت اور حقانیت کے نہ صرف قائل بلکہ مؤید اور گرویدہ ہیں۔ آپ مبارک اس وقت اُمت محمدیہ علیہ التحیۃ والثناء پر مثلِ سائبان کے ہیں۔ اور اس بارانِ رحمت کی مانند ہیں جو دلوں کی خشک زمین کو گلشن میں بدل دیتی ہے۔ بقول شاعر:

ہزاروں سال نرگس اپنی بے نوری پہ روتی ہے

بڑی مشکل سے ہوتا ہے چمن میں دیدہ ور پیدا

یہ بات مسلم ہے کہ حق اور اہل حق کے خلاف اہل باطل اپنا منہ پیرو پیگنڈہ کرتے رہتے ہیں لیکن اُن کے باطل پرو پیگنڈوں سے اہل حق کو نقصان نہیں پہنچ سکتا۔ اسی طرح پھولوں کے ساتھ کانٹے بھی ہوتے ہیں مگر ان کانٹوں کے باوجود بھی پھول اپنی خوشبو بکھیرتا رہتا ہے۔ اسی طرح جو لوگ حضرت مبارک صاحب مدظلہ العالی کے خلاف پرو پیگنڈہ کرتے ہیں اُن کی مثال اس طرح ہے!

و مثالہ کمن کان یضرب رأسہ بالجبل لیکسر الجبل وانہ لا یدری انہ

لا وبال علی الجبال و انما الو بال علی رأسہ ما احسن ما قال ان من کدر التراب علی القمر لایقع الا علیہ او بصق الی السماء الا یرجع الا الیہ.

(شرح میزان عقائد صفحہ 131)

یعنی اس کی مثال اُس شخص کی طرح ہے جو اپنا سر پہاڑ پر مارے اس خیال سے کہ پہاڑ کو توڑ دے جبکہ وہ یہ نہیں جانتا کہ اس کا وبال پہاڑ پر نہیں بلکہ اُسی کے سر پر ہوگا (یعنی اُسی کا سر زخمی ہوگا)۔ کسی نے کیا ہی اچھی بات کہی ہے کہ جو شخص مٹی کو چاند پر پھینکتا ہے تو مٹی اُسی کے سر پر گرتی ہے یا جو شخص آسمان کی طرف تھوکے تو تھوک اُسی پر واپس لوٹتا ہے۔ اللہ تعالیٰ سے دعا ہے کہ وہ پاک ذات حضرت مبارک صاحب کو حیاتِ خضری عطا فرمائے آپ کے فیوض و برکات سے عالمِ اسلام کو بہرہ مند فرمائے اور آپ کی تبلیغی سعی کو

روز افزوں ترقی سے ہمکنار فرما کر پایہ تکمیل تک پہنچائے۔

آمین بحرمۃ سید المرسلین صلی اللہ علیہ وآلہ و صحبہ و بارک وسلم۔

ڈاکٹر خادم حسین خورشید ☆

زمانہ قدر کر ان کجلاہانِ محبت کی

کہ پیدا اس نمونے کے جواں ہر دم نہیں ہوں گے

بظاہر تو تمام انسان ایک جیسے ہوتے ہیں جسم و جسد اور قد و خد ایک ہی طرح معلوم ہوتے ہیں لیکن اپنے قرب و جوار کے ماحول سے بھی ناواقف ہوتے ہیں یعنی زمین پر رہتے ہوئے بھی زمین سے بے خبر ہوتے ہیں۔ اور کچھ وہ بھی ہوتے ہیں جو زمین پر بیٹھ کر لوح محفوظ کی تحریر پڑھتے ہیں۔ کچھ اپنا آپ باوجود لاکھ کوشش و محنت کے نہیں بدل سکتے اور کچھ ایسے کہ نگاہ اٹھائیں تو ہزاروں انسانوں کے دل اپنے قبضہ میں لے لیں اور اشارہ کریں تو لاکھوں کی دنیا بدل ڈالیں۔

نگاہ ولی میں وہ تاثیر دیکھی

کہ بدلتی ہزاروں کی تقدیر دیکھی

ان بندگانِ خدا کی عظمت و جلال کا یہ عالم ہوتا ہے کہ زمانہ برف کی طرح پکھل کر ان کے سامنے پانی ہو جاتا ہے اور مکاں کی وسعتیں ہمہ دم ان کے سامنے سمتی نظر آتی ہیں۔ بقول اقبال ۔

یہ غازی یہ تیرے پڑا سرار بندے

جنہیں تو نے بخشا ہے ذوقِ خدائی

دو نیم ان کی ٹھوکر سے صحرا و دریا

سمٹ کر پہاڑ ان کی ہیبت سے رائی

ان کی روحیں سیاحِ لامکاں رہتی ہیں ان کا حال لاہوتی فضاؤں میں محو پرواز رہتا ہے پھر یہ صاحبِ نظر صرف قرب کے جلوے دیکھتے ہی نہیں بلکہ دکھانے پر بھی قدرت رکھتے ہیں یہ تنہا ہو کر بھی انجمنِ آراء ہوتے ہیں یعنی زمانے کے انسانوں کے دکھ درد کو اپنا سمجھتے ہیں۔ خودی اور استغناء کی حد بریں ہر وقت ان کے لیے دروازہ کھلا رکھتی ہے۔ ان کی

آنکھیں صرف منور ہوتی ہی نہیں بلکہ منور کر بھی دیتی ہیں۔ یہ خدائی جلوؤں کے کھلی کتاب سے تلاوت کا شوق ہر دم پورا کرتے ہیں نور کی غذا ان کی بھوک ختم کر دیتی ہیں۔ یہ قناعت کے پہاڑ ہوتے ہیں۔ دنیاوی حرص کی بھوک و پیاس ان کو ستا نہیں سکتی۔ خودی و استغناء ان کے اخلاقی حسن کا ایک ادنیٰ سا پرتو ہوتا ہے۔ اس لیے کہ اس جہاں میں رہ کر بھی ان کا تعلق اُس جہاں سے ہوتا ہے۔ یہ انسانوں میں ہو کر اور بندوں میں رہ کر بھی خدا کے زیادہ قریب ہوتے ہیں کیونکہ ان کی زندگی کا ہر لمحہ رضائے الہی میں گزرتا ہے۔ ان کی نگاہوں میں دنیا کا کاروبار نہیں بلکہ جلوۂ یار ہوتا ہے ان کی توجہ آسائش و راحت کے سامان پر نہیں بلکہ رحمن پر ہوتی ہیں۔ پھر یہ لوگ کہیں بھی بیٹھ جائیں انھیں بتانا نہیں پڑتا، اشتہار نہیں دینا پڑتا، کہ فلاں جگہ کوئی ولی کامل آچکا ہے کیونکہ جب اشتہار آئے گا ولایت نہ رہے گی پھر دکانداری ہوگی کیونکہ پھول کو اشتہار دینے کی ضرورت نہیں ہوتی بلکہ اس کی خوشبو اپنا پتہ خود دیتی ہے۔ یہ ولایت بھی ایک ایسا باب جس میں تمام اولیاء پھولوں کی طرح ہیں۔ رنگ اور خوشبو مختلف، گلاب، چنبیلی، زرخس وغیرہ۔ جیسے پھول ماحول کو معطر کرتا ہے اسی طرح ولی کامل بھی انسان کے وجود کو منور کر دیتا ہے۔ پھول کی خوشبو لوگوں کو بدبو سے بچاتی ہیں اسی طرح ولی کامل اپنی روحانیت اور صحبت کے فیض سے ہزاروں لوگوں کو کفر کی بدبو سے جہالت، حسد، شرک و بدعت اور بد عملی و دنیا پرستی کی بدبو سے نجات دیتا ہے۔

خالق کائنات کی معرفت کا درس دیتا ہے۔ باغ ولایت کا یہ پھول کبھی سیدنا غوث اعظم علیہ السلام کی صورت میں بغداد میں کھلتا ہے تو دین محمدی کا سہارا بنتا ہے اور کبھی برصغیر (پاک و ہند) میں یہ پھول خوجہ غریب نواز علیہ السلام کی صورت میں کھلے تو نوے لاکھ لوگ حلقہ بگوش اسلام ہوتے ہوئے نظر آتے ہیں اور کبھی یہ پھول امام اہل سنت، مجدد دین و ملت الشاہ امام احمد رضا خان فاضل بریلوی علیہ السلام کی صورت میں کھلاتا تو لاکھوں فرزندانِ توحید کے دلوں میں عشق محمدی کی شمع فروزاں کر گیا یہ پھول کبھی تاجدار گولڑہ کا نام پاتا ہے تو کبھی محدث اعظم پاکستان کا اور کبھی غزالی زماں کی صورت میں بدعتیہ لوگوں کے زہر میں بجھے کانٹوں سے عشاقانِ مصطفیٰ کو محفوظ کرتے نظر آتے ہیں۔ کچھ لوگ سمجھتے ہیں ولی صرف وہ ہوتا ہے جو اپنا دامن بچا کے کسی کو نے میں بیٹھا رہے۔ صرف دامن بچانے والا ولی نہیں ہوتا

بلکہ لاکھوں لوگوں کو اپنے دامن میں چھپانے والا ہی عارف کامل ہوتا ہے۔

آج کے اس پرفتن دور میں ایک خوشبو پھر افغانستان سے اُٹھی جو تقریباً ساڑھے نو سو سال اسی دھوتی سے اُٹھنے والی خوشبو کی صدائے بازگشت تھی۔ یہ خوشبو افغانستان سے اُبھری تو پشاور کے بلند و بالا پہاڑوں کا انتخاب کیا، سنگلاخ چٹانوں میں بدعقیدگی کی گندگی کو صاف کرنے میں مصروف ہو گئی اور منیر شاہر جسے غلیظ فکر اور سرحد کے نام نہاد توحید پرستوں کو خوف خدا اور عشقِ مصطفیٰ کی مے پلانے کی کوشش کی لیکن پتھر دل انسان اور دنیا پرست حکمران حق کی آواز کو قبول کرنے قاصر رہے۔ بھلا امریکہ و یورپ کے مے خانوں سے سیراب ہونے والے کیا جانیں کہ نگاہوں سے پلائے جانے والے جام میں کیا اثر ہوتا ہے۔

طیبہ سے منگائی جاتی ہے
سینوں میں چھپائی جاتی ہے
توحید کی مے پیالوں سے نہیں
نظروں سے پلائی جاتی ہے

وہاں سے بالآخر اس ولایت کے پھول کو ہجرت کرنا پڑی۔ حسن اتفاق دیکھئے کہ جس دھرتی میں غزنی کے سید علی بن عثمان الہجوری المعروف داتا گنج بخش رحمہ اللہ جلوہ فرما ہوئے تھے اسی دھرتی میں یہ عارف کامل فروکش ہو گئے۔ لاہور کے علاقہ لکھوڈیر میں ڈیرہ لگایا اور اس کو فقیر آباد میں بدل دیا لیکن اس کی مہک تھی کہ پورے ملک میں پھیلتی چلی گئی۔ لوگ جوق در جوق آنے لگے، انسانوں کے دل کھینچنے لگے، دیکھتے ہی دیکھتے انسانوں کا سمندر نظر آنے لگا احباب ایک دوسرے سے پوچھ رہے تھے یہ کون ہے؟ کیا ہے؟ کہاں سے آیا ہے؟ کس لیے آیا ہے؟ تو اسی گلشن کا ایک پھول راوی ریان کا درویش پیر میاں محمد حنفی سیفی بولا کہ یہ داتا علی ہجوری کے ملک سے آیا ہے۔ اس کو سینچنے میں عظیم صوفی شیخ المشائخ حضرت خواجہ شاہ رسول طالقانی اور قطب دوراں حضرت مولانا محمد ہاشم سمنگانی نے اہم کردار ادا کیا ہے اور دنیا اسے آفتاب ولایت، فخر طریقت و شریعت حضرت اخندزادہ پیر سیف الرحمن پیر ارجی و خراسانی کے نام سے جانتی ہے۔

مفتی عبدالعلیم قادری ☆

عصر حاضر میں سلسلہ نقشبندیہ مبارک کے بادشاہ وقت حضرت پیر خراسان حضرت علامہ بابا سیف الرحمن اخندزادہ دامت برکاتہم عالیہ کمال تقویٰ کمال محبت اور کمال تصرف کے مناصب پر فائز ہیں حضرت کی ذات میں ہم اپنے اسلاف کے بیان کردہ عالم وارث اوصاف جمیلہ کو موجود پائے ہیں۔ یعنی مشائخ رحمۃ اللہ علیہم نے مرشد کامل کے اور جو شرائط بیان کئے ہیں۔ 1- مرشد اکمل کا مفسر ہونا ضروری ہے 2- مرشد اکمل کا محدث ہونا لازمی ہے۔ 3- مرشد اکمل کا سلسلہ بیعت رسول اللہ صلی اللہ علیہ وسلم تک یہ آجائے بیعت متصل ہو۔ 4- وہ علم مناظرہ کا بھی ماہر ہو 5- وہ علم عدد کو جانتا ہو یہ تمام شرائط بیک وقت بابا سیف الرحمن صاحب دامت برکاتہم عالیہ میں موجود ہیں۔ حضرت کی ذات اہل سنت و جماعت کی پہچان ہے۔ پورے پاکستان میں حضرت کی خدمات اظہر من الشمس ہیں۔ حضرت سے میری پہلی ملاقات حضرت سید احمد علی شاہ نقشبندی سیفی دامت برکاتہم عالیہ کی آستانہ عالیہ کراچی میں اس وقت ہوئی تھی جب کہ حضرت کا عالم شباب تھا۔ ان کے چہرے مبارک پر انوار کی جو بارشیں تھیں۔ وہ الفاظ میں بیان کرنے سے قاصد ہوں۔ مگر ظاہری آنکھوں سے میں نے دیکھا اور باطنی آنکھوں سے محسوس کیا اُسی ملاقات نے مجھے حضرت کا گرویدہ بنایا اور ہر علماء اہل سنت کی معیت میں باڑا پشاوَر حضرت کے آستانہ عالیہ میں دُعاؤں سے حصول کے لیے حاضری دی وہ کیف وہ منظر بھی عجیب تھا۔ کہ حضرت کرسی پر تشریف فرما تھے اور چاروں طرف دیوانوں کا جمع غفیر تھا۔ حضرت صاحب دھیرے دھیرے توجہ فرماتے تھے۔ جن دیوانوں پر حضرت کی توجہ پڑتی۔ وہ بے اختیار حالت وجد میں تڑپ جاتے۔ اللہ تعالیٰ سے دعا ہے کہ اللہ جل جلالہ پیارے محبوب صلی اللہ علیہ وسلم کے وسیلہ جلیلہ سے آپ کی عمر میں برکت عطا فرما کر حضرت کا سایا تا دیر ہمارے سروں پر قائم و دائم رکھے۔ اور حضرت کے خلیفہ اعظم سید احمد علی شاہ نقشبندی مجددی سیفی کی خدمات جلیلہ کو اپنی بارگاہ اقدس میں شرف قبولیت عطا فرمائے۔ (آمین)

حضرت استاذ العلماء علامہ سید شاہ حسین گرویزی ☆

سلسلہ عالیہ نقشبندیہ میں رجال کی کمی نہیں رہی۔ ہمیشہ اصحاب مجاہدہ اور مراقبہ کی ایک جماعت موجود رہی جو اپنے عزم و عمل کی قدرت سے سالکین کی ہمت پر چاند کی طرح نور افشانی کرتی رہی اور انھیں پستی سے بلندی کی طرف لے جاتی رہی اس طرح افادے اور استفادے کا یہ سلسلہ عروج پر رہا۔ لیکن چند شخصیات ایسی بھی ہوتی ہیں جو قرون اور صدیوں بعد پیدا ہوتی ہیں اور آب و گل کی اس دنیا کو اپنے قلوب کی نورانی کہکشاؤں سے ایسا پر بہار اور بارونق بناتی ہیں کہ اس میں ان کے ”اجسام مثالیہ“ دیر تک جگمگاتے رہتے ہیں اور سالکین ”ظلماتِ نفس“ کے سفر میں ان کے نور کی روشنی میں آگے بڑھتے ہیں اور بَاطِنِ فِیْہِ الرَّحْمَۃُ کی سرمدی دولت سے مالا مال ہوتے ہیں۔

شیخ المشائخ حضرت اخوند زادہ سیف الرحمن دامت برکاتہم العالیہ کا وجود مسعود ہمارے اس دور میں اللہ جل جلالہ کی ایک بڑی ”نعمت و رحمت“ ہے۔ آپ افغانستان سے ہجرت کر کے پاکستان میں تشریف فرما ہوئے ہیں۔ آپ کی ذات ستودہ صفات سے پاکستان میں ایک روحانی انقلاب برپا ہوا۔ تصوف کے نظام میں روایتی لوگوں کی آمیزش اور ”میراثِ پدری“ کے تصور نے جمود پیدا کر دیا تھا۔ جس سے صوفیاء کرام کے عظیم الشان مزارات تو قائم ہو گئے۔ مریدین کی کثرت بھی ہو گئی۔ اعراس میں ”ہجومِ مومنین“ بھی ہونے لگا۔ لیکن اس میں ”روحِ بلالی“ اور ”تلقینِ غزالی“ نام کی کوئی چیز نہ رہی جس طرح ”بے روح نماز“ ہمارے ہاں موجود ہے اسی طرح ”بے روح تصوف“ ہر جگہ اپنے مناظر پیش کر رہا ہے۔ اس وقت جو مشائخ کرام منظر پر ہیں ان کی اکثریت شریعت کے ظاہر سے بھی آراستہ نہیں ہے۔ اگر ”ترک شیرازی“ کہیں ہے بھی تو وہ تصوف کے ”خالِ میندوش“ سے عاری اور خالی ہے۔ لوگوں نے ظاہری رسوم کو تصوف سمجھ رکھا تھا۔

حضرت اخوندزادہ دامت برکاتہم العالیہ کا قدم مبارک اس سرزمین پر پڑا تو ”کشتِ تصوف“ شاداب و آباد ہو گئی۔ آپ نے مجدد الف ثانی حضرت شیخ احمد سرہندی قدس سرہ کے اصولوں کے مطابق تصوف کا احیاء کیا۔ اس میں عقیدہ اہلسنت و جماعت کی

پختگی اور مضبوطی پر کاربندی، اعمالِ صالحہ میں افضلیت کی ترجیح، ہر آن سنتِ نبوی علی صاحبہا الصلوٰۃ والسلام کو پیش نظر رکھنا اور اپنے ظاہری عادات و اطوار میں اسلامیت کو غالب اور بالا رکھنا لازمی و ضروری قرار دیا ہے۔

اور پھر سلاسلِ صوفیہ کے طریقہ کے مطابق سالک میں اسباق کے ذریعہ روحانی قوتوں کا اجاگر کرنا اور ایک خاص ترتیب سے اس کی تربیت کرنا اور ہر سالک پر خصوصی اور انفرادی توجہ دینا اور اس کے سلوک کو کامل کرنا اور تصوف کا نمونہ بنانا۔ ان کے طریقہ کار میں شامل ہے۔

آپ نے جس طرح تصوف کا احیاء کیا ہے اس سے قدیم صوفیہ کرام کا خانقاہی نظام تابندہ ہو کر سامنے آ گیا ہے۔ رواجی اور روایتی تصوف دم توڑ رہا ہے اور حقیقی تصوف کے خط و خال نمایاں ہو گئے ہیں۔ آپ کی مجلس مبارک میں چند ساعتیں جلیں ہو کر وہ کچھ حاصل کیا جاسکتا ہے جو کہیں اور مدتوں میں بھی حاصل نہ ہو سکے۔ آپ کی معمولی سی توجہ بھی سالک کے دل و دماغ کو جنید و بایزید کے دور میں پہنچا دیتی ہے۔ اس کے ظاہر و باطن میں صوفیانہ صفات ابھرنے لگتی ہیں۔ میں نے اپنی حیاتِ مستعار میں اتنی سرلیجِ الفیض شخصیت نہیں دیکھی۔

پاکستان میں آپ کے سلسلہ کو بڑی پذیرائی ملی ہے۔ لوگ جوق در جوق آپ کے سلسلہ مریدی میں داخل ہو کر تصوف سے لذت آشنا ہو رہے ہیں اور روایتی و رواجی صوفی آپ کی مخالفت میں لگے ہوئے ہیں لیکن ایسا تو ہر دور میں ہوا۔ کیا حضرت جنید بغدادی اور حضرت بایزید بسطامی کی مخالفت نہیں ہوئی؟ زرِ خالص پر لوگ بدگمانی کرتے رہتے ہیں اور وہ لوگ خوش نصیب ہیں جو حضرت اخوندزادہ دامت برکاتہم العالیہ کی ذاتِ گرامی سے شب و روز استفادہ کر رہے ہیں۔ اللہ تعالیٰ صحت و سلامتی کے ساتھ آپ کی عمر دراز فرمائے اور سالکین پر تادیر آپ کا سایہ سلامت رکھے۔

پیر طریقت صوفی گلزار احمد سیفی ☆

آپ شریعتِ مطہرہ میں امامِ اعظم ابو حنیفہ رحمۃ اللہ علیہ کے مقلد اور امام ابو منصور کے

☆ جامعہ گلزارِ سیفیہ رحمانیہ لبنات الاسلام چوکی امر سدھو، لاہور

تابع ہیں اور آپ طریقت میں اپنے پیر و مرشد خواجہ محمد ہاشم سمنگانی سے چاروں سلاسل میں

منازل طے کر کے خلافت یافتہ ہیں۔ اور آپ مجدد الف ثانی کے نقش ثانی ہیں۔ آپ کی تعلیمات اور توجہ کی برکت سے لاکھوں لوگ غفلت اور بے راہ روی سے نکل کر شریعت کے پابند اور متقی اور پرہیزگار بن گئے اور لاکھوں لوگوں نے آپ سے فیض روحانی حاصل کیا۔ آپ کی سخاوت اور کمالات کی برکت سے ہزاروں لوگوں نے آپ سے سند خلافت حاصل کی آپ کی نگاہ کرم سے دنیا کے کونے کونے میں ذکر خدا اور نعت رسول ﷺ کی محافل سج گئیں اور لوگوں کی زندگیاں بدل گئیں اور ہزاروں تشنگان کو آپ کی نظر کیما نے سیراب کیا اور ہر شعبہ زندگی سے تعلق رکھنے والے آپ کے مدح سراہیں اور آپ کی عظمت کو سلام کرتے علماء و صوفیا آپ کی دینی اور روحانی خدمت کو سلام کرتے ہیں۔ آپ کی کمال توجہ نے ہزاروں لوگوں کو درجہ کمال تک پہنچایا اور ان کو سند خلافت عطا فرما کر لوگوں کے لیے رہبر و راہنما بنا دیا اور آپ کے فیض یافتہ آپ کے خلفاء دنیا کے کونے کونے میں دین کی خدمت کر رہے ہیں اور ذکر خدا کی محافل کا انعقاد کر رہے ہیں اور لوگوں کو شریعت اور طریقت پر چلا دیتے ہیں۔ آپ کی نظر کرم نے ہماری زندگیاں بدل دیں۔ دنیا کے غموں سے آزاد کرا دیا۔ ہمیں سنت کا پابند بنا دیا اور قلبی ذکر کی دولت سے مالا مال فرما کر نقشبندیہ سلوک کی تمام تر منازل طے کروائی بلکہ سلسلہ چشتیہ، قادریہ اور سہروردیہ شریف کے کمالات سے نوازا۔

جی اے حق محمد ☆

چند برسوں سے واجب التعظیم شیخ الاسلام حضرت قبلہ اخندزادہ سیف الرحمن مبارک مدظلہ العالی کا اسم گرامی سماعت نواز ہوتا رہا۔ آپ افغانستان سے تشریف لائے اور مہکتی ہواؤں کے ساتھ مطر نور بن کر قلوب و اذہان کی بنجر ارضی کو سرسبز و شاداب مرغزاروں میں تبدیل کرنے لگے یہ انقلاب ہے جو حضرت ختم المرسلین ﷺ نے دنیا میں برپا کر دکھلایا اور پھر اس کے ثمرات و فیوض و برکات کو حضرات صوفیاء کرام نے کرہ ارضی کے کونے کونے تک پھیلا دیا۔ میں نے سب سے پہلے لندن کے ایک دینی اجتماع میں حضرت والا کے تربیت یافتہ مریدین کو دیکھا جو سراپا اخلاص، عشق الہی کا درد اور حب نبی ﷺ کا سوز لیے ہوئے اسلاف کا نمونہ بنے ہوئے تھے دل نے گہرا اثر لیا اور حضور غوث اعظم رضی اللہ عنہ کا عارفانہ کلام روح میں گنگنانے لگا۔

بے حجابانہ دراز در کاشانہ ما

کہ کسے نیست بجز درد تو درخانہ ما

پھر پاکستان میں چوکی نمبر 22 راولپنڈی کی جامع مسجد میں محترم و مکرم ڈاکٹر سرفراز صاحب سے شرف ملاقات کا موقع ملا۔ دل میں موجود اثرات اور گہرے ہو گئے پھر کئی مرتبہ جناب میجر محمد شریف صاحب سے ملنا جلتا ہوا دل کی گہرائیوں میں جذباتی وابستگی پہنچتے ہوئے گئی اور پھر حضرت مولانا شاہ رحمٰن سعیدی سیفی، حضرت مولانا نذیر محمد سیفی اور حضرت مولانا محمد شفاقت صاحب کی صحبت میں بیٹھنے کا موقع ملا تو پھل دیکھ کر درخت کی پہچان قوی سے قوی تر ہو گئی۔ یقین ہوا کہ حضرت اخندزادہ پیر سیف الرحمٰن مبارک مدظلہم العالی کی شخصیت اس دور پر آشوب میں امت مسلمہ کی دینی روحانی امراض کے لیے طبیب مشفق و کامل کا درجہ رکھتی ہے۔ آج اہل دنیا تسلیم کرنے پر مجبور ہیں کہ اگر انسانیت، محبت، وحدت اور اخوت کا درس کہیں سے مل سکتا ہے تو وہ صرف صوفیاء عظام کے آستانے ہیں اور حضرت اخندزادہ صاحب ان میں چمکتا ستارہ ہیں جن کی روشنی دنیا پرستی کے ظلمتکدوں میں امت کے لیے نور ہدایت ثابت ہوگی۔ انشاء اللہ العزیز۔

حضرت علامہ مولانا شیخ الحدیث والتفسیر عبدالرزاق بھترالوی ☆

اللہ تعالیٰ کا لاکھ لاکھ شکر ہے کہ جس نے بندوں کی راہنمائی کے لیے علماء و مشائخ کو یہ توفیق بخشی کہ وہ بھٹکے ہوئے انسانوں کو راہ راست پر لانے کی حتی الوسع سعی بلیغ فرما رہے ہیں۔ ان ہستیوں میں حضرت پیر سیف الرحمٰن افغانی صاحب بھی ہیں جو اپنی طرف سے لوگوں کو صحیح العقیدہ بنانے کی طرف اکثر اوقات صرف کر رہے ہیں اور ان کے خلیفہ مجاز حضرت ڈاکٹر محمد سرفراز صاحب بھی ہیں جو اپنے پیر و مرشد کی طرح کوشاں ہیں۔ اللہ تعالیٰ علماء و مشائخ کی مساعی کو قبول فرمائے اور ان مزید ہمت و توفیق عطاء فرمائے کہ وہ اللہ تعالیٰ کے دنیا کی سربلندی کے لیے اپنے کام کو جاری رکھیں۔ اگرچہ راقم کی ملاقات دونوں حضرات سے نہیں۔ نام سنے ہوئے کام کے متعلق احباب کے ذریعے علم حاصل ہے۔ تاہم اکابر علماء کرام کی تحریرات کو دیکھ کر سمجھا کہ اتنے بڑے بڑے علماء کرام کی تحریرات کے سامنے مجھ ہچمدان کی تحریر کی چنداں ضرورت نہیں تھی۔ البتہ آنے والے احباب کے اصرار

پر یہ چند سطور تحریر کر دیں۔

اللہ تعالیٰ علماء و مشائخ کو متفق و متحد رکھے اختلاف سے بچائے رکھے۔ آمین
بجاء سید المرسلین۔

حضرت علامہ مولانا پروفیسر افضل جوہر ☆ 1

حضرت شیخ طریقت حامی سنت مائے بدعت قبلہ پیر سیف الرحمان صاحب قدس سرہ العزیز کے روحانی سلسلہ فیض کو گزشتہ 18 سال سے دیکھنے کا موقعہ میسر آیا۔ میاں صاحب کے ہاں راوی ریان حاضری کا موقعہ بھی ملا۔ بندہ عاصی نے جو تین خوبیاں ان کے متوسلین میں دیکھیں وہ بہت کم مراکز میں اب نظر آتی ہیں۔

پہلی یہ کہ عملاً متصوفین کا اندازہ اور طریقہ اختیار کرتے ہیں لباس، انداز گفتگو اور معمولات زندگی میں سادگی کے ساتھ اسلاف کی پیروی اس دور میں اللہ کا بڑا انعام ہے۔ گویا تصوف کی روح کو عملاً قائم رکھا ہے۔

دوسری اہم خصوصیت مشائخ اور نبی ﷺ کی ذات کے ساتھ ایسی بے ساختہ محبت جس پر سخت ترین مخالفین کو بھی تسلیم کرنا پڑتا ہے کہ یہ لوگ اہل اللہ کی روش پر قائم ہیں۔ میں یقین سے کہا کرتا ہوں کہ یہ وہ لوگ ہیں جنہیں تصنع اور ریاکاری کرنا آتا ہی نہیں۔ ایک مرتبہ راولپنڈی میں یا رسول اللہ ریلی ﷺ کے موقعہ پر ان حضرات کے نعروں اور جذبات کو دیکھ کر مجھے رشک ہی نہیں بلکہ آنکھوں میں آنسو بھر آئے۔ یہ ایسا منظر تھا جو سادگی، بے ساختگی اور محبت رسول ﷺ میں وارفتگی کے امنٹ آتش میرے قلب و ذہن پر قائم کر گیا۔ فیضانِ سیفی کے قسم محترمی کرئل صاحب سے شرف نیاز و ملاقات بھی قلب کے جلد اور ایک ایسی قلبی کیفیت کا ذریعہ ثابت ہوئی جو سرمایہ زیست ہے۔

تیسری اہم خصوصیت کیفیت ذکر سے نوع انسانی کے قلوب کو جلا بخشا ہے اگرچہ فقیر کو تقسیم و تفویض ذکر کی صرف دو محافل میں شرکت کا موقعہ ملا۔

حضرت پیر محمد امین الحسنات شاہ ☆ 2

اخوند زادہ حضرت پیر سیف الرحمن صاحب نقشبندی حنفی ماتریدی زید مجدہ ان

☆ 1 مہتمم: جامعہ حنفیہ مہریہ راولپنڈی وائس پرنسپل ایف جی کالج اسلام آباد

☆ 2 سجادہ نشین: آستانہ عالیہ بھیرہ شریف، سربراہ: جامعہ محمدیہ غوثیہ بھیرہ شریف

رجالِ عظیم میں سے ہیں جنہیں قدرتِ زوال پذیر معاشروں کے احیاء کے لیے منتخب فرماتی ہے۔ دورِ قحط الرجال سے گزرتے ٹوٹی ہوئی تسبیح کے دانوں کی طرح بکھرے اہل سنت والجماعت کے لیے آپ کی شخصیتِ عظیم ترین سہارا ہے۔ گزشتہ چند دہائیوں میں افقِ مغرب سے تشکیک و اضطراب اور بدعتیگی کے اٹھتے طوفانوں نے ہمارے ماحول کو مکدر کرنا شروع کیا تو قدرت نے حضرت اخوندزادہ جیسی جلیل القدر ہستی کو علوم و معرفت کا امین بنا کر اصلاحِ احوال کے لیے مقرر فرمایا۔ جتنی مدت آپ آزاد قبائل میں قیام فرما رہے آپ کی خانقاہ مرجعِ خلافت رہی جب وہاں حالات ناسازگار ہوئے تو آپ نے داروغہ والہ (لاہور) کے قریب بستی فقیر آباد میں سکونت اختیار فرمائی اور اس علاقہ کو اللہ تعالیٰ کے ذکر و فکر سے نیا رنگ و روپ عطا فرمایا۔

حضرت قبلہ پیر صاحب کی شفقت و محبت اہل سنت والجماعت کے تمام حلقوں کے لیے عام ہے لیکن ہمارے ساتھ آپ کے قلبی لگاؤ اور تعلق کا انداز نرالا ہے۔ آپ کے لختِ جگر قبلہ شیخ الحدیث حمید جان صاحب مدظلہ العالی ہر سال اپنے بے شمار مریدین کے جلو میں حضرت ضیاء الامت پیر محمد کرم شاہ صاحب الازہری رحمۃ اللہ تعالیٰ علیہ کے عرسِ پاک کے موقع پر تشریف لا کر اپنے پند و نصائح سے بھی نوازتے ہیں اور دعاؤں کی سوغات بھی عطا فرماتے ہیں۔

گزشتہ دنوں مجھے قبلہ پیر صاحب کی خانقاہ معلیٰ میں آپ کی مزاج پرسی کے لیے حاضری کا شرف حاصل ہوا جو نہی اس وادی ایمن میں قدم رکھا ہر طرف نور نور چہروں کی بارات نظرئی جو اللہ تعالیٰ کے بابرکت اور پاک ناموں کے ذکر سے فضاؤں کو روحانی مسرتوں سے مالا مال کر رہے تھے۔ اس مردِ درویش کی بارگاہ میں حاضری کے وقت یہ احساسِ بڑی شدت کے ساتھ دامن گیر ہوا کہ فی الحقیقت یہی وہ ہستیاں ہیں جو اسلاف کی یادگار اور اس زمین پر اللہ تعالیٰ کی مخلوق کے لیے شجرِ سایہ دار کی حیثیت رکھتی ہیں۔ انہی نفوسِ قدسیہ کی برکت سے یہ ظاہری جہاں بھی قائم ہے اور انہی کے فیوضات سے دلوں کی دنیا آباد ہے۔ اللہ تعالیٰ آپ کے فیضان کو تادیر جاری و ساری رکھے۔

یوں تو سلسلہ سیفیہ کے صداقت و مروت سے چمکتے چہروں میں سے ہر ایک شخص

اپنی مثال آپ ہے لیکن آپ کے خلیفہ مجاز حضرت محمد میاں سیفی حنفی اپنے مرشد گرامی کی عظمتوں کے محافظ اور آستانہ کے جملہ متوسلین کے لیے مینارہ نور ہیں۔ حفظ مراتب کی اعلیٰ روایات کے امین اس مرد کامل سے جب بھی شرف ملاقات حاصل ہوا باطنی تازگی اور روحانی شادمانی کے نئے دلوں کو نصیب ہوئے وہ نہ صرف دوستوں کے دوست ہیں بلکہ دلداروں کے جملہ رموز سے کماحقہ آشنا بھی ہیں۔ مجھے یہ کہنے میں باک نہیں کہ حضرت قبلہ پیر سیف الرحمن صاحب مدظلہ العالی سے ہمارے تعلقات کی استواری میں آپ ہی کا کردار بنیادی حیثیت کا حامل ہے۔

میری دعا ہے کہ اللہ تبارک و تعالیٰ حضرت پیر سیف الرحمن نقشبندی زید مجددہ اور آپ کے صاحبزادگان کو صحت و عافیت کے ساتھ لمبی زندگی عطا فرمائے اور آپ کے متوسلین اور عقیدت مند آپ کی منشاء کے مطابق اتحاد اہل سنت اور باطنی اصلاح کی ذمہ داریاں باحسن و خوبی سرانجام دیتے رہیں۔

حضرت پیر طریقت محمد امجد ظہیر وکیل ☆

میرے لیے انتہائی مسرت کی بات ہے کہ ہمارے سلسلہ عالیہ نقشبندیہ مجددیہ سیفیہ کے بانی قیوم زماں، قدیل نورانی، تاجدارِ ولایت، منبع، رشد و ہدایت، سیدنا اخوندزادہ پیر سیف الرحمن مبارک صاحب قدس سرہ العزیز کی حیات طیبہ پر ایک عظیم الشان اور رفیع المرتبت کتاب (انوار رضا کا حضرت اخندزادہ پیر سیف الرحمن ارچی خراسانی نمبر) ترتیب دی جا رہی ہے۔

امر ہوا کہ میں حضرت مبارک صاحب مدظلہ العالی کی بارگاہ میں اپنا ہدیہ عقیدت و محبت پیش کروں جب میں نے کچھ لکھنے کا ارادہ کیا تو میری جبین ندامت سے عرق آلود ہو گئی کہ کہاں ایک ذرہ ناچیز اور کہاں آفتاب عالمتاب، کہاں ایک آب جو اور کہاں ایک بحر بے کنار، کہاں ایک ستارہ اور کہاں ماہتاب ضیاء بار کہاں ایک خارِ راہ اور کہاں گلِ نو بہار قلم میں طاقت نہ تھی کہ کچھ لکھ پائے، بہت سوچا کہ کہاں سے لکھوں، کیسے لکھوں بہت بڑا امتحان آن پڑا ہے کیونکہ اس عظیم المرتبت شخصیت کے حضور خراج عقیدت و محبت پیش کرنا مجھ جیسے

ناقص کے بس کی بات ہی نہیں۔ اخوندزادہ مبارک صاحب مدظلہ العالی کو جو بلند مرتبہ اللہ تعالیٰ نے عطا فرمایا ہے۔ اس کی حقیقت وہی مالک حقیقی جانتا ہے۔ عاجز تو اتنا جانتا ہے کہ مجھ جیسے لاکھوں گم کردہ راہوں کی ہدایت آپ کی ہی نظرِ کیمیا کا صدقہ ہے۔

میرے آقائے نعمت، میرے محسن و مربی، سیدی و مرشدی و مولائی حضرت میاں محمد حنفی سیفی مدظلہ العالی کے قدیمین سے وابستہ ہوا تو آپ کے لبوں پر ایک ہی شخصیت کی بات تھی، ایک ہی ذات سے والہانہ عقیدت کا اظہار تھا۔ ہر بات میں اپنے مرشد کامل حضرت اخوندزادہ مبارک صاحب کا ذکر فرماتے اور ہر سانس کے ساتھ اپنے مرشد کامل کے گن گاتے نظر آئے۔ آپ ہی کے فیض سے یہ نسبت حاصل ہوئی۔ مجھے فخر ہے کہ میری نسبت عہدِ حاضر کی سب سے عظیم روحانی شخصیت کے ساتھ ہے۔ ان ہستیوں کی نظرِ عنایت کی روحانیت کا سمندر ٹھاٹھیں مار رہا ہے۔ حضرت مجدد الف ثانی رحمۃ اللہ علیہ کا پرتو دیکھنا ہے تو مبارک صاحب کو دیکھ لیں۔ حضرت شاہ نقشبند رحمہ اللہ کے سارا فیض، حضرت غوث اعظم رحمۃ اللہ علیہ کی محفل کا رنگ دیکھنا ہے، حضرت خواجہ معین الدین اجمیری رحمۃ اللہ علیہ کا فیض نظر دیکھنا ہے تو اس مبارک ہستی کے پاس چلے آؤ، یہ میری عقیدت اور خوش فہمی نہیں ہے۔ بلکہ میں پورے وثوق سے یہ بات کہہ رہا ہوں کہ تمام سلاسلِ عالیہ کے بزرگانِ کاملین کا سارا فیض حضرت مبارک صاحب تقسیم فرما رہے ہیں۔

علامہ محمد مقصود احمد چشتی قادری ☆

راقم نے حضرت داتا گنج بخش علیہ الرحمۃ کے سالانہ عرس مبارک پر اجلاس کی صدارت کے لیے حضرت قبلہ پیر طریقت اخوندزادہ پیر سیف الرحمن صاحب زید مجدہ کو جناب مولانا پیر عابد حسین سیفی کے توسط سے مدعو کیا۔ آپ نے کمال شفقت و دعوت کو قبول فرمایا اور تشریف لا کر ہمیں ممنون و مشکور فرمایا۔ حضرت صاحب سے استدعا کی گئی کہ آپ نماز مغرب کی امامت سے ہمیں مشرف فرمائیں لیکن آپ نے راقم کو ارشاد فرمایا کہ آپ حضرت داتا صاحب رحمۃ اللہ علیہ کا انتخاب ہیں۔ لہذا ہم آپ کی اقتداء میں نماز ادا کریں گے۔

نماز سے قبل حضرت صاحب نے اپنا جبہ مبارک بطور تبرک راقم کو پہنایا۔ نماز کی ادائیگی کے بعد ذکر الہی کی باوقار محفل منعقد ہوئی۔ اس محفل سے متاثر ہو کر کثیر تعداد میں فساق اور بے راہرو افراد نے گناہوں سے توبہ کی اور صالح اور پاکیزہ زندگی بسر کرنے کا عہد کیا۔ ان افراد کو میں ذاتی طور پر جانتا ہوں میں نے اس سے اندازہ لگا لیا کہ حضرت صاحب واقعی ایک روحانی شخصیت ہیں جن کی صرف ایک نگاہ سے ایسے بدقماش لوگوں کی سیرت سیئہ سیرت حسنہ میں تبدیل ہو گئی۔ حالانکہ ایسے لوگوں کو اس وقت تک صحبت میسر نہیں آئی تھی۔ کسی نے کیا خوب کہا۔

نگاہ ولی میں وہ تاثیر دیکھی
بدلتی ہزاروں کی تقدیر دیکھی

دوسرے دن صبح کے ناشتہ میں ملاقات ہوئی تو راقم نے آپ سے مختلف مسائل پر عربی میں گفتگو کی۔ اس گفتگو کے دوران اعلیٰ حضرت عظیم المرتبت مولانا احمد رضا خان بریلوی علیہ الرحمۃ کے بارے میں آپ نے ارشاد فرمایا کہ آپ اپنے وقت کے عظیم فقیہ، محدث، مفسر جامع المعقول والمنقول اور صحیح عاشق رسول اللہ ﷺ تھے۔ میں ان کی شخصیت سے انتہائی متاثر ہوں اور ان کے تمام فتاویٰ جات کی تائید کرتا ہوں۔ آپ نے اس محفل میں طریقت کی اہمیت پر گفتگو فرماتے ہوئے ارشاد فرمایا کہ حضرت امام اعظم ابو حنیفہ علیہ الرحمۃ کا ارشاد ”لولا السنن لہلک النعمان“ میں حرف سین مضموم ہے یعنی اسے السنن پڑھا جائے تو اس میں ایک سنت سے مراد طریقت ہے اور دوسری سے شریعت بنا بریں اس قول سے واضح ہوا کہ حضرت امام صاحب نے حضرت امام جعفر رضی اللہ عنہ سے شریعت اور طریقت کے اسباق حاصل فرمائے۔

حضرت صاحب موصوف نہ تو میرے مرشد ہیں اور نہ ہی استاد۔ میں نے عرس کے حوالہ سے ان دو مجلسوں سے اندازہ لگایا کہ آپ اپنے وقت کے معتبر عالم دین ہیں۔ انتہائی متقی ہیں۔ اللہ تعالیٰ اور رسول اللہ ﷺ کی اطاعت کے عظیم پیکر ہیں۔ آپ اسلامی دنیا کی ایک انقلابی اور روحانی شخصیت ہیں۔ ہر دور میں اچھے لوگوں کی مخالفت ہوتی رہی ہے۔ آج کل بعض حضرات اپنی کم علمی یا تعصب کی بناء پر ان کی مخالفت کر رہے ہیں جو کہ

سراسر انصاف کے منافی ہے۔

☆ حضرت علامہ صاحبزادہ غلام مرتضیٰ شازی ☆

مخدوم السالکین حضرت اخندزادہ سیف الرحمن پیر ارچی خراسانی مدظلہ وہ نابغہ عصر شخصیت ہیں۔ جنہیں دیکھ کر اسلاف کا دور یاد آ جاتا ہے۔ موصوف سالکین کے سرخیل ہیں جو آقا علیہ الصلوٰۃ والسلام کی کمال محبت و متابعت سے تصوف کے اعلیٰ و ارفع مقام اور بلند ترین مراتب پر فائز ہو کر خلافت الہیہ اور آقا علیہ الصلوٰۃ والتسلیم کی نیابت کبریٰ کے منصب پر متمکن ہوتے ہیں۔

پیر صاحب سے میری کافی نشستیں رہیں۔ ہر مجلس میں محبت الہی، ذکر الہی کے جلوے بکھرے جنہیں متلاشیاں سمیٹ سمیٹ لیتے۔ قبلہ والد گرامی دامت برکاتہم سے ایک علمی نشست کے دوران میں بھی حاضر تھا۔ یوں لگتا تھا کہ علم کی برکھا برس گئی یوں جو تھمنے کا نام نہیں لے رہی۔ اطمینان قلب کی وہ دولت جو حکمت، فلسفہ اور کلام کی کتابوں کے انبار سے تلاشِ بسیار کے باوجود نہیں ملتی وہ جو قبلہ والد گرامی مدظلہ اور پیر صاحب کی چند لمحات کی صحبت میں حاصل ہو گئی۔

تصوف و سلوک کے راہ نوردوں کے سرخیل تصوف و سلوک کے طالبوں کی طرف یوں توجہ فرماتے ہیں کہ بقول کے

اے پناہ من حریم کوئے تو

من بامیدے رمیدم سوئے تو

آہ زان در دے کہ در جاں و تن است

گوشہ چشم تو دار دے من است

تیرام را تیز گرداں کہ من

مخستے دارم فزوں از کوکبن

استاذ العلماء علامہ محمد بشیر الدین سیالوی ☆

20 صفر المظفر کا دن قمر العلوم جامعہ معظمیہ گجرات کی تاریخ کا ناقابل فراموش دن ہے، ظہر کی نماز کے لیے جامعہ کی نظامی مسجد میں حاضر ہوا تو مسجد کو پر نور پایا۔ روحانی لوگوں کی کثیر تعداد صف بستہ باادب نماز کا انتظار کر رہی ہے۔ سب کے سروں پر سفید عماموں کے تاج سجے ہیں پرسکون چہروں پر چنستان کا سبزہ آنکھوں میں شراب محبت کا نشہ کسی کامل مرشد کی صحبت کے فیضان کی نشاندہی و غمازی کر رہا ہے یہ سب مرید اور خلیفے تھے اور امامت فرما رہے تھے ان کے پیر طریقت لجا و ماوی حضرت پیر سیف الرحمن قدس سرہ تھے۔ نماز کے بعد فقیر کے کمرے میں تشریف لائے۔ مختصر مگر پر لطف اور یادگار نشست ہوئی۔ پیر سیف الرحمن گفتگو فرما رہے بلکہ علم و حکمت کے موتی لٹا رہے تھے زبان سے چشمہ دانش جاری تھا اور آنکھوں سے مئے وحدت پلا پلا کر سب کو مست و بے خود بنا رہے تھے۔ مریدین باصفا کہہ رہے تھے۔

ملا نہ عمر بھر مجھے مفہوم زندگی

لیکن تیری نظر کے اشارہ سے مل گیا

ان کے مریدین میں کمال درجے کی عقیدت اور محبت اور ادب دیکھنے میں آیا ہر ایک کا حال پکار پکار کر کہہ رہا تھا۔

باغ بہشت سایہ طوبی و مقرر حور

با خاک کوئی دست برابر نمی کم

مخلصین کی جماعت کو دیکھا تو سید عالم ﷺ کا ارشاد گرامی یاد آیا ان العالم يستغفر له من في السموات والارض والحيتان في جوف الماء اور آپ نے فرمایا العلماء ورثۃ الانبياء۔ حضرت پیر صاحب علم و آگہی کے جن بلندیوں پر خیمہ زن ہیں وہاں ہر ایک کا پہنچنا ناممکن و محال ہے اس کے ساتھ ساتھ اللہ کریم نے ذکر کی نعمت جو قسام ازل نے بڑی فیاضی سے عطا فرمائی ہے قابل رشک ہے کیونکہ ذکر کرنے والے کو ہم اشرفی من عندہ اور ہم القوم لا یشفی بہم جلیسہم کی سوغات سے ملتی ہے۔

حضرت پیر سیف الرحمن صاحب عالم باعمل ہر راہ نور و شوق ہر باذوق ہر نظافت پسند ہر بلند اخلاق اور اعلیٰ کردار کے مالک پیران پر خمار آسوں پر بلا جادو ہے۔ روحانی کشش اور جاذبیت ہے غضب کی مستی ہے اور مست و بیخود کرنے کی صلاحیت ہے۔ صیادِ پنجیری سکھانے کا فن خوب ہے ان کی بزمِ محبت بحرِ عقیدت مندوں پر اسرارِ جہانگیری لکھتے ہی قصہ مختصر بندہ کو مولا تک پہنچانے کی سعی بلیغ فرماتے ہیں اللہ تعالیٰ ان کے فیض کو عام فرمائے۔

☆ علامہ مفتی غلام فرید ہزاروی سعیدی رضوی سیفی رحمۃ اللہ علیہ ☆

اعتقادی و نظریاتی اعتبار سے اور بعض بریلوی کہلانے والوں نے ان کے (حضرت اخندزادہ صاحب سرکار) خلاف معاندانہ کارروائی شروع کر رکھی ہے کہ وہ سنی حنفی نہیں حالانکہ وہ یا غوث اعظم دسگیر کو جائز فرماتے ہیں بلکہ یا غوث اعظم دسگیر نامی پمفلٹ اپنے آستانے سے شائع کیا ہے تمام عقائد میں اہلسنت بریلوی سے پوری پوری مطابقت رکھتے ہیں عرس کرواتے ہیں میلاد مناتے ہیں آستانے پر عرس کے موقعہ پر سلام مع القیام بھی پڑھا جاتا ہے۔ بہر حال منکرین و معاندین جھوٹا پروپیگنڈا کر رہے ہیں ہدایتہ السالکین میں کوئی ایک بھی ایسی بات نہیں ہے جس کو کفر یا ضلالت یا فسق قرار دیا جاسکے محض خوابوں کو خصوصاً مریدین یا خلفاء کی خوابوں اور انہی کی تعبیرات کو بنیاد بنا کر کسی پر کفر کا فتویٰ لگانا یا ضلالت کا فتویٰ لگانا کہاں کی عقلمندی ہے پھر خواب میں انبیاء کو امامت کرانے کو کفر کی وجہ قرار دیں کتنی زیادتی ہے کیا بیداری میں امام الانبیاء کو امامت کرانا کفر ہے اگر ہے تو پھر صدیق اکبر اور عبدالرحمن بن عوف کے متعلق کیا فتویٰ دیا جائے گا اگر بیداری میں یہ امر وجہ کفر نہیں تو خواب میں کیونکر یہ وجہ کفر ہے پھر امامت وجہ فضیلت وجہ فضیلت ہے ہی۔ کسب کیا مفضل افضل کو امامت نہیں کرا سکتا یقیناً کرا سکتا ہے البتہ شیعہ کے نزدیک امامت وجہ افضلیت مگر ہم تو اہلسنت ہیں ہمارے نزدیک تو ضروری نہیں کہ افضل ہی امام ہو مفضل بھی امام ہو سکتا ہے جیسا کہ کتب علم کلام میں شیعہ اور سنی کے درمیان اس کو بھی وجہ فرق بتایا گیا ہے کہ کتب علم کلام میں شیعہ اور سنی کے درمیان اس کو بھی وجہ فرق بتایا گیا ہے

اور افضل مفضل سے دعا بھی کرا سکتا ہے یہ عجز و انکساری و تواضع اور شفقت کی بنیاد پر ہوتا ہے نہ کہ وہ مفضل ہے جیسا بعض روایات سے یہ نسبت ہے کہ حضور اکرم ﷺ نے حضرت علیؑ اور حضرت عمرؓ کو اویس قرنی رحمۃ اللہ کے پاس جاتے وقت فرمایا کہ ان سے میری امت کی بخشش کی دعا کرنا کیا یہ دلیل افضلیت ہے ہرگز نہیں۔ اور یہ کہنا کہ غوث پاک سے چھ درجے فوق مقام عبدیت میں ہونے کا دعویٰ کیا ہے تو یہ بھی جھوٹ ہے۔ آپ نے ہرگز یہ دعویٰ نہیں فرمایا یہ بھی کسی خلیفہ کا خواب اور اس کی تعبیر کے ضمن میں ہے بہر حال یہ جزوی فضیلت پر بھی محمول ہو سکتا ہے اگر وحدت اہلسنت کے عقیدہ کے مطابق بعض خوبیوں کے لحاظ سے خلفاء ثلاثہ سے افضل ہو سکتے ہیں تو امت محمدیہ کا کوئی ولی بھی غوث پاک سے جزوی لحاظ سے افضل ہو سکتا ہے اگر وہ کفر و ضلالت و فسق نہیں تو یہ بھی نہ کفر ہے نہ ضلالت نہ فسق ہے۔ کلی لحاظ سے خلفاء ثلاثہ حضرت علیؑ سے افضل ہیں اور شیخین کے حضرت علیؑ سے افضل ہونے پر اجماع بھی ہے مگر حضرت عثمانؓ کی حضرت علیؑ سے افضلیت قطعی نہیں بلکہ ظنی اور غیر اجماعی ہے چنانچہ فتاویٰ رشیدیہ میں امام ابن حجر فرماتے ہیں۔ جوربہ ان افضلیۃ ابی بکر رضی اللہ تعالیٰ عنہ علی الثلاثہ ثم عمر علی الاثنین مجمع علیہ عند اہل السنۃ لا خلاف بیحکم فیہ والاجماع یطیر القطع واما افضلیۃ عثمان علی علی رضی اللہ تعالیٰ عنہ فظنیۃ لا بعض اکابر اہلسنت کسفیان الثوری فضل علیا علی عثمان وما وقع فیہ خلاف بین اہل السنۃ ظنی یعنی خلفاء اربعہ کے درمیان افضلیت کا جواب یہ ہے کہ حضرت ابوبکر کی افضلیت خلفاء ثلاثہ پر پھر حضرت عمر کی فضیلت بقیہ دونوں پر اہلسنت کے نزدیک اجماع ہے۔ یہاں کوئی اختلاف نہیں ہے اور اجماع قطعیت کا فائدہ دیتا ہے اور حضرت عثمان کی افضلیت حضرت علیؑ پر تو فضیلت ظنی ہے کبھی بعض اکابر اہلسنت مثلاً سفیان ثوری کے نزدیک حضرت علیؑ افضل ہے حضرت عثمان سے اور جس چیز میں اہلسنت کے مابین اختلاف ہو وہ ظنی ہوتی ہے۔

اگر جناب سفیان ثوری علیہ الرحمۃ کے نزدیک حضرت علیؑ حضرت عثمانؓ سے افضل

ہیں تو پھر کیا سفیان ثوری پر کفر یا ضلالت یا فسق کا فتویٰ لگایا جائے گا یا درہے یہاں فضیلت کلی کی بات ہے نہ کہ جزوی کی۔ یونہی حضور غوث پاک سے بھی کوئی ولی اگر جزوی طور پر افضل ہو جائے تو کیا قیامت ہے جب غوث پاک کا قیامت تک آنے والا اولیاء کرام سے افضل ہونا نہ قرآن میں منصوص ہے نہ حدیث میں، نہ اجماع میں، نہ ائمہ مجتہدین کے نزدیک، جو اس کا مدعی ہے وہ ضرور پیش کرے مگر کوئی قیامت تک اپنی مرضی پیش نہیں کر سکتا بلکہ غوث پاک کے قیامت تک رہا آنے والے تمام اولیاء پر افضل طور پر کلی ہونے کی نص بھی موجود نہیں ہے بلکہ اپنے زمانے کے اولیاء سے افضل ہونے پر بھی نص میں موجود نہیں ہے بہر حال مقصد یہ ہے کہ حضرت صاحب قبلہ عالم کی کوئی بھی تحریر ایسی نہیں جس کو کفر یہ یا گمراہانہ قرار دیا جاسکے خدا تعالیٰ ان معاندین و حاسدین کو ہدایت عطا فرمائے اور حق گوئی کی توفیق مرحمت فرمائے اور آپ کے کلام کو سمجھنے کی توفیق بھی دے تاکہ یہ لوگ گمراہی سے بچ سکیں حضرت صاحب نے بندہ کے سامنے امام احمد رضا علیہ الرحمۃ کو تین بار عاشق رسول الشیخ بہت بڑے عالم قرار دیا تھا۔ اور ہدایت السالکین کے متعدد صفحات میں مولانا احمد رضا کا علامہ احمد رضا، اعلیٰ حضرت احمد رضا اور امام احمد رضا بھی لکھا ہے پوری بات کی دلیل ہے کہ باوجود بریلوی نہ کہلانے کہ آپ ان کی عظمت بزرگی اور تبحر علمی کے قائل ہیں اس کے باوجود ان کو دیوبند قرار دینا یا مشکوک قرار دینا یا مذہب سمجھنا کوئی دیانتداری نہیں ہے اور ان کے خلاف نعوذ باللہ کفر کے فتوے لیتے پھرنا یا دینا بھی کوئی عتکندی اور ایمانداری نہیں علامہ عبدالغنی توالحدیقہ الندیہ ص 242 ج 1 میں فرماتے ہیں کہ ولی کی ولایت کا انکار، ولی کو اذیت دینا کفر ہے ان کو کافر کہنے والا موذی کیونکہ خود کافر نہ ہوگا تو یقیناً وہ خود کافر ہے۔

حافظہ قاریہ تسنیم کوثر ہاشمی ☆

از بروئے سجدہ عشق آستانے یافتم
سر زمین بود منظور آسمانے یافتم

شیخ الحدیث و مہتمم: جامعہ سیفیہ رحمانیہ للبنات الاسلام (سکجرات)

اللہ تعالیٰ کے گوناگوں ناقابل شمار احسانات میں سب سے بڑا احسان حضور نبی اکرم ﷺ کی ذات اقدس ہے اور آپ ﷺ کا سب سے عظیم احسان دینِ کامل ہے۔ آپ ﷺ نے تلاوت آیات اور تعلیم حکمت کے ذریعے تزکیہ کا وہ عظیم کارنامہ سرانجام دیا۔ جس نے مس خام کو کندن بنا دیا۔ حضور اکرم ﷺ نے ایک ایسی جماعت کی تشکیل کی جس کی تعریف آقائے نامدار حضرت محمد ﷺ نے خود فرمائی کہ ”میرے صحابہ ستاروں کی مانند ہیں ان میں سے جس کی بھی پیروی کرو گے فلاح پاؤ گے۔“ صحابہ کبار کے بعد اس مقدس مشن کو تابعین نے جاری رکھا۔ تابعین کے بعد اولیاء اللہ نے تبلیغ و اصلاح امت کے لیے اپنی زندگیاں وقف کر دیں۔ یہ مبارک گروہ ہر دور میں موجود رہا۔ یہی وہ جماعت ہے جس کا ذکر قرآن حکیم میں یوں کیا گیا۔ کنتم خیر امة اخرجت للناس تامرون بالمعروف و تنہون عن المنکر۔ اولیاء اللہ کے اسی گروہ کو صالحین، عباد الرحمن، اخیار اور ابرار کے ناموں سے بھی یاد کیا گیا ہے۔ ان تمام حضرات کی زندگیاں قرآن و سنت کا قابل رشک نمونہ تھیں۔ یہ حضرات روحانی ترقی کے لیے رہبانیت کو نہیں بلکہ اتباعِ شریعت کو لازمی قرار دیتے تھے۔ حضرت خواجہ جنید بغدادی کے بقول ”یہ راہ صرف وہی پاسکتا ہے جس کے سیدھے ہاتھ میں قرآن پاک اور بائیں ہاتھ میں سنت مصطفیٰ ﷺ ہو اور دونوں چراغوں کی روشنی میں راستہ طے کر لے۔“ یہ لکھتے ہوئے میرا قلم فخر سے جھوم رہا ہے کہ اللہ کریم نے مجھ گنہگار کو اپنے ایسے ولی کامل و مکمل و اکمل کے در کی گدائی عطا فرمائی ہے۔ جس کا ثانی اس دور میں تلاش کرنا مشکل ہی نہیں ناممکن بھی نظر آتا ہے۔ یہ فخر مجھ گنہگار کو ہی نہیں وقت کے ہزاروں جید علماء، شعراء، بلغاء، اتقیاء، صوفیاء اور امراء کو بھی ہے۔ آپ کی خانقاہ شریف (آستانہ عالیہ منڈیکس علاقہ کھجوری) ترویج و اشاعت اور اصلاح و تربیت مریدین اور خدمتِ خلق کے لیے وقف ہے۔ رشد و ہدایت کی جو شمع آپ نے روشن کر رکھی ہے۔ اس سے مستفید و مستفیض ہونے کے لیے ملک پاکستان کے ہر شہر کے علاوہ بیرون ممالک سے آنے والوں کی قطاریں لگی رہتی ہیں۔ اور یہ باب حق، متلاشیانِ حق کے لیے ہر وقت کھلا

رہتا ہے۔

حضرت اخندزادہ مبارک کا سراپا جس کو ایک نظر دیکھنے کے لیے سالکین تڑپتے رہتے ہیں۔ سبحان اللہ۔ آپ کی صورت، آپ کی سیرت، آپ کی رفتار، آپ کی گفتار، آپ کی ہر روش، آپ کی ہر ادا، آپ کا ہر کردار حضرت محمد مصطفیٰ صلی اللہ علیہ وسلم کا ایک بہترین مرقع اور منہ بولتی تصویر ہے۔ ذلک فضل اللہ یوتیہ من یشاء۔ ولی چونکہ وہی شخص ہوتا ہے جو نبی کی اتباع کا قابل تقلید نمونہ پیش کرتا ہے۔ اس کی زندگی اتباع شرع کے سانچے میں ڈھلی ہوتی ہے۔ اس کی گفتار و کردار اس کی صورت اور سیرت علم اور عمل سے ہر لمحہ یہی ظاہر ہوتا ہے کہ اس کی زندگی رضائے الہی کے لیے وقف ہے۔ پروردگار کو راضی کرنے میں سرگرداں نظر آتا ہے۔ محبوب کی پیاری پیاری اداؤں کو اپنا لائحہ عمل اور ضابطہ حیات بنایا ہوتا ہے وہ خود بھی قرب خداوندی حاصل کرنے میں کوشاں رہتا ہے۔ اور مخلوق خدا کو بھی ففروا الی اللہ کا ایمان افروز سبق پڑھاتا رہتا ہے۔ الحمد للہ سیدنا و مرشدنا سرکار اخندزادہ مبارک میں مذکورہ تمام باتیں بدرجہ اتم موجود ہیں جنہیں دیکھ کر دل بے ساختہ پکار اٹھتا ہے۔

جس کی ہر ہر ادا سنت مصطفیٰ صلی اللہ علیہ وسلم

ایسے پیر طریقت پہ لاکھوں سلام

آپ کے اوقات و معمولات کے انضباط سے ہی واقفیت حاصل ہو جائے تو اندازہ لگانا مشکل نہیں رہتا کہ اتباع سنت کے ساتھ ساتھ امر بالمعروف اور نہی عن المنکر کے فریضے کو کس حد تک ادا کرنے کا اہتمام فرماتے ہیں۔ آپ کا آستانہ عالیہ پر حاضر ہونے والے سالکین اور دیگر مہمان بھی کتنے خوش نصیب ہیں جن کی مہمان نوازی کے لیے روایتی آستانوں کی طرح دیگر مریدین اور غلام نہیں بلکہ سرکار مبارک صاحب کے اپنے لخت جگر اور پوتے اس خیال سے بے نیاز کہ وہ کسی پیر کی اولاد ہیں ہر وقت موجود رہتے ہیں۔ آستانہ عالیہ کے اندر خواتین کے ماحول میں بھی شریعت مطہرہ اور سنت مصطفیٰ صلی اللہ علیہ وسلم کی اتباع کا جذبہ اور عمل موجزن نظر آتا ہے غرض یہ کہ ۔

سفینہ چاہیے اس بحر بیکراں کے لیے

سرکار اخندزادہ مبارک کی ذات ہو یا آپ کے ارد گرد کا ماحول، ہر چیز میں اللہ کی شان و عظمت کے جلوے نظر آتے ہیں۔ خود بخود زبان سے خدا کا ذکر اور اس کی حمد جاری ہو جاتی ہے۔ پریشان حال کو اطمینان قلب اور مردہ دل کو حیات قلب نصیب ہو جاتی ہے۔ ہر طرف ذات خداوندی کے جلوے بکھرے نظر آتے ہیں۔ کیوں نہ ہو کہ ۔

پیر کامل صورت خل الہ

یعنی دید پیر دید کبریا

اس پرفتن دور میں کہ عارفین معرفت اور فقراء حقیقت کا قحط الرجال ہے۔ جس میں مذہبی اور اخلاقی حس یہاں تک مردہ ہو چکی کہ تکبر و نخوت کو عزت، لڑائی فساد کو مباحثہ، کینہ کو حلم، نفسانی خواہشات کو محبت، ہذیان کو معرفت، بے دینی کو فقر اور ترک شریعت کو طریقت کا نام دینے والے کچھ پیر حضرات جو دین اسلام کو بدنام کر کے فرقہ واریت کو ہوا دے رہے ہیں اور سرکار اخندزادہ مبارک کی مخالفتوں کا جال بچھانے میں کوشاں ہیں انھیں نہیں بھولنا چاہیے کہ ۔

پھونکوں سے یہ چراغ بجھایا نہ جائے گا

متلاشیان حق کو بہکانے کی کوشش کرنے والے کو سوچنا چاہیے کہ جن لوگوں کو یہ اللہ کے ولی کامل سے دور کرنے کی کوشش کر رہے ہیں۔ وہ تو یا ایہا الذین امنوا اتقوا اللہ وكونوا مع الصادقین اور واتبع من اناب الی پر عمل پیرا ہیں۔ تو یہ بہکانے والے کیوں من عادلی ولما فقد اذنتہ بالحرب کا مصداق بن کر اپنی آخرت خراب کر رہے ہیں۔ ایسے چند نام نہاد پیر جو مسند رشد و ہدایت پر براجمان ہیں۔ غور کریں کہ ان کے معمولات مصطفیٰ صلی اللہ علیہ وسلم سے کتنی مطابقت رکھتے ہیں۔ کیا اسی طرح ان کے رگ و پے میں بھی عشق رسول اللہ صلی اللہ علیہ وسلم سمایا ہوا ہے؟ کیا وہ بھی ظاہری اور باطنی علوم سے مالا مال ہیں؟ اتباع سنت کا کس درجہ اہتمام کرتے ہیں؟ مشتبہ کھانے سے کس درجہ گریز کرتے ہیں؟ غیر شرعی امور کے ارتکاب سے بچنے کے کتنا اہتمام کرتے ہیں؟ اگر ان تمام باتوں کا موازنہ کر لیا گیا تو یقیناً سرکار اخندزادہ مبارک قدس سرہ کو نگاہ تنقید کی بجائے نگاہ تقلید سے دیکھنے پر مجبور ہو

جائیں گے۔ نگاہ کا فتور ختم ہوتے ہی انشاء اللہ آپ کی ذات مبارک شفاف آئینے کی مانند نظر آ جائے گی۔ اس لیے کہ حضرت موصوف صاحب حال ہیں اور صاحب حال بغیر حلال کے سمجھ نہیں آتا۔ صاحب حال کا قال بھی حال ہے۔ اس کی خاموشی بھی حال اور اس کا قرب حال پیدا کر سکتا ہے۔ اللہ والوں سے دور رہتے ہوئے صرف ہماری زبان اللہ اللہ کہتی ہے۔ حالانکہ اللہ لفظ نہیں، اللہ آواز نہیں، اللہ پکار نہیں، اللہ تو ذات ہے اور اس ذات کا تعلق دل سے ہے۔ دل اگر اللہ سے متعلق ہو جائے تو جلوہ گاہ کبریا بن جاتا ہے۔ آئینہ دل جتنا مصفی ہوگا۔ جلوہ حق اتنا ہی آسانی سے قبول کر لے گا کیونکہ یہ سفر حقیقت ہے اور تلاش حقیقت، تلاش حق آگاہ، تلاش صاحب دلائل اور تلاش امام زماں کے لیے اپنی اصلاح ضروری ہے۔ ابوجہل کو دیدار سے تقرب حاصل نہیں ہو سکتا نہ ہی پہچان پیدا ہوتی ہے جبکہ اولیں قرنی کو تقریب مکانی کے بغیر ہی دیدار حاصل ہو جاتا ہے اور معرفت بھی نصیب ہو جاتی ہے۔ الحمد للہ حضرت کا فیضان گھر گھر پہنچ رہا ہے اور پہنچتا رہے گا۔ آپ کا وجود مسعود امت مسلمہ کے لیے کسی نعمت عظمیٰ سے کم نہیں۔ اللہ تعالیٰ ہم سب کو مقربین کی غلامی عطا فرمائے اور ان کی پہچان کے لیے چشمِ بینا سے بھی نوازے۔ آمین

مولانا سید شبیر حسین شاہ حافظ آبادی ☆

بندہ ناچیز کی ابھی تک اخوندزادہ صاحب سے ملاقات تو نہیں ہو سکی مگر دیکھنے میں آیا ہے جب بھی کوئی ایسا موقع آیا ہے جس میں کسی حوالہ سے بھی حضور نبی کریم ﷺ کی ناموس کا موقع آیا ہے تو سلسلہ سیفیہ کا کردار نمایاں نظر آیا ہے اور اخوندزادہ سیف الرحمن صاحب کے مریدین اور خلفاء نے من حیث الجماعت بھرپور طریقہ سے شمولیت اختیار کی ہے اور بارہ کے علاقہ میں بھی انھوں نے ایک ایسا کردار ادا کیا ہے جس میں شیخ مجدد کی جھلک نظر آتی ہے یہی سلسلہ عالیہ مجددیہ کی خصوصیت ہے کہ باطل کے سامنے ڈٹ جانا اور حق بات کرنا ان کی وراثت ہے چاہے مقابلہ میں وقت کا جہانگیر ہی کیوں نہ ہو میں سمجھتا ہوں کہ ایسا کردار باطل کے سامنے ادا کرنا اللہ کے فضل کے بغیر ممکن نہیں جبکہ باطل کے

پاس ظاہری وسائل وافر مقدار میں ہوں اس کے باوجود باطل قوتوں کی پرواہ نہ کرنا اللہ کے خاص بندوں کی صفت بیان کی گئی ہے لہذا بندہ دعا گو ہے کہ حضرت اخوندزادہ صاحب کو اللہ کریم حضور نبی کریم صلی اللہ علیہ وسلم کے صدقے تمام فتنوں سے محفوظ فرمائے اور اپنے خاص فضل کرم سے نوازے اور دین حقہ کی مزید خدمت کرنے کی توفیق عطاء فرمائیں اور آپ کا فیضان عام فرمائے آمین ثم آمین۔

مفتی محمد حسین صدیقی کیلانی ☆

عالم شریعت، سالک راہِ طریقت، شیخ العلماء، سید العرفاء، حجتہ اللہ فی زمانہ، آیۃ اللہ فی اعوانہ، حامل نسبت نقشبندیہ، پیر طریقت، رہبر شریعت حضرت اخوندزادہ پیر سیف الرحمن دامت برکاتہم القدسیہ (پیر ارچی مبارک) آستانہ عالیہ فقیر آباد شریف کے حضور ارمغانِ نیاز

چند یوم قبل دورانِ سفر ”راوی ریحان“ کے پاس سے گزر ہوا۔ نمازِ ظہر کا وقت قریب تھا فیصلہ کیا کہ نمازِ ظہر اہل سنت کے عظیم روحانی آستانہ عالیہ ”راوی ریحان شریف“ پر باجماعت ادا کی جائے اور ساتھ ہی سجادہ نشین پیر طریقت، رہبر شریعت حضور میاں محمد حنفی سیفی دامت برکاتہم العالیہ کی زیارت بھی ہو جائے گی۔ الحمد للہ دونوں سعادتیں نصیب ہوئیں۔ اس موقع پر آستانہ عالیہ کے بہت سے خصوصی خدام سے ملاقات بھی ہوئی۔ میرے ساتھ صاحبزادہ قاری غلام سرور حیدری اور قاری محمد اعظم چشتی صاحب بھی تھے۔ حضرت صاحب نے علماء کے ساتھ بڑی محبت و عقیدت کا عملی نمونہ پیش کیا۔ بعض خدام سے پتہ چلا کہ حضرت قبلہ اخوندزادہ پیر سیف الرحمن صاحب کی دینی و ملی خدمات کے پیش نظر آپ کے حالات زندگی پر ایک کتاب لکھی جا رہی ہے۔ مجھے بھی اپنے تاثرات قلمبند کرنے کو کہا گیا۔ لہذا ”ذکر الانبیاء عبادۃ و ذکر الاولیاء کفارۃ“ کو پیش نظر رکھتے ہوئے چند حروف قطعہ قرطاس پر رقم کرنے کی سعادت حاصل کر رہا ہوں۔

گر قبول افتد زہے عز و شرف

چونکہ تاحال بزرگ کو حضرت قبلہ پیر صاحب سے ملاقات کا اتفاق نہیں ہوا مگر چند علمائے اہل سنت جنہیں آپ سے ملاقات اور آپ کی زیارت کا موقع نصیب ہوا (جن میں قابل ذکر "شارح مکتوباتِ امام ربانی، عاشق رسول جناب علامہ پیر محمد سعید احمد مجددی علیہ الرحمہ اور استاذ العلماء حضرت علامہ مفتی محمد نصرت اللہ مجددی صاحب ہیں) کی زبانی حضرت پیر صاحب کا تعارف ہوا جس کی روشنی میں یہ چند سطور سپرد قلم کر رہا ہوں۔ روایت علماء سے معلوم ہوا کہ آپ کے سر میں دماغ عالمانہ، سینے میں دل صوفیانہ، لباس میں جھلک درویشانہ، اندازِ سخن محققانہ اور طرزِ حیات مجاہدانہ ہے۔ آپ بیک وقت عالمانہ جلال، صوفیانہ جمال اور درویشانہ کمال کے وارث ہیں۔ یہی وجہ ہے کہ آپ جیسی شخصیات اپنے جلیل القدر اور اعلیٰ کارناموں کی بدولت تاریخ کے ماتھے کا جھومر ہوتی ہیں اور جو قیامت تک زندہ رہتی ہیں۔ حقیقت تو یہ ہے کہ ان تاریخ ساز شخصیات کی سیرت و کردار اور اعلیٰ کارناموں پر کچھ لکھنا بڑا جاں گسل اور محنت طلب کام ہوتا ہے۔

تاریخ برصغیر کے اوراق کو الٹ کر دیکھا جائے تو انبیاء کرام علیہم السلام کے علمی اور روحانی فیضان کے امین بزرگان دین اسلامی اقدار کی نگہداری اور عظمت رسول ﷺ کی پاسداری کا حق ادا کرتے رہے اسی افتخارِ ولایت کے نیر تاباں حضرت قبلہ پیر سیف الرحمن صاحب ہیں جن کی زندگی شریعتِ مطہرہ کی پابندی کے ساتھ ساتھ، تزکیہ نفس، مجاہدہ اور ضبط نفس کا اعلیٰ نمونہ بھی ہے۔ آپ کی شخصیت حقیقت سے آشنا اور مظہرِ نورِ خدا ہے۔ آپ کی ذات بے یار و مددگار لوگوں کے لیے امید کی کرن ہے۔

سنا ہے کہ بڑے بڑے علماء کرام و مشائخِ عظام اور دیگر اہل علم حضرات بھی آپ کی مجلس میں حاضر ہو کر اپنے اپنے حال اور ظرف کے مطابق آپ کے فیوض و برکات سے فیض یاب ہوتے ہیں یہ بھی سنا ہے کہ آپ نے ضرورتِ زمانہ کے باعث ردِ ارتداد و ردِ مذاہبِ باطلہ کو اپنا نصب العین بنا رکھا ہے اور امامِ اہلسنت، اعلیٰ حضرت، عظیم البرکت، مجددِ دین و ملت حضرت مولانا شاہ احمد رضا خاں بریلوی رحمۃ اللہ علیہ کی تصنیف "حقائقِ بخشش" کے

ان اشعار

دشمن احمد پہ شدت کیجئے
 ملحدوں کی کیا مروت کیجئے
 غیظ میں جل جائیں بے دینوں کے دل
 یارِ رسول اللہ کی کثرت کیجئے
 ذکر ان کا چھیڑیے ہر بات میں چھیڑنا
 شیطان کی عادت کیجئے

کی عملی تصویر پیش کی ہے۔ حقیقت بات ہے کہ ایسی علمی، عملی اور روحانی شخصیات کا وجود اللہ رب العزت جل مجدہ کی رحمت اور سرکارِ دو عالم شفیع معظم علیہ الصلوٰۃ والسلام کا معجزہ ہوتی ہیں۔ اس پر فتن دور میں ایسے رجالِ علم و تقویٰ کی اشد ضرورت ہے۔ دعا ہے کہ اللہ رب العزت بطیفیل مصطفیٰ کریم ﷺ ایسی روحانی شخصیات اور ان کے آستانوں کو تابداً و آباد قائم رکھے اور ان روحانی آستانوں سے منسلک خوش نصیب حضرات کو تادم آخر اکتساب فیض کی توفیق عطا فرمائے۔ حضرت قبلہ پیر سیف الرحمن مدظلہ العالی کے روحانی فیض کی ایک کرن ”راوی ریحان شریف“ کا آستانہ بھی تھے۔ جہاں قبلہ میاں صاحب نے ایک عظیم مسجد تعمیر کی۔ جس کے ستون کسی حد تک مسجد نبوی شریف کے ستونوں کا نقشہ پیش کرتے ہیں اور ساتھ ہی مختصر وقت میں دارالعلوم للبنات کا قیام اور طلباء کی تعلیم کے لیے علیحدہ دارالعلوم بھی زیر تعمیر ہے وابستگانِ آستانہ عالیہ کے سروں پر سفید دستار مبارک اور چہروں پر سنت کے مطابق ڈاڑھی مبارک ایک منفرد اور خصوصی پہچان ہے۔

نماز اچھی، روزہ اچھا، حج اچھا، زکوٰۃ اچھی
 مگر میں باوجود اس کے مسلمان ہو نہیں سکتا
 نہ جب تک کٹ مروں میں خواجہ بطحا کی عزت پر
 خدا شاہد ہے کامل میرا ایماں ہو نہیں سکتا

مفتی ابوالحسن محمد اشرف قادری ☆

پیر طریقت اخوندزادہ پیر سیف الرحمن ارچی خراسانی کا وجود مسعود فی زمانہ اہل سنت و جماعت کے لیے نعمت خداوندی ہے یہ امر خوش آئند ہے پیر صاحب حسام الحرمین شریف و تمہید الایمان مع تکمیل الایمان کے موید و عامل ہیں یہ کثیر مشائخ کے لیے قابل تقلید ہے پیر صاحب تقویٰ و طہارت امانت و دیانت علم و عرفان کا خزانہ ہیں اپنے بارہ کے علاقہ میں دین حقہ کے فروغ کے لیے جو خدمات انجام فرمائیں نا قابل فراموش ہیں آپ کا طرہ امتیاز یہ ہے کہ جس کو حق سمجھتے ہیں اس میں تصلب اختیار فرماتے ہیں اور لومۃ لائم سے بے خوف ہیں اور خوفِ خدا کے امین ہیں یہی وجہ ہے کہ مذاہب باطلہ دیابنہ و وہابیہ کی تکفیر میں تساہل نہیں فرماتے۔

آپ کے ہزاروں خلفاء لاکھوں مریدین اہلسنت و جماعت کی اشاعت میں کوشاں ہیں۔ یہ روحانی تربیت کا اثر ہے آپ کے مریدین میں ادب و احترام و محبت ہے لظم و نسق علمبردار ہیں ایک بات کی وضاحت ضروری ہے کہ جو بھی حسام الحرمین شریف کے فتاویٰ شرعیہ کو تسلیم نہیں کرتا ہم سنی تصور ہی نہیں کرتے۔

میرے استاذ محترم حضرت شیخ الحدیث علامہ عبدالحکیم شرف قادری علیہ الرحمہ سے گفتگو میں انھوں نے فرمایا حسام الحرمین شریف سے حضرت مبارک صاحب مکمل اتفاق کرتے ہیں یہ دور پُر آشوب ہے فحاشی و عریانی کا سیلاب اُٹھ آیا ہے۔ بد مذاہب بھی اپنے سیلاب میں سادہ لوگوں کو بہا لے جانا چاہتے ہیں ایسے دور میں اتفاق و اتحاد و بھائی چارہ کی ضرورت ہے احتیاط کا راستہ اختیار کرنے کی ضرورت ہے خلیج کو دور کرنا ہے۔

سینی برادران چلتے پھرتے علماء و مشائخ کی جماعت معلوم ہوتے ہیں نیز اہلسنت کے اجتماعات کی رونق ہیں اور اتباع سنت پر گامزن ہیں علماء اہلسنت سے انتہائی محبت و احترام ان کا شعار ہے۔

مفتی محمد بشیر احمد غازی

بندہ ناچیز نے پیر محمد سیف الرحمن مدظلہ العالی کے خلاف ایک کاغذ پر دستخط کیے تھے اس وقت تحریر ایک ایسی نظر سے گزری جس پر حکم لگانا شرعی حکم تھا لیکن جب پیر صاحب قبلہ نے اس بات کی وضاحت کر دی کہ میرا اس سے کوئی تعلق نہیں۔ حضرت قبلہ کا یہ فرمان اظہر من الشمس ہے کہ میں غوث اعظم رحمۃ اللہ علیہ کا مرید ہوں لہذا مسئلہ صاف و شفاف ہو گیا۔ ان سے فیض یاب ہوں۔ اہل سنت کے وفد نے ملاقات کی اور مسئلہ واضح ہو گیا۔ لہذا میں اس گزشتہ تائیدی بیان سے رجوع کرتا ہوں۔ پیر محمد سیف الرحمن کو درجنوں اولیاء کا رہنما و پیشوا مانتا ہوں۔ مسلک حق اہل سنت کے مطابق پیر صاحب کے عقائد ہیں۔ استاذ المکرم شیخ الحدیث والتفسیر مولانا غلام فرید ہزاروی علیہ الرحمۃ کا ان کے سلسلہ میں مرید ہونا ان کے حق پر ہونا ثابت کرتا ہے۔

ہر کسی کو ضال مضل کہنایا کافر و مشرک بدعتی کہنا اتنا آسان نہیں جتنا آسان اس دور کے علماء نے سمجھ لیا ہے۔

علامہ صاحبزادہ رضائے مصطفیٰ نقشبندی ☆

رسول کریم صلی اللہ علیہ وسلم نے جس طرح علوم ظاہریہ عطا فرمائے۔ اس طرح علوم باطنیہ بھی عطا فرمائے۔ محدثین کرام اور فقہائے عظام نے علوم ظاہریہ شرعیہ کی اشاعت میں بے مثال خدمت سرانجام دی۔ اولیائے کرام اور صوفیائے عظام نے علوم باطنیہ کی خوب ترویج کی جس پر ان کی تعلیمات اور ان کی مشہور زمانہ کتب شاہد ہیں۔

علوم شرعیہ سے انسان کے ظاہر کو طہارت حاصل ہوتی ہے اور علوم طریقت سے انسان کے باطن کو طہارت ملتی ہے۔ سلسلہ عالیہ، نقشبندیہ، مجددیہ کے عظیم روحانی پیشوا پیر طریقت اخندزادہ سیف الرحمن ارچی خراسانی مدظلہ العالی عالم دین بھی ہیں اور اپنے سلسلہ کے عظیم بزرگ بھی ہیں۔ راقم کو چند مرتبہ ان سے ملاقات کا شرف حاصل ہوا۔ راوی ریان میں ایک مرتبہ ان کو سننے کا اتفاق ہوا وہ اپنے مریدین کو خاص نشست میں وعظ و تلقین

کر رہے تھے بڑی عمدہ مثال کے ساتھ باطن کی حقیقت کو واضح کر رہے تھے اور فرمایا کہ ”گھر میں اگر کوئی موجود ہو تو ایک دستک پر دروازہ کھل سکتا ہے اگر کوئی نہ ہو تو طویل دستک پر بھی دروازہ نہیں کھل سکتا۔ بڑی عمدہ مثال قبلہ پیر صاحب نے بیان فرمائی۔“

کہ اگر آنے والے کا ضمیر برا نہ ہو عقیدہ درست ہو اس پر اسلام کا گہرا رنگ چڑھ سکتا ہے۔ اگر ضمیر ستھرا نہ ہو اس پر ہزار تبلیغ بھی اثر نہیں کرتی آپ کے صاحبزادگان بھی عالم ہیں۔ آپ کے بیٹے حضرت پیر حمید جان سیفی کا ایک بیان جامعہ نعیمیہ میں سننے کا موقع ملا۔ آپ حضرت مجدد الف ثانی کے مکتوبات شریف پر بڑی عمدہ آسان اور واضح انداز میں تصوف کے موضوع پر بیان فرما رہے تھے۔ آج جوں جوں فتنے بڑھ رہے ہیں۔ کئی آستانے اور مدارس ان کی لپیٹ میں آ گئے ہیں۔ دستار مبارک جو رسول ﷺ کی سنت ہے۔ اس کی اہمیت بہت کم ہوتی جا رہی ہے جبکہ حدیث پاک میں ہے کہ ”اپنے علم کو دستاروں کے ساتھ زینت دو“ او کما قال کئی سارے علمائے کرام جمعۃ المبارک کے خطبہ اور نماز جمعہ اور عیدین کی امامت میں بھی دستار شریف سر پر رکھنے میں شرماتے ہیں۔ بعض آستانوں پر داڑھی منڈے سجادگان جو نہ صرف اپنے بزرگوں کی مسند پر ہی بدنما دھبہ ہیں بلکہ وہ پورے سلسلہ طریقت کے لیے بھی خطرہ کا باعث ہیں۔ ان سے وابستہ اکثریت داڑھی منڈوں کی ہے جو کچھ داڑھی شریف والے تھے وہ بھی داڑھی شریف کے قتل کے مرتکب ہو گئے۔ انا للہ و انا الیہ راجعون۔ حضرت قبلہ پیر صاحب خود تو بہت بڑے صوفی عالم بزرگ ہیں۔ ان سے وابستہ کچھ حضرات کو علماء کے بارے میں کہتے ہوئے سنا گیا کہ ”علماء کرام کے دل غافل ہیں۔“ حضرت قبلہ پیر صاحب سے توقع ہے کہ اپنے ایسے مریدوں کو علماء کی صحیح معانی میں عزت و تکریم کی تلقین فرمائیں گی۔ اللہ تعالیٰ سے دعا کی اللہ تعالیٰ پیر صاحب کو صحت و عافیت کے ساتھ سلامت رکھے ان کا وجود بہت بڑی غنیمت ہے۔

جسٹس (ر) نذیر احمد غازی ☆

میرے انتہائی قابل احترام دوست سید الیاس رضا بخاری جن کے زہد و تقویٰ کا میں دل سے قائل ہوں اور جن کا وجود اس دور میں تصوف کے سلاسل کے لیے ایک سند کا

درجہ رکھتا ہے۔ مجھے حکم فرمایا کہ حضرت پیر سیف الرحمن صاحب نقشبندی کی شخصیت کے حوالے سے اپنے خیالات مختصر تحریر کر کے بھیجوں۔

حضور رحمت عالمین ﷺ کی ذات گرامی خاتم النبیین ہے اور چونکہ آپ کے بعد نبوت کا دروازہ ہمیشہ کے لیے بند ہو گیا۔ چونکہ آپ ﷺ کی سیرت صرف شخصی سیرت نہیں بلکہ ایک عالمگیر اسوہ ہے۔ اس لیے آپ ﷺ کی حیات مبارکہ کے بے شمار گوشوں اور آپ کے خصائل اور فضائل صحابہ کرام کی سیرتوں میں جھکتے ہیں۔ جس طرح سید عالمین ﷺ کی صداقت و امانت کے سیدنا صدیق اکبرؓ وارث ہوئے سیدنا عمر فاروقؓ آپ کے انداز حکومت اور عدل و احسان کے وارث بنے۔ عثمان غنیؓ نے سخاوت کی وراثت کا حق ادا کیا اور سیدنا علیؓ آپ کی حکمت و دانش کے وارث ہوئے۔ اسی طرح عبداللہ بن مسعودؓ آپ کی تفقہ کے وارث اور جناب خالد بن ولیدؓ میں شجاعت کی جھلکیاں نظر آتی ہیں۔

امت میں حضور ﷺ کا جو منصب قرآن نے بیان فرمایا کہ آپ لوگوں کا تزکیہ فرماتے ہیں اس خاص وصف کے وارث اولیائے امت بنے اور بقول ایک امریکن سکالر جو لین بیڈلک کہ اسلام کی بقاء آئندہ زمانے میں صوفیاء سے وابستہ رہے گی۔

حضرت پیر سیف الرحمن نقشبندی سے میری صرف چند ملاقاتیں ہوئی ہیں۔ اس لیے ان کی ذات کے حوالے سے جس چیز نے مجھے متاثر کیا وہ ان کا علوم شریعت میں دسترس تھی اور وہ یقیناً ایک صوفی کے ساتھ ساتھ ایک ممتاز عالم دین بھی ہیں۔

ان کی اس معاشرے میں ایک بڑی Contribution یہ ہے کہ انھوں نے اور ان کے قابل خلفاء جنھیں خاص طور پر میاں محمد حنفی سیفی صاحب شامل ہیں۔ لاکھوں لوگوں کی زندگیوں کو بدل کر رکھ دیا۔ میرے ذاتی مشاہدے میں ایسے کئی لوگ ہیں جو ہر وقت کوئے صنم رواں دواں رہتے اور اب ان کے قدم جب بھی اٹھتے ہیں سوئے حرم اٹھتے ہیں۔ اس کے علاوہ میں نے پیر صاحب کی محفل میں لوگوں کو مرغ بسمل کی طرح درد و سوز سے تڑپتے اور پھڑکتے دیکھا ہے اور یہ دولت وہ اپنے نیاز مندوں میں صبح شام لٹاتے رہتے ہیں اور اس بات کا نمونہ نظر آتے ہیں۔

طیبہ سے منگائی جاتی ہے سینوں میں چھپائی جاتی ہے

توحید کی نئے ساغر سے نہیں نظروں سے پائی جاتی ہے

میں نے حال ہی میں اپنے دورہ یورپ کے دوران مختلف جگہوں پر سفید عمامہ میں ملبوس لوگ دیکھے جو دور سے پیر صاحب کے سلسلہ کے لوگ نظر آتے تھے۔ معلوم کرنے پر معلوم ہوا وہ سب یا تو پیر سیف الرحمن صاحب کے مرید اور یا ان کے خلفاء خاص طور پر میاں محمد سیفی حنفی سے متعلق تھے۔ میاں حنفی سیفی نے ناموس رسالت کی تحریک میں جس طرح نمایاں خدمات سرانجام دیں اس کا Credit بھی پیر سیف الرحمن صاحب کو جاتا ہے۔

میری دعا ہے کہ پیر سیف الرحمن صاحب کو اللہ کریم عمر خضر عطا فرمائے اور ان کے سلسلہ کے متعلقین کو اللہ کریم اخلاص کے جوہر سے مزید بہرہ ور فرمائے۔

کرنل محمد الطاف حسین سیفی ☆

سرکار مبارک صاحب کی پہلی زیارت اگست 2002ء پشاور میں نصیب ہوئی۔ آپ مبارک صاحب کو دیکھنے سے دل و دماغ پر اللہ اور اس کے رسول ﷺ کی محبت عیاں ہوتی گئی اور آپ کی صحبت میں بیٹھنے سے دل کو سکون اور اللہ تعالیٰ کی یاد نصیب ہوتی گئی۔ میں فروری 2001ء میں بیعت ہوا۔ مجھے سلسلہ نقشبندیہ میں اگست 2002ء اور سلسلہ چشتیہ میں جون 2008ء میں خلافت ملی۔

سرکار مبارک صاحب حضرت محمد ﷺ کے حقیقی وارث ہیں۔ آپ کو ظاہری اور باطنی علم میں مکمل عبور حاصل ہے اور صحیح معنوں میں اتباع رسول ﷺ کے عملی پیکر ہیں۔ اس سلسلہ میں داخل ہونے کے بعد میرے اور میرے اہل خانہ کے دل و دماغ میں بے شمار تبدیلیاں رونما ہوئیں۔ بیعت سے پہلے بھی پانچ وقت نماز پڑھتا تھا لیکن فلمیں دیکھنے اور گانے سننے کا بہت شوقین تھا۔ اس کے علاوہ بہت ساری برائیاں تھیں جن کا ذکر کرنا ابھی شرم محسوس ہوتی ہے۔ بیعت کے بعد سے میرا، میری بیوی بچوں کا نہ صرف ٹی۔ وی دیکھنا ختم ہوا بلکہ گھر میں سب نماز پڑھنے لگے۔ میرے چہرہ پر داڑھی مبارک اور سر پر عمامہ شریف آ گیا۔ اس کے علاوہ بیوی کو پردہ نصیب ہوا۔ اللہ تعالیٰ اور رسول اللہ ﷺ کی محبت بردھتی گئی۔ حقوق العباد سے عملی روشنائی ملی۔ معاشرے اور لوگوں کا خوف دل سے جاتا رہا۔ رزق

حلال کمانے اور کمانے کا دل و دماغ میں احساس اور عمل بڑھتا گیا۔ میرے اندر ہمیشہ یہ خواہش پیدا ہوئی کہ کاش میں جوانی یعنی 20/25 سال کی عمر میں اس سلسلہ میں بیعت ہوتا اور میرے دل میں آقائے دو جہاں حضرت محمد ﷺ کا عشق ٹھانٹھیں مارتا۔ اللہ تعالیٰ ہم سب کو استقامت عطا فرمائے اور مرشد پاک کے درجات کو بلند فرمائے۔ آمین

ڈاکٹر محمد قاسم چٹھہ محمدی سیفی ☆

اس سلسلہ عالیہ میں جولائی 2001ء میں بیعت ہونے کا شرف حاصل ہوا تھا۔ محفل کروانے کا حکم ڈاکٹر محمد سرفراز محمدی سیفی رحمۃ اللہ تعالیٰ علیہ جو کہ میرے پیر و مرشد ہیں کی طرف سے 14 مئی 2006ء کو ہوا تھا۔ حضرت اخندزادہ صاحب دامت برکاتہم کا علم بہت وسیع ہے۔

جذبہ تبلیغ کے تحت ہم تین ساتھیوں نے (جن میں ایک ساتھی میرے چچا زاد بھائی محترم جناب نذیر احمد چٹھہ محمدی سیفی صاحب ہیں) گاؤں کی سطح پر طالبات کو قرآن شریف کی تعلیم (ناظرہ) دینے کے لیے 2003ء میں ایک مدرسہ کا انعقاد کیا تھا۔ الحمد للہ اس میں نمایاں کامیابی نصیب ہوئی ہے اس کی تفصیل کچھ یوں ہے۔

1- مدرسہ کا نام سیفیہ مدرسۃ اللبنات چک نمبر 307 ج

ب گوجرہ ضلع ٹوبہ ٹیک سنگھ

2- شروع سالوں میں طالبات کی تعداد 40 سے 50 تک

3- موجودہ سالوں میں طالبات کی تعداد 70 سے 80 تک

4- طالبات کی تعداد جنہوں نے تعلیم مکمل کر لی۔ 30

5- طالبات کی تعداد جو مستقبل قریب میں تعلیم مکمل کر لیں گی۔ 10-8 تک

6- طالبات کی تعداد جو قرآن پاک حفظ

اس سلسلہ مذکورہ کی آگہی کے لیے ماہانہ 31 عدد ”السیف الصارم“ رسالے لوگوں میں تقسیم کرتا ہوں۔ ہمارا ارادہ ہے کہ گاؤں کی سطح پر قرآن شریف معنی کے ساتھ پڑھایا جائے لیکن اس سلسلہ میں کوئی کامیابی نہیں ہو رہی۔ اللہ تعالیٰ عزوجل سے دعا ہے کہ اگر کوئی معلمہ جو ہمارے سلسلہ سے منسلک ہو مل جائے تو قرآن کی تعلیم کے ساتھ ساتھ طالبات کو تصوف کی تعلیم یعنی علم باطن کا سلسلہ بھی دستیاب ہو جائے۔ آمین ثم آمین

پروفیسر محمد نذیر چیمہ ☆

بسم اللہ الرحمن الرحیم

الصلوة والسلام علی رسولہ کریم

آقا دو جہاں رحمت عالم ﷺ کی ذات مبارکہ کو اللہ تعالیٰ جل جلالہ نے اصل کائنات و باعث وجود کائنات بنا کر انسانیت پر احسان عظیم فرمایا۔
لقد من اللہ علی المومنین..... (القرآن عظیم الشان)

ہر چیز سے بڑھ کر آپ کی محبت کو بندوں پر لازم فرمایا اس لیے آپ ﷺ نے فرمایا جب تک میں تمہیں ہر چیز سے زیادہ پیارا نہیں ہوتا تمہارا ایمان مکمل نہیں۔

الحمد للہ میں نے اس دنیا میں کچھ پایا یا نہیں لیکن اپنے والدین اور پھر اپنے مرشد کے طفیل عشق رسول ﷺ کی شمع اپنے دل میں روشن پائی۔ مجھے اللہ تعالیٰ نے تین بیٹیاں اور ایک بیٹا عطا فرمایا جن کے دلوں میں اللہ کے فضل سے یہی عشق رسول ﷺ کے شمع روشن ہوئی۔ میرا بیٹا عامر عبدالرحمن چیمہ شہید اپنے ملک سے BSC ٹیکسٹائل انجینئرنگ کی ڈگری حاصل کرنے کے بعد ماسٹر آف ٹیکسٹائل مینجمنٹ انجینئرنگ کے لیے جرمنی چلا گیا۔ جب جرمنی کے اخبار نے رسول اللہ ﷺ کے شان اقدس میں گستاخی کی تو میرا بیٹا اس گستاخ ایڈیٹر کو کیفر کردار تک پہنچانے کے لیے بے تاب ہو گیا اور موقع پا کر اس نے ملعون گستاخ رسول پر قاتلانہ حملہ کر دیا اور اس دوران وہاں کی پولیس نے گرفتار کر لیا اور تشدد سے دوران حراست شہید کر دیا۔ بیٹے کی شہادت نے مجھے اللہ اور اس کے رسول ﷺ کے سامنے سرخرو کر دیا۔

جب میرے بیٹے کی شہادت کی خبر اخبارات میں شائع ہوئی تو اہل سنت کے نامور علماء و مشائخ کے علاوہ بہت ساری تنظیموں مثلاً جماعت اسلامی، جماعت الدعوة، اشاعت توحید و سنت وغیرہ کے رہنماؤں نے جنازہ پڑھانے کی خواہشات کا اظہار کیا تاکہ شہرت اپنے نام کیش کروائی جاسکے۔ ان دنوں میں میرے پیر و مرشد پروفیسر عفید الدین چشتی قادری دامت برکاتہم العالیہ امریکہ میں تھے آپ نے بذریعہ فون مجھے فرمایا کہ انشاء اللہ عاشق کا جنازہ کسی بارگاہ رسالت ﷺ میں مقبول خادم کو نصیب ہوگا۔ میری یہ پریشانی اللہ کے فضل، رسول اللہ ﷺ کے طفیل، پیر و مرشد اور حضور غوث الوریٰ کے صدقے یوں حل ہوئی کہ مجھے بشارت ہوئی اور حضرت قبلہ ڈاکٹر کرنل محمد سرفراز سیفی صاحب کا نام میرے دل میں القاء ہوا تو مجھے اپنے چند عزیزوں کا خیال ہوا جو حضرت سے منسلک ہیں ان عزیزوں کے ذریعے ان کے باقی ساتھیوں سے ملاقات ہونا شروع ہوئی تو دل میں طمانیت بڑھتی گئی کہ یہ سب حضرات عشق رسول ﷺ اور سنت کے پیکر میں متوالے نظر آئے۔ ان کی وساطت سے سلسلہ عالیہ نقشبندیہ مجددیہ سیفیہ کے موسس اعلیٰ شیخ المشائخ حضرت اخوندزادہ سیف الرحمن مدظلہ العالی کے احوال تک رسائی ہوئی تو آپ کو اس پیرانہ سالی میں شریعت و طریقت میں ڈھلا ہوا دیکھ کر اسلاف کی یادگار پایا ایسے مقبولانِ خدا بندوں کا وجود مسعود ہی دنیا میں عشق رسول ﷺ کے فروغ کا ذریعہ ہوا کرتا ہے جو آپ کے لاکھوں فیض یافتہ حضرات میں روزِ روشن کی طرح نظر آتا ہے۔

الحمد للہ مجھے فخر ہے کہ میرے عاشق رسول ﷺ بیٹے کا جنازہ حضرت والا شان پیر سیف الرحمن کے خلیفہ مجاز، پیکرِ صدق و اخلاص ہستی ڈاکٹر محمد سرفراز سیفی صاحب نے پڑھایا۔ میری اللہ تعالیٰ کے حضور دعا ہے کہ اللہ تعالیٰ حضرت صاحب کا سایہ تادیر اہلسنت پر قائم رکھے تاکہ عشاقان رسول ﷺ کا یہ باغ پھلتا پھولتا رہے اور عامر عبد الرحمن شہید جیسے نوجوان عشق و ایمان کی حرارت کے سبب اپنی جوانیاں ناموس رسالت ﷺ پر قربان کرتے رہیں۔ آمین

دُعا جو

24-9-08 دستخط

(پروفیسر محمد نذیر چیمہ)

استاذ العلماء علامہ محمد اشرف سیالوی ☆

الحمد لله حمد الشاکرین والصلوة والسلام علی احمد الحامدین و
محمد الحمودین و علی آلہ و اصحابہ الطیبین والطاہرین والتابعین لهم
بالاحسان الی یوم الدین اما بعد!

اللہ تعالیٰ کا نبی اکرم ﷺ کے طفیل اس امت پر بہت بڑا فضل و کرم ہے اور کئی
امتیازی خصوصیات کے ساتھ اس کو نوازا ہے اور دوسری امتوں پر فوقیت اور برتری عطا فرمائی
منجملہ ان کے یہ خصوصیت بھی ہے کہ اس میں بی شمار اولیاء کرام اور علماء اعلام پیدا فرمائے جو
صدیوں سے اس دین کی ترویج و اشاعت میں مشغول ہیں اور مخالفین و منکرین کے شکوک و
شبہات اور ویسے کاریوں کا توڑ اور دفاع کر رہے ہیں اور کرتے رہیں گے جیسے کے مخبر
صادق ﷺ نے فرمایا۔

لا تزال طائفة من امتی ظاہرین علی الحق. (الحديث)

اور ان حضرات سے تبلیغ اسلام اور اشاعت دین کا وہی کام لے رہا ہے جو کہ
انبیاء بنی اسرائیل علیہم السلام کرتے تھے۔

قال النبی ﷺ ان نبی اسرائیل کانت
تسوسهم الانبیاء کلما هلك نبی خلفه
نبی (الحديث)
یعنی بنی اسرائیل کی نگرانی اور اصلاح
احوال انبیاء علیہم السلام کیا کرتے تھے جب
کبھی ایک نبی کا وصال ہوتا تو دوسرا اس کا
خلیفہ اور قائم مقام بن جاتا۔

لیکن

انا خاتم النبیین لا نبی بعدی و سیکون
خلفاء
لیکن میں خاتم النبیین ہوں میرے بعد کوئی
نبی مبعوث نہیں ہو سکتا اور خلفاء ہوں گے۔

قرآن مجید نے بھی اس خلافت کی شان اور ثمرات و نتائج بیان کرتے ہوئے فرمایا۔

وعد الله الذين امنوا منكم و عملوا الصالحات ليستخلفنهم في الارض
 كما استخلف الذين من قبلهم و ليمكن لهم دينهم الذي ارتضى لهم الآية.
 اللہ تعالیٰ نے تم میں سے اہل ایمان اور صالحین کے ساتھ وعدہ کیا ہے کہ انھیں
 ضرور بالضرور زمین میں خلافت اور حکومت اور امارت عطا کرے گا جیسے کہ ان سے پہلے
 لوگوں کو عطا کی اور ضرور بالضرور اس خلافت و نیابت کے ذریعے ان کے اس دین کو مضبوط
 اور مستحکم فرما دے گا جو ان کے لیے پسند کیا اور اختیار فرمایا۔

چنانچہ اللہ تعالیٰ نے حسب الوعدہ خلافت ظاہری اور خلافت باطنی کے ذریعے اس
 دین کے استحکام اور پائیداری اور ترویج و اشاعت کا اہتمام فرمایا کہیں دونوں خلافتیں یکجا فرما
 کر جس طرح کہ خلفاء راشدین رضوان اللہ علیہم کے اور دیگر ارباب علم اور متشرع حکام و
 سلاطین کے ذریعے اور کبھی صرف اور صرف خلافت باطنہ اور نیابت روحانیہ کے ذریعے جیسے
 آئمہ مجتہدین علیہم الرضوان نے اپنے اجتہادی کارناموں کے ذریعے اور اولیاء کرام علیہم
 الرضوان نے اپنے روحانی تصرفات کے ذریعے ایمان سے محروم لوگوں کے لیے ایمان اور
 ایقان کی راہیں ہموار کیں اور فساق و فجار کو فسق و فجور اور عصیان و طغیان سے باز رکھنے کا
 سامان اور اہتمام فرمایا۔

انہی مقدس ہستیوں کے مستفیدین اور مستفیضین میں سے اخوندزادہ حضرت پیر
 سیف الرحمن صاحب مدظلہ بھی ہیں جو علم و عمل کے زیور سے آراستہ ہیں اور شریعت و
 طریقت کے انوار سے منور ہیں اور امت محمدیہ علی صاحبہا الصلوٰۃ والسلام کو اس زینت اور
 نورانیت سے مزین فرما رہے ہیں اور منور و مستفید فرما رہے ہیں اور خیر امت کا جو طرہ امتیاز
 اور سرمایہ فخر و ناز ہے اس کو اپنا فرض منصبی اور ایمانی اور روحانی مقصد و مدعا سمجھتے ہوئے
 سرانجام دے رہے ہیں قال اللہ تعالیٰ

کنتم خیر امة اخرجت للناس تامرون بالمعروف و تنہون عن المنکر (الآیہ)
 تم سب امتوں سے افضل اور بہترین امت ہو جس کو لوگوں کی منفعت اور بھلائی
 کے لیے پیدا کیا گیا ہے تم لوگوں کو معروف و مستحسن امور کا حکم دیتے ہو اور منکر اور ناپسندیدہ

امور سے منع کرتے ہو اور (بذات خود بھی) ایمان کامل رکھتے ہو تو اس امت کی امتیازی شان یہی ہے کہ خود بھی اسلام و ایمان کے تقاضے پورے کریں اور دوسروں کو بھی کار خیر پر لگائیں اور کار شر سے باز رکھیں۔

حضرت والا درجت نے اولادِ امجاد، خویش و اقرباء اور خلفاء و نائبین اور مریدین و مسترشدین کو بلا کسی تفریق و امتیاز کے معروف پر کار بند اور منکرات سے متنفر اور مجتنب رہنے پر بھرپور توجہ صرف کر رکھی ہے اور صرف زبانی کلامی وعظ و تبلیغ پر اکتفا نہیں فرماتے بلکہ جہاں ہاتھ سے امور سنیہ اور منکرات کی تغیر ممکن ہو وہاں زور بازو سے بھی کام لیتے ہیں اور اس ارشاد نبوی پر عمل درآمد کا حق ادا کرتے ہیں۔

من رای منکم منکراً فلیغیرہ بیدہ ان لم یستطع فبلسانہ وان لم یستطع فبقلبہ۔
جو شخص تم میں سے کوئی برائی دیکھے تو ہاتھ سے تبدیل کرے اگر اس کی استطاعت نہ ہو تو پھر زبان سے روکے اور یہ دونوں ممکن نہ ہوں تو پھر دل سے نفرت اور کدورت اور ناپسندیدگی کو اپنائے اور ایسے لوگوں سے دوستی اور محبت و الفت سے گریز کرے۔

تو بحمدہ تعالیٰ آپ اس فرمانِ مصطفویٰ پر کامل و اکمل طور پر عمل پیرا ہیں اور فرمانِ رسول ﷺ العلماء ورثۃ الانبیاء علماء کرام انبیاء علیہم السلام کے وارث ہوتے ہیں۔ ان ان الانبیاء لم یورثوا دینار اولاد رہما ولکن ورثو العلم فمن اخذه اخذ بحبلہ والمر۔
بیشک انبیاء علیہ السلام نے کسی کو دراہم اور دنانیر کا وارث نہیں بنایا لیکن انہوں نے لوگوں کو اپنے علوم اور شرائع کا وارث بنایا ہے لہذا جس نے یہ علم دین ان سے حاصل کر لیا تو اس نے ان کی وراثت سے بہت بڑا حصہ وصول کر لیا۔

اور ارشاد نبوی ہے علماء امتی کا انبیاء بنی اسرائیل و اشاعت اور ترویج و تنقید کے لحاظ سے لہذا بہت بڑا کارنامہ ہے جو حضرت موصوف عرصہ دراز سے سرانجام دے رہے ہیں

اور اپنے مخلصان اور تائبین میں بھی یہ جذبہ اور عزم صمیم پیدا فرما رہے ہیں جو کہ منفعت متعدیہ ہے اور صدقہ جاری کے حکم میں ہے۔

بالعموم خانقاہی ماحول میں مرید اپنے پیر و مرشد کو اپنی حیثیت کے مطابق مالی تحائف اور نذرانے پیش کرنا ضروری سمجھتے ہیں اور ان کی سنت اور سیرت پر عمل ضروری نہیں سمجھتے اور پیرانِ عظام بھی نذرانے اور ہدیے بلا تکلف وصول فرماتے ہیں لیکن ان کی شرعی خلاف ورزی اللہ تعالیٰ اور رسول مقبول ﷺ کی بغاوت اور فرمانبرداری کو بالکل نظر انداز کر دیتے ہیں جس سے مریدین کا یہ محکم نظریہ سامنے آتا ہے کہ پیر و مرشد کو اللہ تعالیٰ کے عصیان و طغیان کے لیے بطور مورچہ استعمال کرنا ہے اور اس کے بدلہ میں چھ ماہ یا سال بعد پیر صاحب کو سو پچاس روپے نذرانہ پیش کر دینا ہے اور پیر و مرشد کا بھی وطیرہ اور طرز عمل یہی غمازی کرتا ہے کہ ہمارا کاروبار چل رہا ہے اور بلا محنت اور مشقت باعزت طور پر دولت دنیا جمع ہو رہی ہے اور داد عیش دینے کا موقع مل رہا ہے یہ فاسق اور فاجر رہیں اور دوزخ کا ایندھن بنیں نعوذ باللہ خواہ جنت جائیں ہمیں اس سے کیا غرض اور واسطہ؟

یہ سوچ اور فکر اور عمل و کردار اس منصب اور مسند کے قطعاً لائق نہ تھا نہ ہے اور نہ ہو سکتا ہے مگر بعض ہستیاں اس منصب اور مسند ارشاد کے تقاضوں کو سمجھتی بھی ہیں اور اس کو نبیما بھی رہی ہیں حضرت اخوند زادہ پیر طریقت رہبر شریعت فی زمانہ اس معاملہ میں سرفہرست نظر آتے ہیں اللہ تعالیٰ ان کو بطیفیل حبیب کریم علیہ الصلوٰۃ والسلام و مقربان بارگاہ پاز عمر خضر عطاء فرمائے اور حسب سابق امت مسلمہ کے افراد کی ظاہری اور باطنی جسمانی اور روحانی تزکیہ و تنقیہ اور تہذیب و تربیت کی توفیق خیر رفیق مرحمت فرمائے رکھے اور امت مسلمہ کو ان سے زیادہ سے زیادہ مستفید اور مستفیض ہونے کی توفیق عطا فرمائے آمین ثم آمین۔

رہا یہ امر کہ حضرت کا ولایت میں کیا مرتبہ و مقام ہے اور اولیاء و ابدال اور نجباء اور اقباء اور اقطاب و انغواث اور ارباب ہویت میں سے کس قسم اور کس منصب میں داخل ہیں یہ میرا منصب اور مقام نہیں کیونکہ

ولی را ولی سے شناسد

و نبی را نبی سے شناسد

میں اس منصب سے کوسوں دور ہوں لہذا اس امر کا فیصلہ دینا میرے بس کی بات

نہیں ہے۔ میری حالت تو بس یہ ہے۔

احب الصالحین ولست منهم لعل اللہ یرزقنی صلاحاً

در آرزوئے آنکہ تو آشنا شویم اویختم برکہ بود آشنائے

صرف اتنا کہہ سکتا کہ حبیبِ مکرم ﷺ سے اللہ تعالیٰ نے یہ اعلان کروایا ہے کہ

قل ان کنتم تحبون اللہ فاتبعونی یحببکم اللہ الایہ

فرمادیتے اگر تم اللہ تعالیٰ سے محبت رکھتے ہو تو میری اتباع کرو اور میری اطاعت

کا طوق اپنے گلے میں ڈال لو تب تمہیں اللہ تعالیٰ اپنا محبوب بنا لے گا (ورنہ تمہارا محبت ہونا

بھی اس کے ہاں قابل قبول نہیں ہو سکتا) تو جو ہستی عرصہ دراز سے خود بھی مصطفیٰ کریم علیہ

الصلوٰۃ والتسلیم کی مقدور بھرا اتباع کر رہی ہے اور دوسروں سے بھی حتی الامکان اتباع کروا

رہی ہے وہ یقیناً اس شہادتِ عظمیٰ اور مژدہٗ جانفزایحببکم اللہ کی کامل حق دار ہے وہ کریم

حق دار کو اس کے جائز حق سے محروم نہیں رکھتا۔

انجینئر حکیم جواد الرحمن سیفی

نہیں وسعت اگر بولوں، جو بولوں رازِ دل کھولوں

یہاں ہر بات کرنے سے لرزتی ہے زبان میری

یگانہ روزگار، اسلاف کی مقدس یادگار، نیت کا علمبردار، نائب محبوبِ رحمن، حضرت

اخذزادہ سیف الرحمن دامۃ برکاتہم القدسیہ کی بارگاہ میں حاضری کا شوق مجھے گجرات کی

معروف درسگاہ جامعہ سیفیہ رحمانیہ للبنات الاسلام اُدھوال کلاں سے عطا ہوا اگرچہ آج سے

تقریباً دس سال قبل بھی میں راہِ طریقت کا مسافر تھا۔ مگر تشنگی پھر بھی کشاں کشاں لیے پھر

رہی تھی کچھ تعمیراتی سلسلے میں جامعہ مذکورہ میں کئی مرتبہ تسلسل سے حاضری ہوئی تو تڑپ

برہتی چلی گئی ادارے کا کام سرانجام دینے پر بارگاہ رسالت مآب ﷺ سے کرم کی بارش ہو

گئی مگر اشارہ یہ تھا کہ سفر براستہ جامع سیفیہ رحمانیہ ہی طے ہوگا بہر کیف مہتمم و پرنسپل ادارہ

مذکورہ محترمہ تسنیم ہاشمی سیفی صاحبہ جو سلاسل اربعہ میں حضرت اخندزادہ مبارک کی خلیفہ مجاز

ہیں، سے عرض کیا تو انہوں نے جواب دیا کہ الحمد للہ ہمیں اللہ تعالیٰ نے ایسا راہنما عطا فرمایا

ہے جو اپنے ہر غلام کو مدینہ طیبہ کا راہی بنا دیتا ہے پھر مجھے حضرت اخندزادہ مبارک کی تصویر

بھجوائی زیارت کرتے ہی یوں محسوس ہوا جسے یہ تصویر ازل سے ہی میرے دل میں موجود ہے پہلی نظر سے ہی کیفیت بدل گئی چند ہی دنوں میں پرنسپل صاحبہ نے مجھے اپنے برادران کے ساتھ حضرت مبارک کی بارگاہ میں بیعت کے لیے بھیجا اس پاک دھرتی پر قدم رکھا جہاں حضرت مبارک کے دم قدم سے جنگل میں منگل کا سماں معلوم ہو رہا تھا آپ کی خانقاہ، مریدین کے سنتوں سے معمور سراپے اور معمولات، حاضری دینے والوں سے حسن سلوک، حضرت مبارک کی شفقتیں ملاحظہ کیں تو بے ساختہ دل نے ان کے حق ہونے کی گواہی دی۔ آپ کی خدمت میں حاضری نصیب ہوئی مدعا عرض کیا آپ نے کمال شفقت فرماتے ہوئے سلسلہ عالیہ نقشبندیہ میں بیعت کا شرف بخشا اپنی غلامی عطا فرمائی۔ خصوصی روحانی توجیہات سے نوازا۔ وہ کیفیات کیسے بیان ہوں سمجھ نہیں آتا تھا کہ ۔

کیا بتاؤں کیا لیا میں نے
کیا کہوں میں کہ کیا دیا تو نے
بے طلب جو ملا، ملا مجھ کو
بے غرض دیا جو دیا تو نے

آپ کا نظروں سے ہلانے کا منفرد طریقہ چند ہی لمحوں میں سالک کو اس مقام پر فائز کر دیتا ہے کہ جہاں وہ سالوں کے سفر کے بعد بھی نہیں پہنچ سکتا۔ آپ اپنے مریدوں کو مجاہدانہ زندگی عطاء کرتے ہیں وہ جو نبی علیہ السلام کی بارگاہ سے صحابہ کو عطاء ہوتی تھی یعنی اگر میدان تجارت میں ہوں تو کوئی تاجر کے ہم پلہ نہ ہوا اگر میدان جہاد میں ہوں تو ان جیسا مجاہد کوئی نہ ہو۔ اگر مسجد کے مصلے پر ہوں تو ان جیسا عبادت گزار اور تہجد گزار کوئی نہ ہو آپ کی سیرت کا مرکز و محور صرف اور صرف جذبہ عشق رسول ﷺ ہے۔ مختصر ترین بات یہ کہ میں گواہی دیتا ہوں کہ آپ کی سیرت، عشق رسول ﷺ کے تقاضوں کا مجموعہ ہے۔ یعنی حضرت مبارک کی ذات ایسی عظیم تحریک ہے جس نے جہالت کے اندھیروں میں علم کی شمع فروزاں کی ہے آپ ایسے عظیم مبلغ جن کی پُرسوز اور پُراثر صدا نے خوابِ غفلت میں مبتلا قلوب کو دیدہ بینا بخشا ہے ایسے عظیم مزکی ہیں جنہوں نے اپنی نگاہ کیمیا ساز سے قلوب کی ایسی تطہیر کی کہ وہ مرکز تجلیات بن گئے ہیں اللہ سے دعا ہے کہ ہمیں یہ عظیم نسبت تا قیامت اور بعد قیامت بھی نصیب رہے آمین بجاہ سید المرسلین ﷺ۔

استاذ العلماء ڈاکٹر محمد سرفراز نعیمی ناظم اعلیٰ جامعہ نعیمیہ گڑھی شاہولا ہور

آپ کے بارے میں اشاعت التوحید والنہ نے جو الزامات عائد کیے ہیں وہ بنی برحقائق نہیں ہیں اور جن کی تردید حضرت قبلہ پیر صاحب مدظلہ العالی اپنے طبع شدہ انٹرویو میں کر چکے ہیں جو روزنامہ خبریں اسلام آباد 19 جون 1996ء میں شائع ہوا ہے۔

حضرت علامہ محمد باغ علی رضوی مہتمم جامعہ شیخ الحدیث مناظر اسلام گلشن کالونی فیصل آباد

حضرت العلام پیر طریقت مولانا پیر اخندزادہ سیف الرحمن صاحب مدظلہ کے بارے میں علماء مشائخ اور بالخصوص اپنے استاذ مکرم مولانا غلام رسول رضوی صاحب دامت برکاتہم العالیہ کے تاثرات دیکھے اور پھر یہ بات کہ پیر صاحب نے حسام الحرمین اور فتاویٰ رضویہ شریف کا مطالعہ فرما کر فرمایا کہ مجھے حضرت امام احمد رضا رحمۃ اللہ علیہ کے فتاویٰ جات سے اتفاق ہے کیونکہ امام احمد رضا عاشق رسول اور ولی کامل ہیں اس کے علاوہ حضور غوث اعظم کے بارے میں فرمایا۔ فقیر سلسلہ عالیہ قادریہ میں حضرت غوث الثقلین شیخ عبد القادر جیلانی رحمۃ اللہ علیہ کا تابع ہے (ہدایت السالکین صفحہ 282) مزید فرمایا کہ اصول و عقائد میں اہل سنت و جماعت کے عظیم پیشوا حضرت امام ابو منصور ماتریدی رحمۃ اللہ علیہ کا تابع ہوں حضرت امام اعظم ابو حنیفہ نعمان بن ثابت کو فی رحمۃ اللہ علیہ کا مقلد ہوں اور تصوف و طریقت میں خواجہ، بزرگ محمد بہاؤ الدین شاہ نقشبند رحمۃ اللہ علیہ حضرت امام ربانی مجدد الف ثانی رحمۃ اللہ علیہ، حضرت شیخ عبد القادر جیلانی رحمۃ اللہ علیہ، حضرت شیخ شہاب الدین سہروردی رحمۃ اللہ علیہ اور حضرت خواجہ معین الدین چشتی رحمۃ اللہ علیہ کی تعلیمات کا تابع اور انہیں بزرگان دین کا بالواسطہ مرید ہوں۔ ایسے بزرگان دین کے عقیدت مند ایسے عقائد رکھنے والی شخصیت کے بارے میں دیوبندیت کا فتویٰ لگانا انصاف کے خلاف ہے بلکہ میں تو کہوں گا کہ وہ ہمارے سر کے تاج ہیں اور اہل سنت و جماعت کی ایک عظیم شخصیت ہیں۔ دعا ہے کہ اللہ جل شانہ بصدقہ حبیب کبریاء صلی اللہ علیہ وسلم ہم تمام اہل سنت و جماعت کو اتحاد کی دولت سے مالا مال فرمائے اور اپنے بزرگان دین کا ادب و احترام کرنے کی توفیق عطا فرمائے ہم تمام کی زندگی بالشان ہو۔ خاتمہ بالا ایمان ہو۔ جنت الفردوس مقام ہو۔ (آمین)

حضرت علامہ صاحبزادہ غلام مرتضیٰ شازی مہتمم جامعہ رضویہ ضیاء القرآن شیخوپورہ

مخدوم السالکین حضرت اخندزادہ سیف الرحمن پیرارچی خراسانی مدظلہ وہ تابغہ عصر شخصیت ہیں۔ جنہیں دیکھ کر اسلاف کا دور یاد آ جاتا ہے۔ موصوف سالکین کے سرخیل ہیں جو آقا علیہ الصلوٰۃ والسلام کی کمال محبت اور متابعت سے تصوف کے اعلیٰ و ارفع مقام اور بلند ترین مراتب پر فائز ہو کر خلافت الہیہ اور آقا علیہ الصلوٰۃ والتسلیم کی نیابت کبریٰ کے منصب پر متمکن ہوئے ہیں۔

پیر صاحب سے میری کافی نشستیں رہیں۔ ہر مجلس میں محبت الہی ذکر الہی کے جلوے بکھرے، جنہیں متلاشیان سمیٹ لیتے۔ قبلہ والد گرامی دامت برکاتہم سے ایک علمی نشست کے دوران میں بھی حاضر تھا۔ یوں لگتا تھا کہ علم کی برکھا برس گئی یوں جو تھمنے کا نام نہیں لے رہی۔ اطمینان قلب کی وہ دولت جو حکمت، فلسفہ و کلام کی کتابوں کے انبار سے تلاشِ بسیار کے باوجود نہیں ملتی وہ جو قبلہ والد گرامی مدظلہ اور پیر صاحب کی چند لمحات کی صحبت میں حاصل ہو گئی۔

تصوف و سلوک کے راہ نور دوں کے سرخیل تصوف و سلوک کے طالبوں کی طرف یوں توجہ فرماتے ہیں کہ بقول کسے:

اے پناہ من حریم کوئے تو	من بامیدے رمیدم سوئے تو
آہ زان دردے کہ درجاں و تن است	گوشہ چشم تو دار دے من است
تیسرام را تیز گرداں کہ من	مختے دارم فزوں از کو بکن

علامہ مولانا دوست محمد نقشبندی خطیب جامعہ مسجد غوثیہ رنگ محل و مہتمم جامعہ محمدیہ فیض القرآن جیلانیہ، لاہور

پیر طریقت رہبر شریعت اخندزادہ حضرت پیر سیف الرحمن مدظلہ العالی کی زیارت ہوئی تو سرکارِ دو عالم ﷺ کے فرمان کے مطابق اللہ تعالیٰ کا وہ بندہ جس کو دیکھ کر اللہ یاد آ جاتا ہے یہ فرمان مصطفیٰ ﷺ آپ پر صادق آتا ہے ماشاء اللہ آپ کا چلنا پھرنا اٹھنا بیٹھنا کھانا پینا عین سنت مصطفویٰ کے مطابق ہے آپ کے خلیفہ جن کو بندہ ذاتی طور پر جانتا ہے وہ حضرت علامہ پیر محمد عابد حسین سیفی ہیں وہ مسلک اہلسنت کا درد رکھتے ہیں دیگر جو جعلی پیر

ہیں وہ شریعت مصطفیٰ ﷺ پر نہ خود عمل کرتے اور نہ اپنے مریدوں کو ہدایت کرتے ہیں وہ دین اسلام کے دشمن ہیں ان سے بچنا چاہئے وہ اصل صوفیہ کرام پیروں بزرگوں کو بدنام کرتے ہیں اللہ تعالیٰ صحیح ولیوں اور بزرگوں کے نقش قدم پر چلنے کی توفیق عطا فرمائے۔

رسالدار ملک نور خان محمدی محمد سیفی سابقہ کونسلر و نہار تحصیل تلہ گنگ ضلع چکوال

مورخہ 23-11-94ء میں زندگی کا ناقابل فراموش دن ہے۔ اس دن ایک دوست کے لڑکے کی شادی کے سلسلے میں تلہ گنگ سے راوی ریان شریف آیا۔ عصر کے وقت جامع مسجد انوار مدینہ، حسین ٹاؤن راوی ریان شریف میں اخندزادہ حضرت سیف الرحمن پیر ارچی مبارک دامت برکاتہم کے خلیفہ جناب پیر طریقت رہبر شریعت عاشق رسول حضرت میاں محمد حنفی سیفی مبارک سے ملاقات ہوئی۔ ان کی ایک ہی نگاہ کرم نے میرے دل کی دنیا ہی دل دی۔ ان کے ایک ہی نظر سے چہرے پر سنت رسول اور شریعت کی پابندی اسی میں خود اپنی ڈاڑھی کے بال 65 سال کی عمر کے بعد دیکھے۔ میرے دل میں بڑی تمنا تھی جس ولی کامل کے خلیفہ کی ایک نگاہ میں اتنا اثر ہے کہ میرے جیسے ہزاروں لوگ راہ راست پر آ رہے ہیں ان کی زیارت کی جائے۔

9 شوال 1995ء کو باڑہ شریف حضرت صاحب کے آستانہ پر عید الفطر کے نوین روز عرس کے موقع پر حاضری اور ملاقات کا موقع ملا۔ حضرت صاحب کے پیرو مرشد حضرت مولانا ہاشم سمنگانی رحمہ اللہ کا عرس مبارک تھا۔ وہاں حضرت اخندزادہ مبارک صاحب کے مریدین کا ایک ٹھائیں مارتا ہوا سمندر تھا۔ جس طرف بھی نظر جاتی ہر طرف سفید لباس اور سفید عمامے ایسے معلوم ہوتا تھا جیسے فرشتوں کی جماعت میں شامل ہو گیا ہوں۔ آپ جیسی شخصیت ہی دراصل انبیاء کے حقیقی وارث ہیں آپ کی ایک ہی نگاہ سے لاکھوں بھنگے ہوئے لوگ شریعت محمدی ﷺ کے پابند ہو گئے اس وقت دنیا میں آپ کے لاکھوں کی تعداد میں مریدین ہیں۔ مگر ایک بھی آپ کے مرید کا مرید بھی غیر شرعی نہیں جو کہ ایک سب سے بڑی کرامت ہے۔ اپنے دور میں ہر ولی کی کوئی نہ کوئی کرامت ظاہر ہوئی مگر ان کی سب سے بڑی کرامت کوئی مرید غیر شرعی نہیں اور ہر مرید کا دل ذکر الہی سے زندہ ہے۔ یہ ہماری سب سے بڑی سعادت ہے کہ اس پر فتن دور میں آپ جیسی ہستی کا سایہ ہم پر قائم رہے۔

اللہ جل شانہ آپ مدظلہ کا سایہ ہم پر سدا قائم و دائم رکھے۔

مولانا قاری کرامت علی نقشبندی ☆

ياايها الذين امنوا اتقوا الله وكونوا مع الصادقين. صدق الله العلي العظيم وصدق رسوله النبي الكريم. ترجمہ: اے ایمان والوں! ہو جاؤ بچوں کے ساتھ۔ اللہ کریم ارشاد فرماتے ہیں کہ بچوں کے ساتھ ہو جاؤ۔ قرآن پاک میں کئی جگہ پر اللہ پاک نے اپنے نیک بندوں کا ذکر فرمایا ہے تو حضرت اخندزادہ سیف الرحمن پیر ارچی خراسانی حنفی، سنی قادری مدظلہ جیسی شخصیت کوئی بھی دنیا میں نہیں ملتی کہ آپ کے مرید کا چلنا پھرنا سنت کے مطابق ہے اور آپ کا تو پھر کیا کہنا۔ آپ تو عاشق رسول ہیں۔ نبی اکرم ﷺ کا ارشاد ہے۔ کہ اللہ کے ولی کو دیکھنے سے خدا یاد آجائے۔ تو آپ کو دیکھنے سے خدا یاد آتا ہے اور اللہ کریم کے ولی کے ہاتھ میں ہاتھ دینا ذریعہ نجات ہے اور قرآن پاک سے ثابت بھی ہے۔ اللہ کریم کے ولی کا اقرار شیطان بھی کرتا ہے۔ اور قرآن کریم میں ہے۔ فبعزتك لا غوينهم اجمعين. الا عبادك منهم المخلصين. ترجمہ: مجھے تیری عزت کی قسم میں ضرور تیرے بندوں کو گمراہ کروں گا۔ جو تیرے مخلص بندے ہیں ان پر میرا دواؤ نہیں چلتا۔ تو پھر پیر اخندزادہ سیف الرحمن مدظلہ ولی کامل ہے کہ میں نے پہلے عرض کیا ہے۔ مریدوں کا حال یہ ہے کہ سنت کے بغیر کوئی کام بھی نہیں کرتے تو پھر پیر کا کیا کہنا۔

حضرت علامہ مولانا شیر محمد امیر، جماعت اہلسنت حلقہ رائے ونڈ ضلع لاہور

بندہ ناچیز کو عرصہ چار سال سے بسلسلہ عالیہ نقشبندیہ مجددیہ سیفیہ سے نسبت قائم ہوئی۔ جب بھی میں نے پیر طریقت رہبر شریعت اخندزادہ پیر سیف الرحمن دامت برکاتہم العالیہ کو دیکھا ہے۔ ان کو سنت کے بغیر عمل کرتے نہیں پایا۔ آپ سرکار کا ہر عمل سنت مصطفیٰ کے عین مطابق ہے۔ شریعت کی پابندی جیسے داڑھی مبارک، دستار مبارک لباس مبارک زلفیں مبارک عین سنت مطہرہ کے مطابق ہیں۔ سرکار مبارک کا جو بھی مرید ہوتا ہے۔ اسے سختی سے سنت کی پابندی کرواتے ہیں۔ اس سے قبل بندہ ناچیز تبلیغی مرکز رائے ونڈ سے

جنرل میکرٹری جماعت اہلسنت خطیب جامعہ مسجد بابا جھنڈے والی رائے ونڈ ضلع لاہور

عرصہ دراز آٹھ سال منسلک رہا۔ لیکن کچھ مائل نہ کر سکا کیونکہ جب بندہ اپنی فیاضی میں جا کر مصروف ہوتا ہے تو پھر وہی جھوٹ، فریب، بے ایمانی، رشوت خوری، نماز کی پابندی نہ کرنا، سنت کا پابند نہ ہونا، لہذا طرح طرح الٹ پلٹ کاموں میں مصروف ہو جاتا ہے۔ اس کی وجہ یہ ہے کہ یہ تبلیغ والے خود کامل انسان نہیں ہیں۔ جو کامل انسان نہ ہو وہ بھلا دوسرے لوگوں کو تبلیغ کیا کر سکتا ہے۔ ان لوگوں کو چاہئے کہ یہ پہلے خود کسی ولی کامل سے بیعت ہوں۔ پھر وہ تبلیغ کریں۔

بہر حال بندہ ناچیز کو سرکار مبارک کی ایک مختل نصیب ہوئی۔ اس مختل مبارک میں سرکار مبارک کی ایک نظر نے قسمت بدل دی۔ اللہ تعالیٰ پیر و مرشد کے صدقے ایسے جھوٹے لوگوں سے بچنے کی توفیق دے، مآ فرمائے اور اخندزادہ پیر سیف الرحمن دامت برکاتہم العالیہ جیسے کامل و اکمل انبی کی اللہ تعالیٰ زندگی میں برکت عطا فرمائے۔ آمین!

حضرت علامہ مفتی محمد جمیل رشتہ وی ناظم اعلیٰ جامعہ رضویہ اکرم العلوم۔ نزدیکی چوک شیخوپورہ

مذہب مہذب حق اہلسنت و جماعت جتنی گروہ ہے اہلسنت و جماعت کی مخالف الحاد و زندقیت ہے۔ سید عالم علیہ السلام کی شان اقدس میں عبارت و تقریر اور تحریراً گستاخی کفر ہے وہابیہ خبیثہ رافضیہ شیعہ کے اکابر نے جو گستاخیاں کی ہیں ان کی تحسین کرنے والا کافر ہے۔ میں نے ان کی زیارت کی ہے۔ پیر صاحب پابند شریعت ہیں۔ جو سنت کے سخت عمل پیرا ہیں۔ ان کی تحسین اسی وجہ سے پیر صاحب موصوف کو پیر اہلسنت کہتے ہیں۔ احقر کے نزدیک کوئی ایسی عبارت نہیں جس کی بنیاد بنا کر پیر صاحب موصوف پر لعن کیا جائے لہذا پیر صاحب ہمارے پیشوا اور راہنما ہیں۔ آپ بہت بڑے فقیہ محدث، مفسر اور مدرس ہیں اور جو لوگ حضرت پیر صاحب پر انگشت زنی کرتے ہیں ان کی کم علمی کی وجہ سے ہے۔

شیخ الحدیث علامہ مولانا محمد اللہ وسایا مہتمم دارالعلوم فیض نبوی، جامع مسجد بکرا پیڑی کراچی

اگرچہ بندہ حضرت پیر طریقت عالم باعمل پیر حضرت اخندزادہ سیف الرحمن صاحب دامت برکاتہم العالیہ پیر ارچی خراسانی کی زیارت سے فیض یاب نہیں ہوا مگر آپ کے مریدین جو کثیر تعداد میں علماء کرام ہیں سے ملاقات رہتی ہے اور بعض کے حلقہ

ذکر خصوصاً حضرت شیخ الحدیث پیر طریقت سید عمر دراز شاہ صاحب مدظلہ العالی میں شمولیت کا کئی بار اتفاق ہوا کسی پیر کامل مرشد کا پتہ اس کے مریدوں سے چلتا ہے میں نے آپ کے مریدوں کو راسخ العقیدہ سنی اور متقی پرہیزگار شریعت کا پابند پایا۔

پچھلے کئی ماہ سے کئی لوگ حضرت پیر صاحب کے خلاف اشتہار چھپ رہے ہیں اور کتابیں تحریر کی جا رہی ہیں بعض علماء فتوے جاری کر رہے ہیں تو مجھے آپ کی بعض کتب کا مطالعہ کا اتفاق ہوا میں نے کوئی ایسی بات نہیں پائی آپ راسخ العقیدہ سنی خفی مسلمان ہیں۔ افسوس ہے کہ علماء کرام تھوڑے سے اختلاف سے ایک دوسرے کے خلاف سخت اور نازیبا زبان استعمال کرتے ہیں دونوں طرف سے اس کا ارتکاب ہوا ہے جس پر جتنا افسوس کیا جائے کم ہے دونوں طرف سے علماء کرام سنی ہیں لیکن ضرورت اس بات کی ہے کہ اکابرین ملت آگے آئیں اور دونوں کی صلح کرادیں اصلاح خیر پر عمل کر کے اہلسنت کی قوت کو مجتمع کریں اور باطل کے خلاف صف آراء ہو جائیں۔

فرد قائم ربط ملت سے ہے تنہا کچھ نہیں

موج ہے دریا میں بیرون دریا کچھ نہیں

استاذ العلماء حضرت علامہ صاحبزادہ محمد بشیر الدین سیالوی مہتمم قمر العلوم قمر سیالوی روڈ گجرات

20 صفر المظفر کا دن قمر العلوم جامعہ معظمیہ گجرات کی تاریخ کا ناقابل فراموش

دن ہے، ظہر کی نماز کے لیے جامعہ کی نظامی مسجد میں حاضر ہوا تو مسجد کو پر نور پایا۔ روحانی لوگوں کی کثیر تعداد صف بستہ باادب نماز کا انتظار کر رہی ہے۔ سب کے سروں پر سفید عماموں کی تاج سجے ہیں پرسکوں چہروں پر چمنستان کا سبزہ آنکھوں میں شراب محبت کا نشہ کسی کامل مرشد کی صحبت کے فیضان کی نشاندہی و غمازی کر رہا ہے۔ یہ سب مرید اور خلفاء تھے اور امامت فرما رہے تھے ان کے پیر طریقت بلجا و ماوی حضرت پیر سیف الرحمن قدس سرہ نماز کے بعد فقیر کے کمرے میں تشریف لائے۔ مختصر مگر یہ لطف اور یادگار نشست ہوئی۔ پیر سیف الرحمن گفتگو فرما رہے تھے بلکہ علم و حکمت کے موتی لٹا رہے تھے زبان سے چشمہ دانش جاری تھا اور آنکھوں سے مئے وحدت پلا پلا کر سب کو مست دے خود بنا رہے تھے۔ مریدین

با صفا کہہ رہے تھے۔

ملا نہ عمر بھر مجھے مفہوم زندگی

لیکن تیری نظر کے اشارہ سے مل گیا

ان کے مریدوں میں کمال درجے کی عقیدت اور محبت اور ادب دیکھنے میں آیا ہر

ایک کا حال پکار پکار کر کہہ رہا تھا۔

باغ بہشت سایہ طوبی و مقرر حور

با خاک کوئی دست برابر نمی کم

مخلصین کی جماعت کو دیکھا تو سید عالم صلی اللہ علیہ وسلم کی ارشاد گرامی یاد آیا۔ ان العالم

یستغفرلہ من فی سموت والارض والہیتان فی جوف الماء۔ اور آپ نے فرمایا۔

العلماء ورثة الانبیاء۔ حضرت پیر صاحب علم و آگہی کی جن بلندیوں پر خیمہ زن ہیں وہاں

ہر ایک کا پہنچنا ناممکن و محال ہے اس کے ساتھ ساتھ اللہ کریم نے ذکر کی نعمت جو قسام ازل

نے بڑی فیاضی سے عطا فرمائی ہے قابل رشک ہے کیونکہ ذکر کرنے والے کو اولشک ہم

القوم لایشقی بہم جلیسہم کی سوغات سے ملتی ہے۔

حضرت پیر سیف الرحمن صاحب عالم باعمل ہر راہ نور و شوق ہر باذوق ہر لطافت

پسند ہر بلند اخلاق اور اعلیٰ کردار کے مالک پیران پر خمار آسوں پر بلا جادو ہے۔ روحانی کشش

اور جاذبیت ہے غضب کی مستی ہے اور مست و بخود کرنے کی صلاحیت ہے صیادِ نچری سکھانے

کافن خوب ہے ان کی بزمِ محبت بحرِ عقیدت مندوں پر اسرارِ جہانگیری لکھتے ہی قصہ مختصر بندہ کو

مولانا تک پہنچانے کی سعیِ بلیغ فرماتے ہیں۔

حضرت مولانا صوفی محمد عباس سیفی نقشبندی ☆

حضرت مبارک قدس سرہ کی زندگی کی سب سے اہم خصوصیت محبت اور الفت اور

عشق و وارفتگی کی وہ بے پایاں دولت ہے جو آپ کو بارگاہِ رسالت صلی اللہ علیہ وسلم سے بطور خاص

ودیعت کی گئی ہے آپ کا علم و حلم، تواضع و انکساری، عجز و نیاز، خلوص و للہیت تقویٰ و پرہیزگاری

☆ ناظم اعلیٰ مدرسہ سیفیہ تعلیم القرآن لاہور

سب نسبت رسول اللہ ﷺ کا رہیں منت ہے آپ کے اعمال و کردار میں حضور اکرم ﷺ کے جمال کی جھلک واضح نظر آتی ہے۔ آپ کی زندگی کے تمام گوشے سرکارِ دو عالم ﷺ کے نور و انوار سے منور ہیں جب کبھی آپ کے سامنے نعتِ مصطفیٰ ﷺ پڑھی جائے تو آپ کی آنکھوں میں عشقِ مصطفیٰ ﷺ کے سبب آنسوؤں کے موتیوں کی لڑی بن جاتی ہے۔ ایک غیر مقلد نے آپ کو دربارِ حبیب ﷺ میں حاضری دیتے ہوئے دیکھا تو واپسی پر اس غیر مقلد کی زبان سے بے ساختہ یہ بات نکل گئی کہ میں نے ایک پیر صاحب کو مواجہ شریف کے سامنے جب بھی حاضری دیتے دیکھا۔ تو ان کی آنکھوں میں سیلاب رکتے نہیں تھمتا تھا اور جب تک وہ مواجہ شریف کے سامنے رہتے کیا مجال ہے کہ جسم کے کسی حصے میں حرکت بھی پیدا ہو جائے۔ گویا ایسے محسوس ہوتا کہ ایک سوکھی لکڑی ایک مینارے کی طرح کھڑی ہے۔ جب اس سے نام پوچھا گیا تو وہ کہنے لگا کہ میں نے ان کے ایک مرید سے پوچھا تو مجھے پتہ چلا کہ یہ وہی گوہرِ زمانہ پیرِ افغانی اخندزادہ سیف الرحمن ہی ہیں۔

جناب پروفیسر حکیم مشتاق احمد حنفی ☆

مجھے تقریباً عرصہ دو سال پہلے یہ شرف حاصل ہوا کہ حضرت مبارک صاحب اخندزادہ سیف الرحمن پیرِ ارچی خراسانی کی خدمت میں حاضر ہوا۔ اپنے پیر و مرشد پیر طریقت رہبر شریعت حضرت مولانا محمد عابد حسین سیفی کی زبان مبارک سے آپ سرکار کے بارے میں بہت کچھ سنا تھا۔ جب یہ موقع نصیب ہوا کہ باڑہ کھجوری میں براہ راست ملاقات کی سعادت ملی تو جس قدر سنا تھا اس سے کہیں بڑھ کر آپ سرکار کو پایا جس چیز نے مجھے سب سے زیادہ متاثر کیا وہ زندگی کے ہر معاملے میں شریعتِ مصطفائی ﷺ کی پابندی ہے۔ آپ سرکار خود بھی شریعت کی سختی سے پابندی کرتے ہیں اور مریدین کو بھی اس کا پابند کرتے ہیں۔ پھر آپ کا حسن سلوک اور حسن کردار بھی اپنا اثر چھوڑے بغیر نہیں رہتا۔ آپ اپنے مریدین کی نہ صرف ظاہری علوم سے تربیت فرماتے ہیں بلکہ اللہ تبارک و تعالیٰ کے فضل و کرم سے روحانی منازل بھی طے کراتے ہیں آپ بلاشبہ ظاہری و باطنی علوم کے استاد

کامل ہیں اور صراطِ مستقیم سے بھٹکے ہوئے لوگوں کی رہنمائی کرتے ہیں۔ سلاسلِ اربعہ میں مریدین کی تربیت فرماتے ہیں۔ اللہ تعالیٰ سے دعا ہے کہ وہ آپ کے وجودِ مسعود کا سایہ ہمارے سروں پر تادیر رکھے تاکہ ہم جیسے خالی لوگ آپ سرکار سے فیض یاب ہوتے رہیں۔

استاذ العلماء حضرت علامہ صاحبزادہ محمد نور المصطفیٰ رضوی چشتی ☆ 1

حضرت اخندزادہ سیف الرحمن صاحب نقشبندی مجددی مدظلہ العالی دارالعلوم چشتیہ رضویہ خانقاہ ڈوگراں میں تشریف لائے، شرفِ ملاقات حاصل ہوا۔ الحمد للہ آپ کی گفتگو سے معلوم ہوا کہ آپ جید عالمِ دین اور روحانی پیشوا ہیں۔ اعلیٰ حضرت امام احمد رضا بریلوی علیہ الرحمۃ کا نعتیہ کلام محفل میں پڑھا گیا تو حضرت موصوف پر وجدانی کیفیت طاری ہو گئی۔ دعا کے بعد آپ نے فرمایا۔ اعلیٰ حضرت علیہ الرحمۃ طریقت و تصوف کے تاجدار تھے۔ مجھے اخندزادہ سیف الرحمن صاحب سے اس لیے انس ہے کہ آپ مسلکِ اہل سنت و جماعت کی بھرپور ترجمانی فرماتے ہیں اور اعلیٰ حضرت امام احمد رضا بریلوی علیہ الرحمۃ کے فتاویٰ مبارکہ سے اتفاق رکھتے ہیں۔ اللہ تعالیٰ اکابرینِ اہلسنت کی مساعی جلیلہ قبول فرمائے اور ان کے فیوض و برکات سے ہمیں مستفیض ہونے کی توفیق عطا فرمائے۔

حضرت علامہ مولانا نذیر احمد فاضل ☆ 2

ہوتا ہے کوہ و دشت میں پیدا کبھی کبھی

وہ مرد جس کا فقر خذف کو کرے نگیں

اسلام کی اشاعت و تبلیغ کے لیے صوفیائے عظام کی مساعی جلیلہ تاریخ کا ایک روشن باب ہے لق و دق صحراؤں، وسیع و عریض بیابانوں فلک بوس پہاڑوں زخار و موج دریاؤں کو عبور کر کے کفر و شرک کے گہواروں میں کلمہ حق کا بلند کرنا انھی نفوسِ قدسیہ کا سرمایہ حیات ہے ایسے مردانِ باصفا جہاں جہاں پہنچے قلب و ضمیر کی کایا پلٹتے رہے اور دنیا کا نقشہ بدلتے رہے۔ ہر دل کو بیت اللہ اور نگاہ کو شناسا بنائے گئے انھی نفوسِ قدسیہ میں اخندزادہ سیف الرحمن پیرارچی و خراسانی مبارک ساکن باڑا شریف ہیں جنہوں نے اپنی باکمال نظر

☆ 1 مرکزی ناظم تعلیم و تربیت جماعتِ اہلسنت پاکستان و سابق مرکزی صدر انجمن طلباء اسلام پاکستان

☆ 2 دارالعلوم محمدیہ غوثیہ بھیرہ شریف ضلع سرگودھا

کے ساتھ لاکھوں انسانوں کو صراطِ مستقیم پر گامزن کیا ہے۔ آپ ایک کامل و مکمل ولی اور عاشقِ رسول ہیں آپ کا طرہ امتیاز یہ ہے کہ آپ کے تمام مرید سفید لباس میں ملبوس اور سنتِ رسول کے پابند ہیں۔

حضرت علامہ محمد اجمل فریدی ☆ 1

سلسلہ ”سیفیہ“ کے اصحاب کے ساتھ اتنا گہرا تعلق نہیں ہے کہ ان کی مجالس، نظریات، تعلیمات وغیرہ سے کوئی گہری وابستگی ہو۔ البتہ اس سلسلہ سے متعلق علماء، مشائخ اور عام افراد سے قریبی حد تک تعلقات ہیں۔ اس سلسلہ سے وابستگی کے بعد ان کی صورت، سیرت، انداز و اطوار، بود و باش، فرائض و امور مامورہ کی ادائیگی کی وابستگی، حرام اور دیگر منہیات سے اجتناب کا جذبہ، کثرت سے اللہ کی یاد وغیرہ یہ سب معاملات اس سلسلہ کی قوتِ انجذاب و تاثیر کا بہترین مظہر ہیں۔ اس سلسلے سے وابستہ افراد خواہ زندگی کے کسی بھی شعبہ سے متعلق ہیں، ان اللہ یحب التوابین و یحب المتطہرین کا بہترین مظہر دکھائی دیتے ہیں۔ صاف ستھرے، کھلے کھلے، خوشبو سے مہکتے، تمامہ سے سجے اور سنتوں کا مظہر بنے۔ بڑے پیارے دکھائی دیتے ہیں۔ یہ سلسلہ عام آدمی کی اصلاح اور انقلاب کے لیے حیران کن حد تک تیز رفتاری سے مؤثر ثابت ہوا ہے اللہ تعالیٰ ان کے فیوض و برکات میں برکات عطا فرمائے اور افراط و تفریط سے بچتے ہوئے حسن اعتدال میں مزید برکت عطا فرمائے۔ آمین

صاحبزادہ سعید احمد فاروقی ایم اے ☆ 2

الحمد للہ! میرے قلم کی نوک ایسی شخصیت کے لیے الفاظ جن کے قرطاس پر بکھیر رہی ہے جو بلاشبہ امتِ مسلمہ کے لیے سائبانِ رحمت ہے۔ آپ کا فیضانِ انسانی زندگی کے تمام شعبوں میں عام ہے اور بے شمار خوش بخت افراد نے آپ کی صوفیانہ تعلیمات کی روشنی میں اپنی زندگیاں از سر نو مرتب کیں۔

☆ 1 جامعہ فریدیہ ساہیوال

☆ 2 ناظم اعلیٰ: جماعت اہلسنت ضلع ملتان ممبر: ڈسٹرکٹ امن کمیٹی

آپ طبع بلند، فکر ناب اور ذہن رسا کا ایسا روشن مینار ہیں جنہوں نے ظلمت و گمراہی کے دھندلکوں میں ابھی نسل نو کے لیے ضراطِ مستقیم کی منزلوں کو روشن و منور کیا جو بھی حضرت کی زلفِ محبت کا اسیر ہوا وہ جہاں بھی دکھائی دیتا ہے اپنے چہرے، اپنی منفرد دستار اور اپنے پاکیزہ کردار اپنے لباس سے مرشدِ کریم کا عکس نظر آتا ہے۔ ایسی شخصیت کو اہل دل پیرِ طریقت، تاجدارِ تصوف، اخوندزادہ سیف الرحمن ارچی خراسانی کے نام سے اپنے لبوں کو سجاتے ہیں۔

2 اپریل 2000ء مدینۃ الاولیاء کی سرزمین پر منعقدہ انٹرنیشنل سنی کانفرنس ملتان سٹیڈیم میں پہلی مرتبہ زیارت ہوئی تو پھر ہر آنکھ دوسری طرف نہ پلٹی۔ کانفرنس (زیر صدارت حضرت قبلہ سید مظہر سعید کاظمی صاحب) میں جماعتِ اہلسنت کے مرکزی ناظم اعلیٰ اور کانفرنس کے روحِ رواں حضرت سید ریاض حسین شاہ نے لاکھوں فرزندانِ توحید اور عشاقانِ رسالت میں جب حضرت کا تعارف کرایا تو ان کا ایک ایک لفظ حضرت کے لیے مبنی برحقیقت تھا پھر اسی روز بوقتِ عشاء حضرت اپنے بے شمار خلفاءِ عظام اور ہزاروں مریدین اور عقیدت مندوں کے جھرمٹ میں شاہی جامع مسجد طوطلاں والی میں تشریف لائے۔ آپ کا اسٹیج کو زینت بخشا، پھر محفل کا رنگ ذوق و شوق وجدانی کیفیت آج تک دلوں میں اذہان میں نقش ہے۔ میزبانی راقم کے حصہ میں آئی۔ مسجد کا ماحول دیکھ کر ہر آدمی کہتا کہ لگتا ہے یہ فرشتوں کی جماعت ہے اور جنت کو چھو کر آئی ہے۔

بجملہ تعالیٰ۔ آپ کا فیضان یوں تو پورے برصغیر میں ہے مگر بلا مبالغہ پنجاب میں حضرت قبلہ محمد میاں حنفی سیفی ماتریدی اور حضرت قبلہ پیر ڈاکٹر محمد سرفراز مدظلہ سلسلہ سیفیہ کو جس انداز میں چلا رہے ہیں وہ قابلِ رشک ہے۔

اللہ تعالیٰ حضرت قبلہ اخوندزادہ سیف الرحمن ارچی مدظلہ کو عمرِ خضریٰ عطا فرمائے اور آپ کے وابستگان کو بروزِ محشر سرخرو فرمائے۔

میں آخر میں مشکور ہوں حضرت سردار انور ڈوگر سیفی صاحب اور محترم ڈاکٹر محمد عمران سیفی صاحب کا جنہوں نے مجھے حکم دیا کہ میں حضرت کے لیے کچھ لکھ کر اپنی عاقبت کا سامان کروں۔

حافظ نیاز احمد ☆ 1

رب کائنات نے فرمایا ”لِکُلِّ قَوْمٍ هَادٍ“ ہر قوم کے لیے کوئی نہ کوئی ہدایت دینے والا ہوتا ہے۔ ہمارے پیارے آقا حضرت محمد ﷺ خاتم النبیین بن کر تشریف لائے لوگوں کی روحانی، اخلاقی تربیت اور دعوت الی اللہ کا منصب اب امت محمدیہ کے اُن افراد کے پاس ہے جنہیں رب کائنات نے علم و عمل کے میدان میں رفعتیں عطا فرمائی ہیں اور فرمایا ”یرفع اللہ الذین آمنوا منکم والذین اتوا العلم درجات“ اللہ تعالیٰ تم میں سے ایمان والوں کے درجات بلند فرماتا ہے اور وہ جو علم والے ہیں۔

اللہ تعالیٰ کے ان برگزیدہ بندوں نے اپنی ذمہ داری ہر زمانے میں باحسن نبھائی اور اللہ کی مخلوق کو راہ حق دکھاتے رہے انھیں ہستیوں میں جناب اخوندزادہ سیف الرحمن مبارک صاحب دامت برکاتہ العالیہ کا شمار ہوتا ہے اُن کا علمی و روحانی فیض اطراف عالم میں نظر آ رہا ہے اللہ تعالیٰ اس چشمہ فیض سے تشنہ لبوں کو سیراب فرمائے اور یہ روحانی سلسلہ ہمیشہ جاری رہے۔ آج کے زمانہ میں یہ ہستیاں مشعل راہ ہیں یہی آستانے بھٹکے ہوؤں کو اُن کے خالق سے روشناس کروانے میں اہم کردار ادا کر رہے ہیں۔

مفتی ابو محمد حسین احمد ☆ 2

آج کے اس پرفتن دور میں حضرت الشیخ مخدوم العلماء والصلحاء سند المحققین قبلہ پیر سیف الرحمن نقشبندی دامت برکاتہم القدسیہ کا وجود مسعود اہل اسلام کے لیے سایہ رحمت الہی ہے جن کے غلاموں میں شریعت و طریقت کا نور نظر آتا ہے عوام کے لیے عموماً خواص کے لیے خصوصاً استدعا ہے کہ وہ ان سے برکات حاصل کریں اور ہر معاملہ میں تعاون کریں۔

پروفیسر سید رخسار حسین قادری رضوی ☆ 3

شیخ المشائخ قدوة السالکین زبدة العارفين سراج الکاملین پیر طریقت صوفی باصفا

☆ 1 دارالعلوم تاجدار مدینہ شہابپورہ سیالکوٹ

☆ 2 شیخ الحدیث و مہتمم دارالافتاء جامعہ عربیہ سلطان المدارس

☆ 3 خادم آستانہ عالیہ کریم داد شریف

حضرت پیر اخوندزادہ سیف الرحمن صاحب مبارک کی خدمت سراپا الفت میں حاضری کا شرف ملا۔ آپ کی زندگی کا لمحہ لمحہ حضور صلی اللہ علیہ وسلم کی سنت مطہرہ کی عملی تصویر ہے۔ جو خوش نصیب آپ کے حلقہ ارادت میں شامل ہو کر سلسلہ عالیہ نقشبندیہ میں شرف بیعت حاصل کر لیتا ہے یہ دیکھا گیا ہے اس کا دل ذاکر بن جاتا ہے اور بدن پر سنت مصطفویٰ صلی اللہ علیہ وسلم کا ظہور ہونا شروع ہو جاتا ہے۔ اللہ عزوجل آپ کے ذریعے سے مذہب مہذب اہلسنت و جماعت کی ترویج کا عظیم کام لے رہا ہے۔

نہ صرف یہ کہ آپ خانقاہ کے صوفی ہیں بلکہ آپ مجاہد فی سبیل اللہ اور مرد میدان بھی ہیں آپ نے باڑہ خیر ایجنسی میں بد مذہبی کا جس جو انمردی اور جرأت سے مقابلہ کیا اس سے اسلاف کی یاد تازہ ہو جاتی ہے دعا ہے کہ اللہ عزوجل اہلسنت کے وقار و اشاعت دین کے لیے ان کی کوششوں کو شرف قبولیت عطا فرمائے اور آپ کا سایہ امت پر تادیر قائم و دائم فرمائے آپ کی حاسدین معاندین اور شرور زمانہ سے حفاظت فرمائے۔

آمین بجاہ النبی الکریم صلی اللہ علیہ وسلم۔

حضرت علامہ محمد اسد اللہ وٹو ☆

سرکار مبارک مجدد ملت قیوم زماں سرتاج اولیاء عصر، جامع معقول و منقول استاد العلماء شیخ القرآن و الحدیث اخندزادہ سیف الرحمن صاحب نے حضرت مجدد الف ثانی کے مشن کو جاری و ساری رکھا الحمد للہ وہ اس مقصد میں کامران و کامیاب ہوئے اور دنیا سے ایک سچے صوفی کی طرح تصوف کے آٹھ خصائل (1) سخائے ابراہیم علیہ السلام (2) رضائے ابراہیم علیہ السلام (3) صبر ایوب علیہ السلام (4) اشارت زکریا علیہ السلام (5) غربت (غریب الوطنی) یحییٰ علیہ السلام (6) بس الصوف موسیٰ (7) سیاحت عیسیٰ علیہ السلام (8) فقر محمد صلی اللہ علیہ وسلم کے امین بن کر دنیا میں رہے اور عملی زندگی میں ان سب پر کار بند رہ کر ثابت کیا اللہ تعالیٰ آپ کی زندگی میں برکتیں فرمائے آمین۔

استاذ العلماء حضرت علامہ حافظ قاری غلام محی الدین چشتی گولڑوی ☆ 1

پیکرِ صدق و صفا، ہادیِ شریعت، رہنمائے طریقت حضرت سرکار اخندزادہ مبارک پیر ارچی زید مجدہ کا وجود مسعود بلا ریب ملتِ اسلامیہ کے لیے بالعموم اور بالخصوص سالکین طرق حقہ کے لیے باعثِ صد سعادت و تقلید ہے۔

نصف صدی سے مستزاد آپ کی حیاتِ مبارکہ ظاہری و باطنی علوم کی تبلیغ و ترویج کے لیے میدانِ عمل میں شرعی و روحانی تعلیمات عام کرنے کے لیے مصروفِ عمل ہے۔

حضرت کی ذات ستودہ صفات کو یہ بھی خصوصیت حاصل ہے کہ آپ کی حیاتِ مبارکہ کی بتائی جانیوالی ساعاتِ سعیدہ میں جمیع سلاسل کے اہل طریقت مشائخ اور علوم ظاہر و عصریہ سے آراستہ علماء و عظماء ملت کی جانب سے اقعارِ قلوب سے تلقی حاصل رہی ہے۔

آپ کے حلقہ ارادت میں جہاں ظلماتِ قلب کو واکر کے انوارِ الہیہ کی آماجگاہ بنایا جاتا ہے، وہاں علوم قرآن و حدیث اور فقہ کی گھٹیاں سلجھا کر دنیوی و اخروی رہنمائی کا فریضہ سرانجام دیا جاتا ہے۔ اس بحرِ فیوض و تجلیات کی ضوفشانی کا عالم یہ ہے آپ کی غلامی کا پٹہ باعثِ افتخار سمجھتے ہوئے اطراف و اکناف میں کم و بیش ساتویں لڑی میں سلسلہ بیعت جاری ہے۔

ناچیز کی مثل بے حد و حساب افراد جو دیگر سلاسل سے جامِ محبت نوش فرمانے والے ہیں یقیناً ان کے دل حضرت اخندزادہ بکاتھم العالیہ کے بیعت ہیں۔

اللہ جل و علا حضرت کو درازی عمر کیسا ساتھ ”شفاء لایغادر سقما“ عطا فرمائے۔

صاحبزادہ سید سعید احمد شاہ گجراتی ☆ 2

محبوب المشائخ اخوندزادہ حضرت پیر سیف الرحمن دامت برکاتہم سیفی کا شمار سلسلہ نقشبندیہ مجددیہ کے ان مشائخ میں ہوتا ہے جنہوں نے اس سلسلہ کی آبیاری کی ہے اور آپ کی ذات اس سلسلہ نقشبندیہ مجددیہ کی قابلِ قدر اور ممتاز ہستی ہے۔

مولانا محمد امام بخش ندیم ☆

قدوة المحققين زبدة العارفين امام الاولياء سلطان المجد وبين جامع علوم ظاہرہ و باطنہ شیخ الكل اخندزادہ مبارک خواجہ پیر سیف الرحمن صاحب پیرارچی شہنشاہ خراسانی مدظلہ مسلک حقہ اہلسنت و جماعت اور شریعت مطہرہ کے محافظ سنت حامی اور بدعت کے ماحی ہیں۔ آپ کی ذات مطہرہ دین اسلام کی حقانیت اور صداقت کی ایک برہان قاطع ہیں۔ آپ کی سحر انگیز شخصیت کا کمال ہے کہ جس کے دیدار سے کتنے ہی کافر، قاتل مشرف باسلام ہو گئے۔ آج بھی راہزن ہی راہبر ہو جاتے ہیں اور بد معاش و بد قماش لوگوں کی زندگی سیرت حسنہ کے سانچے میں ڈھل کر بدل جاتی ہے۔ انہی جیسی ذات کی طرف شیخ فرید الدین عطا اشارہ فرماتے ہیں۔

ہم نشینی جز بہ در و پیشاں مکن
ناتوانی عیبت ایشاں مکن
حب درویشاں کلید جنت است
دشمن ایشاں سزائے لعنت است

حضرت صاحب مبارک کی کرامت ہے اپنی نگاہ پاک سے دل مردہ کو ایسی حیات جاودانی عطا کرتے ہیں کہ دل کی دھڑکن دھڑکن سے اللہ اللہ کے نعرے گونجتے ہیں۔ انہیں دلوں کی طرف ہی خواجہ غلام فرید اشارہ کناں ہیں۔

نہ کافی سمجھ کفابہ نہ یادی سمجھ ہدایہ
کر پرزے جلد وقایہ پکو دل قرآن کتابے

آپ کی نگاہ فیض بار سے سہراب ہونے والے نخل بار دار ملت کے لیے شجر سایہ دار شیخ العلماء محبوب الساکین دلیل العارفين حضرت میاں محمد حنفی سیفی دامت فیوضہم کی ذات ستودہ صفات ہی آپ کی رندہ کرامت ہیں۔ جہاں سالکیں کے مجمع میں جہاں پیاسوں کا ہجوم ہے تو انہیں الفاظ کے ساتھ ملتجی نگاہ کرم ہوں۔

بیدم میری قسمت میں سجدے ہیں اسی در کے
چھوٹا ہے نہ چھوٹے گا سنگ در جانا مہ

خورشید احمد فیضی

آج کے اس پر فتن دور میں حضرت قبلہ پیر طریقت رہبر شریعت الشیخ سیف الرحمن نقشبندی مدظلہ العالی کا وجود مسعود اہل اسلام بالخصوص اہل سنت کے لیے سایہ رحمت الہی ہے جن کے غلام پیارے آقا تاجدار مدینہ ﷺ کی شریعت و طریقت کا نور نظر آتا ہے تمام عوام اہلسنت سے استدعا ہے کہ ان بزرگوں سے فیوض و برکات حاصل کریں اور ہر معاملہ میں ان کی معاونت فرمائیں۔

سید زاہد صدیق بخاری ☆

صحیفہ رشد و ہدایت میں خالق ارض و سما نے ارشاد فرمایا اور اُس شخص سے زیادہ اچھی بات والا کون ہے جو انسانیت کو اللہ تعالیٰ کی طرف بلائے اور نیک کام کرے۔
علماء اہلسنت اور صوفیاء کرام اپنے کریم آقا ﷺ کے حقیقی جانشین اور وارث ہونے کی حیثیت سے ہمیشہ لوگوں کو اللہ کریم کے دین حنیف کی طرف بلاتے رہے اور خود بھی سنت نبوی ﷺ کے سانچے میں اپنی زندگیاں گزارتے رہے۔ پوری دنیا کی طرف برصغیر پاک و ہند میں بھی سلاسل اربعہ کے اولیاء کاملین نے یہ فریضہ پوری دیانتداری کیساتھ سرانجام دیتے رہے۔ اور انشاء اللہ شریعت و طریقت کا حسین سلسلہ تا ابد جاری رہے گا۔ وطن عزیز میں انہی عظیم المرتبت ہستیوں میں ایک قابل قدر نام محترم و مکرم حضرت اخوندزادہ پیر سیف الرحمن قدس سرہ العزیز کا ہے جنہوں نے صوبہ سرحد میں بالخصوص اور دیگر صوبوں میں بالعموم احیاء سنت کا بیڑہ اٹھایا ہے۔

دعا ہے اللہ تعالیٰ ان کی مساعی جمیلہ اور اہلسنت کے وقار کے لئے انکی کوششوں اور شبانہ روز کاوشوں کی شرف قبولیت عطا فرمائے اور ان کا سایہ عوام اہلسنت کے سروں پر سلامت رکھے! آمین بجاہ طہ و یسین

علامہ خلیل الرحمن چشتی ☆

اللہ تعالیٰ نے انسانیت کی ہدایت و راہنمائی کے لئے ہر دور اور زمانے میں اپنے نبیوں اور رسولوں کو مبعوث فرمایا کہ ہر نبی اور رسول اپنے دور میں لوگوں کو خداے وحد لاشریک کی عبادت کا درس دیتا رہا اور بھٹکے ہوئے انسانوں کو راہ ہدایت پر گامزن کرتا رہا۔ یہاں تک ہمارے آقا و مولیٰ حضور نبی کریم ﷺ کی ذات اقدس پر سلسلہ نبوت اختتام پذیر ہوا اب قیامت تک کوئی نبی نہیں آئے گا لیکن ہدایت و راہنمائی کا سلسلہ تو قیامت تک جاری رہے گا اور حضور ﷺ کا فرمان العلماء و رثہ الانبیاء کے مطابق یہ بھاری ذمہ داری آپ کی امت کے علماء ربانین زعماء اولیاء کے کاندھے پر آن پڑا اب قیامت تک اللہ تعالیٰ کے نیک بندے اس مقدس مشن کو جاری رکھیں اور انسانیت کا ٹوٹا ہوا رشتہ اپنے خالق و مالک سے جوڑتے رہیں گے۔ مدارس قائم ہوتے رہیں گے۔ خانقاہیں بنتی رہیں۔ محافل ذکر و نعت سجتی رہیں گی۔ اور لوگوں کو سکون قلب کے ذرائع میسر آتے رہیں گے۔ اور لوگ راہ ہدایت پر گامزن ہوتے رہیں گے۔

اللہ کی یہ حسین و جمیل کائنات کسی دور میں بھی عقیم نہیں رہی انبیاء کرام کے بعد بھی ہر دور میں وقتاً فوقتاً اللہ تعالیٰ کے محبوب بندے پیدا ہوتے رہے اور قیامت تک پیدا ہوتے رہیں گے اور اللہ تعالیٰ کے ان محبوب بندوں میں ہر دور میں باطل کا ڈٹ کر مقابلہ کیا اور اسلام کے پرچم کو سر بلند کیا فی زمانہ شریعت و طریقت کی تعلیم عام کرنے کے لیے کئی مراکز موجود ہیں جہاں آنے والوں کو اللہ تعالیٰ کے محبوب ﷺ سے عشق و محبت کا درس دیا جاتا ہے۔

دور حاضر میں شریعت و طریقت کی تعلیم عام کرنے والوں میں ایک بہت بڑا نام عظیم صوفی بزرگ۔ سلسلہ عالیہ نقشبندیہ مجددیہ کے عظیم علمی و روحانی پیشوا پیر طریقت اخوندزادہ پیر سیف الرحمن صاحب ماتریدی حنفی دامت برکاتہم القدسیہ کا بھی ہے۔

آپ نے افغانستان سے پاکستان منتقل ہو کر باڑہ کے مقام پر عظیم روحانی مرکز قائم کیا اور وہاں سے کئی شمعیں روشن ہوئیں اور پاکستان کے طول و عرض میں اس وقت

سینکڑوں مقامات پر آپ کے خلفاء و حلقہ ذکر کے ذریعے محبت الہی کے چراغ روشن کر رہے ہیں۔ مجھے براہ راست تو حضرت سے ملاقات کا شرف حاصل نہیں ہو سکا بہر حال آپ کے صاحبزادگان شیخ الحدیث صاحبزادہ حمید اللہ خان سیفی صاحب اور صاحبزادہ احمد سعید عرف یار جان سیفی صاحب جماعت اہلسنت پاکستان کراچی کے پروگرامات میں اور جماعت نقشبندیہ سیفیہ کے پروگرام میں ملاقات رہی ان صاحبزادگان کو دیکھ کر ہی اندازہ ہو جاتا ہے ان کی تربیت کرنے والی شخصیت کوئی معمولی نہیں اسی طرح حضرت کے خلفاء خصوصاً پیر طریقت حضرت مولانا سید احمد علی شاہ سیفی صاحب سے تو ایک دیرینہ تعلق ہے اور جماعت اہلسنت کے وہ اپنے علاقے کے ذمہ دار بھی ہیں۔ انہیں دیکھ کر یا دیگر خلفاء کو بلا کر مرشد کے کامل ہونے کا اندازہ ہو جاتا ہے جس پیر کے مرید خود اس قدر شریعت مطہرہ کے پابند ہوں تو وہ پیر یقیناً مقرب بارگاہ الہی کی منزل پر فائز ہوں گے اللہ تعالیٰ مسلک حق اہلسنت و جماعت کا بول بالا فرماتے ہیں اور اہلسنت کے تمام مراکز علوم دینیہ و روحانیہ سے فیض کے سرچشمے جاری فرماتے ہیں۔ اور ان مراکز کی اللہ تعالیٰ حفاظت فرماتے ہیں۔

☆ محمد غلام رسول ☆

جناب مخدوم و محترم پیر امجد ظہیر سیفی صاحب کی فرمائش ہے کہ مخدوم المشائخ پیر سیف الرحمن صاحب قبلہ کے بارے میں کچھ تاثرات لکھوں۔ حضرت قبلہ پیر سیف الرحمن صاحب سے اس فقیر کی ایک ملاقات ہے اور وہ بھی ایک محفل میں۔ تو ظاہر ہے کہ اس ملاقات سے یہ تو اندازہ ہوا کہ حضرت پڑھے لکھے جید، تبحر عالم دین ہیں ان کے صاحبزادہ مولانا حمید جان صاحب کا خطاب بھی سننے کا اتفاق ہوا جس سے صاحبزادہ صاحب کے تبحر علمی کا بخوبی اندازہ ہوا۔ باقی حضرت میاں صاحب قبلہ سے تو متعدد ملاقاتیں ہیں ان کے خلفاء سے حضرت مولانا قادری نور الحق صاحب مدنی اور جناب قبلہ وکیل صاحب کے واسطے سے یہ کہا جاسکتا کہ ان حضرات نے ایسے لوگوں کو سیدھا کر دیا ہے جن کے ٹیڑھے سدھرنے کے قابل ہی نہ تھے ظاہر یہ فیض قبلہ پیر سیف الرحمن صاحب کا ہی ہے جو مولانا مخدوم جاننا

چاہتا ہے وہ حضرت میاں محمد سیفی کو دیکھے مولانا قاری نورالحق کو دیکھے یا پھر سراپا ایثار و اخلاق محترم امجد ظہیر صاحب المعروف قبلہ وکیل صاحب کی خدمت میں حاضر ہو جائے اس پر اس خاندان نقشبندیہ کا جاہ و جلال ظاہر ہو جائے گا۔

حضرت علامہ مفتی عبدالحمید ہزاروی ☆ 1

میں عدیم الفرصت ہوں جسکی وجہ سے پیر صاحب کے حالات سے زیادہ واقف نہیں ہاں 1983ء میں پیر صاحب پہلی بار کراچی تشریف لائے تھے اس وقت میرے استاد محترم حضرت علامہ افتخار احمد قادری شہید یوم میلاد اور حضرت علامہ افتخار احمد قادری رحمۃ اللہ تعالیٰ علیہا شیخ الحدیث دارالعلوم امجدیہ وفات مدینہ منورہ مدفن جنت البقیع اللہ رب العزت ان دونوں کی مغفرت فرمائے انہوں نے پیر صاحب کا تعارف کروایا تو انکی تحریر پر ہم دو چار ساتھی ماڈل کالونی ملیر میں حاضر ہوئے ایک مکان پر پیر صاحب کا دیدار ہوا پھر حلقہ ذکر میں بھی شرکت کی۔

پھر مریدین و خلفاء سے ملاقاتیں رہیں مگر پیر صاحب سے کوئی ملاقات نہیں ہو سکی یہ سنتے رہے تھے کہ پیر صاحب اور شیطان اسود منیر سے آپ کا معرکہ رہا پھر پیر صاحب نے پشاور باڑہ سے نقل مکانی کر کے لاہور میں سکونت اختیار فرمائی مولا تعالیٰ انکے روحانی کام میں اضافہ فرمائے اور سلسلہ نقشبندیہ صحیحہ مجددیہ کو فروغ عطا فرمائے۔

آج کل سلسلہ دیوبندیہ نقشبندیہ پر پرزے نکال رہا ہے جو محض دھوکا ہے اور وہ یکسر مکتوبات امام ربانی قیوم زمانی و ملفوظات شریف کے مخالف ہیں۔ اللہ تعالیٰ پناہ میں رکھے، آمین بجاہ سید المرسلین۔

قاری علی اکبر نعیمی ☆ 2

قائد اہل سنت امام شاہ احمد نورانی صدیقی نور اللہ مرقدہ کیساتھ میں ملک اور بیرون ملک ہمسفر رہا فیصل آباد سے شیخوپورہ کے دور میں پیر میاں محمد حنفی سیفی سے ملاقات

☆ 1 مرکزی امیر: فدایان ختم نبوت پاکستان 0301-2449288

☆ 2 بانی و مہتمم انجمنیہ انٹرنیشنل قرأت اکیڈمی اسلام آباد/ راولپنڈی 0300-5548848

ہوئی ان میں حضرت پیر اخندزادہ سیف الرحمن صاحب کا نقشہ نظر آیا۔ ہر تحریک میں اور مرکزی محفل میں اور خصوصاً حضرت داتا صاحب رحمۃ اللہ تعالیٰ کے عرس مبارک کی محفل قرأت میں تلاوت کے لیے حاضر ہوتا رہا۔ پیر سیف الرحمن صاحب کے مریدین قرآن سننے میں نمایاں نظر آئے کئی ایک محافل میں پیر صاحب کے خلفاء نے ملک کے مختلف حصوں میں قرآن پاک سنانے کے لیے مجھے مدعو کیا تو میں نے تلاوت قرآن سننے کی تڑپ دیکھی۔

مولانا شاہ احمد نورانی رحمۃ اللہ علیہ بھی پیر میاں محمد حنفی سیفی سے شفقت و محبت رکھتے تھے اور نورانی تحریک میں سیفی حضرات بھرپور شریک ہوئے۔ امام الاولیاء حضرت سیدنا غوث اعظم شیخ عبد القادری جیلانی رضی اللہ عنہ، خواجہ معین الدین چشتی اجمیری رحمۃ اللہ علیہ حضرت سیدنا امام احمد رضا خان محدث بریلوی رحمۃ اللہ علیہ، حضرت مفتی سید محمد نعیم الدین مراد آبادی رحمۃ اللہ علیہ جیسے بزرگان دین کے طریقہ کو اخندزادہ سیف الرحمن آگے بڑھا رہے ہیں اسی نورانی قرآنی مشن پر ہر سنی کو شریک ہونا چاہئے۔ یہ بڑی بات ہے کہ پگڑی اور داڑھی جیسی عظیم سنت اس تحریک سیفیہ کے ذریعے ایک بار پھر زندہ ہو رہی ہے میں قرآن کریم کی محبت کی وجہ سے اس قافلہ سے محبت رکھتا ہوں بلکہ انعمیہ انٹرنیشنل قرأت اکیڈمی کے فضلاء جو دنیا کے مختلف 15 ممالک میں پھیلے ہوئے ہیں قرآن کی اسی محبت کے سبب میں اس قافلے کا موسیّد اور معاون ہوئے اور میرے جملہ ہزاروں وابستگان، شاگرد، تلامذہ اور رفقاء اس معاملے میں ہر موڑ پر ان کے دینی امور میں معاون ثابت ہو گئے۔ ان شاء اللہ سنی تنظیم القرآن پاکستان کے بانی چیئرمین کی حیثیت سے وطن عزیز کے جملہ قراء کو اس امر کی ہدایت کرتا ہوں کہ وہ سیفی برادران سے تعاون جاری رکھیں۔

سید احمد کوثر ایڈووکیٹ کوثر ٹاؤن اوکاڑہ

جناب اخندزادہ سیف الرحمن صاحب کے بارے میں میرے تاثرات یہ ہیں کہ پیر صاحب راسخ العقیدہ سنی ہیں۔ اور شریعت کی پابندی نہ صرف خود مکمل کرتے ہیں بلکہ اپنے مریدوں کو بھی سختی سے پابندی کرواتے ہیں مزید انکے مرید و خلیفہ کاشف سلیمی صاحب ایڈووکیٹ ہیں جن سے اکثر ملاقات ہوتی ہے وہ مقام توحید کے شیدائی ہیں۔

سید علی ریاض کرمانی ایڈووکیٹ ہائی کورٹ

قبلہ اخندزادہ سیف الرحمن حنفی نقشبندی مجددی کے بارے میں معروضی ہوں کہ صاحب موصوف صحیح العقیدہ سنی اور ان کے مریدین بھی مکمل شریعت کے پابند ہیں قبلہ پیر صاحب دلوں پر حکومت کرتے ہیں۔

قاضی محمد عبداللہ ☆ 1

چنستان ولایت کے خوبصورت پھول حضرت خواجہ سیف الرحمن مجددی دامت برکاتہم القدسیہ کی شخصیت ہمہ پہلو ہے آپ عالمانہ جلال اور صوفیانہ جمال کے حامل ہیں۔ آپ کا دل ہر وقت ذکر الہی متفرق اور شب و روز تسبیح و تحلیل میں مصروف ہے۔ ہزاروں عند لیبان چمن آپ کے آغوش لطف و کرم میں پروردہ ہیں۔ ہم سب مسلمان ہیں۔ ہماری منزل و مقصد ایک ہے۔ تو لا محالہ ہم سب بھی ایک ہی ہیں۔ اور تمام سلاسل کے بزرگان دین ہمارے لیے علم و حکمت کے روشن مینارے ہیں۔ اللہ تعالیٰ ہمیں آپ کے فیوض و برکات سے بھرپور مستفید ہونے کی توفیق عطا فرمائے آمین۔

قاری کرم حسین طاہر نظامی ☆ 2

جس طرح اللہ رب العزت نے ایک لاکھ چوبیس ہزار انبیاء اکرام کو انسانوں کی ہدایت کے لیے مبعوث فرمایا اور پھر صحابہ کرام رضی اللہ عنہم کو دنیا میں بھیجا تا کہ بھولے بھٹکے لوگوں کو سیدھی راہ دکھائیں پھر اولیاء کرام اس کو سرانجام دیتے رہے۔ کبھی شیخ عبد القادر جیلانی تشریف لائے تو کبھی خواجہ معین الدین چشتی اجمیری نے لوگوں کو توحید کا پیغام دیا۔ اس دور میں حضرت اخندزادہ پیر سیف الرحمن مبارک یہ فریضہ سرانجام دے رہے ہیں۔ وہ اس دور کے کامل اولیاء میں سے ہیں۔ ان کے تمام مریدین عاشق رسول ﷺ ہیں اور اہلسنت والجماعت سے تعلق رکھتے ہیں۔ ایک مرتبہ وکیل صاحب کی محفل میں جانے کا موقع ملا وہاں پر عجیب کیف و مکستی کا عالم تھا۔ حضرت اخندزادہ پیر سیف الرحمن کی نگاہ کا فیض عام تھا۔ انبیاء اکرام نے جو دین حق کا کام کیا وہ پیر سیف الرحمن سرانجام دے رہے ہیں۔ آپ کا تمام خانوادہ عالم باعمل ہے۔ اللہ تعالیٰ قرآن پاک میں فرماتا ہے۔

فاذکر وانی اذکر کم

پس تم میرا ذکر کرو میں تمہارا ذکر کرتا ہوں۔

قاری اقبال چشتی اوکاڑوی ☆

پیر طریقت رہبر شریعت مخدوم اہلسنت عاشق رسول قطب وقت حضرت قبلہ پیر اخندزادہ سیف الرحمن نقشبندی مجددی دامت برکاتہم مرد حق مرد کامل و اکمل فنا فی الشیخ اور فنا فی الرسول ہیں۔ اہل سنت کے عظیم پیشوا و شیخ کامل ہیں۔ آپ ہمہ صفت موصوف ہیں اللہ رب العزت نے بسطة فی العلم والجسم یہ صفات عطا کی ہیں۔ ولی اسے کہتے ہیں جس کا چہرہ دیکھنے سے خدا یاد آئے اور ولی ایمان اور تقویٰ کا جامع ہوتا ہے۔ الایۃ الذین امنوا و کانو یتقون سلسلہ عالیہ سیفیہ مجددیہ کے سرخیل ہیں پیر صاحب مجدد صاحب شیخ احمد سرہندی فاروقی رحمۃ اللہ علیہ کے صحیح معنوں میں پیروکار ہیں اہل سنت کے سردار ہیں۔ اللہ پاک بتو سل نبی کریم آپ کا سایہ ہمارے سروں پر تادیر قائم و دائم رکھے آمین ثم آمین۔

رانا محمد اسلم ایڈووکیٹ ہائی کورٹ

میں ذاتی طور پر پیر صاحب کو نہ جانتا ہوں لیکن حضرت صاحب کے بہت سے مریدین کو جانتا ہوں جو بھی حضرت صاحب سے مرید ہوا سنت اور شریعت کا مکمل پابند ہوا میرا دوست کاشف آل احمد سیفی مرید ہونے سے پہلے کبھی درست طور پر نماز نہ پڑھتا تھا لیکن مابعد ایسا راغب ہوا ہے کہ اس کو دیکھ کر ہر شخص کا دل کرتا ہے کہ وہ اس ہستی کو ملے اور فیض حاصل کرے۔

Kamran Saeed

I do hereby declare that pir Saif-ur-Rehman is the wali kamil and really leads to the real path of Allah and Prophit.

پیر طریقت ڈاکٹر محمد شعیب محمدی سیفی حال مقیم رومانیہ

سرکار اخندزادہ مبارک کی ذات اقدس اہل سنت و جماعت کی عظیم الشان محسن

خطیب مرکزی جامع غوثیہ اوکاڑہ

☆

ہے جب بھی اہل سنت و جماعت کو سرکار مبارک کی مدد کی ضرورت پیش آئی اور اکابر اہل سنت نے انھیں پکارا آپ نے کبھی بھی انھیں مایوس نہیں فرمایا جب سنی کانفرنس اٹک پیر طریقت مفسر قرآن علامہ محمد ریاض الدین شاہ صاحب نے زیر صدارت قائد اہل سنت قبلہ شاہ احمد نورانی منعقد فرمائی تو میجر قاسم کے ہمراہ چند علماء اہل سنت سرکار اخندزادہ مبارک کو دعوت دینے کے لیے حاضر ہوئے آپ ناسازی طبیعت کی وجہ سے خود تو تشریف نہ لاسکے مگر اپنے تمام مخدوم زادگان خصوصاً علامہ جسٹس محمد سعید حیدری، شیخ القرآن والحدیث محمد حمید جان سیفی مبارک، استاذ العلماء قاری محمد حبیب صاحب اور احمد سعید المعروف یار جان کے علاوہ اپنے بڑے بڑے خلفاء کو کانفرنس میں شمولیت کا حکم فرمایا قائد اہل سنت کے ساتھ سرکار اخندزادہ مبارک کو اس طرح محبت تھی کہ اگر کوئی کسی کانفرنس اور جلسے کی دعوت دیتا تو ضرور پوچھتے کہ اس میں قائد اہل سنت شامل ہو رہے ہیں یا نہیں اگر یہ جواب ملتا کہ آپ شامل ہو رہے ہیں آپ سرور ہوتے اسی طرح سنی کنونشن موچی دروازہ میں آپ نے تمام صاحبزادگان اور پاکستان اور افغانستان کے بڑے بڑے خلفاء کو شامل ہونے کے حکم کے ساتھ ارشاد فرمایا کہ کسی عزیز کے مرنے کا عذر بھی قابل قبول نہ ہوگا یا بہر کیف اس اجتماع کو دیکھنے والے اور حاضر ہونے والے احباب ہی تجزیہ کر سکتے ہیں کہ سیفی حضرات کی شمولیت کس قدر تھی اس کنونشن میں بہ نفس نفیس قائد اہل سنت مولانا الشاہ احمد نورانی اور مجاہد ملت مولانا محمد عبدالستار نیازی کے علاوہ مرکزی شخصیات شامل تھا اگرچہ اس کا اہتمام اہل سنت کے قائدین جگر گوشہ غزالی زماں علامہ سید مظہر سعید کاظمی اور مفکر اسلام علامہ سید ریاض حسین شاہ صاحب نے فرمایا تھا اسی کنونشن میں ہزاروں افراد کے لیے لنگر کا انتظام مجاہد اہل سنت حضرت میاں محمد حنفی سیفی نے کیا۔

سنی کانفرنس ملتان کے لیے جب مفکر اسلام سید ریاض حسین شاہ کے جگر گوشہ غزالی زماں صاحبزادہ سید مظہر سعید کاظمی کی طرف سے دعوت نامہ پیش کیا تو حضرت اخندزادہ مبارک سے عرض کیا کہ حسب سابقہ صاحبزادگان اور خلفاء اور مریدین کو سنی کانفرنس میں شمولیت کا حکم فرمائیں تو آپ مبارک علالت طبعی کے باوجود سنی کانفرنس میں خود شمولیت کا اظہار فرمایا کہ اس بار اپنے لاکھوں مریدین اور خلفاء کے ساتھ خود حاضر ہوگا

اس تحریر میں اس شخصیت کو نہیں بھول سکتا جنہوں نے تمام سکیورٹی انتظامات فرمائے اور ایسا ڈسپلن قائم کیا جس پر مرشد کریم نے سرکار اخوندزادہ مبارک سے خصوصی داد حاصل کی۔ اس سنی کانفرنس کی کامیابی کے لیے خصوصی کوشش اور محنت کرنے والے احباب کو فراموش نہیں کیا جاسکتا۔ پیر طریقت مفتی پیر محمد عابد حسین پیر طریقت ڈاکٹر کرنل محمد سرفراز محمدی سیفی، گلزار ملت پیر گلزار احمد سیفی ہیں۔

قاری محمد حسین نورانی نظامی ☆

یہ بندہ ناچیز کسی ولی کامل بزرگ کے بارے میں کیا تحریر کر سکتا ہے حضرت پیر طریقت سیف الرحمن دامت برکاتہم عالیہ اس دور کے بڑے فقیہ باکمال انسان ہیں آپ کی صحبت سے ہزاروں لاکھوں انسانوں کی دل کی دنیا آباد ہو گئی ہے حضرت پیر صاحب کے مریدین دور سے نظر آتے ہیں اور پہچانے جاتے ہیں اور پکے اہلسنت و جماعت ہیں ان کی محفل میں بیٹھنے والے بدکردار لوگ بھی عشق رسول میں رنگے جاتے ہیں اور تائب ہو کر شریعت کے پابند ہو جاتے ہیں اس دور میں یہ کام بڑا مشکل ہے پیر صاحب نہایت متقی پرہیزگار اور کامل ولی ہیں ہم تو سب بزرگان دین کے غلام ہیں بزرگان دین کی صحبت جہاں سے ملتی ہے وہاں پہنچنے کی کوشش کرتے ہیں پیر سیف الرحمن سے ملاقات تو نہیں ہوئی لیکن اُن کے صاحبزادے مولانا حمید جان سیفی کو دیکھنے کا موقع ملا وہ بھی عالم باعمل ہیں۔ دعا گو ہوں کہ آپ کو لمبی عمر عطا فرمائے ایسے بزرگ اہل سنت و جماعت کا سرمایہ ہیں۔ اللہ ان کا سایہ اہلسنت و جماعت پر تادیر قائم دائم رکھے آمین ثم آمین۔

مولانا محمد اشرف سعیدی ☆ 2

پیر طریقت رہبر شریعت ولی کامل اخوندزادہ پیر سیف الرحمن مبارک دامت برکاتہم العالیہ کی ذات ممتاز تعارف نہیں اللہ تعالیٰ کے فضل و کرم سے نہ صرف پاکستان بلکہ دیگر ممالک اسلامیہ میں آپ قطب یزدانی امام ربانی حضرت سیدنا مجدد الف ثانی رحمہ اللہ کا فیضان عام کر رہا ہیں آج کے پرفتن دور میں نہ صرف آپ بلکہ آپ کے خلفاء

☆ 1 خطیب جامع مسجد یار رسول اللہ فیصل آباد

☆ 2 صدر جماعت اہلسنت ضلع لاہور

اور قابل فخر صاحبزادگان احیائے سنت اور دین کی ترویج و اشاعت کے لیے سرگرم عمل ہیں آپ کے سلسلہ عالیہ میں داخل ہونے والے احباب میں نماز کی پابندی کے ساتھ ذکر و فکر اور سنتوں کی پابندی امتیازی مقام رکھتی ہے۔ ضرورت اس امر کی ہے کہ آپ سے مشائخ کے ہاتھ مضبوط کیے جائیں تاکہ وطن عزیز پاکستان میں اسلام اور اسلامی قدروں کو فروغ ملے۔

قاری غلام نبی سہروردی قادری ☆ 1

پیر طریقت رہبر شریعت واقف رموز سلطان الاولیاء حضرت پیر سیف الرحمن دور حاضر کے مرد کامل مرشد کامل و مکمل و اکمل اور لوگوں کے لیے رہبر کامل سنتوں کو زندہ کرنے والے متقی پرہیزگار مجدد الف ثانی کی تصویر کامل ہیں جن کی نگاہ فیض سے لاتعداد لوگ ہدایت یاب ہو کر دوسرے لوگوں کے لیے نمونہ بن گئے ہیں اللہ تعالیٰ آپ کا فیض ہمیشہ سلامت رکھتے آئیں۔

قاری سعید احمد ☆ 2

آپ کی نورانی صورت دیکھ کر دل کی کیفیت بدل گئی اور آپ کے معمولات کو دیکھ کر آپ کو سابقہ مشائخ جن کے بارے میں کتابوں میں پڑھا تھا آپ ان مشائخ کامل کی کاپی نظر آئے۔

شناخوان رسول پروفیسر محمد خان چشتی ☆ 3

زرعی یونیورسٹی فیصل آباد کے آڈیٹوریم میں ”الاخوہ“ تنظیم نے محدث اعظم رحمۃ اللہ علیہ پاکستان کی حیات اور دینی خدمات کے حوالے سے عظیم الشان سیمینار کا انعقاد کیا۔ اس سیمینار میں سب سے اہم اور خوبصورت انداز میں شرکت سلسلہ طریقت سیفیہ کے خلفاء معتقدین، مریدین کی صورت میں نظر آئی۔

☆ 1 خطیب جامع مسجد طور شریف نزد کاہنہ

☆ 2 دینی درس گاہ مدینہ مسجد گوالا کالونی رکھ چندرا کا ضلع، لاہور

☆ 3 (چک جھمرہ) فیصل آباد 0300-7652892

حضرت اخوندزادہ سیف الرحمن مدظلہ العالی کی اپنے خلفاء اور متوسلین کی روحانی تربیت کا نتیجہ ہے کہ سیفی حضرات جس اجتماع میں شرکت کرتے ہیں وہاں یہ نہایت ہی منظم انداز میں سفید پگڑیوں اور متشرع چہروں کے ساتھ حاضرین کو اپنی طرف متوجہ کر لیتے ہیں۔ سیمینار میں حضرت صاحبزادہ حمید جان صاحب اور میاں محمد حنفی سیفی صاحب نے اپنے جملہ عقیدت منداں کے ہمراہ شرکت فرمائی اور سیمینار کے اختتام تک ایک محبت آفرین انداز میں تشریف فرما رہے۔ یہ حضرت سیف الرحمن مدظلہ العالی کی نگاہ فیض کا اثر ہے کہ ان کے خلفاء کی انگلی کے اشارے اور چشم فیض کی جنبش سے مریدین کے دل تڑپنے اور جسم پھڑکنے لگتے ہیں اور قبلہ کے منظم روحانی سلسلہ میں دن رات مسلسل اضافہ ہو رہا ہے اور لوگ روحانی سکون حاصل کرنے کے لیے سلسلہ سیفیہ میں جوق در جوق شامل ہو رہے ہیں۔

شہزادہ قاری محمد شوکت چشتی ☆ 1

حضرت پیر اخوندزادہ سیف الرحمن صاحب کے سلسلہ عالیہ نقشبندیہ کے مشہور و معروف بزرگوں میں شمار کیا جاتا ہے اور آپ کے ہزاروں خلفاء اور لاکھوں مریدین پابند شریعت اور خلفاء راشدین کی جدوجہد پر نمایاں کردار ادا کر رہے ہیں۔

مولوی عبدالحق نوری ☆ 2

بندہ کو پیر صاحب کی زیارت کا شرف حاصل ہوا ایمان، عمل، عشق رسول ﷺ میں نمایاں ترقی ہوئی۔ الحمد للہ!

طاہر علی خان قادری ☆ 3

سنی تحریک کو ولی کامل مرد قلندر حضرت پیر سیف الرحمن دامت برکاتہم پیر ارچی مبارک کی خدمات پر فخر ہے۔ اب لاہور کے پسماندہ علاقہ میں علم و نور اور عشق مصطفیٰ ﷺ کی کرنیں بکھیرنے کے لیے لاہور فقیر آباد (لکھوڈیر) میں جلوہ افروز ہوئے ہیں۔

☆ 1 خطیب مرکزی جامع مسجد ابو بکر نقشبندیہ مین بازار فقہی لاہور

☆ 2 خطیب جامع محمدیہ بوستان کالونی قینچی امرسدھو لاہور

☆ 3 کنوینئر سنی تحریک جنوبی لاہور

محمد شفیق خان قمر ☆ 1

جناب اخوندزادہ پیر سیف الرحمن نقشبندی بندگان خدا کی ہدایت اور راہنمائی کے لیے سلسلہ جاری رکھے ہوئے ہیں۔ بلاشبہ جہالت، گمراہی اور بدعقیدگی میں مبتلا لوگوں کی اصلاح ایک مشکل کام ہے مگر جسے خداوند کریم چن لیں اسے ہمت اور طاقت بھی عطا فرما دیتے ہیں۔ پیر سیف الرحمن نے اپنی سحر انگیز شخصیت اور عمل اور کردار سے لاکھوں لوگوں کو اپنا گرویدہ بنا لیا ہے۔

پیر محمد انیس الرحمن خان قادری ☆ 2

قبلہ پیر ارچی مبارک نے بڑے احسن طریقہ سے سرانجام دیں۔ اللہ تعالیٰ نے ایسے بزرگوں اور عظیم شخصیات کا سایہ ہمارے سروں پر قائم رکھے۔

علامہ غلام شبیر فاروقی ☆ 3

حضرت پیر اخوندزادہ جناب پیر سیف الرحمن صاحب مبارک سلسلہ نقشبندیہ کے مشہور بزرگوں میں شمار ہوتے ہیں آپ اسلاف کی مکمل تصویر ہیں اور ان کا نمونہ ہیں عالم باعمل ہیں۔ آپ کا دل حضور سرور کائنات ﷺ کی محبت اور عشق ہمہ وقت معمور مسرور ہے۔

الحاج محمد یوسف خان ☆ 4

سیفی سلسلہ کے مایہ ناز بزرگ حضرت پیر سیف الرحمن سیفی کی خدمات لائق تحسین ہیں موجودہ وقت کے ولی کامل ہیں اور ایک نگاہ ڈال کر دل کا سیاہ پن ختم کر دیتے ہیں۔

سید محمد عاکف قادری ☆ 5

حضرت کے جملہ مریدین اپنی ظاہری وضع قطع میں حضرت کی تصویر ہیں اس سے قبلہ کا ظاہری تعارف ہو جاتا ہے کہ آپ سراپا سنتوں کے عامل ہیں۔

1☆ ممبرین المذاہب امن کمیٹی پنجاب

2☆ ٹاؤن شپ، لاہور

3☆ پرنسپل جامعہ اسلامیہ حنفیہ ٹاؤن شپ

4☆ صدر تاجران ابوبکر روڈ ٹاؤن شپ لاہور

5☆ خلیفہ و تلمیذ: ڈاکٹر مفتی غلام سرور قادری

باغِ سنت میشود از آمد تو بہ بہار

آپ کے خلفاء کو دیکھ کر آپ کی جو تصویر ذہن میں ابھرتی ہے وہ اس قول تصدیق کرتے نظر آتے ہیں۔

من تفقه ولم يتصوف فقد تفسق و من تصوف ولم يتفقه فقد تاندق
ومن جمع بينهما فقد تحقق. (مرفاة شرح مشکوٰۃ)

حضرت اخوندزادہ سے بغیر ملاقات کیے میں وثوق سے یہ بات کہہ رہا ہوں کہ آپ ایسے لوگ صوبوں کے بعد پیدا ہوتے ہیں۔ ہمیں ان کی قدر کرنی چاہیے اور جس قدر ممکن ہوں آپ کی صحت و سلامتی کی دعا کریں کہ اللہ تعالیٰ۔

مت سہل ہمیں جانو پھرتا ہے فلک برسوں
تب خاک کے پردے سے انسان نکلتے ہیں

سید محمد محفوظ مشہدی ☆ 2

شیخ المشائخ حضرت پیر اخوندزادہ سیف الرحمن ارچی صاحب مبارک سلسلہ عالیہ نقشبندیہ کے مشہور و معروف بزرگوں میں شمار ہوتے ہیں۔ آپ کے لاکھوں مریدین پابند شریعت اور خلفاء اقامت دین کی جدوجہد میں بہت نمایاں کردار ادا کر رہے ہیں حضرت پیر صاحب کے عزیز و علماء اور حلقہ ارادت کے لوگ بڑی جانفشانی سے باڑہ کے علاقوں میں اہلسنت کے تشخص پر قائم رہے ہیں اور بڑے ناگفتہ بہ حالات میں معتقدات ملت پر خدمات سرانجام دے رہے ہیں۔ عاشقان رسول کریم ﷺ کو ان معاملات پر سینی سلسلہ کے علماء کے کام کو سراہنا چاہیے اور ان کے ساتھ تعاون میں پیش پیش ہونا چاہیے اور میری دعا ہے اللہ تعالیٰ حضرت پیر صاحب کے درجات کو مزید بلند فرمائے اور ان کے فیضان کو عام فرمائے اور اہلسنت پر ان کا سایہ قائم رہے۔ آمین

مولانا عاشق حسین باروی

آستانہ عالیہ فقیر آباد شریف بظاہر اینٹوں کا مکان دکھائی دیتا ہے لیکن درحقیقت یہ

روحانی دنیا کا ایک عظیم مرکز ہے، اس مقدس زمین کا ذرہ ذرہ نور بداماں رشک آسمان اور عشاق کی آنکھوں کا سرمہ ہے۔ یہ آستانہ عالیہ ایک ایسا دھوبی گھاٹ ہے جس میں میلی روچیں دھوئی جاتی ہیں، گناہوں کے داغ دھبے ذکر الہی کے صابن سے دور کیے جاتے ہیں۔

2☆ مرکزی راہنما مرکزی جمعیت علماء پاکستان

یہ سارا فیضان ہے امام خراساں حضرت اخندزادہ سیف الرحمن مبارک دامت فیوضہم القدسیہ کی نظر کا جن کی توجہ کامل کے فیوض و برکات کے طفیل زنگ آلود دل دھل کر ذات باری تعالیٰ کا مسکن اور ڈیرہ بن جاتے ہیں۔ جن کی توجہ کامل کے فیوض برکات سے سانسوں کے کشکول ذکر الہی سے لبریز ہو جاتے ہیں۔

شاہِ رحمٰن سعیدی سیفی صاحب 1☆

وہ ہے پابندی شریعت اور اتباع سلف الطریقت اور احیاء سنت مطہرہ ہے اور اس خوبی پر ہزاروں خوبیاں قربان جائیں۔ یہ خوبی کہ شریعت مصطفویٰ ﷺ کے معاملہ میں ٹڈرو دلیر ہو کر کسی بھی ”لومۃ لائم“ کو خاطر میں نہ لانا عظیم صفت ہے۔

مولانا محمد حیدر علوی 2☆

قبلہ مبارک صاحب کے ارادت مندوں کو دیکھ کر شریعت کی تابعداری اور اسلام سے لگاؤ نظر آتا ہے جو کہ ہماری قدیم خانقاہوں کی پہچان اور صوفیاء کا انداز تربیت تھا۔ یقیناً آج ہمارا خانقاہی نظام جس زوال کا شکار ہے اس ماحول میں حضرت پیر صاحب کا وجود اور انداز تربیت آقا کی امت کے لیے اللہ تعالیٰ کی نعمت ہے۔

علامہ احمد سعید قادری 3☆

قدوة السالکین حجة الواصلین سراج الکاملین حضرت خواجہ سیف الرحمن مجددی دامت برکاتہم دور حاضر کی عظیم روحانی و علمی شخصیت ہیں۔ آپ کی زندگی شریعت مطہرہ کا نمونہ ہے جو خوش نصیب سلسلہ عالیہ سیفیہ میں شامل ہوتا ہے وہ اسوۂ رسول کریم ﷺ کا پابند نظر آتا ہے۔ اس دور میں جبکہ رسمی پیری مریدی رہ گئی ہے۔

ان مشائخ سیفیہ کا بہت بڑا کارنامہ ہے اپنے متوسلین کو شریعت کا پابند اور ذکر کی تلقین کرنا۔ اللہ تعالیٰ ان پاک نفوس کا فیض جاری و ساری رکھے۔

علامہ مشتاق احمد اعظمی خطیب جامع مسجد سکردو

حضرت پیر سیف الرحمن دامت برکاتہم العالیہ پیرانہ سالی میں مکمل اسلاف کی تصویر ہیں آپ کے منسلکین حضرات اتباع شریعت کی اعلیٰ مثال ہیں اس دور میں آپ کا وجود مسعود نعمت خداوندی ہے۔

مولانا قاری غلام حسین خضدار، بلوچستان

میرا مکمل خاندان سلسلہ سیفیہ مجددیہ سے بیعت ہے۔ خضدار میں باقاعدہ محفل میلاد، ذکر خفی اور دیگر لوازمات اب قائم ہیں اور لوگوں کی کثیر تعداد عقیدہ حق کی طرف مائل ہے۔ سب حضرت پیر ارچی خراسانی حضرت اخندزادہ سیف الرحمن دامت برکاتہم کی نظر کے طفیل ہے۔

حضرت مولانا حافظ غازی محمد خان ☆ 1

دین کی اشاعت و تبلیغ آج کے اس پرفتن دور میں حضرت پیر سیف الرحمان سیفی صاحب دامت برکاتہم جیسی ہستیاں اس فریضہ کو بحسن و خوبی سرانجام دے رہی ہیں۔ جس کے نتیجے میں لا تعداد گم کردہ راہ نوجوان، راہ ہدایت پا چکے ہیں۔

مولانا قاری عمر حیات چشتی ☆ 2

حضرت قبلہ پیر صاحب دور حاضر کے ولی کامل اور متقی انسان ہیں۔ میری ملاقات قبلہ پیر صاحب سے تو نہیں ہوئی لیکن آپ کے مریدوں اور خلفاء سے واسطہ پڑھا ہے، جن میں پیر عبدالمنان صاحب آف جہلم جو کہ شریعت مطہرہ کے پرتو نظر آئے۔

علامہ پیر سید محمد ذاکر حسین شاہ سیالوی

مختلف احباب کی زبانی عارف باللہ حضرت اخوندزادہ پیر سیف الرحمان مبارک کے بارے میں ان کے تقدس اتباع سنت اور عشق رسول صلی اللہ علیہ وسلم کے حسین عقائد سنے۔ ان

☆ 1 پرنسپل جامعہ قمر الاسلام و خطیب اسلامی نظریاتی کونسل اسلام آباد

☆ 2 خطیب جامع مسجد عباسیہ مہتمم مدرسہ جامعہ غوثیہ فیض القرآن راولپنڈی

شہادتوں کے پیش نظر فقیر یہ سمجھتا ہے کہ وہ دورِ حاضر میں ایک حسین نمونہ ہیں۔
فقیر مسلمانوں کو تاکید کرتا ہے کہ ان کے بارے میں یقین کامل رکھ کر ان کی محفل میں
حاضری دیں۔ ان کی کتابیں پڑھیں۔ ان کے انفاں قدسیہ سے فیض حاصل کریں۔

ڈاکٹر خالد مہتاب کیلیفورنیا یو ایس اے

امن کے پیرو مرشد حضرت اخوندزادہ سیف الرحمن کا کمال ہے ان کے مریدین
دنیا میں اتباع سنت کے مظہر ہیں۔ حضرت صاحب کا وجود تمام اہلسنت کے لیے باعث
برکت ہے اور میری تمنا ہے کہ میں جلد از جلد پاکستان آ کر ان سے شرف ملاقات حاصل
کروں ان کی فیض صحبت سے مستفید ہوں۔

قاضی منظور احمد چشتی

اخوندزادہ سیف الرحمن مدظلہ سے قبل اہل سنت کی حالت بہت خستہ تھی یہ واحد
شخصیت ہیں جن کی وجہ سے اہل سنت والجماعت کو پھر سے عروج ملا، یہ آپ کی نظر کا فیضان
ہی ہے کہ آپ ہر مرید سر سے پاؤں تک سیرت مصطفیٰ ﷺ کا پیکر و آئینہ نظر آتا ہے۔

ملک ابرار احمد ☆ 1

دور حاضر میں حضرت پیر طریقت علامہ مولانا صوفی باصفا حضرت اخوندزادہ
سیف الرحمن پیر ارچی مبارک نے دین متین دین حقہ کی خدمات بطریق احسن انجام دی
ہیں۔ جس سے لاکھوں مسلمانوں نے استفادہ کیا۔

مولانا حافظ محمد صالحین ☆ 2

حضرت اخوندزادہ پیر سیف الرحمن مدظلہ العالی سنت نبوی ﷺ کے کامل مظہر
ہیں۔ جو شخص بھی ایک مرتبہ آپ سے شرف ملاقات کرتا ہے وہ آپ کا ہی ہو جاتا ہے۔
ایسے ولی کامل کی ہر دور میں ضرورت رہی ہے اور اس دور میں حضور اخوندزادہ جماعت
اہلسنت کے لیے خدا کی نعمت سے کم نہیں ہیں۔

صاحبزادہ اللہ بخش چشتی ☆ 1

عزت مآب اخوندزادہ سیف الرحمن صاحب عظیم عالم دین، ممتاز دانشور، روحانی شخصیت، ہمہ جہت، ہمہ صفت، ہمہ گیر شخصیت کے مالک ہیں۔ آپ اپنے افکار و خیالات، اپنی ناقابل فراموش، بے لوث خدمت دین خلق خدا سے والہانہ محبت و خلوص اور اسلام کی راہ میں بے پناہ قربانیوں کی بنا پر پہچانے جاتے ہیں۔ آپ عشق رسول ﷺ کے رنگ میں رنگے ہوئے ہیں۔ عشق محمدی کی دولت کو عام کرے اور لوگوں کے قلوب و اذہان کو عشق محمدی کی دولت سے فیض یاب فرما رہے ہیں۔ بلاشبہ آپ کا ظاہر شریعت محمدی سے آراستہ اور آپ کا باطن طریقت محمدی سے منور ہے۔ آپ ان مقربان الہی میں سے ہیں جو دلوں میں تمنا کی طرح محفوظ رہتے ہیں۔

حضرت علامہ مولانا رضاء المصطفیٰ نورانی ☆ 2

قبلہ عالم پیر طریقت داعی سنت عالی مرتبت حضور اخوندزادہ پیر سیف الرحمن مبارک صاحب مدظلہ العالی جنہیں اللہ کریم نے علم اور روحانیت میں اعلیٰ مقام سے سرفراز فرمایا ہے آپ کے ساتھ تعلق رکھنے والا ہر شخص آقا کریم ﷺ کی سنتوں کی چلتی پھرتی تصویر نظر آتا ہے۔ ایک پاکستان ہی کیا دنیا کے بے شمار ممالک میں آپ سے محبت کرنے والے موجود ہیں۔ مجھے آپ کی ذات گرامی اور آپ کے صاحبزادہ صاحب مدظلہ العالی اور آپ کے خلفاء سے بہت دفعہ ملنے کا اتفاق ہوا ہے۔ ایک روحانی کیف اور سرور سے دل سرشار ہو جاتا ہے۔

مولانا علی اشرف نقشبندی مجددی ☆ 3

چہرہ تاباں کو دیکھنے سے دل مضطر نے ”اِذَا رَوُّوْا ذِكْرَ اللّٰهِ“ کا مظہر پایا آپ مسلک فقہ سنی حنفی بریلوی کے درخشندہ ستارے ہیں۔ امام اعظم و غوث اعظم سے آپ کو والہانہ محبت ہے۔ غافل دلوں کو ایک نگاہ سے ذاکر بنا دیتے ہیں۔ دیوبند، وہابیہ، شیعہ کے

☆ 1 خطیب جامع مسجد مدنی راولپنڈی

☆ 2 مہتمم جامع انوار مصطفیٰ ٹینچ بھانہ راولپنڈی

☆ 3 سرپرست اعلیٰ انجمن رضائے مصطفیٰ و میلاد کمیٹی چند رائے لاہور

مقابلے میں کوہ پیکر ثابت ہوئے ہیں آپ کی زیارت گناہوں کا کفارہ ہے۔ گا ہے بگا ہے آپ کے خلفاء سے ملاقات اور زیارت کا شرف ہوتا رہتا ہے خاص کر چند رائے میں سالانہ محفل میلادِ مصطفیٰ صلی اللہ علیہ وسلم میں پیر گلزار احمد سیفی آستانہ عالیہ گلزار سیفیہ، پیر میاں محمود حنفی سیفی آستانہ عالیہ راوی ریان و دیگر خلفاء بھرپور شرکت کرتے ہیں اور تشنگانِ شریعت، معرفت و حقیقت کو اپنے فیضانِ سیفیہ سے نوازتے ہیں۔

مولانا محمد یوسف نقشبندی قادری ☆ 1

آپ خود بہت بڑے عالم دین مفتی شیخ الحدیث بھی ہیں آپ کے تمام صاحبزادے بھی عالم دین ہیں۔ آپ کے سلسلہ میں جو بھی داخل ہے سب کے سب سرکار کی سنت کے پابند ہیں۔ مجھے اکثر ان کی مجالس میں موقع ملتا رہتا ہے۔ جب مجلس میں داخل ہوتا ہوں دل کو سکون ملتا ہے۔ ماحول خوبصورت ہوتا ہے۔ ہر طرف سنت کی بہار ہوتی ہے۔ سنت رسول صلی اللہ علیہ وسلم کی خوشبو آتی ہے۔ ایسی شخصیت کی صحبت میں جانا ذریعہ نجات ہے۔

مولانا حافظ امین نقشبندی ☆ 2

قبلہ پیر صاحب نے حسام الحرمین اور فتاویٰ رضویہ کا مطالعہ کر کے فرمایا کہ مجھے امام احمد رضا کے فتاویٰ جات سے اتفاق ہے کیونکہ امام احمد رضا عاشق رسول اور فناء فی الرسول اور اللہ کے کامل ولیوں میں ہیں اور اس کے علاوہ غوثِ ثقلین شیخ عبدالقادر جیلانی رحمۃ اللہ علیہ کے بارے میں فرمایا کہ فقیر خراسانی بھی اسی سلسلہ عالیہ قادریہ میں حضرت غوثِ ثقلین کا تابع ہے صفحہ نمبر 282 اصول فقہ میں امام ابو منصور ماتریدی کا تابع ہے اور امام اعظم ابو حنیفہ کا مقلد ہے۔ تصوف و طریقت میں حضرت بہاؤ الدین شاہ نقشبند امام ربانی مجدد الف ثانی رحمۃ اللہ علیہا اور حضرت غوثِ اعظم حضرت شیخ شہاب الدین سہروردی خواجہ معین الدین چشتی رحمۃ اللہ علیہ جمعین کا تابع ہوں اور بالواسطہ انھیں حضرت کا مرید ہوں لہذا ایسے عقائد رکھنے والی شخصیات کے بارے میں قیاس آرائی کرنی یا کسی قسم کا بہتان لگانا یہ انصاف کے خلاف ہے بلکہ میں تو یوں کہوں گا وہ بزرگ پیر مبارک صاحب ہمارے سر کے تاج ہیں اور اہلسنت والجماعت کی ایک عظیم بزرگ شخصیت ہیں ہماری دعا ہے اللہ ان کو عمر

خضری عطا فرمائے اور ایسے بزرگانِ دین کا ادب و احترام کرنے کی توفیق عطا فرمائے۔ آمین

قاری محمد اسلم نقشبندی الوری ☆ 1

اللہ رب العزت نے قرآن کریم میں ارشاد فرمایا۔

الا ان اولیاء اللہ لا خوف علیہم ولا ہم یحزنون۔

علماء اہلسنت ولی کی تعریف کرتے ہوئے فرماتے ہیں کہ ہر وہ شخص ولی ہوتا ہے جو اہلسنت کے عقائد پر ہو اور اس کے عقائد پختہ، مضبوط اور مستحکم ہوں یعنی پختہ سنیت عقائد کا حامل شخص ولی ہوتا ہے۔ سبحان اللہ! حضرت قبلہ خواجہ خواجگان پیر سیف الرحمن رحمہ اللہ پر ولی کی تعریف مکمل صادق آتی ہے۔

نہ صرف آپ خود پختہ عقائد کے حامل ہیں بلکہ آپ نے اپنی کوشش اور شب و روز کی محنت سے اہلسنت کے پختہ عقائد والی ایک بڑی جماعت تیار کی۔

آپ نہایت ہی متقی، پرہیزگار اور صاحب علم انسان ہیں۔ آج آپ کا فیض دنیا کے کونے کونے میں پھیلا ہوا ہے۔ آپ اپنے نام کی عملی تفسیر ہیں اس رحمن کی تلوار نے دنیا سے کفر و بدعتیگی کو کاٹ کر رکھ دیا اور اس نفسا نفسی کے دور میں سنت نبوی کا احیاء فرما کر بندگانِ خدا کے قلوب کو عشقِ مصطفیٰ ﷺ سے منور فرمایا۔

ڈاکٹر سجاد صدیق سیفی ☆ 2

نگاہ بلند سخن دلنواز جان پرسوز

یہی ہے زحمتِ سفر میر کارواں کے لیے

مولوی محمد شاہد منصور چشتی ☆ 3

حضور عالی جناب قبلہ عالم پیر طریقت اخوندزادہ پیر سیف الرحمن مبارک صاحب مدظلہ العالی کی ہستی ہے۔ میری نظر میں اہلسنت پر اللہ کریم ایک ایسا عظیم احسان فرمایا کہ انھیں ہر دور میں عظیم سے عظیم ہستیاں ملتی رہیں۔ اس نازک ترین دور میں اہلسنت

☆ 1 جامعہ زبیر بن محمود کوٹ رادھاکشن

☆ 2 لیکچرار نور میسوریل ہومیو پیتھک میڈیکل ڈگری کالج لاہور

☆ 3 مہتمم جامعہ غوثیہ رضویہ راولپنڈی

والجماعت فقہ حنفی بریلوی جن مشکلات سے گزر رہا تھا رب کریم نے مہربانی فرمائی حضرت قبلہ جیسی ہستی سے لوگوں کو وابستگی ہوئی اور ایک ادنیٰ انسان کو بھی صحیح معنوں میں سنت محمدی پر لباس زیب و تن سے وابستہ کر دیا۔ دنیا کے ہر کونے میں آپ کے ہزاروں غلام مریدین دین اسلام سے لگاؤ کی شمع روشن کیے ہوئے ہیں۔

حضرت علامہ مفتی احمد دین تو گیری رحمۃ اللہ علیہ ☆ 1

آپ کی تبلیغ سے سینکڑوں غیر مسلم مسلمان ہو چکے ہیں۔ ہزاروں بد مذہب مسلک حقہ اہل سنت و جماعت کے پیروکار اور لاکھوں مسلمان متبع سنت بن چکے جن کا مشاہدہ ان کے خلفاء اور مریدین سے بخوبی ہو سکتا ہے۔

اس وقت آپ علماء ربانین اور اولیاء کاملین سابقین کی جیتی جاگتی عملی تصویر ہیں بلا مبالغہ آپ کی محافل میں بیٹھ کر صحابہ کرام رضوان اللہ علیہم اجمعین کی یاد تازہ ہو جاتی ہے باقی رہا آپ کے خلاف غلط اور جھوٹے پراپیگنڈے اور الزام تراشیاں تو یہ ہر دور میں اولیاء کاملین بلکہ انبیاء علیہم السلام بھی اس سے محفوظ نہ رہ سکے۔

تندی باد مخالف سے نہ گھبرا اے عقاب

یہ تو چلتی ہے تجھے اونچا اڑانے کے لیے

آپ اپنی بے مثل عظمتوں کے باوجود انکساری و عاجزی کا مجسمہ ہیں اور آپ کو خلق محمدی ﷺ کا مظہر کامل کہا جاسکتا ہے۔

شیخ الحدیث علامہ مفتی ابوالفیض محمد عبدالکریم ابدالوی چشتی رضوی ☆ 2

حضرت مولانا اخندزادہ پیر سیف الرحمن صاحب نقشبندی مجددی کا فرق باطلہ کے خلاف کفر کا فتویٰ کتاب و سنت کی تعلیمات کے عین مطابق و حق ہے۔ اس فتویٰ کی بناء پر آپ کے خلاف فتویٰ کفر خود کفر ہے اور کتاب و سنت کی تعلیمات کے خلاف اور باطل ہے۔ اہل اسلام کی نظر میں ان فرق باطلہ کے ایسے فتویٰ کا کوئی وزن نہیں ہے۔

مفتی محمد شریف ہزاروی ☆ 1

شیخ المشائخ پیر طریقت رہبر شریعت اخوندزادہ حضرت پیر سیف الرحمن المعروف پیر ارچی دینی خدمات و خلقی صفات کی بناء پر اولیاء کاملین کی صف میں شامل ہیں اور زہد و تقویٰ و خدمت دین کی بناء پر ولایت کے اعلیٰ درجہ پر فائز ہیں۔

اللہ تعالیٰ آپ کو مزید خدمت دین و شریعت و طریقت کی توفیق عطا فرمائے۔

خطیب اسلام علامہ محمد رضا ثاقب مصطفائی ☆ 2

اہل اللہ کا وجود ہر دور میں غنیمت رہا ہے اس عہد زبوں میں جبکہ چاروں طرف اندھیرے ہی اندھیرے چھائے ہوئے ہیں۔ روشنی کا ہر چراغ بے پناہ اہمیت اختیار کر چکا ہے۔ اخوندزادہ پیر سیف الرحمن ارچی خراسانی دامت فیوضہم سے میری بالمشافہ ملاقات تو نہیں البتہ ”درخت اپنے پھل سے پہچانا جاتا ہے“ کے مصداق ارض وطن کے طول و عرض میں پھیلے ہوئے ان کے ہزاروں مریدین سنت و سیرت کے منبع نظر آتے ہیں۔ جس سے ایک خاموش انقلاب کی صورت گری اہلسنت کے لیے انتہائی خوش آئند ہے۔ اللہ تعالیٰ اسلام کی نشاۃ ثانیہ کا خواب شرمندہ تعبیر فرمائے۔ آمین بجاہ طہ و یسین۔

حافظ محمد شعبان قادری ☆ 3

شیخ المشائخ حضرت اخوندزادہ سیف الرحمن خفی ماتریدی دامت برکاتہ العالیہ وہ عظیم شخصیت ہیں جن سے ہزاروں افراد نے طریقت کا ناطہ جوڑا اور برائی کی دلدل سے نکل کرنے کی راہی ہوئے۔ شیخ مکرم نے گلستان اہلسنت و جماعت کو عظیم رونق بخشی اور بیک وقت علم و عمل کو تقسیم فرمایا۔ اخوندزادہ صاحب کی ذات شریعت و طریقت کا حسین مرکب ہے۔ حضرت شیخ کے متعلق ہونے والا ہر شخص سنت نبوی کا پیروکار نظر آتا ہے اللہ تعالیٰ شیخ کے سلسلہ کو مزید برکت نصیب فرمائے اور اہلسنت پر آپ کا سایہ تادیر قائم فرمائے۔

1☆ جامعہ فاروقیہ رضویہ تعلیم القرآن گوجرانوالہ

2☆ جامعۃ المصطفیٰ گوجرانوالہ

3☆ پرنسپل المدینہ اسلامک یونیورسٹی

محمد یاسین نعیمی ☆ 1

آج کے الحادی و مادی دور میں جن افراد پر برصغیر پاک و ہند کے افراد کو ناز ہے اور لوگ جوق در جوق ان سے فیض یاب ہو رہے ہیں ان میں ایک نمایاں ہستی حضرت قبلہ پیر طریقت ماہتاب شریعت منبع فیض رحمہ اللہ جناب پیر اخوندزادہ سیف الرحمن صاحب مدظلہ العالی کی ذاتِ بابرکات ہے جن کے خلفاء تو ایک طرف عام مریدین کو دیکھ کر غلامانِ رسول ﷺ کے دل باغ باغ ہو جاتے ہیں اور بہت سے جرائم پیشہ اور دنیا کے دلدادہ عشقِ رسول ﷺ میں رنگے ہوئے نظر آتے ہیں۔ علماء و مشائخ میں ان کا بہت ادب و احترام پایا جاتا ہے نیز کثیر تعداد میں علماء و مفتیاں وقت بیعت کی سعادت حاصل کر چکے ہیں۔ جگہ جگہ ذکر کے حلقے اور علمی مجلسیں نیز دینی ادارے بن رہے ہیں روز بروز سلسلہ قبول عام و خاص میں حسبِ نہج پر ترقی کر رہا ہے امید ہے چہار سو علم و عمل و اخلاص بزرگانِ سلف کے بے انتہاء چراغ روشن ہوں گے۔

سردار محمد نشان قادری ☆ 2

سلام مسنون کے بعد عرض یہ ہے کہ بندہ نے پیر سیف الرحمن اخوندزادہ کے عقائد کے متعلق جو تحریر پیر سید محفوظ شاہ صاحب آف بھکھی شریف ضلع منڈی بہاؤ الدین نے لکھی ہے۔ اس سے میرا من و عن اتفاق ہے۔

قاری محمد برخوردار احمد سیدی ☆ 3

اللہ تعالیٰ کے محبوب بندوں علماء و اولیاء کرام میں سے دور حاضر کے ایک عظیم بزرگ جناب پیر طریقت اخوندزادہ پیر سیف الرحمن ارچی خراسانی حفظہ اللہ تعالیٰ بھی ہیں۔ آپ نبی پاک ﷺ کی قوم اور امت کی اصلاح کا فریضہ سرانجام دے رہے ہیں۔ اللہ تعالیٰ آپ کا سایہ تادیر اہلسنت پر قائم و دائم فرمائے۔

☆ 1 فاضل: جامعہ نعیمیہ لاہور

☆ 2 ادارہ حصن الاسلام کاموٹیکھلے گوجرانوالہ

☆ 3 جامعہ کریمہ سیدیہ بلال گنج لاہور

مخدوم علی احمد صابر چشتی قادری ☆ 1

پیر طریقت منبع فیوض برکات ایمانی و ایتقانی پائے درجات کے ولی کامل اخندزادہ سیف الرحمان نقشبندی مجددی مقام روحانیت کے بے پایاں سمندر ہیں جن کی ظاہری و باطنی زندگی عقلمندوں کے لیے مشعل راہ اور نور ربانی اور فیوض رحمت سے سرشار اور طریقت کے علمبردار کی حیثیت رکھتی ہے۔

علامہ محمد ارشد القادری ☆ 2

جناب حضرت مولانا علامہ سیف الرحمن کے دامت برکاتہم العالیہ بھی یقیناً خدا رسیدہ بزرگوں میں سے ہیں اور انھوں نے عمر بھر دین اسلام کی صدقِ دل سے خدمت کی ہے اور وہ امام العلوم والفنون کے مرتبہ پر فائز ہیں اللہ تعالیٰ ان کی مساعی جلیلہ کی قبول فرمائے اور انھیں اعلیٰ درجات عطا فرمائے۔ آمین بجاہ سید المرسلین علی اللہ علیہ وآلہ وسلم۔

طارق حسین ولد محمد حسین ☆ 3

سرکار مبارک کو دیکھنا تھا کہ آنکھوں میں سمندر اُٹھ آیا اور آپ کی نگاہِ کرم کا ایسا اثر ہوا کہ میرے تمام لطائف اجاگر ہو گئے۔ واپسی پر میرے سیدی و مرشدی نے مجھ نالائق پر نگاہ جو ڈالی تو مجھے اگلے ہی روز پہلے چار اسباق نصیب ہوئے۔ پھر کیا تھا کہ میں اپنے لطائف کی جنبش لوگوں سے چھپاتا پھرتا۔ لوگ پوچھتے یہ تمہیں کیا بیماری لگ گئی کہ تیرا سینہ تھر تھراتا رہتا ہے۔ میں انھیں کیا بتاتا کہ اس بیماری میں کس قدر شفا ہے، لذت ہے اور سکون ہے۔ میں آج تک سرکار مبارک کے چہرہ پر نور کو نظر بھر کر نہیں دیکھ سکا۔ آپ کی نگاہ مبارک کی گہرائی دنیا کے سمندروں سے کہیں زیادہ محسوس ہوتی ہے۔

1 ☆ سجادہ نشین دربار خواجہ بہاؤ الدین زکریا

2 ☆ جامعہ اسلامیہ رضویہ لاہور

3 ☆ (بھیلووال) جہلم

سلسلہ عالیہ میں آنے کے بعد زندگی بدل سی گئی ہے۔ نماز میں سستی اور کاہلی کا تصور جاتا رہا۔ سادگی جزو زندگی بن گئی ہے اور بہت سے خرافات سے چھٹکارہ ملا ہے۔ میں نے سول انجینئر میں ڈگری حاصل کر رکھی ہے اور ملکی دفاع سے منسلک ہوں۔ سرکارِ مبارک کی نگاہِ التفات کی بدولت دین و دنیا میں بہت کچھ ملا ہے۔ کاش میں اس قابل ہو جاؤں کہ ان عنایات کی قدردانی کر سکوں۔

پیر طریقت صوفی فیاض احمد محمدی سیفی ☆

حضرت شیخ المشائخ، زبدۃ العارفین، سیدنا و مرشدنا اخندزادہ سیف الرحمن مبارک کو پاکستان میں تشریف لائے عرصہ دراز گزر گیا ہے۔ آپ اس طرح کی پروقار شخصیت ہیں جس کا اندازہ آپ کے کردار و عمل سے لگایا جاسکتا ہے۔ وہ علاقہ جہاں آپ تشریف رکھتے ہیں، امن و سکون کا گہوارہ بنا ہوا ہے۔ حال ہی میں آپ کی علالت پر میں نے دیکھا کہ پاکستان میں اہل سنت کے اکابرین آپ کی عیادت کے لیے حاضر ہو رہے ہیں۔ میں نے اپنی آنکھوں سے بڑے بڑے مشائخ کو آپ کی قدم بوسی کرتے دیکھا۔ یہ اس بات کی دلیل ہے آپ کی شخصیت پر اکثر علماء و مشائخ کا اجماع ہے، اور وہ کمال عقیدت و محبت رکھتے ہیں۔ ان دنوں میں جو شخصیات آپ کی عیادت کے لیے تشریف لائے وہ کثیر تعداد میں ہیں۔ چند ایک کا تذکرہ کرنا ضروری سمجھتا ہوں۔

- 1- جانشین حضور ضیاء الامت صاحبزادہ محمد امین الحسنات سجادہ نشین آستانہ عالیہ بھیرہ
- 2- حضرت علامہ سید ریاض حسین شاہ ناظم اعلیٰ، جماعت اہلسنت پاکستان
- 3- حضرت علامہ محمد مقصود احمد قادری سابقہ خطیب دربار حضرت داتا گنج بخش رحمۃ اللہ علیہ
- 4- ناظم اعلیٰ تنظیم المدارس پاکستان ڈاکٹر محمد سرفراز نعیمی پرنسپل جامعہ نعیمیہ
- 5- استاد العلماء محقق العصر مفتی محمد خان قادری پرنسپل جامعہ اسلامیہ لاہور
- 6- جانشین فقیہہ اعظم، مناظر اسلام علامہ سعید احمد اسد فیصل آباد

حضرت الحاج پیر محمد کبیر علی شاہ گیلانی مجددی ☆

علماء کے چیف جسٹس حضرت مولانا رومیؒ نے فرمایا۔

مولوی ہر گز نہ شد مولائے روم
تا غلام شمس تبریزی نہ شد

یہ رشتہ خانقاہ و درسگاہ کا جاری و ساری رہا اسکے بعد بھی یہ تبلیغ دین میں مصروف سالارِ قافلہ نقشبند حضرت امام ربانی، مجدد الف ثانی سرہندی کی ذاتِ اقدس نے دینِ اکبری کے خاتمے اور ہدایت کے لیے جہانگیر کی راہنمائی ایک مثالی حیثیت کی حاصل ہے۔ آج مسجد کے میناروں سے اللہ اکبر کی صدائیں حضرت مجدد الف ثانیؒ کے حسین کردار اور ترویج اسلام کے عملی عشق کی منہ بولتی تصویر ہے۔ ہندوستان میں اسلام پھیلانے میں حضرت معین الدین اجمیریؒ کا احسانِ عظیم ہے اور اسلام بچانے میں مجدد الف ثانیؒ کے عملی کردار کی صدائے دلنشین ہے۔

حضرت مجدد سرکار کے بعد بھی آپ کے غلاموں نے شریعت و طریقت کو ایک اہم فریضہ سمجھ کر کام کیا۔ اور یہ صدا بلند رکھی کہ شریعت چراغ ہے طریقت اسکی روشنی ہے۔ شریعت دُعا ہے اور طریقت دوا ہے۔ شریعت پھول ہے طریقت اسکی خوشبو۔ شریعت اقوال محمدی کا نام ہے اور طریقت احوال محمدی کا نام ہے۔ اسی طرح شیخ کریم کی اداؤں کو زندہ رکھے ہوئے لوگوں میں اور دسترخوان روحانیت کی خوشہ چینی کرنے والے ارواحِ قدسیہ سے ایک حضرت پیر اخوندزادہ صاحب ہیں جنہوں نے اس تہذیبِ یورپ کے یلغار میں نوجوان نسل کو سنت رسول ﷺ کے سانچوں میں ڈھال کر غلامِ رسول ﷺ کے پکے سچے شیدائی بنا دیا ہے۔ آپ کے اس پیغام کو عام رکھنے کے لیے آپکے جانپار مردِ درویش، صوفی، باصفاء حضرت پیر میاں محمد حنفی سیفی صاحب نے اسی فیضانِ پیرار جی کو نوجوان نسل میں جاری و ساری رکھا ہوا ہے۔ سکول، کالج، دفاتر، ہسپتال، یونیورسٹی، بازار و گھر بار حتیٰ کہ شعبہ ہائے حیات میں سفید عمامے اور چہرے سنت رسول سے سچے نظر آتے ہیں۔ یہ پہچان حضرت حنفی سیفی سرکار کے دسترخوان روحانیت کا فیضِ باکمال ہے۔ میاں محمد حنفی صاحب کا یہ فیض

سرورِ انوار و شہداءِ ہر گز کی نظر ہا کمال کا نتیجہ ہے کیونکہ اصول ہے فنکار کی پہچان فن سے ہے۔ مصور کی پہچان تصویر کو دیکھ کر معلوم ہوتی ہے۔ معمار کی کاریگری دیکھنا ہو تو دیوار کی خوبصورتی کو دیکھیں۔ سرور کی پہچان کرنا ہو تو مرید کی فرمانبرداری دیکھیں۔ باپ کو دیکھنا ہو تو بیٹے کو دیکھیں۔ تصویر صاحب ذوق و سہرات فکر بصیرت اور نظر ذوق سے دیکھیں۔ آج پیرار مجرب کار کی خدمات کا ہر صوفی، ہر اسلام دوست مداح ہے۔ اور آپ کی دینی خدمات قابل تحسین ہیں۔ مشائخ عظام، علما و اکرام کو وقت کی نزاکت دیکھ کر آپس میں باہم ربط، ایثار و برکت، مابین فرزندوں کا مٹا ہوا کر کے جو سہرات بھی دینی خدمات سرانجام دے رہے ہیں ان کو احترام کی نظر سے دیکھنا چاہئے۔

مشائخ عظام کو اپنی پرانی روایات کو برقرار رکھنا چاہئے۔ مشہور روایت ہے کہ ایک گودڑی میں کئی مقبولانِ بارگاہِ خدا پاک سما جاتے ہیں۔ تنگ نظری فقیر کا شیوہ نہیں ہوتا۔
حیرت پریت سنہ ۱۰۰ الفتراء ثوبہ غریب نواز میرے دادا جان حیدر شاہ رحمۃ اللہ علیہ کا قول پاک ہے۔
”بخیل فقیر نہیں ہوتا اور فقیر بخیل نہیں ہوتا“

بارتخ گواہ ہے مشائخ عظام اپنے ہم عصر بزرگوں کا بے پایاں احترام فرماتے کم عمر خانوادہ فقیر کے عزیزوں سے کمال شفقت سے پیش آتے اور یہی ادائیں قدرت نے میرے بھائی قبلہ حیدر پیرار جی اور بالخصوص محترم و مکرم حضرت سیفی حنفی جی میں موجود ہیں۔ آپ حضرات مجددی ہیں۔ مجددیوں کے عقیدہ کے لیے قیامت تک مکتوبات مجددیہ سند بھی ہے اور نصابِ طریقت بھی ہے دعا ہے رب ذوالجلال بہ تصدق نبی پیکر حسن و جمال اہل دل کے آستانے سلامت رہیں اور آنے والے روحانی دولت سے مالا مال ہو کر جائیں۔ آمین ثم آمین۔ ہاں! یہ بات خاص توبہ طلب ہے۔ ”عاماں دل گل خاصاں اگے نہیں مناسب کرنی“
صوفیاء عظام اپنی خصوصی روحانی کیفیات عام عقیدتمندوں کے سامنے کرنے سے احتیاط فرمائیں تو غلط فہمی اور جاہل لوگوں کی باتوں سے محفوظ رہے گے۔

ایک سالک کے دل کی صدا

تلاشِ حق میں کامیابی

☆ صوفی محمد ظفر اقبال اعوان محمدی سیفی ☆


میرا تعلق اعتقادی حوالے سے رائیونڈی تبلیغی جماعت سے تھا اور عرصہ گیارہ سال 1979 سے 1990 تک میں ان سے واسطہ رہا۔ مگر مجھے شروع سے ہی علم باطن جس کا ذکر رائیونڈ کے پرانے علما کی کتابوں میں موجود ہے کی تلاش تھی۔ اور میں ہمیشہ اسی نعمت باطنی کی تلاش میں سرگرداں رہا۔ لیکن مجھے رائیونڈی طبقہ کے معیت میں بے پناہ مشقت اور تنگ و دو کے باوجود سکون قلبی اور ذکر باری تعالیٰ کی حلاوت نصیب نہ ہوئی۔ مگر میرے باطن میں ہمیشہ اطاعت مصطفیٰ کریم ﷺ میں ذکر خدا اور محبت الہی کی طلب رہی اور میں شب و روز اللہ رب العزت کی بارگاہ میں اس نعمت کے حصول کے لیے دعا گو رہا۔ اسی اثناء میں، میں نے تقریباً 1983ء میں ایک خواب دیکھا کہ ایک مسجد میں ایک سرخ ریش مبارک والے ایک بزرگ تشریف فرما ہیں اور ان کے سامنے قرآن کریم رکھا ہوا ہے وہ درس قرآن دے رہے ہیں جب میں ان کے پاس گیا تو مجھے فرمانے لگے کہ تم میرے قریب بیٹھو اور قرآن پڑھو۔ جب میں ان کے پاس بیٹھا تو میری آنکھوں سے آنسو جاری ہو گئے اور قلبی طور پر عجیب طرح کی راحت اور سکون محسوس ہوا۔ میں اسی خواب کو تائید ایزدی سمجھ کر سرخ ریش والے ان بزرگ کی تلاش میں رہا اسی اثناء میں 1990ء میں جمعۃ المبارک کے دن سیدنا و سندنا قیوم زمان حضرت اخندزادہ سیف الرحمن پیر ارچی مبارک دامت برکاتہم کے خلیفہ مطلق سیدی و مرشدی حضرت میاں محمد سیفی حنفی زید مجدہ سے راوی ریان ملز کی جامع مسجد میں نماز جمعہ کے وقت ملاقات ہوئی اور میں نے اپنا مدعا آپ کے گوش گزار کیا۔ آپ نے فرمایا کہ آپ چار محافل میں شریک ہوں اگر کوئی تبدیلی محسوس ہو تو بتانا ورنہ اپنا فیض کہیں

☆ (i) موضع و نہارتلہ گنگ ضلع چکوال (ii) حال مقیم آستانہ عالیہ مجددیہ سیفیہ بلاک بی، گلی نمبر 11 نشاط کالونی لاہور کینٹ

اور تلاش کرتا۔ الحمد للہ مجھے آپ کی صحبت کی برکت سے جس چیز کی طلب تھی اس کی خوشبو محسوس ہوئی۔ پھر جب حضرت میاں محمد سیفی حنفی مدظلہ کی معیت میں سند ارشاد کے حصول کے لیے باڑہ میں حضرت قیوم زمان پیر ارچی مبارک دامت فیوضات کی خانقاہ پر حاضری ہوئی (یہ تقریباً 1992ء کی بات ہے) تو مجھے حضرت کی زیارت کے بعد اپنا وہ خواب یاد آیا کہ وہ آپ ہی کی ذات والا صفات تھی کہ جنکی بدولت نہ صرف میرے عقیدہ کی اصلاح ہوئی بلکہ مجھے ذکر خدا اور اطاعت و محبت مصطفیٰ ﷺ کی ایسی لازوال دولت میسر آئی کہ جو بیان سے باہر ہے۔ اسی فیض کی بدولت میرے خاندان کے تقریباً پچاس افراد اسی سلسلہ عالیہ سے منسلک ہیں اور اپنے شب و روز حضرت رسول اکرم ﷺ کی اتباع میں گزار رہے ہیں۔ الحمد للہ حضرت پیر ارچی مبارک کے فیض و برکت کی بدولت مجھے مطلق اجازت ملی۔ الحمد للہ راقم سے منسلک لوگ بھی پابند صوم و صلوٰۃ اور مرقع زہد و تقویٰ ہیں اور یہ فقط آپ کے فیضان باطنی کی بدولت ہے۔ اللہ رب العزۃ حضرت پیر ارچی مبارک دام ظلہ کا سایہ تادیر قائم و دائم رکھے اور زیادہ سے زیادہ مخلوق کو ان سے فیض یاب ہونے کی توفیق نصیب فرمائے۔ آمین بجاہ سید المرسلین۔

فقیر صوفی محمد ظفر اقبال اعوان محمدی سیفی

مہتمم و بانی: جامعہ محمدیہ سیفیہ لاہور



نذرِ عقیدت

حضرت اخندزادہ صاحب قبلہ..... اللہ کی رحمت کا بادل

ترجمہ: ڈاکٹر ممتاز احمد سدید

تحریر: حضرت شیخ الحدیث علامہ محمد عبدالحکیم شرف قادری

نحمدہ ونصلی ونسلم علی رسولہ الکریم وعلی آلہ واصحابہ اجمعین۔
 اللہ تعالیٰ کی حمد اور بارگاہ رسالت مآب میں ہدیہ درود و سلام کے بعد شیخ المشائخ،
 زبدۃ الکالمین، مقتدی السالکین، داعی اسلام و مرشد طریقت حضرت اخندزادہ سیف الرحمن
 افغانستان کے اکابر اولیاء اور مشائخ میں سے ہیں، وہ اللہ تعالیٰ کی رحمت کا ایسا بادل ہیں جو
 افغانستان سے چلا اور پاکستان کے اطراف و اکناف میں برسایا، اس بادل نے دلوں کی دنیا
 کو اللہ تعالیٰ کے ذکر کے ذریعے نئی زندگی بخشی، آپ کے خلفاء کی تعداد ہزاروں سے تجاوز
 کر گئی ہے، اللہ تعالیٰ آپ کے علم، عمر اور فیض میں برکتیں عطا فرمائے اور ہم پر آپ کے
 فیوض و برکات سایہ فگن رکھے، اور ہمیں آپ کی شفقت سے محروم نہ فرمائے۔

آپ کے فیوض و برکات میں سے ایک تصنیف لطیف ”ہدایۃ السالکین“ بھی ہے
 جو قسم قسم کے ہدایات اور برکتوں پر مشتمل ہے اور طریقت و شریعت کے طلبکار لوگوں کے
 لیے بالعموم اور علماء و مشائخ کے لیے بالخصوص ایک رہنما کتاب ہے، اور اس میں عامۃ
 المسلمین کے لیے زبردست افادیت ہے۔ حضرت پیر صاحب نے کتاب و سنت اور علماء و
 اولیاء کے اقوال کی روشنی میں ولایت اور اولیاء کے مقام کی وضاحت فرمائی، اور اس سے
 مقصد یہ تھا کہ اللہ کے بندے اس کے ولیوں کی پیروی کریں اور دنیا و آخرت میں کامیابی
 حاصل کریں اور اللہ تعالیٰ کے اس فرمان کے مستحق بنیں۔

یاایہا النفس المطمئنة ارجعی الی ربک راضیة مرضیة فادخل فی

عباری وادخلی جنتی۔

اللہ تعالیٰ نے اپنے اولیاء کے بارے میں فرمایا ہے۔ متقی اور پرہیزگار ہی اللہ کے

ولی ہیں، اور یہ ارشادِ ربانی بھی ہے:

الا ان اولياء الله لا خوف عليهم ولا هم يحزنون الذين آمنوا وكانوا يتقون، لهم البشري في الحياة الدنيا والآخرة.

نبی کریم صلی اللہ علیہ وسلم نے رب کریم کا کلام نقل کرتے ہوئے فرمایا: من عادی لی ولیا فقد آذنتہ بالحرب۔ جس نے میرے کسی ولی سے عداوت رکھی میرا اس کے خلاف اعلان جنگ ہے جو شخص اس مسئلے کی تفصیل چاہتا ہے وہ امام علامہ عبدالغنی نابلسی کی تصنیف الحدیقة النورية اور عصر حاضر کے معروف مرشد اخندزادہ سیف الرحمن رحمہ اللہ تعالیٰ کے افادات پر مشتمل تصنیف ہدایۃ السالکین کا مطالعہ کرے۔

افسوس کی بات ہے کہ بعض معاندین آپ کے حوالے سے گالی گلوچ سے کام لیتے ہیں حالانکہ وہ خود ایسے رویے کے مستحق ہیں، کیونکہ حضرت پیر صاحب اجل علماء و مشائخ میں سے ہیں اور حدیث شریف میں مذکور ہے۔

لا یرحی رجل رجلا بالکفر والفسوق الا ارتدت علیہ ان لم یکن صاحبه کذلک، او کما قال الرسول صلی اللہ علیہ وسلم۔

کوئی شخص کسی کو کفر یا فسق کے ساتھ یاد نہ کرے ورنہ اگر وہ کفر اور فسق سے بری ہوا تو کفر اور فسق اسی کی طرف لوٹ جائے گا۔ (یا جیسے رسول اللہ صلی اللہ علیہ وسلم نے فرمایا۔

بِسْمِ اللَّهِ الرَّحْمَنِ الرَّحِيمِ

اللَّهُمَّ لَكَ الْحَمْدُ كَمَا نَمُنُّ بِكَ وَكَأَنَّا نَمُنُّ بِكَ
خَالِدًا نَمُنُّ بِكَ وَكَأَنَّا نَمُنُّ بِكَ لَمْ نَمُنْ بِكَ
مَنْ يَنْتَ وَكَأَنَّا نَمُنُّ بِكَ مِنْ كُلِّ طَرَفٍ عَيْنٍ وَنَفْسٍ كُلِّ نَفْسٍ

◎



روایتی شیخ طریقت نہیں بلکہ ایک فاضل حنفی عالم

محقق العصر مفتی محمد خان قادری ☆

شیخ المشائخ پیر سیف الرحمن اخندزادہ ارچی خراسانی رحمۃ اللہ علیہ کی خدمات عالم اسلام کے لیے نہایت ہی قابل قدر اور قابل تحسین ہیں انھوں نے اپنی زندگی کو قیمتی محسوس کیا اور اسے دین، ملت اور قوم کے لیے وقف کیا۔ اور تربیت فرما کر لوگوں کے دلوں کو اللہ رب العزت کی طرف متوجہ کرنے کی خوب جدوجہد کی اور اس پر اللہ تعالیٰ نے کثیر اور وافر ثمرات معاشرے میں پیدا فرمائے۔ وہ علم و کتاب اور اہل علم کی نہایت قدر و منزلت کرنے والے تھے ان کا مطالعہ خصوصاً مسلک حنفی پر اپنے دور میں بے مثال تھا۔ اسی طرح ان کی طرف سے شریعت اور اسلام کی تعلیمات کی پیروی بھی ہمارے لیے مشعل راہ ہے مثلاً وہ آخر وقت تک باجماعت نماز کا اہتمام کرتے رہے۔ ایسی چیزوں کا آج فقدان ہے پھر ان کے سبھی فرزندان علماء ہیں۔ ان کا علماء ہونا بھی یہ شہادت دیتا ہے کہ ان کا تعلق اسلام کی تعلیمات کے ساتھ شعوری تھا نہ کہ رسمی۔ انھوں نے علمی مراکز بھی قائم کیے جو رہتی دنیا تک اسلام کی خدمت کا ذریعہ رہیں گے ان کے خاندان متعلقین، مریدین، خلفاء سے تعزیت کرتے ہوئے یہی عرض کرتا ہوں کہ ان کے مشن پر گامزن رہتے ہوئے ملک و ملت کی خدمت کریں اور خصوصاً اہل سنت کو مجتمع کرنے کی کوشش کریں۔ اللہ تعالیٰ ان کے فیض میں اضافہ، درجات میں بلندی اور حبیب خدا صلی اللہ علیہ وسلم کا مزید قرب نصیب فرمائے۔ آمین

(برموقع۔ محفل قل خوانی)

(حضرت اخندزادہ مبارک رحمۃ اللہ علیہ کی حیات مبارکہ میں موصول ہونے والے تاثرات)

☆ شیخ الجامعہ: جامعہ اسلامیہ لاہور۔ اپچی سن سوسائٹی (کلشن رحمان) میاں دسٹریٹ نزد ٹھوکر نیاز

میری نظر میں حضرت اخندزادہ پیر سیف الرحمن ارچی خراسانی زیدہ مجددہ کو معاصر مشائخ میں منفرد مقام دلانے والی جو چند خصوصیات ہیں اور ان کی انفرادی حیثیت کو متعین کرتی ہیں وہ یہ ہیں کہ

(۱) موصوف فقط روایتی شیخ طریقت ہی نہیں بلکہ اس کے ساتھ ساتھ فی نفسہ ایک فاضل حنفی عالم ہیں۔

(۲) انھوں نے اپنی ساری اولاد کو اہتمام کے ساتھ علم دین پڑھایا۔ میری اگرچہ حضرت اخندزادہ صاحب مدظلہ سے تو تفصیلی نشستیں نہیں ہو سکیں البتہ ان کی زیارت کی ہے اور میں نے ان کے فرزند مولانا محمد حمید جان نقشبندی سیفی سے متعدد نشستوں میں ان کے علمی مقام اور مستحضر مطالعہ کا اندازہ لگایا ہے۔ جس سے یہ نتیجہ اخذ ہوتا ہے کہ چونکہ اولاد کی تربیت میں والدین کا اہم حصہ ہے۔ اولاد کی عمدہ تربیت والدین کا فریضہ ہے یوں حضرت اخندزادہ صاحب نے یہ اہم فریضہ بھی بطریق احسن نبھانے کی عمدہ سعی کی ہے اور بالخصوص درسیات کا پڑھانا ان کے علمی شغف اور دینی پختگی کا ثبوت ہے۔

(۳) حضرت اخندزادہ صاحب اور ان کے متعلقین کی مجالس ذکر الہی سے معمور رہتی ہیں۔ ہمہ وقت ذکر واذکار کی طرف متوجہ رہنا اور دوسروں کو اسی نقطے پر متوجہ رکھنا بجائے خود ایسا اہم ترین کام ہے اور جو ہماری انفرادی اور اجتماعی زندگی میں روحانی انقلاب اور مثبت تبدیلی پیدا کر سکتا ہے گویا اس کا کریڈٹ بھی حضرت اخندزادہ صاحب ہی کو جاتا ہے۔

(۴) حتی المقدور کوشش کر کے شریعت و سنت کے اتباع کی کوشش جاری رکھنا بھی ان کی خوبی ہے اور اہم وصف، یہی وہ خصوصیت ہے جو اکابر و مشاہیر کا طرہ امتیاز تھی اور آج الا ماشاء اللہ اس کا وجود عنقا ہوتا جا رہا ہے اور درحقیقت اسی اہم نقطے سے انحراف ہی نے ہماری اجتماعی اور انفرادی زندگی کو اجیرن بنا کے رکھ دیا ہے۔

(۵) حضرت اخندزادہ صاحب نے اپنی خانقاہ کو عملاً تربیت گاہ بنا دیا ہے ان کے تربیت یافتگان دنیا کے کسی بھی کونے میں موجود ہوں اپنا وجود اور شناخت برقرار رکھتے ہیں۔

میری دعا ہے کہ اللہ تعالیٰ حضرت اخندزادہ صاحب کو صحت و سلامتی کے ساتھ عمر خضر عطا کرے اور ان کے وجود سے امت مسلمہ کو نفع و خیر عطا کرے آمین

آخر میں اپنے عزیز ملک محبوب الرسول قادری کو ”انوارِ رضا“ کا خاص نمبر شائع کرنے پر مبارکباد پیش کرتا ہوں کہ انھوں نے مرنے کے بعد معاشرے کی رونے دھونے کی روایت کے خلاف بغاوت کرتے ہوئے جیتے جی ایک بزرگ کی خدمات کا اعتراف کیا ہے۔ اللہ تعالیٰ انھیں اس کی بہتر جزا عطا فرمائے آمین

نظریاتی حنفی اور متصلب ماتریدی عالم و شیخ طریقت

مبلغ یورپ حضرت علامہ مفتی محمد شفیع ہاشمی (یو کے)

اخندزادہ حضرت پیر سیف الرحمن ارچی خراسانی کی شخصیت محتاج تعارف نہیں۔ وہ نظریاتی حنفی اور متصلب ماتریدی ہیں۔ ان کی مضبوط علمی حیثیت ایک مسلمہ حقیقت ہے۔ شریعت اسلامیہ کو سمجھ کر اس پر سختی سے عملدرآمد کرنا اس دور میں ان کی خصوصیت بھی اور کرامت بھی ہے۔ ساری دنیا کے اطراف و اکناف میں پھیلا ہوا ان کا وسیع حلقہ ارادت ان کی مقبولیت کا منہ بولتا ثبوت ہے۔ میں قادری ہوں اور سلطانی ہوں مگر اللہ کا شکر ہے کہ ہمارے شیخ نے ہماری تربیت جس انداز میں فرمائی ہے اس میں بجل نام کی کسی شے کا کچھ ذرہ بھی موجود نہیں ہے اللہ پاک ان کی زندگی اور درجات میں برکتیں عطا فرمائے بلاشبہ وہ دنیائے اہل سنت اور پوری قوم کا اثاثہ اور بہترین سرمایہ ہیں۔



حضرت اخندزادہ ایک شیخ کاٹل

استاذ العلماء مولانا محمد عبدالحق بندیا لوی مدظلہ ☆

اللہ تعالیٰ نے اتحاد میں بے پناہ برکات پنہاں رکھی ہیں اور مسلمانوں کو اخوت و وحدت کا حکم بھی دیا ہے اس وقت اہل سنت کو جس قدر باہمی اتحاد اور بھائی چارے کی ضرورت ہے اس کا ادراک ہر باشعور سنی کو بخوبی ہے اور ہونا چاہیے اور اسی مقصد کے لیے ہر کام سے بڑھ کر کام کرنے کی اشد ضرورت ہے۔

یاد رکھنا چاہیے کہ قوموں کی ترقی کا راز فکری یکسوئی اور عملی وحدت ہی میں پوشیدہ ہوتا ہے اور ہمارے موجودہ انحطاط کا سبب باہمی عدم رابطہ اور فکری انتشار ہے اگر عدم رابطہ کی خامی کو باہمی رابطہ کی خوبی سے بدل لیا جائے تو آج بھی ہمارے سارے مسائل فی الفور حل ہو سکتے ہیں عزیزم ملک محبوب الرسول قادری نے ایک طویل عرصے سے اہل سنت کے اتحاد کے لیے جس قدر اہم خدمات سرانجام دی ہیں اور دے رہے ہیں وہ لائق تحسین اور قابل تقلید ہیں اگر ہر سنی اسی ڈگر کو اختیار کر لے تو کوئی وجہ نہیں کہ ہر موڑ پر کامیابیاں اہل سنت کی منتظر ہوں۔

حضرت اخندزادہ پیر سیف الرحمن ارچی خراسانی مدظلہ کے حوالے سے ان کے رسالے ”انوارِ رضا“ کا حالیہ خاص نمبر بھی اسی سلسلہ کی ایک کڑی ہے میں نے بہت سارے سیفیوں کو دیکھا ہے ان کی بڑی خوبی مسلک اہل سنت پر سختی سے کاربند ہونا اور اپنے مسلکی تشخص کا برملا اظہار کرنا ہے۔ اس سلسلہ کا کوئی بھی فرد جہاں کہیں بھی موجود ہو وہ اپنے روحانی مرکز سے وابستہ ہوتا ہے شریعت کی پابندی کو اہتمام کے ساتھ قبول کرتا ہے اپنے

سلسلہ اور شیخ طریقت سے وفاداری کو اختیار کرتا ہے اور عملاً اپناتا ہے اور پھر دین کے لیے قربانی دینے کا جذبہ رکھتا ہے میں سمجھتا ہوں دارین میں کامیابی کے لیے اتنا کچھ کافی ہے۔

میں تمام اہل سنت کو انفرادی اور اجتماعی زندگی میں اللہ تعالیٰ سے ڈرنے، حضور ﷺ کی محبت کی بنیاد پر جمع ہونے اور ایک دوسرے کے وجود کو کھلے دل سے قبول کرنے کی نصیحت کرتا ہوں جو اسے قبول کرے گا اپنے لیے دارین میں فتح و کامرانی پائے گا۔ میں نے پیرمیاں محمد حنفی سیفی سے یہاں بندیاں شریف میں کئی ملاقاتیں کی ہیں ان کے درد دل اور شوق و ذوق سے میں نے یہ نتیجہ اخذ کیا ہے کہ یہ سب کچھ ان کے شیخ کامل حضرت اخندزادہ پیر سیف الرحمن کی توجہ اور تربیت کا اثر ہے میری دعا ہے کہ اللہ تعالیٰ حضرت کو لمبی عمر اور ان کے کاموں میں اپنی خاص برکتیں شامل فرمائے۔ آمین

صاحبزادہ شاہ اولیس نورانی، کراچی ☆

طریقت کے سلاسل سے وابستگی کا مقصد روحانی بالیدگی، عملی ارتقاء، علمی پختگی کا حصول اور باہمی ربط و تعلق کے ذریعے اللہ تعالیٰ کی معرفت اور حضور رحمت عالم نور مجسم ﷺ کا قرب حاصل کرنا ہوتا ہے اس حوالے سے سلسلہ نقشبندیہ سیفیہ خوش قسمت ہے کہ اس کے وابستگان اپنے مقصد میں کامیاب ہوئے ہیں اور ان کے پیر و مرشد حضرت پیر سیف الرحمن ارچی اخندزادہ صاحب انھیں اپنی کامل توجہ اور اشد مخلصانہ طویل جدوجہد کے ذریعے سے فلاح و خیر کی شاہراہ پر گامزن ہیں میں نے اپنے والد گرامی حضرت قائد اہل سنت مولانا الشاہ احمد نورانی صدیقی نور اللہ مرقدہ کی وہ تحریر دیکھی ہے جو انھوں نے راوی ریان کے دورے کے موقع پر وزٹ بک پر اپنے تاثرات کی صورت میں یادگار چھوڑی ہے میری دعا ہے کہ خداوند قدوس حضرت موصوف کو اس کار خیر کی عمدہ جزا دے ان کا فیض عام کرے ان کی عمر میں زندگی میں اور برکتیں دے۔ میں برادر ملک محبوب الرسول قادری کے لیے اور ان کے رسائل انوارِ رضا اور سوئے حجاز کی کامیابیوں اور مقبولیت کے لیے بھی دعا گو ہوں۔

پیر سید ڈاکٹر سید محمد مظاہر اشرف اشرفی البجیلانی ☆ 1

اکابر اسلام اور مشاہیر کے انٹرویوز شائع کرنا مکرمی و نعمی فی اللہ جناب ملک محبوب الرسول قادری صاحب کا محبوب مشغلہ ہے اس مرتبہ وہ اپنے رسالہ کا ایک 'خاص نمبر' عصر حاضر کے ایک نامور عالم، صوفی اور شیخ طریقت جناب اخندزادہ حضرت پیر سیف الرحمن صاحب پیر ارچی کے حوالے سے شائع کر رہے ہیں۔ میں حضرت پیر صاحب موصوف کو براہ راست نہیں مل سکا البتہ جناب محبوب الرسول صاحب نے ان کے حوالے سے کچھ معلومات اور کچھ لٹریچر بھجوایا۔ اسے دیکھنے کے بعد حضرت کی خدمات جلیلہ کا بخوبی اندازہ ہوا اور یہ بھی معلوم ہوا کہ وہ لاکھوں افراد کو تصوف کے ساتھ وابستہ کرنے والے ہیں۔ سلاسل اربعہ سے ان کی محبت اور مستقل وابستگی ایک مسلمہ حقیقت ہے اور وہ مسلک محبت رسول ﷺ پر سختی سے کاربند ہیں بدعقیدہ طبقات سے انھیں سخت نفرت ہے۔ یہی وجہ ہے کہ انھوں نے الحق المبین اور حسام الحرمین کی مکمل تائید کی ہے اور اس موقف پر سختی سے کاربند ہیں۔ حضور داتا گنج بخش رحمہ اللہ تعالیٰ کی ذات سے ان کی عقیدت و محبت وہاں آمد و رفت بلکہ عرس مبارک میں حاضری و کئی نشستوں میں صدارت کی سعادت، اہل سنت کی قدیم دینی درسگاہ جامعہ نظامیہ رضویہ لاہور سے مضبوط تعلق وغیرہ جیسے امور ان کی مسلکی پختگی اور وابستگی پر مضبوط دلائل ہیں۔ ان کے مریدین و ارادت مندوں کا ان کے ساتھ فدائی انداز میں محبت کا تعلق بھی ایک عمدہ مثال ہے۔

یوں ملک محبوب الرسول قادری صاحب نے جس انداز میں اس خاص نمبر کی تدوین و ترتیب اور اشاعت کا بیڑا اٹھایا ہے وہ لائق تحسین اور قابل مبارکباد ہے میں دل کی اتھاہ گہرائیوں سے ان کے اس اقدام کا خیر مقدم کرتا ہوں اور انھیں مبارکباد پیش کرتا ہوں۔

حضرت علامہ پیر محمد عتیق الرحمن نقشبندی قادری ☆ 2

اللہ تعالیٰ نے سلسلہ عالیہ نقشبندیہ مجددیہ کو دیگر مبارک روحانی سلاسل کی طرح خصوصیات اور خوبیوں سے نوازا ہے۔ حضرت قدیل نورانی مجدد الف الثانی شیخ احمد فاروقی

☆ 1 تبصر عالم اور مستعد شیخ طریقت امیر، حلقہ اشرفیہ پاکستان سجادہ نشین کچھوچھو شریف (انڈیا)

☆ 2 سجادہ نشین ڈھانگری شریف، منسٹر محکمہ اوقاف و امور مذہبی حکومت آزاد جموں و کشمیر۔ 0300-5249949

خوشخبری

ایک اہم کتاب

سیف الابرار علی عنق منکر تقبل المزار

مصنف:- علامہ سید احمد علی شاہ صاحب سیفی مدظلہ
حضرت پیر طریقت

جلد شائع ہونے والی ہے اس کتاب میں

مزارات کو چومنے، مزارات پر قبہ بنانے، اولیاء اللہ کا عرس منانا، عورتوں
کا مزارات پر جانادگیر اہم مضامین پر دلائل پیش کیئے گئے ہیں۔

محفل ذکر و نصرت

بعد نماز ظہر..... بروز جمعہ اور اتوار منعقد ہوتی ہے

جامعہ امام ربانی

آستانہ عالیہ سیفیہ بلمقابل پیٹرول پمپ فقیر کالونی

اورنگی ٹاؤن کراچی 0301-2218290



LOCAL

http://www.anwar-e-razza.com

سلسلہ اشاعت کے 70 سال



MONDAY, 2 AUGUST 2010

جلد	70	شمارہ	133	صفحہ	101	تاریخ	16	قیمت	10 روپے	فون	36302090-36367551-54	یو این	111-222-007
-----	----	-------	-----	------	-----	-------	----	------	---------	-----	----------------------	--------	-------------

تحفظ ناموس رسالت ایکٹ میں کوئی ترمیم برداشت نہیں کی جائیگی: علماء مشائخ

اخوندزادہ پیر سیف الرحمن کی یاد میں تقریب سے عبدالحمید جانی سیفی اور دیگر کا خطاب

لاہور (خصوصی نامہ نگار) علماء مشائخ نے مطالبہ کیا ہے کہ تحفظ ناموس رسالت ایکٹ میں کسی قسم کی کوئی ترمیم کرنے کی کوشش نہ کی جائے اور ملک کو فرقہ واریت کی لعنت سے بچانے کے لیے تحفظ ناموس اولیاء کے لیے بھی قانون سازی کی جائے گی۔ ان خیالات کا اظہار گزشتہ روز علمی و روحانی شخصیت اخوندزادہ پیر سیف الرحمن پیر ارچی خراسان کی یاد میں المہربان میں منعقدہ تقریب سے خطاب کرتے ہوئے کیا گیا۔ تقریب کی صدارت صاحبزادہ عبدالحمید جانی سیفی نے کی جبکہ مہمان خصوصی جماعت اہلسنت پنجاب کے پیر اجمل شاہ گیلانی تھے۔ تقریب سے پیر میاں محمد حنفی سیفی آستانہ عالیہ راوی ریان شریف، جسٹس نذیر اختر غازی، صاحبزادہ سیف اللہ سیفی، تحریک تحفظ حقوق اہلسنت کے سرپرست حاجی عبدالجید سیفی، پیر منور حسن سیفی، پیر گلنام حسین سمیت ملک بھر سے

دیگر علماء و مشائخ نے خطاب کیا۔ اپنے خطاب کے دوران مقررین نے کہا کہ پیر سی رحمہ اللہ اپنی ساری زندگی شریعت محمدی اور اسلام کے مطبق گزار، انہوں نے ہمیشہ بھائی چارے کا سبق دیا اور ان کی شخصیت سے متاثر ہو کر سینکڑوں لوگ مسلمان ہوئے۔ مقررین نے کہا کہ آج بھی اسلام اور ملک کو پیر سیف الرحمن جیسی علمی اور روحانی شخصیت کی رہنمائی کی ضرورت ہے۔ وہ ملک میں مسلمانوں کے خلاف خود کش حملوں کے سخت خلاف تھے اور ملک میں جاری دہشت گردی کے حوالے سے بڑے فکر مند رہتے تھے۔ مقررین نے مطالبہ کیا کہ ملک میں تحفظ ناموس رسالت ایکٹ 295/C میں کسی قسم کی ترمیم سے گریز کیا جائے اور تحفظ ناموس اولیاء کے لیے بھی قانون سازی کی جائے تاکہ ملک میں فرقہ واریت کے آگے ہمیشہ کے لیے بند باندھ دیا جائے۔

خونزادہ پیر سیف الرحمن

کا چہلم 7 اگست کو ہوگا



لاہور (پ ر) انجمن بہار اسلام پاکستان کا اجلاس زیر صدارت علامہ محمد عباس مجددی سیفی منعقد ہوا۔ اس موقع پر مہتمم محمد اختر سیفی قادری نے بتایا کہ حضرت اخوندزادہ پیر سیف

الرحمن مبارک کا ختم چہلم 7 اگست بروز 2 بجے دوپہر بمقام آستانہ عالیہ سیفی فقیر آباد (گھوڑیر) لاہور میں زیر صدارت اخوندزادہ پیر سعید احمد حیدری سیفی منعقد ہوگا۔

پریس کوریج

روزنامہ جنگ لاہور (15) یکم اگست 2010ء

رسم چہلم

لاہور (پ ر) حضرت اخوندزادہ پیر سیف الرحمن مبارک کا ختم چہلم ہفتہ 7 اگست دوپہر بمقام آستانہ عالیہ فقیر آباد (گھوڑیر) لاہور میں زیر صدارت صاحبزادہ پیر سعید احمد حیدری سیفی ہوگا۔

پیر طریقت شیخ المشائخ شبیہ مجدد الف ثانی

اخندزادہ حضرت سیف الرحمن پیر ارچی خراسانی رحمۃ اللہ علیہ

کاسانحہ ارتحال

اک چراغ اور بجھا اور بڑھی تاریکی

نظام ہستی میں انسانوں کی آمد و رفت کا سلسلہ بڑا قدیم ہے آنے والے آتے ہیں اور کائنات میں اپنے حصے کا کردار ادا کر کے اپنی اگلی منزل کی طرف روانہ ہو جاتے ہیں دنیا میں بڑے بڑے لوگوں نے بڑے بڑے کام کیے اور خوب نام کمائے مگر اللہ والوں کی مثال الگ ہے خدا کے مقبول اور محبوب بندے جب سفر آخرت پر روانہ ہوتے ہیں تو ان کے بعد دنیا میں ان کا چرچا ان کی زندگی سے بھی کہیں زیادہ بڑھ جاتا ہے اس کی ایک مثال چند روز قبل اپنے رب کے حکم پر اس کی بارگاہ میں حاضر ہو جانے والے عظیم صوفی، محدث، روحانی معالج، خطیب، شیخ طریقت اور روحانی پیشوا حضرت قیوم زماں اخندزادہ پیر سیف الرحمن ارچی خراسانی رحمۃ اللہ علیہ کی ہے آپ افغانستان کے علاقہ جلال آباد کے قریب کوٹ بابا کلی کے مقام پر اس زمانے کے ایک مرد باخدا حضرت صوفی سرفراز خان کے گھر پیدا ہوئے آپ کا خاندانی تعلق مہمند قبیلہ کی شاخ موسیٰ خیل سے ہے ابتدائی تعلیم اپنے والد گرامی اور امی جان سے حاصل کی اور پھر اپنے زمانے کے مقتدر علماء سے اکتساب علم کیا۔ آپ کے اساتذہ میں مولانا محمد آدم خان اماز وگرھی، شیخ الاسلام محمد اسلام بابا، علامہ ولید خان المعروف وزیر ملا، مولانا محمد اسلم حیدر خیل اور شیخ الحدیث مولانا سید عبد اللہ شاہ جیسی مقتدر شخصیات شامل تھیں۔ آپ نے افغانستان کے نامور شیخ طریقت اور روحانی پیشوا حضرت شیخ المشائخ مولانا شاہ رسول طالقانی رحمۃ اللہ علیہ کے دست مبارک پر بیعت کا شرف حاصل کیا اور ان کی رحلت کے بعد حضرت عالم ربانی مولانا محمد ہاشم

سمنگانی رحمۃ اللہ علیہ کے دست مبارک پر بیعتِ ثانی کر کے تمام سلاسلِ طریقت میں اکتسابِ فیض کیا اور پھر ان کے ارشاد کی تعمیل میں اس فیض کو ساری دنیا میں عام فرمایا آپ کو علومِ ظاہریہ و علومِ عقلیہ و نقلیہ میں خوب دسترس حاصل تھی ترجمہ قرآن کریم، علم تفسیر، علم صرف و نحو، علم فقہ، علم اصول، علم معانی، علم بیان، علم ریاضی، علم تاریخ، علم حکمت و فلسفہ، علم منطق، علم حدیث و اصول حدیث میں کمال درجہ کی مہارت کے سبب کسی بھی مسئلہ پر فوری اور تسلی بخش ارشاد فرمانا ان کا معمول تھا وہ ہشت پہلو شخصیت کے مالک تھے۔ آپ نہایت سادہ اور مستغنی مزاج رکھتے تھے آپ کا دسترخوان بڑا وسیع تھا۔ فکرِ آخرت سے ہمہ وقت سرشار رہتے تھے۔ اپنی اولاد، مریدین، متعلقین اور متوسلین کو آخرت کی تیاری کی تعلیم دیتے تھے مردہ دلوں کو زندہ کرنا ان کا مشن تھا وہ دلوں کی زندگی کو اصل زندگی قرار دیتے تھے آپ کی شبانہ روز ان تھک محنت کے نتیجے میں اللہ تعالیٰ نے آپ کو کمال درجہ تاثیر کی قوت عطا فرمائی جس کے سبب ساری دنیا کے تمام ممالک میں آپ کے مریدین اور وابستگان لاکھوں کی تعداد میں پھیلے ہوئے ہیں۔ حضرت اخندزادہ پیر سیف الرحمن ارچی ایک صاحبِ کرامت ہستی تھے وہ متبعِ بزرگ شریعت بزرگ تھے اور اتباعِ شریعت انہیں ہر حال میں عزیز تھی انہیں دلوں پر تصرف حاصل تھا ان کی باتیں دلوں کی دنیا کو تبدیل کرتی تھیں اور ان کی دعائیں تقدیر کو بدل دیتیں تھیں آپ نے ساری دنیا میں سلاسلِ اربعہ کے فیض کو عام فرمایا۔ آپ کے اجلہ خلفاء میں آپ کے صاحبزادگان کے علاوہ حضرت پیر طریقت میاں محمد حنفی سیفی ماتریدی، ڈاکٹر کرنل محمد سرفراز محمدی سیفی، حضرت مفتی پیر محمد عابد سیفی، حضرت سید احمد شاہ سیفی، علامہ عبدالحی زعفرانی، مفتی احمد دین توکیر وی مرحوم، صوفی گلزار احمد سیفی، پیر محمد مطلوب احمد، صوفی غلام مرتضیٰ محمدی سیفی، علامہ علی محمد بلخی، کاکا جی علامہ عبدالحکیم خان سیفی افغانی جوہر آبادی، میجر محمد یعقوب محمدی سیفی، پروفیسر محمد نواز ڈوگر سیفی، سید افضال حسین شاہ محمدی سیفی، علامہ محمد شہزاد مجددی کے سمیت تقریباً پچاس ہزار رجالِ دین شامل ہیں جب کہ مریدین کی تعداد لاکھوں سے متجاوز ہے آپ نے افغانستان میں ایک طویل عرصہ شیخ الحدیث کی حیثیت سے خدمتِ دین کا فریضہ ادا فرمایا آپ کو غزالی زماں، رازی دوراں، شیخ ہندی، جنید وقت، امام خراسانی اور شیخ المشائخ جیسے القاب سے یاد کیا جاتا ہے۔ حضرت اخندزادہ پیر سیف الرحمن ارچی خراسانی رحمۃ اللہ علیہ عظیم مجاہد تھے انہوں نے رخصت کی بجائے عزیمت کا

راستہ اختیار کیا اور مسلسل جدوجہد کو اپنا معمول بنایا قدرت نے آپ کو قوی حافظہ عطا فرمایا تھا جس کے سبب آپ کا وسیع مطالعہ آپ کو ہمہ وقت مستحضر رہتا تھا مہمان نوازی حضرت اخندزادہ پیر سیف الرحمن کی طبیعت ثانیہ تھی۔ مشائخ عصر میں آپ کی یہ خصوصیت آپ کو بہت زیادہ نمایاں کرتی ہے کہ آپ نے اپنی ساری اولاد کو باقاعدہ طور پر مستند عالم دین بنایا اور انہیں اتباع شریعت کی تعلیم دی۔ آپ کی اولاد میں نامور قانون دان شیخ الحدیث والقرآن حضرت صاحبزادہ محمد سعید حیدری، حضرت شیخ الحدیث صاحبزادہ محمد حمید جان سیفی، صاحبزادہ محمد عبد الباقی جان، صاحبزادہ قاری حمید جان، صاحبزادہ احمد سعید المعروف یار جان، صاحبزادہ احمد حسین جان، صاحبزادہ صفی اللہ، صاحبزادہ سیف اللہ جان، صاحبزادہ نجیب اللہ جان، صاحبزادہ حبیب اللہ جان، صاحبزادہ محسن بادشاہ سیفی سمیت کل تیرہ صاحبزادگان، شامل ہیں۔

حضرت اخندزادہ سرکار قدس سرہ کو اللہ سبحانہ و تعالیٰ نے نہایت قابل، ذی علم، صاحب اخلاق حسنہ جانشین عطا فرمایا ہے امید ہے کہ حضرت علامہ صاحبزادہ محمد سعید حیدری السیفی زہد و تقویٰ خدمت و ابلاغ میں اپنے والد گرامی کے حقیقی جانشین ثابت ہوں گے اور وہ اپنے دیگر برادران کے ساتھ شفقت و محبت کا سلوک روا رکھتے ہوئے خانقاہ مبارکہ کے نظام کو آگے بڑھائیں گے تاکہ ذکر الہی کی تجلیاں سارے معاشرے کو پرنور بنا دیں۔ اللہ تعالیٰ تمام صاحبزادگان کو علم و عمل اور باہم اتحاد اور وحدت و اخوت کی نعمت و دولت سے مالا مال رکھے اس خانقاہ پر ہمیشہ شریعت و سنت کا پہرہ رہے اور فیض ہمہ وقت جاری و ساری رہے۔ آمین

قرآن اور صاحب قرآن کے ساتھ حضرت اخندزادہ مبارک کی محبت عصر حاضر میں ایک عمدہ مثال ہے آپ نے اپنی زندگی کی آخری تحریر میں بھی قرآن کریم کو پڑھنے اور سمجھنے کی طرف تعلیم فرمائی راقم کے نام سہ ماہی "انوارِ رضا" جوہر آباد کی اشاعت خاص "انوارِ کنز الایمان" نمبر کے لیے اپنا پیغام جاری فرمایا۔ جو آپ نے رحلت سے صرف چار روز پہلے بھیجا اس میں آپ فرماتے ہیں "کنز الایمان فی ترجمۃ القرآن" اردو زبان میں اعلیٰ حضرت امام احمد رضا خان فاضل بریلوی رحمۃ اللہ علیہ کا وہ عظیم علمی و روحانی شاہکار ہے کہ جس کی اہمیت و افادیت کسی باشعور صاحب علم و ذی شعور سے مخفی نہیں اور نہ ہی کوئی دیانت دار شخص اس کی عظیم علمی حیثیت کا انکار کر

سکتا ہے۔ قرآن کریم کے ترجمہ کے لیے ضروری ہے کہ مترجم روح قرآن سے آشنا ہو اور اس اصول پر اعلیٰ حضرت امام احمد رضا بریلوی رحمۃ اللہ علیہ پورے اُترتے ہیں اسی لیے کنز الایمان فی ترجمۃ القرآن میں شانِ الوہیت کا مکمل پاس رکھا گیا ہے اور منصبِ نبوت و رسالت کے آداب کو بھی پیش نظر رکھ کر ترجمہ کیا گیا۔ اس میں شک نہیں کہ یہ بہت عمدہ اور باادب ترجمہ ہے۔ کنز الایمان کی زبان کوثر و سلسبیل سے دھلی ہوئی اور عشقِ رسالت مآب ﷺ کی خوشبوؤں سے معطر و معنر ہے۔ امام احمد رضا رحمۃ اللہ علیہ کا قلم عرفانِ ذات کی روشنیاں بکھیرتا ہے اور ظلمت و بدعقیدگی کو کافور کرتا چلا جاتا ہے۔ نقاہت و علالت کے سبب میں زیادہ کچھ کہنے کی پوزیشن میں نہیں ہوں ورنہ دیگر مترجمین کی لغزشوں اور غلطیوں کی نشاندہی کے ساتھ کنز الایمان کی افادیت پر سیر حاصل کتاب لکھ دیتا۔ سہ ماہی "انورِ رضا" جوہر آباد کی طرف سے اشاعت خاص "انوارِ کنز الایمان" اہل حق کے لیے ارمغانِ علم و عرفان ہے میں اس کی اشاعت پر مسرور ہوں نیز اس کی کامیابی، قبولیت اور مقبولیت کے لیے دُعا گو ہوں۔

حضرت اخندزادہ سیف الرحمن نے ہمیشہ حضور ﷺ کی محبت و غلامی کا درس دیا وہ اکثر فرمایا کرتے تھے حضور اقدس ﷺ کی محبت ہی دین کی اساس ہے اس کے بغیر کوئی شخص کامل مومن نہیں ہو سکتا۔ وہ فرماتے تھے کہ لوگو! ہر چیز اور ہر محبت پر حضور اقدس ﷺ کی محبت و غلامی کو ترجیح دو۔ آپ شیخ زید ہسپتال لاہور میں ۲۷ جون ۲۰۱۰ء اتوار کو فجر پونے دو بجے اپنے رب کے حکم پر لبیک کہتے ہوئے اس کے حریم میں پہنچ گئے "انا لله ونا الیہ راجعون" آپ کی نماز جنازہ اسی روز ساڑھے چار بجے سہ پہر آپ کے فرزند حضرت شیخ الحدیث صاحبزادہ حمید خان سیفی کی اقتداء میں ادا کی گئی جبکہ آپ کے فرزند اکبر جسٹس صاحبزادہ محمد سعید حیدری کو نیابت کی دستار بندھائی گئی آپ کو آستانہ عالیہ فقیر آباد (رنگ رو ڈ) لاہور میں سپرد خاک کر دیا گیا آپ کے ایصالِ ثواب کے لیے قل خوانی کا اجتماع ۲۹ جون ۲۰۱۰ء منگل کو آستانہ عالیہ فقیر آباد میں منعقد ہوا جس میں دنیا بھر سے عقیدت مندوں، مریدین اور وابستگان نے شرکت کی۔ مرکزی جماعت اہل سنت پاکستان کے سربراہ امیر اہل سنت پیر میاں عبد الخالق قادری سجادہ نشین بھر چوٹھی شریف (سندھ)، جمعیت علماء پاکستان کے سربراہ ڈاکٹر ابو الخیر محمد زبیر الوری، جنرل سیکرٹری قاری محمد زوار بہادر، محقق

العصر مفتی محمد خان قادری، ایم این اے صاحبزادہ حاجی محمد فضل کریم رضوی، علامہ مسکین فیض الرحمن (منہاج القرآن) علامہ محمد حسین آزاد، ڈاکٹر صاحبزادہ محمد راغب نعیمی، مولانا فضل الرحمن اوکاڑوی سمیت مقتدر علماء مشائخ نے آپ کی رحلت کو ملک و ملت کے لیے بڑا نقصان قرار دیا ان کے لیے بلندی درجات کی دعا کرتے ہوئے پسماندگان سے تعزیت و ہمدردی کا اظہار کیا۔ برصغیر کے نامور ماہر علم الاعداد و تاریخ گوئی قادر الکلام شاعر حضرت علامہ محمد عبدالقیوم طارق سلطانپوری نے آپ کی رحلت پر برجستہ اور فی البدیہ قطعہ تاریخ وصال کہا جو نذر قارئین ہے۔

اس نے بانٹی دولت عشق خداو مصطفیٰ
ہر قدم پر امتحاں، تھیں مشکلیں ہر گام پر
عمر بھر تبلیغ دین مصطفیٰ کرتا رہا
خدمت دین میں گزارا اس نے لمحہ ایک ایک
اس کے مرقد پر گل افشانی کرے دائم فلک
دل فگار و سوختہ جاں اس کی فرقت سے محبت
مرشدِ دوراں سے اظہار محبت کے لیے
فکر تھی تاریخ کی آئی یہ آوازِ سروش
بزم دنیا سے گیا وہ خادم دینِ رسول
جادۂ حق سے ہٹا ہر گز نامرد با اصول
اس خدماتِ جلیلہ ہیں بہ پیشِ حق قبول
کب بسر کی زندگی اس بندۂ حق نے فضول
اس کی تربت پر سدا ہو ابرِ رحمت کا نزول
اس کی رحلت سے ہوئے خدام دینِ حق ملول
اس کی خدمت میں کیے ہیں پیشِ طارق نے یہ پھول
سیفِ رحماں مردِ حق ”قندیل فیضانِ رسول“

۱۴۳۱ھ

حضرت طارق سلطانپوری نے ”زیبِ خورشیدِ آسمانِ طریقت“۔۔۔۔۔ (۲۰۱۰ء) سے آپ کا وصال استخراج کیا ہے۔ حضرت اخندزادہ صاحب قبلہ کے بارے میں ان کی مقبولیت تامہ کو دیکھتے ہوئے بجا طور پر کہا جاسکتا ہے۔

وہ ادائے دلبری ہو کہ نوائے عاشقانہ جو دلوں کو فتح کر لے وہی فاتحِ زمانہ الحمد للہ ہم نے..... ”۲۰۰۸ء کا تیسرا شمارہ“..... خصوصی طور پر ”حضرت اخندزادہ پیر سیف الرحمن نمبر“ کے طور پر شائع کیا۔ جس کا ادارہ ”جو دلوں کو فتح کر لے وہی فاتحِ زمانہ“ کے عنوان سے لکھا۔ اس ادارہ کا ایک اہم حصہ اپنے قارئین کی خدمت میں ”قندیل فیضانِ رسول“ کے طور پر اس لیے پیش خدمت ہے کہ ہم اس وقت اسی ”خصوصی اشاعت“ کا نقشِ

ثانی پیش کرنے جا رہے ہیں۔ ملاحظہ ہو:

”عہد حاضر میں یادگار اسلاف حضرت اخندزادہ سیف الرحمن پیر ارچی خراسانی مدظلہ الاقدس کی ذات گرامی علمی روحانی حوالے سے بین الاقوامی افق پر ایک روشن آفتاب کی طرح جگمگا رہی ہے دنیا بھر میں ان کے بے پناہ مداحوں کی طرح مخالفین کی بھی کمی نہیں مگر وہ ہر طرح کے صلہ و ستائش یا مخالفانہ جذبات سے بے نیاز ہو کر ذکر الہی کے فروغ کے مشن پر پوری جرأت و استقامت کے ساتھ ڈٹے ہوئے ہیں۔ ذکر الہی کی برکات کا ظہور جاگتی آنکھوں سے دیکھنا ہو تو حضرت اخندزادہ صاحب قبلہ کی مجلس کا ایک نظارہ کر لینا چاہئے۔ جگر مراد آبادی کا یہ شعر بالکل صادق ثابت ہوتا ہے۔

وہ ادائے دلبری ہو کہ نوائے عاشقانہ

جو دلوں کو فتح کر لے وہی فاتحِ زمانہ

علالت طبع، کبر سنی اور ضعف و نقاہت کے باوجود جس انداز میں ان کے ہاں شریعتِ مطہرہ کا اتباع نظر آتا ہے وہ بجائے خود ایک کرامت ہے۔ سہ ماہی 'انوارِ رضا' جوہر آباد کا زیرِ نظر ”خصوصی نمبر“ اس عظیم بزرگ کے گراں قدر علمی و روحانی، دینی و سماجی خدمات کے اعتراف میں شائع کیا جا رہا ہے۔ مجھے اعتراف ہے کہ اگر اس نمبر کی اشاعت کے حوالے سے ہمدردی نہ محترم مولانا صوفی غلام مرتضیٰ سیفی کا تعاون حاصل نہ ہوتا تو شاید اس قدر وقیع اور جاندار نمبر اس وقت آپ کے ہاتھوں میں موجود نہ ہوتا۔“

یہ پہلے خصوصی نمبر کے ادارہ کا اقتباس آپ نے ملاحظہ فرمایا۔ پیش نظر خصوصی نمبر آپ کے ہاتھوں میں ہے اس کا اکثر حصہ اپنے نقشِ اول کا تبرک ہے کیونکہ یہ ایک تاریخی دستاویز ہے جسے محفوظ اور عام کرنا نہایت اہمیت کا حامل ہے جبکہ چند اہم تاریخی دستاویزات، تعزیتی مکاتیب، تاثرات اور جائزوں کا اضافہ ”نقشِ ثانی“ کا خاصا ہے۔

میں اپنے ان تمام احباب کا شکر گزار ہوں جنہوں نے میری خواہش اور اصرار پر اپنی تمام مصروفیات ترک کر کے اس اشاعت کے لیے تعاون فرمایا۔ خصوصاً شعراءِ کرام حضرت طارق سلطان پوری، حضرت پیر محمد فیض الدین فاروقی، پروفیسر فیض رسول فیضان، محترم طاہر حسین طاہر سلطانی، علامہ صلاح الدین سعیدی اور علامہ شہزاد مجددی شکر یہ کے

مستحق ہیں۔ نیز محترم پیر طریقت ڈاکٹر کرنل محمد سرفراز محمدی سیفی، پیر طریقت پیر سید محمد افضل شاہ محمدی سیفی، برادر الحاج صوفی غلام مرتضیٰ سیفی، عزیز گرامی صوفی محمد فیاض محمدی سیفی (انچارج مکتبہ سیفیہ)، نے اپنے ریکارڈ سے اہم تصاویر اور تاریخی مواد مرحمت کیا۔ میرے ہمدم دیرینہ علامہ ظہیر عباس قادری خصوصی طور پر شکریہ کے مستحق ہیں کہ انھوں نے نہایت قلیل وقت میں میرا بھرپور ساتھ دیا اور ہم نے مل کر پیش نظر خصوصی نمبر کے پروف پڑھے۔ اللہ تعالیٰ ان تمام حضرات کو بہتر جزا عطا فرمائے۔ آمین!

اللہ تعالیٰ سے دعا ہے کہ وہ اس خدمت اور اپنے کامل ولی کی بارگاہ میں نذر عقیدت کو اپنی بارگاہ میں قبول فرما کر ہمارے لیے دارین میں نفع اور خیر کا باعث ہے حضرت مغفور قدس سرہ کے درجات رفیعہ میں مزید بلندی و وسعت عطا فرما کر انھیں فردوس بریں کی بہاروں میں مسرور فرمائے اور یوم حشر وہ ہمارے لیے شفاعت و نجات کے مقدس وسیلوں میں سے وسیلہ ہوں۔ آمین

ربنا تقبل منا انک انت السميع العليم.

قل اعوذ برب الفلق ۝ من شر ما خلق ۝ ومن شر غاسقٍ اذا وقب ۝ ومن شر النفث في العقد ۝ ومن شر حاسد اذا حسد ۝

اللهم نور قلوبنا بالقرآن زين اخلاقنا بالقرآن و نجنا من النار و ادخلنا في الجنة بالقرآن ۝ وصلى الله تعالى على خير خلقه و نور عرشه و زينة فرشہ سيدنا محمد وآله واصحابہ اجمعين. آمين يارب العالمين.

غبارِ راہِ حجاز

محمد محبوب الرسول قادری

چیف ایڈیٹر

سہ ماہی "انوارِ رضا" جوہر آباد

۲ اگست ۲۰۱۰ء

سوموار

سات بج کر سات منٹ صبح

نزیل: جامعہ اسلامیہ لاہور

دل کو زندہ اور بیدار رکھنے کے لئے اچھی کتابوں کا مطالعہ ضروری ہے۔ (امام غزالی)

اسلامی، تاریخی، ادبی، سیاسی، سماجی

اور

دیگر فنون پر مشتمل کتب کا مرکز

دارالعلم

حضرت قاسم بن سلام رحمہ اللہ کی تحریروں کی جامعہ

کی تمام تصانیف و تراجم بھی ہمارے ہاں دستیاب ہیں

محمد عثمان رضوی

(میجنگ ڈائریکٹر)

پبلشرز

ڈسٹری بیوٹر

بک سیلرز

دارالعلم

دکان نمبر 11 سٹا ہوٹل دربار مارکیٹ لاہور 0331-4046174, 042-37110341